
ΤΟΥ  ΕΝ  ΑΓΙΟΙΣ  ΠΑΤΡΟΣ  ΗΜΩΝ  ΙΩΑΝΝΟΥ  ΑΡΧΙΕΠΙΣΚΟΠΟΥ 
ΚΩΝΣΤΑΝΤΙΝΟΥΠΟΛΕΩΣ  ΤΟΥ  ΧΡΥΣΟΣΤΟΜΟΥ  ΛΟΓΟΙ  ΚΑΤΑ  ΙΟΥΔΑΙΩΝ 

48.843  Λόγος  πρώτος. 

α'.  Έβουλόμην  ύμϊν  άποδοΰναι  τά  λείψανα  σήμερον  τής  ύποθέσεως,  περί  ής 
καί  πρώην  ύμϊν  διελέχθην,  καί  δεΐξαι  σαφέστερον,  πώς  ακατάληπτος  έστιν  ό  Θεός. 
Περί  γάρ  τούτου  τή  παρελθούση  Κυριακή  τούς  πολλούς  έκείνους  καί  μακρούς 
έποιησάμεθα  λόγους,  δτε  καί  μάρτυρας  παρηγάγομεν  τόν  τε  Ήσάΐαν  καί  τον  Δαυίδ 
καί  τόν  Παύλον.  Ό  μέν  γάρ  έβόα,  Την  γενεάν  αύτοϋ  τίς  διηγήσεται;  ό  δέ  ηύχαρίστει 
αύτώ  ύπέρ  τής  άκαταληψίας,  λέγων  Έξομολογήσομαί  σοι,  ότι  φοβερώς 
έθαυμαστώθης·  θαυμάσια  τά  έργα  σου·  καί  πάλιν,  Έθαυμαστώθη  ή  γνώσίς  σου  έξ 
έμοϋ,  έκραταιώθη,  ού  μη  δύνωμαι  προς  αύτήν.  'Ο  δέ  Παύλος  ούκ  εις  αύτήν  τής 
ούσίας  την  έ'ρευναν  διακύψας,  άλλ'  εις  την  πρόνοιαν  αύτοΰ  μόνην,  μάλλον  δέ  καί 
αύτής  τής  προνοίας  μέρος  μικρόν  άπολαβών,  δ  περί  την  τών  έθνών  κλήσιν 
έπεδείξατο,  ώσπερ  πέλαγος  άχανές  καί  άκατάληπτον  ίδών,  ούτως  έβόησεν  Ώ  βάθος 
πλούτου  καί  σοφίας  καί  γνώσεως  Θεού!  ώς  άνεξερεύνητα  τά  κρίματα  αύτοΰ,  καί 
άνεξιχνίαστοι  αί  όδοί  αύτοΰ!  Καί  ήν  μέν  ικανή  ή  διά  τούτων  άπόδειξις·  έγώ  δέ  ούκ 
ήρκέσθην  τοϊς  προφήταις,  ούκ  έστην  μέχρι  τών  άποστόλων,  άλλ'  άνέβην  είς  τόν 
ούρανόν,  έ'δειξα  ύμϊν  τόν  χορόν  τών  άγγέλων  λέγοντα,  Δόξα  έν  ύψίστοις  Θεώ,  καί 
έπί  γής  ειρήνη,  έν  άνθρώποις  εύδοκία.  Ήκούσατε  τών  σεραφείμ  πάλιν 
έκπληττομένων  καί  μετά  φρίκης  κραζόντων,  "Αγιος,  άγιος,  άγιος  Κύριος  σαβαώθ· 
πλήρης  πάσα  ή  γή  τής  δόξης  αύτοΰ.  Προσέθηκα  καί  τά  χερουβίμ  βοώντα· 
Εύλογημένη  ή  δόξα  αύτοΰ  48.844  έκ  τοΰ  τόπου  αύτοΰ.  Κάτω  τρεις  μάρτυρες,  άνω 
τρεις  μάρτυρες,  τό  άπρόσιτον  τής  τοΰ  Θεοΰ  δόξης  δηλοΰντες.  Αναμφισβήτητος 
λοιπόν  ή  άπόδειξις,  καί  πολύς  ό  κρότος  έγίνετο,  καί  διεθερμαίνετο  τό  θέατρον,  καί 
έπυροΰτο  ό  σύλλογος.  Έγώ  δέ  έ'χαιρον,  ούχ  ότι  αύτός  έπηνούμην,  άλλ'  ότι  ό 
Δεσπότης  ό  έμός  έδοξάζετο.  Ό  γάρ  κρότος  έκεϊνος  καί  ό  έπαινος  τό  φιλόθεον  τής 
ύμετέρας  ψυχής  ένεδείκνυτο.  Καί  καθάπερ  οίκέται  φιλόστοργοι,  έπειδάν  άκούσωσί 
τίνος  τόν  έαυτών  έπαινοΰντος  δεσπότην,  έκκαίονται  τώ  πόθω  περί  τόν  λέγοντα  διά 
τό  προς  τόν  δεσπότην  φίλτρον,  οΰτω  καί  ύμεΐς  έποιήσατε  τότε·  τή  τών  κρότων 
ύπερβολή  τήν  πολλήν  περί  τόν  Δεσπότην  έπεδείκνυσθε  εύνοιαν.  Έβουλόμην  μέν 
ούν  καί  σήμερον  έπαγωνίσασθαι  τοϊς  παλαίσμασι  τούτοις.  Εί  γάρ  οί  εχθροί  τής 
άληθείας  κόρον  ού  λαμβάνουσι  βλασφημοΰντες  τόν  εύεργέτην,  πολλώ  μάλλον  ήμάς 
άκορέστως  έχειν  δει  προς  εύφημίαν  τοΰ  τών  δλων  Θεοΰ.  Αλλά  τί  πάθω;  "Ετερον 
νόσημα  χαλεπώτατον  τήν  ήμετέραν  γλώσσαν  προς  ΐατρείαν  καλεΐ,  νόσημα  έν  τώ 
σώματι  τής  Εκκλησίας  πεφυτευμένον.  Δει  δέ  πρότερον  τοΰτο  άνασπάσαντας,  τότε 
φροντίσαι  τών  έ'ξωθεν  πρότερον  τούς  οικείους  θεραπεΰσαι,  καί  τότε  τών  άλλοτρίων 
έπιμελήσασθαι.  Τί  δέ  έστι  τό  νόσημα;  Έορταί  τών  άθλιων  καί  ταλαιπώρων  Ιουδαίων 
μέλλουσι  προσελαύνειν  συνεχείς  καί  έπάλληλοι,  αί  σάλπιγγες,  αί  σκηνοπηγίαι,  αί 
νηστείαν  καί  πολλοί  τών  μεθ'  ήμών  τεταγμένων  καί  τά  ήμέτερα  λεγόντων  φρονεΐν, 
οί  μέν  έπί  τήν  θέαν  άπαντώσι  τών  έορτών,  οί  δέ  καί  συνεορτάζουσι  καί  τών 
νηστειών  κοινωνοΰσν  καί  τοΰτο  τό  πονηρόν  έθος  βούλομαι  τής  Εκκλησίας 
άπελάσαι  νΰν.  Οί  μέν  γάρ  48.845  προς  Δνομοίους  λόγοι  καί  έν  έτέρω  δύνανται 
γενέσθαι  καιρώ,  καί  ούδεμία  άπό  τής  άναβολής  γένοιτ'  αν  βλάβη·  τούς  δέ  τά 
Ιουδαϊκά  νοσοΰντας,  εί  μή  νΰν  θεραπεύσαιμεν,  δτε  έγγύς  καί  έπί  θύραις  είσίν  αί  τών 
Ιουδαίων  έορταί,  δέδοικα  μή  ποτέ  ύπό  τής  άκαίρου  συνήθειας  καί  τής  πολλής 

1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.36θ63η.ατ/ουΙίυτ3ΐί6θ/οΙιιη|£ 

·  Χρηματοδότηση:  ΚΠ  ΙπΙθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


1 


άγνοιας  μετάσχωσί  τινες  τής  παρανομίας  έκείνων,  καί  μάταιοι  λοιπόν  οί  περί 
τούτων  ήμϊν  γένωνται  λόγοι.  "Αν  γάρ  μηδέν  άκούσαντες  σήμερον  νηστεύσωσι  μετ' 
έκείνων,  μετά  τό  τελεσθήναι  την  άμαρτίαν,  είκή  λοιπόν  τό  φάρμακον  έπιθήσομεν. 
Διόπερ  έπείγομαι  καί  προκαταλαβεϊν.  Οΰτω  καί  ιατροί  ποιοΰσυ  προς  τά 
κατεπείγοντα  καί  όξύτατα  των  νοσημάτων  ϊστανται  πρότερον  πάντως  δέ  συγγενής 
καί  ούτος  ό  άγων  τω  προτέρω.  Επειδή  γάρ  συγγενή  τά  τής  άσεβείας  Ανομοίοις  καί 
Ίουδαίοις,  συγγενή  καί  τά  άγωνίσματα  ήμϊν  γίνεται  τοϊς  πρότερον  τά  νϋν.  Καί  γάρ 
δπερ  ένεκάλουν  Ιουδαίοι,  τούτο  έγκαλοϋσι  καί  Ανόμοιοι.  Τί  δέ  ένεκάλουν  έκεΐνοι; 
Ότι  Πατέρα  ίδιον  έ'λεγε  τον  Θεόν,  ίσον  έαυτόν  ποιων  τω  Θεω.  Τούτο  έγκαλοϋσι  καί 
ούτοι,  μάλλον  δέ  ούκ  έγκαλούσιν,  άλλά  καί  έξαλείφουσι  τό  ρητόν  μετά  τής  διανοίας, 
εΐ  καί  μη  τή  χειρί,  άλλά  τή  γνώμη. 

β'.  Μηδέ  θαυμάσητε,  εί  άθλιους  έκάλεσα  τούς  Ιουδαίους.  Όντως  γάρ  άθλιοι 
καί  ταλαίπωροι,  τοσαΰτα  άπό  των  ουρανών  άγαθά  είς  τάς  χεΐρας  αυτών  έλθόντα 
άπωσάμενοι  καί  ρίψαντες  μετά  πολλής  τής  σπουδής.  Ανέτειλεν  έκείνοις  πρώιμος  ό 
τής  δικαιοσύνης  ήλιος·  κάκεϊνοι  μέν  άπώσαντο  την  άκτϊνα,  καί  έν  σκότιρ  κάθηνταυ 
ημείς  δέ  οί  σκότω  συντραφέντες,  προς  έαυτούς  έπεσπασάμεθα  τό  φως,  καί  τού  ζόφου 
τής  πλάνης  άπηλλάγημεν.  Εκείνοι  τής  ρίζης  τής  άγιας  ήσαν  κλάδοι,  άλλ' 
έξεκλάσθησαν  ημείς  ού  μετείχομεν  τής  ρίζης,  καί  καρπόν  εύσεβείας  ήνέγκαμεν. 
Εκείνοι  τούς  προφήτας  άνέγνωσαν  έκ  πρώτης  ηλικίας,  καί  τον  προφητευθέντα 
έσταύρωσαν  ημείς  ούκ  ήκούσαμεν  θείων  λογίων,  καί  τον  προφητευθέντα 
προσεκυνήσαμεν,  Διά  τούτο  άθλιοι,  ό'τι  τά  πεμφθέντα  αύτοϊς  άγαθά  άρπαζόντων 
έτέρων,  καί  προς  έαυτούς  έπισπωμένων,  αύτοί  διεκρούσαντο.  Κάκεϊνοι  μέν  είς 
υιοθεσίαν  καλούμενοι,  προς  την  των  κυνών  συγγένειαν  έξέπεσον  ημείς  δέ  κύνες 
δντες  ίσχύσαμεν  διά  την  τού  Θεού  χάριν  άποθέσθαι  την  προτέραν  άλογίαν,  καί  προς 
την  των  υιών  άναβήναι  τιμήν.  Πόθεν  τούτο  δήλον;  Ούκ  έ'στι  καλόν,  φησί,  λαβεΐν  τον 
άρτον  των  τέκνων,  καί  βαλεΐν  τοϊς  κυναρίοις·  προς  την  Χαναναίαν  ό  Χριστός 
έλεγεν,  έκείνους  μέν  τέκνα  καλών,  κύνας  δέ  τούς  έξ  έθνών.  Αλλ'  δρα  πώς 
άντεστράφη  μετά  ταΰτα  ή  τάξις,  κάκεϊνοι  μέν  έγένοντο  κύνες,  τέκνα  δέ  ημείς. 
Βλέπετε  τούς  κύνας,  Παύλος  φησι  περί  αύτών,  βλέπετε  τούς  κακούς  έργάτας, 
βλέπετε  την  κατατομήν  ημείς  γάρ  έσμεν  ή  περιτομή.  Είδες  πώς  κύνες  έγένοντο  οί 
πρότερον  δντες  τέκνα;  Βούλει  μαθεΐν  πώς  οί  πρότερον  δντες  κύνες  ημείς  έγενόμεθα 
τέκνα;  Όσοι  δέ  έ'λαβον  αύτόν,  φησίν,  έ'δωκεν  αύτοϊς  έξουσίαν  τέκνα  Θεού  γενέσθαι. 
Ούδέν  άθλιώτερον  έκείνων,  των  πανταχού  κατά  τής  έαυτών  σωτηρίας  τρεχόντων. 
Καί  γάρ  δτε  έ'δει  τον  νόμον  τηρεΐν,  κατεπάτησαν  καί  νΰν  δτε  άναπέπαυται  ό  νόμος, 
φιλονεικοΰσιν  αύτόν  τηρεΐν.  Τί  γένοιτ’  αν  αύτών  έλεεινότερον,  οι  μη  τή  παραβάσει 
τού  νόμου  μόνον,  άλλά  καί  τή  φυλακή  τού  νόμου  τον  Θεόν  παροξύνουσι;  Διά  τούτο 
φησι,  Σκληροτράχηλοι  καί  άπερίτμητοι  τή  καρδία,  ύμεΐς  48.846  άεί  τω  Πνεύματι  τω 
άγίω  άντιπίπτετε·  ού  τω  παραβαίνειν  τά  νόμιμα  μόνον,  άλλά  καί  τω  φυλάττειν 
έθέλειν  άκαίρως.  Σκληροτράχηλοι.  Καί  καλώς  είπε,  σκληροτράχηλοι·  ού  γάρ 
ήνεγκαν  τον  ζυγόν  τού  Χριστού,  καίτοι  χρηστός  ήν,  καί  ούδέν  φορτικόν  είχεν  ούτε 
έπαχθές.  Μάθετε  γάρ,  φησίν,  άπ'  έμοΰ,  δτι  πράος  είμι  καί  ταπεινός  τή  καρδία·  καί, 
Άρατε  τον  ζυγόν  μου  έφ'  ύμάς,  δτι  ό  ζυγός  μου  χρηστός  έστι,  καί  τό  φορτίον  μου 
έλαφρόν.  Αλλ'  δμως  ούκ  ήνεγκαν  διά  την  σκληρότητα  τού  αύχένος·  καί  ού  μόνον 
ούκ  ήνεγκαν,  άλλά  καί  συνέτριψαν  καί  διέρρηξαν.  Απ'  αίώνος  γάρ,  φησί,  συνέτριψας 
τον  ζυγόν  σου,  διέρρηξας  τον  δεσμόν  σου.  Ούχί  Παύλος  λέγει  ταΰτα,  άλλ'  ό 
προφήτης  βοά,  ζυγόν  καί  δεσμόν  τά  σύμβολα  τής  άρχής  λέγων,  δτι  παρητήσαντο  την 
δεσποτείαν  τού  Χριστού,  λέγοντες·  Ημείς  ούκ  έχομεν  βασιλέα  εΐ  μη  Καίσαρα. 
Συνέτριψας  τον  ζυγόν,  διέρρηξας  τον  δεσμόν,  έξέβαλες  σαυτόν  τής  ούρανίου 
βασιλείας,  καί  ύπέθηκας  άνθρωπίναις  άρχαΐς.  Σύ  δέ  μοι  σκόπει,  πώς  άκριβώς  αύτών 

ό  προφήτης  τό  δυσήνιον  ήνίξατο.  Ού  γάρ  είπεν,  Άπέθου  τον  ζυγόν,  άλλα, 
Συνέτριψας  τον  ζυγόν,  δπερ  σκιρτώντων  αλόγων  έστιν  άμάρτημα,  άφηνιώντων, 
παραιτούμενων  τήν  αρχήν.  Άλλα  πόθεν  αΰτη  γέγονεν  ή  σκληρότης;  Άπό  αδηφαγίας 
καί  μέθης.  Τις  τοΰτό  φησιν;  Αυτός  ό  Μωϋσής·  ’Έφαγεν  Ισραήλ,  καί  ένεπλήσθη  καί 
έλιπάνθη,  καί  άπελάκτισεν  ό  ήγαπημένος.  Καθάπερ  γάρ  τά  άλογα,  έπειδάν  δαψιλούς 
άπολαύση  φάτνης,  εις  πολυσαρκίαν  έκβάντα,  φιλονεικότερα  και  δυσκάθεκτα 
γίνεται,  και  ούτε  ζυγοϋ,  οΰτε  ήνίας,  οΰτε  ήνιόχου  χειρός  άνέχεται·  οΰτω  και  ό  των 
Ιουδαίων  δήμος,  ύπό  τής  μέθης  και  πολυσαρκίας  είς  κακίαν  έσχάτην  κατενεχθέντες, 
έσκίρτησαν,  και  ούκ  έδέξαντο  τον  ζυγόν  τοϋ  Χρίστου,  ούδέ  τό  άροτρον  τής 
διδασκαλίας  εϊλκυσαν.  Όπερ  ούν  και  άλλος  προφήτης  αίνιττόμενος  έλεγεν,  'Ως 
δάμαλις  παροιστρώσα  παροίστρησεν  Ισραήλ.  "Ετερος  δε  αυτόν  μόσχον  άδίδακτον 
έκάλει.  Τά  δέ  τοιαϋτα  άλογα,  προς  έργασίαν  ούκ  όντα  έπιτήδεια,  προς  σφαγήν 
έπιτήδεια  γίνεται.  Όπερ  ούν  καί  ούτοι  πεπόνθασι,  καί  προς  έργασίαν  άχρήστους 
έαυτούς  καταστήσαντες,  προς  σφαγήν  έπιτήδειοι  γεγόνασι.  Διά  τούτο  καί  ό  Χριστός 
έ'λεγεν  Τούς  έχθρούς  μου,  τούς  μή  θελήσαντάς  με  βασιλεϋσαι  έπ’  αύτών,  άγάγετε 
ώδε,  καί  κατασφάξατε  αύτούς.  Τότε  έ'δει  σε  νηστεύειν,  ώ  Ιουδαίε,  δτε  ή  μέθη  ταϋτά 
σε  είργάζετο  τά  δεινά,  δτε  άσέβειαν  έ'τεκεν  ή  άδηφαγία,  ούχί  νυν  νϋν  γάρ  άκαιρος  ή 
νηστεία  καί  βδελυκτή.  Τίς  ταϋτά  φησιν;  Αύτός  ό  Ήσαΐας  μεγαλοφώνως  βοών  Ού 
ταύτην  τήν  νηστείαν  έγώ  έξελεξάμην,  λέγει  Κύριος.  Διά  τί;  Ότι  είς  κρίσεις  καί  μάχας 
νηστεύετε,  καί  τύπτετε  πυγμαϊς  τούς  ύποχειρίους.  Εΐ  δέ,  δτε  τούς  συνδούλους 
έτυπτες,  βδελυκτή  σου  ήν  ή  νηστεία,  δτε  τον  Δεσπότην  κατέσφαξας,  τότε  σου 
προσδεκτή  ή  νηστεία  γίνεται;  Καί  πώς  αν  έ'χοι  λόγον;  Τον  νηστεύοντα 
κατεσταλμένον  είναι  χρή,  συντετριμμένον,  τεταπεινωμένον,  ούχί  μεθύειν  ύπό  τής 
οργής·  σύ  δέ  τύπτεις  τούς  συνδούλους;  Τότε  μέν  ούν  είς  κρίσεις  καί  μάχας 
ένήστευον  νΰν  δέ  είς  άσελγείας  καί  τήν  έσχάτην  άκολασίαν,  γυμνοϊς  τοϊς  ποσίν  έπί 
τής  άγοράς  όρχούμενοι-  καί  ή  μέν  ύπόθεσις  νηστευόντων,  τό  δέ  σχήμα  μεθυόντων. 
’Ακουσον  πώς  κελεύει  νηστεύειν  ό  προφήτης·  Αγιάσατε  νηστείαν,  φησίν  ούκ  είπε, 
πομπεύσατε  νηστείαν  Κηρύξατε  θεραπείαν,  συναγάγετε  πρεσβυτέρους.  Ούτοι  δέ 
χορούς  μαλακών  συναγαγόντες,  καί  πολύν  πεπορνευ48.847  μένων  γυναικών 
συρφετόν,  τό  θέατρον  άπαν  καί  τούς  άπό  τής  σκηνής  είς  τήν  συναγωγήν  έπισύρουσν 
θεάτρου  γάρ  καί  συναγωγής  ούδέν  τό  μέσον.  Καί  οίδα  μέν  δτι  τινές  τόλμαν 
καταγινώσκουσι  τοϋ  λόγου,  δτι  είπον,  Θεάτρου  καί  συναγωγής  ούδέν  τό  μέσον  έγώ 
δέ  αύτών  τόλμαν  καταγινώσκω,  έάν  μή  οΰτω  νομίζωσιν.  Εΐ  μέν  γάρ  οϊκοθεν 
άποφαίνομαι,  κατάγνωθυ  εί  δέ  τοϋ  προφήτου  λέγω  τά  ρήματα,  δέξαι  τήν  άπόφασιν. 
γ'.  Οίδα  δτι  πολλοί  αίδοϋνται  Ιουδαίους,  καί  σεμνήν  νομίζουσιν  είναι  τήν  έκείνων 
πολιτείαν  νΰν  διό  τήν  όλεθρίαν  ύπόληψιν  πρόρριζον  άνασπάσαι  έπείγομαι.  Είπον 
δτι  θεάτρου  ή  συναγωγή  ούδέν  άμεινον  διάκειται,  καί  άπό  προφήτου  παράγω  τήν 
μαρτυρίαν  ούκ  είσίν  Ιουδαίοι  των  προφητών  άξιοπιστότεροι.  Τί  ούν  ό  προφήτης 
φησίν;  Όψις  πόρνης  έγένετό  σου  άπηναισχύντησας  προς  πάντας.  "Ενθα  δέ  πόρνη 
έστηκεν,  πορνεϊόν  έστιν  ό  τόπος·  μάλλον  δέ  ούχί  πορνεϊον  καί  θέατρον  μόνον  έστιν 
ή  συναγωγή,  άλλά  καί  σπήλαιον  ληστών,  καί  καταγώγιον  θηρίων  Σπήλαιον  γάρ, 
φησίν,  ύαίνης  έγένετό  μοι  ό  οίκος  ύμών  ούδέ  άπλώς  θηρίου,  άλλά  θηρίου 
άκαθάρτου.  Καί  πάλιν,  Αφήκα  τον  οικόν  μου,  έγκαταλέλοιπα  τήν  κληρονομιάν  μου. 
Όταν  δέ  ό  Θεός  άφή,  ποία  λοιπόν  σωτηρίας  έλπίς;  Όταν  ό  Θεός  άφή,  δαιμόνων 
κατοικητήριον  γίνεται  έκεϊνο  τό  χωρίον.  Αλλά  πάντως  έροϋσιν,  δτι  καί  αύτοί  τον 
Θεόν  προσκυνοΰσιν  άλλά  μή  γένοιτο  τούτο  είπεϊν!  Ούδείς  Ιουδαίος  προσκυνεϊ  τον 
Θεόν.  Τίς  ταϋτά  φησιν;  Ό  Υιός  τοϋ  Θεοΰ.  Εί  τον  Πατέρα  γάρ  μου  ήδειτε,  φησί,  κάμέ 
ήδειτε  άν  οΰτε  δέ  έμέ  οΐδατε,  οΰτε  τον  Πατέρα  μου  ο’ίδατε.  Ποιαν  ταύτης 
άξιοπιστοτέραν  μαρτυρίαν  παραγάγω;  Εί  τοίνυν  τον  Πατέρα  άγνοοϋσι,  τον  Υιόν 

έσταύρωσαν,  τοΰ  Πνεύματος  την  βοήθειαν  άπεκρούσαντο,  τίς  ούκ  αν  θαρρών 
άποφήνηται,  των  δαιμόνων  καταγώγιον  είναι  τον  τόπον;  Ού  προσκυνεΐται  Θεός 
έκεϊ,  μή  γένοιτο·  άλλ'  είδωλολατρείας  έκεϊνο  τό  χωρίον  λοιπόν  έστιν  άλλ'  όμως 
τινές  ώς  σεμνοϊς  έκείνοις  τοϊς  τόποις  προσέχουσι.  Καί  ταΰτα  ούχί  στοχαζόμενος 
λέγω,  άλλ'  αύτή  τή  πείρα  μαθών.  Καί  γάρ  προ  τούτων  των  τριών  ημερών 
πιστεύσατε,  ού  ψεύδομαι  γυναίκα  τινα  εύσχήμονα  καί  έλευθέραν,  κοσμίαν  καί 
πιστήν,  είδον  άναγκαζομένην  ύπό  τίνος  μιαρού  καί  άναισθήτου,  δοκοϋντος  είναι 
Χριστιανού  ού  γάρ  αν  εϊποιμι  τον  τά  τοιαΰτα  τολμώντα  Χριστιανόν  ειλικρινή,  εις  τά 
τών  Εβραίων  είσελθεϊν,  κάκεϊ  παρασχεϊν  όρκον  περί  τών  άμφισβητουμένων  αύτώ 
πραγμάτων  ώς  δέ  προσελθοΰσα  ή  γυνή  προς  συμμαχίαν  έκάλει,  καί  τήν  άνομον  βίαν 
κωλΰσαι  ήξίου  ού  γάρ  είναι  θεμιτόν  αύτή  τών  θείων  μετασχούση  μυστηρίων,  προς 
έκεϊνον  τον  τόπον  έλθεϊν,  έμπρησθείς  ούν  ύπό  ζήλου,  καί  πυρωθείς,  καί  διαναστάς, 
ταύτην  μεν  ούκ  εΐασα  λοιπόν  έπί  τήν  παρανομίαν  έλκυσθήναι  έκείνην,  έξήρπασα  δέ 
τής  άδικου  ταύτης  άπαγωγής.  Έπεί  δέ  τον  έ'λκοντα  ήρόμην  εί  Χριστιανός  εϊη, 
κάκεϊνος  ώμολόγησεν,  έπεκείμην  σφοδρώς,  άναισθησίαν  έγκαλών  καί  τήν  έσχάτην 
άνοιαν,  καί  όνων  ούδέν  άμεινον  διακεΐσθαι  έ'λεγον,  εί  τον  Χριστόν  λέγων 
προσκυνεϊν,  έπί  τά  σπήλαια  τών  Ιουδαίων,  τών  σταυρωσάντων  αύτόν,  έ'λκοι  τινά’ 
καί  μακρόν  κατέτεινα  προς  αύτόν  λόγον,  πρώτον  μέν,  ότι  ού  θέμις  δλως  όμνύναι, 
ούδέ  άνάγκην  έπάγειν  όρκων,  διδάσκων  άπό  τών  θείων  Εύαγγελίων  έπειτα,  48.848 
ότι  ού  μόνον  ούχί  πιστήν  καί  μεμυημένην,  άλλ’  ούδέ  άμύητόν  τινα  προς  ταύτην 
έλκειν  έχρήν  τήν  άνάγκην.  Ώς  δέ  έξέβαλον  διά  πολλών  καί  μακρών  λόγων  τήν 
πεπλανημένην  υπόνοιαν  τής  έκείνου  ψυχής,  ήρώτων  τήν  αιτίαν,  δι’  ήν  τήν 
Εκκλησίαν  άφείς,  έπί  τά  τών  Εβραίων  ειλκε  συνέδρια.  Ό  δέ  πολλούς  έφη  προς 
αύτόν  είρηκέναι,  φοβερωτέρους  τούς  έκεΐ  γινομένους  όρκους  είναι.  Έπί  τούτοις 
έστέναξα,  καί  ένεπρήσθην  ύπό  θυμού,  καί  μετά  ταΰτα  έγέλων  πάλιν.  Τήν  μέν  γάρ 
τού  διαβόλου  κακουργίαν  ορών,  έστέναζον,  οία  τούς  άνθρώπους  άναπείθειν  ’ίσχυσε· 
τήν  δέ  ραθυμίαν  τών  άπατωμένων  λογιζόμενος,  ένεπιμπράμην  ύπό  τοΰ  θυμού·  καί 
τήν  άνοιαν  πάλιν  τών  άπατηθέντων  όση  καί  ήλίκη  τις  ήν  σκοπών,  έγέλων.  Ταΰτα  δέ 
είπον  προς  ύμάς  καί  διηγησάμην,  έπειδή  προς  τούς  τά  τοιαΰτα  καί  ποιοΰντας  καί 
πάσχοντας  άπανθρώπως  καί  άναλγήτως  διάκεισθε·  καν  ϊδητέ  τινα  τών  άδελφών 
τών  ύμετέρων  εις  παρανομίας  τοιαύτας  έμπίπτοντα,  άλλοτρίαν,  ούκ  οίκείαν  ήγεϊσθε 
τήν  συμφοράν  είναι,  καί  προς  τούς  έγκαλοΰντας  άπολογεϊσθαι  νομίζετε,  λέγοντες, 
Έμοί  γάρ  τί  μέλει;  τίς  δέ  μοι  κοινός  προς  έκεϊνόν  έστι  λόγος;  έσχάτης  μισανθρωπίας 
καί  Σατανικής  ώμότητος  φθεγγόμενοι  ρήματα.  Τί  λέγεις;  άνθρωπος  ών,  καί  τής 
αύτής  κοινωνών  φύσεως,  μάλλον  δέ,  εί  δει  φύσεως  κοινωνίαν  είπεϊν,  κεφαλήν  μίαν 
έχων  τον  Χριστόν,  τολμάς  είπεϊν,  ότι  ούδέν  σοι  κοινόν  έστι  προς  τά  μέλη  τά  σά;  Πώς 
ούν  τον  Χριστόν  ομολογείς  σύ  κεφαλήν  είναι  τής  Εκκλησίας;  καί  γάρ  ή  κεφαλή 
πάντα  τά  μέλη  συνάπτειν  πέφυκε,  καί  προς  έαυτά  μετά  άκριβείας  έπιστρέφειν  τε  καί 
συνδεϊν.  Εί  δέ  μηδέν  κοινόν  έχεις  προς  τό  μέλος  σου,  ούδέ  προς  τον  άδελφόν  σου 
έχεις  τι  κοινόν,  ούδέ  κεφαλήν  έχεις  τον  Χριστόν.  Ώς  παιδία  μικρά  φοβοΰσιν  ύμάς 
Ιουδαίοι,  καί  ούκ  αίσθάνεσθε.  Καθάπερ  γάρ  τοϊς  παιδίοις  έκείνοις  προσωπεία 
δεικνύντες  φοβερά  καί  καταγέλαστα  τών  μιαρών  οίκετών  πολλοί  ού  γάρ  έστι  φύσει 
φοβερά,  άλλά  διά  τό  εύτελές  τής  διανοίας  τοιαΰτα  φαίνεται  πολύν  κινοΰσι  γέλωτα· 
οΰτω  δή  καί  τούς  άτελεστέρους  τών  Χριστιανών  μορμολύττονται  Ιουδαίοι.  Πώς  γάρ 
τά  παρ'  αύτοΐς  φοβερά,  τά  πολλής  αισχύνης  καί  γέλωτος  γέμοντα,  τά  τών 
προσκεκρουκότων,  τά  τών  ήτιμωμένων,  τά  τών  καταδίκων; 

δ\  Άλλ'  ού  τά  ήμέτερα  τοιαΰτα,  άλλ'  όντως  φοβερά  καί  φρίκης  άνάμεστα. 
’Ένθα  γάρ  Θεός  έστι  ζωής  καί  θανάτου  έξουσίαν  έχων,  ούτος  φοβερός  ό  τόπος·  ένθα 
μυρίοι  περί  κολάσεων  άθανάτων  λόγοι,  περί  τών  πύρινων  ποταμών,  περί  τού 

σκώληκος  τοϋ  Ιοβόλου,  περί  των  δεσμών  των  άρρηκτων,  περί  τοϋ  σκότους,  τοϋ 
έξωτέρου.  Εκείνοι  δε  τούτων  μεν  ούδέν  ούδ'  όναρ  ’ίσασι,  τη  γαστρί  ζώντες,  προς  τά 
παρόντα  κεχηνότες,  ύών  καί  τράγων  ούδέν  άμεινον  διακείμενοι,  κατά  τον  τής 
άσελγείας  λόγον  καί  την  τής  άδηφαγίας  ύπερβολήν  εν  δέ  έπίστανται  μόνον, 
γαστρίζεσθαι  καί  μεθύειν,  ύπέρ  ορχηστών  κατακόπτεσθαι,  ύπέρ  ηνιόχων 
τραυματίζεσθαι.  Ταϋτα  ούν,  είπε  μοι,  σεμνά  καί  φοβερά;  καί  τις  αν  τούτο  εϊποι; 
Πόθεν  ούν  ήμϊν  έ'δοξαν  είναι  φοβερά,  πλήν  εί  μη  καί  τούς  ήτιμωμένους  τών 
οίκετών,  καί  τούς  άπαρρησιάστους,  καί  τής  δεσποτικής  οικίας  έκπεσόντας,  φοβερούς 
τις  είναι  λέγοι  τοϊς  εύδοκιμοϋσι  καί  παρρησίαν  έχουσιν;  Αλλ'  ούκ  έστι  ταϋτα,  ούκ 
έστιν  έπεί  μηδέ  πανδοχεία  τών  βασιλικών  αύλών  σεμνότερα,  μάλλον  δέ  καί 
πανδοχείου  παντός  άτιμότερον  τό  τής  συναγωγής  χωρίον  48.849  έστίν.  Ού  γάρ 
ληστών  ούδέ  καπήλων  άπλώς,  άλλά  δαιμόνων  έστί  καταγώγιον,  μάλλον  δέ  ούχ  αί 
συναγωγαί  μόνον,  άλλά  καί  αύταί  αί  ψυχαί  τών  Ιουδαίων  καί  τούτο  προς  τώ  τελεί 
τού  λόγου  δεΐξαι  πειράσομαι.  Παρακαλώ  τοίνυν  ύμάς  μνημονεύειν  ταύτης  μάλιστα 
τής  διαλέξεως.  Ού  γάρ  προς  έπίδειξιν  ούδέ  κρότους  λέγομεν  νΰν,  άλλά  προς 
θεραπείαν  τών  ύμετέρων  ψυχών.  Τίς  γάρ  έ'τι  λείπεται  λόγος  ήμϊν,  όταν,  τοσούτων 
ιατρών  δντων,  ώσί  τινες  νοσοΰντες;  Δώδεκα  ήσαν  οί  άπόστολοι,  καί  την  οικουμένην 
έπεσπάσαντο·  τό  πλέον  τής  πόλεως  Χριστιανόν,  καί  έτι  μην  νοσοΰσί  τινες 
ιουδαϊσμόν.  Καί  ποιαν  άπολογίαν  έχοιμεν  αν  ημείς  οί  ύγιαίνοντες;  "Αξιοι  μέν  γάρ 
έγκλημάτων  κάκεϊνοι  οί  νοσοΰντες·  ού  μην  ούδέ  ημείς  άπηλλάγμεθα  κατηγορίας, 
περιορώντες  αύτούς  έπί  τής  άρρωστίας·  άμήχανον  γάρ  ήν,  σπουδής  πολλής  παρ’ 
ημών  άπολαύοντας,  μένειν  έπί  τής  άσθενείας  έκείνους.  Διά  τούτο  προλαβών  λέγω 
νΰν  ταϋτα,  ϊνα  έκαστος  ύμών  έπισπάσηται  τον  άδελφόν,  καν  άνάγκην  έπιθεΐναι  δέοι, 
καν  βίαν  ποιήσαι,  καν  ύβρίσαι,  καν  φιλονεικήσαι,  πάντα  ποίησον,  ώστε  έξελέσθαι 
αύτόν  τής  τού  διαβόλου  παγίδος,  καί  τής  κοινωνίας  άπαλλάξαι  τών  Χριστοκτόνων. 
Έπί  τής  άγοράς  εΐ  τινα  είδες  άπαγόμενον,  είπέ  μοι,  δικαία  ψήφω  καταδικασθέντα, 
είτα  κύριος  ής  άφαρπάσαι  τών  τού  δημίου  χειρών,  ούκ  αν  άπαντα  έπραξας,  ώστε 
αύτόν  άπαλλάξαι  τής  άπαγωγής;  Τον  άδελφόν  νύν  όράς  τον  σόν,  ούχ  ύπό  τού 
δημίου,  άλλ'  ύπό  τού  διαβόλου  προς  τό  βάραθρον  τής  άπωλείας  έλκόμενον  άδίκως 
καί  άνοσίως,  καί  ούδέ  συμβολήν  προέσθαι  ύπομένοις,  ώστε  αύτόν  έξελέσθαι  τής 
παρανομίας  έκείνης;  καί  ποιας  άν  τύχοις  συγγνώμης;  Αλλ'  ισχυρότερος  σου  καί 
δυνατώτερός  έστιν.  Έμοί  αύτόν  κατάστησον  αίρήσομαι  τήν  κεφαλήν  άποθέσθαι 
μάλλον,  ή  τών  ιερών  αύτόν  άφεϊναι  έπιβαίνειν  προθύρων,  άν  φιλονεική  καί  τοϊς 
αύτοΐς  έπιμένη.  Τί  γάρ  σοι  κοινόν  μετά  τής  έλευθέρας,  μετά  τής  άνω  Ιερουσαλήμ; 
Εϊλου  τήν  κάτω·  δούλευε  μετ'  έκείνης·  καί  γάρ  καί  αύτή  δουλεύει  μετά  τών  τέκνων 
αύτής,  κατά  τον  τού  Αποστόλου  λόγον.  Νηστεύεις  μετά  Ιουδαίων;  ούκούν  άπόθου 
καί  τά  ύποδήματα  μετά  Ιουδαίων,  καί  γυμνοΐς  βάδιζε  τοϊς  ποσίν  έπί  τής  άγοράς,  καί 
κοινώνει  τής  άσχημοσύνης  αύτοΐς  καί  τού  γέλωτος.  Αλλ'  ούκ  άν  έλοιο·  αισχύνη  γάρ 
καί  έρυθριάς.  Είτα  σχήματος  μέν  αύτοΐς  κοινωνήσαι  αισχύνη,  άσεβείας  δέ  κοινωνών, 
ούκ  αισχύνη;  καί  ποιαν  έξεις  συγγνώμην,  Χριστιανός  ών  έξ  ήμισείας;  Πιστεύσατε, 
τήν  κεφαλήν  πρότερον  άποθήσομαι,  ή  περιόψομαί  τινα  τών  τά  τοιαύτα  νοσούντων, 
έάν  ΐδω·  έάν  δέ  άγνοήσω,  συγγνώμην  ό  Θεός  δώσει  πάντως.  Ταϋτα  καί  ύμών  αύτών 
έκαστος  λογιζέσθω,  μηδέ  πάρεργον  ήγείσθω  τό  πράγμα  είναι.  Ούχ  όράτε  έπί  τών 
μυστηρίων  τί  βοά  συνεχώς  ό  διάκονος;  Έπιγινώσκετε  άλλήλους·  πώς  ύμΐν  έγχειρίζει 
τήν  άκριβή  τών  άδελφών  ύμών  έξέτασιν;  Τοΰτο  καί  έπ'  έκείνων  ποίησον  όταν 
έπιγνώς  τινα  ίουδα'ΐζοντα,  κάτασχε,  δήλον  ποίησον,  ώστε  μη  κοινωνήσαι  καί  αύτός 
τώ  κινδύνω.  Καί  γάρ  έπί  τών  έξω  στρατοπέδων,  άν  άλω  τις  βαρβαρίζων  καί  τά 
Περσικά  φρονών  έν  μέσοις  τοϊς  στρατιώταις,  ούκ  αύτός  κινδυνεύει  μόνος,  άλλά  καί 
έκαστος  τών  συνειδότων  μέν,  ού  ποιησάντων  δέ  αύτόν  τώ  στρατηγώ  φανερόν.  Έπεί 

ούν  καί  υμείς  στρατόπεδόν  έστε  τοϋ  Χρίστου,  μετά  ακρίβειας  δι48.850  ερευνάτε  καί 
περιεργάζεσθε,  εΐ  τις  των  αλλοφύλων  ύμϊν  άναμέμικται,  καί  ποιείτε  δήλον,  ούχ  ινα 
άποκτείνωμεν,  καθάπερ  έκεΐνοι,  ούδ'  ινα  κολάσωμεν  καί  τιμωρησώμεθα,  άλλ'  ινα 
αυτόν  άπαλλάξωμεν  τής  πλάνης  και  τής  άσεβείας,  και  ήμέτερον  έξ  ολοκλήρου 
ποιήσωμεν.  Εί  δέ  μή  βούλεσθε  τούτο,  άλλ'  είδότες  κρύπτετε,  εύ  ϊστε,  ότι  τήν  αύτήν 
ύποστήσεσθε  τιμωρίαν  έκείνω.  Καί  γάρ  ό  Παύλος  ούχί  τούς  ποιοΰντας  μόνον  τά 
πονηρά,  άλλά  καί  τούς  συνευδοκοΰντας  αύτοϊς,  ύποβάλλει  κολάσει  καί  τιμωρία.  Καί 
ό  προφήτης  δέ,  ούχί  τούς  κλέπτοντας  μόνον,  άλλά  καί  τούς  συντρέχοντας  αύτοϊς, 
ύπό  τήν  αύτήν  άγει  δίκην  καί  εικότως.  Ό  γάρ  συνειδώς  τώ  τά  πονηρά  πράττοντι  καί 
περιστέλλων  αύτόν  καί  άποκρύπτων,  πλείονα  αύτω  παρέχει  ραθυμίας  ύπόθεσιν,  καί 
μετά  μείζονος  άδειας  παρασκευάζει  τήν  πονηριάν  έργάζεσθαι. 

ε .  ’Αλλά  γάρ  έπί  τούς  νοσοΰντας  έπανελθεϊν  δει  πάλιν.  Εννοήσατε  τοίνυν 
τίσι  κοινωνοΰσιν  οί  νηστεύοντες  νΰν  τοΐς  βοώσι,  Σταύρωσον,  σταύρωσον  τοϊς 
λέγουσι,  Το  αίμα  αύτοΰ  έφ'  ημάς  καί  έπί  τά  τέκνα  ημών.  Ε’ί  τινες  άλόντες  έπί 
τυραννίδι  κατεδικάσθησαν,  άρα  αν  έτόλμησας  προσελθεϊν  καί  κοινωνήσαι  λόγων 
αύτοϊς;  Ούκ  έγωγε  οίμαι.  Πώς  ούν  ούκ  άτοπον  τούς  μέν  εις  άνθρωπον  γενομένους 
πονηρούς  μετά  τοσαύτης  φεύγειν  σπουδής,  τούς  δέ  εις  αύτόν  ύβρίσαντας  τον  Θεόν 
ποιεΐσθαι  κοινωνούς,  καί  τούς  προσκυνοΰντας  τον  έσταυρωμένον  τοΐς  έσταυρωκόσι 
συνεορτάζειν;  Τούτο  γάρ  ού  μόνον  άνοίας,  άλλά  καί  τής  έσχατης  μανίας  έστίν. 
Επειδή  δέ  είσί  τινες  οι  καί  τήν  συναγωγήν  σεμνόν  είναι  τόπον  νομίζουσιν, 
άναγκαΐον  καί  προς  τούτους  ολίγα  είπεΐν.  Τίνος  γάρ  ένεκα  τον  τόπον  έκεΐνον 
αίδεΐσθε,  δέον  καταφρονεΐν  καί  βδελύττεσθαι  καί  άποπηδάν;  'Ο  νόμος  άπόκειται. 
φησίν,  εν  αύτω,  καί  βιβλία  προφητικά.  Καί  τί  τούτο;  Μη  γάρ,  ένθα  αν  ή  βιβλία 
τοιαΰτα,  καί  ό  τόπος  άγιος  έσται;  Ού  πάντως.  Έγώ  δέ  διά  τούτο  μάλιστα  μισώ  τήν 
συναγωγήν  καί  άποστρέφομαι,  ό'τι  τούς  προφήτας  έχοντες  άπιστοΰσι  τοΐς 
προφήταις,  ότι  άναγινώσκοντες  τά  γράμματα  ού  δέχονται  τάς  μαρτυρίας,  ό'περ 
ύβριζόντων  έστί  μειζόνως.  Είπέ  γάρ  μοι,  εΐ  τινα  είδες  άνθρωπον  αίδέσιμον  καί 
λαμπρόν  καί  περιφανή  εις  καπηλεΐον  είσαχθέντα,  ή  είς  καταγώγιον  ληστών,  είτα 
ύβριζόμενον  έκεΐ  καί  τυπτόμενον  καί  τήν  έσχάτην  ύπομένοντα  παροινίαν,  άρα  άν 
έθαύμασας  τό  καπηλεΐον  ή  τό  σπήλαιον,  έπειδή  ένδον  είστήκει  παροινούμενος  ό 
θαυμαστός  έκεΐνος  καί  μέγας  άνήρ;  Ούκ  έγωγε  οίμαι,  άλλά  διά  τούτο  αύτό  μάλιστα 
άν  έμίσησας  καί  άπεστράφης.  Τούτο  καί  έπί  τής  συναγωγής  λογίζου.  Τούς  γάρ 
προφήτας  καί  τον  Μωϋσέα  μετ’  αύτών  εΐσήγαγον  έκεΐ,  ούχ  ινα  τιμήσωσιν,  άλλ’  ινα 
ύβρίσωσι  καί  άτιμάσωσιν.  Όταν  γάρ  λέγωσι  μή  εΐδέναι  αύτούς  τον  Χριστόν,  μηδέ 
είρηκέναι  τι  περί  τής  έκείνου  παρουσίας,  ποία  μείζων  ταύτης  γένοιτ’  άν  είς  τούς 
άγιους  έκείνους  ΰβρις,  άλλ’  όταν  αύτών  κατηγορήσωσιν  ώς  τον  αύτών  άγνοούντων 
Δεσπότην,  καί  κοινωνούς  τής  ιδίας  άσεβείας  λέγωσιν  είναι;  "Ωστε  διά  τούτο  μάλλον 
μισεΐν  καί  αύτούς  καί  τήν  συναγωγήν  χρή,  ό'τι  έμπαροινοΰσιν  είς  τούς  άγιους 
έκείνους.  Άλλά  τί  λέγω  περί  βιβλίων  καί  τόπων;  έν  καιρώ  τών  διωγμών  οί  δήμιοι  τά 
σώματα  τών  μαρτύρων  κατέχουσι,  καταξαίνουσι,  μαστίζουσιν.  Άρα  ούν  άγιαί  είσιν 
αύτών  αί  χεΐρες,  έπειδή  τά  σώματα  τών  άγιων  κατέσχον;  Μή  γένοιτο!  Είτα  χεΐρες 
μέν,  σώματα  κατασχούσαι  άγιων,  βέβηλοι  μένουσι  δι'  αύτό  δή  τούτο,  έπειδή 
κατέσχον  κακώς·  οί  δέ  γράμματα  κατ48.851  έχοντες  άγιων  καί  ύβρίζοντες  ούκ 
έλαττον  ή  οί  δήμιοι  τών  μαρτύρων  τά  σώματα,  αίδέσιμοι  διά  τούτο  έσονται;  Καί  πώς 
ούκ  έσχατης  άλογίας  ταΰτα  άν  εΐη;  Εί  γάρ  σώματα  κατεχόμενα  κακώς,  ού  μόνον  ούχ 
άγιάζει  τούς  κατέχοντας,  άλλά  καί  έναγεστέρους  ποιεί,  πολλώ  μάλλον  γράμματα 
άναγινωσκόμενα  μετά  άπιστίας  ούκ  άν  δύναιντο  τούς  άναγινώσκοντας  ώφελήσαί 
ποτέ.  Αύτό  μέν  ούν  τούτο  άσεβεστέρους  αύτούς  άποφαίνει,  τό  μετά  τοιαύτης 
προαιρέσεως  τά  βιβλία  κατέχειν.  Ούδέ  γάρ  άν  τοσαύτης  άξιοι  ήσαν  κατηγορίας,  εί  μή 

τούς  προφήτας  είχον  ούκ  ήσαν  ούτως  ακάθαρτοι  καί  βέβηλοι,  εί  μή  τάς  βίβλους 
άνεγίνωσκον.  Νϋν  δέ  πάσης  είσίν  άπεστερημένοι  συγγνώμης,  δτι  τούς  κήρυκας  τής 
αλήθειας  έχοντες,  καί  προς  αύτούς  κείνους,  καί  προς  την  αλήθειαν  ϊστανται  έχθρά 
διανοία.  Ώστε  διά  τούτο  μάλλον  αν  είεν  βέβηλοι  καί  έναγεΐς,  δτι  τούς  προφήτας 
έχοντες,  πολέμια  αύτοϊς  κέχρηνται  γνώμη.  Διό  παρακαλώ  φεύγειν  καί  άποπηδάν 
αύτών  τούς  συλλόγους.  Ού  μικρά  αυτή  βλάβη  τοϊς  άσθενεστέροις  των  άδελφών,  ού 
μικρά  άπονοίας  έκείνοις  πρόφασις.  "Όταν  γάρ  ϊδωσιν  ύμάς  τούς  προσκυνοϋντας  τον 
ύπ'  αύτών  σταυρωθέντα  Χριστόν,  τά  έκείνων  διώκοντας  καί  σεμνοποιοϋντας,  πώς 
ούχ  ήγήσονται  άριστα  αύτοϊς  άπαντα  πεπράχθαι,  καί  ούδενός  άξια  είναι  τά  ήμέτερα, 
δταν  οί  πρεσβεύοντες  αύτά  καί  θεραπεύοντες  ύμεϊς,  προς  τούς  καθαιροϋντας  αύτά 
τρέχητε;  Έάν  τις  ϊδη  σέ,  φησί,  τον  έχοντα  γνώσιν,  έν  εΐδωλείω  κατακείμενον,  ούχί  ή 
συνείδησις  αύτοϋ  άσθενοϋς  δντος  οίκοδομηθήσεται  εις  τό  τά  εΐδωλόθυτα  έσθίειν; 
Καί  έγώ  λέγω,  Έάν  τις  ϊδη  σε  τον  έχοντα  γνώσιν  είς  συναγωγήν  άπερχόμενον,  καί 
σάλπιγγας  θεωροϋντα,  ούχί  ή  συνείδησις  αύτοϋ  άσθενοϋς  δντος  οίκοδομηθήσεται  είς 
τό  θαυμάζειν  τά  Ιουδαϊκά  πράγματα;  Ό  πίπτων  ούχί  τοϋ  ίδιου  πτώματος  δίδωσι 
μόνον  δίκην,  άλλ'  δτι  καί  άλλους  ύποσκελίζει  κολάζεται·  ώσπερ  καί  ό  έστώς  ούχ 
ύπέρ  τής  οικείας  άρετής  στεφανοΰται  μόνον,  άλλ'  δτι  καί  άλλους  είς  τον  αύτόν  άγει 
ζήλον  θαυμάζεται.  Φεύγετε  τοίνυν  καί  τούς  συλλόγους,  καί  τούς  τόπους  αύτών,  καί 
μηδείς  αίδείσθω  την  συναγωγήν  διά  τά  βιβλία,  άλλά  διά  ταϋτα  αύτήν  μισείτω  καί 
άποστρεφέσθω,  δτι  έφ'  ϋβρει  κατέχουσι  τούς  άγιους,  δτι  άπιστοΰσι  τοϊς  έκείνων 
ρήμασιν,  δτι  την  έσχάτην  αύτών  κατηγοροΰσιν  άσέβειαν. 

ς'.  Καί  ϊνα  μάθητε,  δτι  ούχ  άγιάζει  τον  τόπον  τά  βιβλία,  άλλά  βέβηλον  ποιεί 
των  συνιόντων  ή  προαίρεσις,  ιστορίαν  ύμΐν  διηγήσομαι  παλαιόν.  Πτολεμαίος  ό 
Φιλάδελφος  τάς  πανταχόθεν  βίβλους  συναγαγών,  καί  μαθών  δτι  καί  παρά  Ίουδαίοις 
είσί  γραφαί  περί  Θεού  φιλοσοφοϋσαι,  καί  πολιτείας  άρίστης,  μεταπεμψάμενος 
άνδρας  έκ  τής  Ίουδαίας,  ήρμήνευσεν  αύτάς  δι'  έκείνων,  καί  άπέθετο  είς  τό  τοϋ 
Σεράπιδος  ιερόν  καί  γάρ  ήν  'Έλλην  ό  άνήρ·  καί  μέχρι  νϋν  έκεΐ  των  προφητών  αί 
έρμηνευθεΐσαι  βίβλοι  μένουσι.  Τί  ούν,  άγιος  έσται  τοϋ  Σεράπιδος  ό  ναός  διά  τά 
βιβλία;  Μη  γένοιτο!  άλλ’  έκεΐνα  μέν  έχει  την  οίκείαν  άγιότητα,  τω  τόπω  δέ  ού 
μεταδίδωσι,  διά  τήν  των  συνιόντων  έκεΐ  μιαρίαν.  Τό  αύτό  τοίνυν  καί  περί  τής 
συναγωγής  λογιστέον.  Εί  γάρ  καί  μή  εΐδωλον  έστηκεν  έκεΐ,  48.852  άλλά  δαίμονες 
οίκοϋσι  τον  τόπον.  Καί  τούτο  ού  περί  τής  ένταϋθα  λέγω  συναγωγής  μόνον,  άλλά  καί 
τής  έν  Δάφνη·  πονηρότερον  γάρ  έκεΐ  τό  βάραθρον,  ό  δή  καλοΰσι  Ματρώνης.  Καί  γάρ 
πολλούς  ήκουσα  των  πιστών  άναβαίνειν  έκεΐ,  καί  παρακαθεύδειν  τω  τόπω.  Άλλά  μή 
γένοιτό  ποτέ  τούτους  πιστούς  προσειπεΐν.  Έμοΐ  καί  τό  Ματρώνης  καί  τό  τοϋ 
Απόλλωνος  ιερόν  ομοίως  έστΐ  βέβηλον.  Εί  δέ  τίς  μου  τόλμαν  καταγινώσκει,  πάλιν 
έγώ  τήν  έσχάτην  αύτοϋ  καταγνώσομαι  μανίαν.  Είπέ  γάρ  μοι,  δπου  δαίμονες 
οΐκοϋσιν,  ούχί  άσεβείας  χωρίον  έστΐ,  καν  μή  ξόανον  είστήκη;  "Όπου  Χριστοκτόνοι 
συνέρχονται,  δπου  σταυρός  έλαύνεται,  δπου  βλασφημεΐται  Θεός,  δπου  Πατήρ 
άγνοεΐται,  δπου  Υιός  ύβρίζεται,  δπου  Πνεύματος  άθετεΐται  χάρις,  μάλλον  δέ  καί 
αύτών  δντων  δαιμόνων,  ού  μείζων  έντεΰθεν  ή  βλάβη;  Έκεΐ  μέν  γάρ  γυμνή  καί 
περιφανής  ή  άσέβεια,  καί  ούκ  αν  ραδίως  έπισπάσαιτο,  ούδέ  άπατήσειε  τον  νοϋν 
έχοντα  καί  σωφρονοϋντα·  ένταϋθα  δέ  λέγοντες  Θεόν  προσκυνεΐν,  καί  είδωλα 
άποστρέφεσθαι,  καί  προφήτας  έχειν  καί  τιμάν,  τοϊς  ρήμασι  τούτοις  πολύ 
κατασκευάζοντες  τό  δέλεαρ,  τούς  άφελεστέρους  καί  άνοήτους  άφυλάκτως  είς  τάς 
εαυτών  έμβάλλουσι  πάγας.  Ώστε  τά  μέν  τής  άσεβείας  ίσα  αύτοϊς  καί  Έλλησι,  τά  δέ 
τής  άπάτης  χαλεπώτερον  ύπό  τούτων  δράται.  Καί  γάρ  καί  παρ’  αύτοϊς  έστηκε  βωμός 
άπάτης  άόρατος,  είς  δν  ούχί  πρόβατα  καί  μόσχους,  άλλά  ψυχάς  άνθρώπων 
καταθύουσιν.  'Όλως  δέ  εί  θαυμάζεις  τά  έκείνων,  τίς  σοι  κοινός  προς  ημάς  έστι  λόγος; 

Εί  γάρ  σεμνά  καί  μεγάλα  τά  Ιουδαίων,  ψευδή  τα  ήμέτερα·  εί  δέ  ταϋτα  αληθή,  ώσπερ 
ούν  καί  αληθή,  έκεΐνα  άπατης  γέμει.  Ούχί  τάς  Γραφάς  λέγω·  μη  γένοιτο!  έκεΐναι  γάρ 
με  προς  τον  Χριστόν  έχειραγώγησαν  άλλά  την  άσέβειαν  αυτών  καί  την  μανίαν  την 
νΰν.  ’Αλλά  γάρ  ώρα  λοιπόν  δεΐξαι,  ό'τι  καί  δαίμονες  έκεϊ  κατοικοϋσιν,  ούχί  έν  αύτω 
τω  τόπω  μόνον,  άλλά  καί  έν  αύταϊς  ταϊς  ψυχαΐς  των  Ιουδαίων.  Όταν  γάρ  έξέλθη, 
φησί,  τό  πνεύμα  τό  άκάθαρτον,  πορεύεται  δι'  άνύδρων  τόπων,  ζητούν  άνάπαυσιν 
κάν  μη  εύρη,  φησίν,  υποστρέψω  είς  τον  οίκόν  μου·  καί  έλθόν  ευρίσκει  σχολάζοντα, 
σεσαρωμένον  καί  κεκοσμημένον  καί  πορεύεται,  καί  παραλαμβάνει  μεθ'  εαυτού  έπτά 
έτερα  πνεύματα  πονηρότερα  έαυτοΰ,  καί  εισέρχεται  είς  αύτόν,  καί  έσται  τά  έσχατα 
τού  άνθρώπου  έκείνου  χείρονα  των  πρώτων.  Ούτως  έσται  καί  τή  γενεά  ταύτη.  Όράς 
ότι  δαίμονες  ένοικοΰσιν  αύτών  ταϊς  ψυχαΐς,  καί  χαλεπότεροι  των  προτέρων  οί  νΰν; 
καί  μάλα  εικότως.  Τότε  μεν  γάρ  είς  τούς  προφήτας  ήσέβουν,  νΰν  δέ  είς  αύτόν  των 
προφητών  τον  Δεσπότην  ύβρίζουσιν.  Άνθρώποις  ούν,  είπέ  μοι,  δαιμονώσι,  καί 
τοσαΰτα  έχουσι  πνεύματα  άκάθαρτα,  έν  σφαγαϊς  καί  φόνοις  άνατραφεΐσιν,  είς  ταυτό 
συνέρχεσθε,  καί  ού  φρίττετε;  Προσρήσεως  γάρ  δει  κοινωνεΐν  τούτοις,  καί  λόγου 
μεταδιδόναι  ψιλού,  άλλ'  ούχ  ώς  κοινήν  λύμην  καί  νόσον  τής  οικουμένης  άπάσης 
άποστρέφεσθαι;  Ούχί  παν  είδος  έπήλθον  κακίας;  ούχί  τούς  πολλούς  καί  μακρούς 
λόγους  οί  προφήται  πάντες  είς  τάς  τούτων  κατηγορίας  άνήλωσαν;  Ποιαν  τραγωδίαν, 
τίνα  παρανομίας  τρόπον  ούκ  άπέκρυψαν  ταϊς  εαυτών  μιαιφονίαις;  έθυσαν  τούς 
υιούς  αύτών  καί  τάς  θυγατέρας  αύτών  τοΐς  δαιμονίοις·  τήν  φύσιν  ήγνόησαν,  ώδίνων 
έπελάθοντο,  παιδοτροφίαν  κατεπάτησαν,  τής  συγγένειας  τούς  νόμους  έξ  αύτών  των 
βάθρων  άνέτρεψαν,  θηρίων  άπάντων  γεγόνασιν  άγριώτεροι.  Τά  48.853  θηρία  μεν 
γάρ  καί  τήν  ψυχήν  έπιδίδωσι  πολλάκις,  καί  τής  οικείας  καταφρονεί  σωτηρίας,  ώστε 
ύπερασπίσαι  των  έκγόνων  ούτοι  δέ  ούδεμιάς  άνάγκης  οΰσης  τούς  έξ  αύτών  φύντας 
ταϊς  οίκείαις  κατέσφαξαν  χερσίν,  ΐνα  τούς  έχθρούς  τής  ήμετέρας  ζωής,  τούς 
άλάστορας  θεραπεύσωσι  δαίμονας.  Τί  αν  τις  αύτών  έκπλαγείη  πρότερον,  τήν 
άσέβειαν  ή  τήν  ώμότητα,  καί  τήν  άπανθρωπίαν;  ότι  τούς  υιούς  έθυσαν,  ή  ότι  τοΐς 
δαιμονίοις  έθυσαν;  Άλλά  άσελγείας  ένεκεν  ούχί  καί  τά  λαγνότατα  των  άλογων 
άπέκρυψαν;  ’Άκουσον  τού  προφήτου,  τί  φησι  περί  τής  άκολασίας  αύτών  "Ιπποι 
θηλυμανείς  έγένοντο·  έκαστος  έπΐ  τήν  γυναίκα  τού  πλησίον  αύτοΰ  έχρεμέτιζεν.  Ούκ 
είπεν,  έκαστος  τής  γυναικός  τού  πλησίον  έπεθύμει,  άλλ'  έμφαντικώτατα  τή  των 
άλογων  φωνή  τήν  έκ  τής  άσελγείας  έγγινομένην  αύτοΐς  μανίαν  ένέφηνεν. 

ζ'.  Τί  βούλεσθε  έτερον  εΐπω;  τάς  άρπαγάς,  τάς  πλεονεξίας,  τάς  των  πενήτων 
προδοσίας,  τάς  κλοπάς,  τάς  καπηλείας;  Άλλ'  ούδέ  πάσα  ήμΐν  προς  ταύτην  άρκέσει 
τήν  διήγησιν  ή  ημέρα.  Άλλ'  αί  έορταί  αύτών  σεμνόν  έχουσί  τι  καί  μέγα;  Καί  αύτάς 
μέν  ούν  ταύτας  άκαθάρτους  άπέδειξαν.  ’Άκουσον  γοΰν  των  προφητών,  μάλλον  δέ 
άκουσον  τού  Θεού,  μεθ'  ό'σης  αύτάς  άποστρέφεται  τής  ύπερβολής·  Μεμίσηκα, 
άπώσμαι  τάς  έορτάς  ύμών.  Ό  Θεός  μισεί,  καί  σύ  κοινωνεΐς;  Καί  ούκ  είπε,  τήνδε  ή 
τήνδε  τήν  έορτήν,  άλλά  πάσας  όμοΰ.  Βούλει  ίδεΐν,  ότι  καί  τήν  διά  τυμπάνων  καί  τής 
κιθάρας  καί  των  ψαλτηρίων  καί  των  άλλων  οργάνων  λατρείαν  μισεί;  Μετάστησον 
άπ'  έμοΰ  ήχον  ωδών  σου,  φησί,  καί  ψαλμόν  οργάνων  σου  ούκ  άκούσομαι.  Ό  Θεός 
λέγει,  Μετάστησον  άπ'  έμοΰ·  καί  σύ  τρέχεις  άκουσόμενος  των  σαλπίγγων;  Άλλ' 
αύται  αί  θυσίαι  καί  αί  προσφοραί  ούχί  βδελυκταί;  Έάν  φέρητέ  μοι  σεμίδαλιν, 
μάταιον  θυμίαμα  βδέλυγμά  μοί  έστι.  Θυμίαμα  βδέλυγμα,  καί  ό  τόπος  ού  βδέλυγμα; 
Καί  πότε  δέ  βδέλυγμα;  Πρίν  ή  τό  κεφάλαιον  αύτούς  έργάσασθαι  των  κακών,  πριν  ή 
τον  έαυτών  άνελεΐν  Δεσπότην,  προ  τού  σταυρού,  προ  τής  Χριστοκτονίας  τό 
βδέλυγμα·  καί  νΰν  ού  πολλω  μάλλον;  Καίτοι  τί  θυμιάματος  εύωδέστερον;  Άλλ'  ού  τή 
φύσει  των  δώρων,  άλλά  τή  προαιρέσει  των  προσαγόντων  προσέχων  ό  Θεός,  οΰτω 
κρίνει  τάς  προσφοράς.  Προσέσχεν  έπί  ’Άβελ,  καί  τότε  έπί  τοΐς  δώροις  αύτοΰ·  είδε  τον 

Καιν,  καί  τότε  τάς  θυσίας  αύτοϋ  άπεστράφη.  Έπί  γάρ  Καιν,  φησί,  καί  έπι  ταϊς  θυσίαις 
αύτοϋ  ού  προσέσχεν.  Ό  Νώε  θυσίας  άνήνεγκε  τώ  Θεώ  προβάτων  καί  μόσχων  καί 
ορνίθων  καί  φησιν  ή  Γραφή,  ότι  Ώσφράνθη  Κύριος  οσμήν  ευωδίας·  τουτέστιν, 
έδέξατο  τα  προσενεχθέντα.  Ού  γάρ  δή  ρίνες  είσι  περί  Θεόν,  άλλα  άσώματον  τό  θειον. 
Καίτοι  τα  άναφερόμενα  έκεϊθεν  κνίσσα  καί  καπνός  σωμάτων  καιομένων  τής  δε 
τοιαύτης  κνίσσης  ούδέν  δυσωδέστερον  άλλ'  ϊνα  μάθης,  ότι  τή  προαιρέσει  των 
προσφερόντων  προσεχών  ό  Θεός  καί  δέχεται  καί  άποστρέφεται  τάς  θυσίας,  τήν  μεν 
κνίσσαν  καί  τον  καπνόν  οσμήν  εύωδίας  καλεϊ,  τό  δέ  θυμίαμα  βδέλυγμα,  έπειδή 
πολλής  δυσωδίας  ή  των  προσαγαγόντων  προαίρεσις  έγεμεν.  Βούλει  μαθεϊν  ότι  μετά 
των  θυσιών,  καί  τών  οργάνων,  καί  τών  έορτών,  καί  τών  θυμιαμάτων,  καί  τον  ναόν 
άποστρέφεται  διά  τούς  είσιόντας  έκεϊ;  Μάλιστα  μέν  έδειξε  διά  τών  έ'ργων,  τότε  μέν 
βαρβαρικαΐς  χερσί  παραδούς,  ύστερον  δέ  είς  τέλος  καθελών  όμως  δέ  καί  προ  τής 
καταστροφής  διά  τού  προφήτου  βοά  καί  λέγει,  Μή  πεποίθατε  έπί  λόγοις  ψευδέσιν, 
ότι  ούκ  ώφελήσουσιν  ύμάς,  48.854  λέγοντες,  ναός  Κυρίου,  ναός  Κυρίου  έστίν.  Ούχ  ό 
ναός  αγιάζει,  φησί,  τούς  συνιόντας,  άλλ'  οί  συνιόντες  τον  ναόν  άγιον  ποιοϋσιν.  Εί  δέ 
τότε  ούκ  ώφέλει  ό  ναός,  δτε  τα  Χερουβίμ,  δτε  ή  κιβωτός,  πολλώ  μάλλον  δτε  πάντα 
έκεϊνα  άνήρηται,  δτε  τελεία  ή  άποστροφή  τού  Θεού  γέγονεν,  δτε  πλείων  τής  έ'χθρας 
ή  ύπόθεσις.  Πόσης  ούν  άνοίας  αν  εϊη  καί  πόσης  παραφροσύνης,  τούς  ήτιμωμένους, 
τούς  ύπό  τού  Θεού  προδεδομένους,  τούς  τον  Δεσπότην  παροξύνοντας,  τούτους 
κοινωνούς  ποιεΐσθαι  έν  έορταϊς;  Εϊ  τις  τον  υιόν  άνεϊλε  τον  σόν,  είπέ  μοι,  άρα  αν 
αύτόν  ίδεϊν  ύπέμεινας;  άρα  αν  άκοϋσαι  τής  προσηγορίας;  άλλ’  ούχ  ώς  δαίμονα 
πονηρόν,  άλλ’  ούχ  ώς  αύτόν  τον  διάβολον  έφυγες  αν;  Τού  Δεσπότου  σου  τον  Υιόν 
άνεϊλον,  καί  τολμάς  αύτοϊς  είς  ταυτόν  συνιέναι;  Καί  ό  μέν  άναιρεθείς  οΰτω  σε 
έτίμησεν,  ώς  άδελφόν  σε  ποιήσαι  καί  συγκληρονόμον  αύτοϋ·  σύ  δέ  αύτόν  ούτως 
άτιμάζεις,  ώς  τούς  έκείνου  φονέας  καί  σταυρώσαντας  αύτόν  τιμάν  καί  θεραπεύειν  τή 
τών  έορτών  κοινωνία,  καί  είς  τούς  βεβήλους  αύτών  τόπους  άπαντάν,  καί  τών 
άκαθάρτων  έπιβαίνειν  προθύρων,  καί  κοινωνεΐν  τραπέζης  δαιμόνιων  οΰτω  γάρ  έγώ 
πείθομαι  καλεϊν  μετά  τήν  θεοκτονίαν  τήν  τών  Ιουδαίων  νηστείαν.  Καί  πώς  γάρ  ούχί 
δαίμονας  θεραπεύουσιν  οί  Θεού  έναντία  διαπραττόμενοι;  ’Αλλά  θεραπείαν  έκ 
δαιμόνων  έπιζητεΐς;  Ότε  είς  χοίρους  είσελθεϊν  αύτούς  συνεχώρει  ό  Χριστός,  τότε  είς 
πέλαγος  εύθέως  κατεπόντισαν  άνθρωπείων  δέ  φείσονται  σωμάτων;  Ε’ίθε  μέν  ούν  μή 
άπεκτίννυον,  είθε  μή  έπεβούλευον.  Τοϋ  παραδείσου  έξέβαλον,  τής  τιμής 
άπεστέρησαν  τής  άνωθεν,  καί  τό  σώμα  θεραπεύσουσι;  Γέλως  ταϋτα  καί  μύθοι. 
Έπιβουλεύειν  καί  καταβλάπτειν,  ού  θεραπεύειν  ϊσασιν  οί  δαίμονες.  Τής  ψυχής  ού 
φείδονται,  καί  τών  σωμάτων,  είπέ  μοι,  φείσονται;  τής  βασιλείας  έπιχειροϋσιν 
έκβαλεϊν,  καί  νοσημάτων  άπαλλάττειν  αίρήσονται;  Ούκ  ήκουσας  τοϋ  προφήτου 
λέγοντος,  μάλλον  δέ  τοϋ  Θεοϋ  διά  τοϋ  προφήτου,  δτι  ούδέ  άγαθοποιήσαι,  ούδέ 
κακοποιήσαι  δύνανται;  Εί  δέ  καί  ήδύναντο  θεραπεύειν,  καί  έβούλοντο,  δπερ 
άδύνατον,  άλλά  δει  σε  μή  κέρδους  μικρού  καί  φθειρομένου  ζημίαν  άφθαρτον  καί 
αιώνιον  άνταλλάξασθαι.  Σώμα  θεραπεύσεις,  ίνα  ψυχήν  άπολέσης;  Ού  καλή  σου  ή 
έμπορία·  τον  ποιητήν  τοϋ  σώματος  παροργίζεις  Θεόν,  καί  τον  σόν  έπίβουλον  είς 
θεραπείαν  έπικαλή;  Καί  πώς  σέ  τις  τής  ιατρικής  έπιστήμης  αύτής  ένεκα  δεισιδαίμων 
άνθρωπος  Ελλήνων  θεοϊς  ούχ  έλκύσει  προσκυνήσαι  ραδίως;  Καί  γάρ  έκεϊνοι  πολλά 
πολλάκις  διά  τής  αύτών  τέχνης  νοσήματα  άπήλασαν,  καί  προς  ύγίειαν  τούς 
κάμνοντας  έπανήγαγον.  Τί  ούν,  κοινωνήσαι  δει  τής  άσεβείας  διά  τούτο;  Μή  γένοιτο. 
’Άκουσον  τί  φησιν  Ίουδαίοις  ό  Μωϋσής·  Έάν  άναστή  προφήτης  έν  ύμϊν, 
ένυπνιαζόμενος  ένύπνιον  καί  δω  σημεϊον  ή  τέρας,  καί  έλθη  τό  σημεϊον  ή  τό  τέρας  δ 
έλάλησε,  καί  ε’ίπη  προς  σέ,  λέγων  Πορευθώμεν  καί  λατρεύσωμεν  θεοϊς  έτέροις  οίς 
ούκ  ήδεισαν  οί  πατέρες  ήμών  ούκ  άκούσεσθε  τής  φωνής  τοϋ  προφήτου,  ή  τοϋ 

ένυπνιαζομένου  τό  ένυπνιον.  "Ο  δέ  λέγει,  τοιουτόν  έστιν  έάν  τις  άναστή  προφήτης, 
φησι,  καί  ποίηση  σημεΐον,  ή  νεκρόν  έγείρη,  ή  λεπρόν  καθαρή,  ή  πηρόν  ίάσηται,  καί 
μετά  τό  ποιήσαι  τό  σημεΐον,  καλέση  σε  εις  ασέβειαν,  μη  πεισθής  διά  την  έκβασιν  τοΰ 
σημείου.  Διά  τί;  Πειράζει  γάρ  σε  Κύριος  ό  Θεός  σου  ίδεϊν,  εί  άγαπάς  αυτόν  έξ  όλης  τής 
καρδίας  48.855  σου,  καί  έξ  όλης  τής  ψυχής  σου.  Όθεν  δήλον,  ότι  δαίμονες  ού 
θεραπεύουσιν.  Εί  δέ  ποτέ  καί  συγχωροϋντος  τοΰ  Θεού  έπιτύχοιέν  τίνος  θεραπείας, 
καθάπερ  άνθρωποι,  είς  δοκιμήν  τήν  σήν  ή  συγχώρησις  γίνεται,  ούκ  έπειδή  Θεός 
άγνοεϊ,  άλλ'  ΐνα  σύ  παιδευθής,  μηδέ  θεραπευόντων  άνέχεσθαι  των  δαιμόνων.  Καί  τί 
λέγω  θεραπείαν  σώματος;  Εΐ  τίς  σοι  γέενναν  άπειλεΐ,  ώστε  άρνήσασθαι  τον  Χριστόν, 
μή  καταδέξη·  εΐ  τις  βασιλείαν  έπαγγέλλοιτο,  ώστε  άποστήναι  άπό  τοΰ  μονογενούς 
Υίοϋ  τού  Θεού,  άποστράφηθι  καί  μίσησον,  καί  γενοΰ  Παύλου  μαθητής,  καί  ζήλωσον 
τάς  φωνάς  έκείνας,  ας  ή  μακαρία  καί  γενναία  άνεβόησε  ψυχή.  Πέπεισμαι  γάρ,  φησίν, 
ότι  ούτε  θάνατος,  ούτε  ζωή,  ούτε  άγγελοι,  ούτε  άρχαί,  ούτε  δυνάμεις,  ούτε  ένεστώτα, 
ούτε  μέλλοντα,  ούτε  ύψωμα,  ούτε  βάθος,  ούτε  τις  κτίσις  έτέρα  δυνήσεται  ήμάς 
χωρίσαι  άπό  τής  άγάπης  τού  Θεού  τής  έν  Χριστώ  Ιησού  τω  Κυρίω  ήμών.  Εκείνον 
ούκ  άγγελοι,  ού  δυνάμεις,  ούκ  ένεστώτα,  ού  μέλλοντα,  ού  κτίσις  έτέρα  χωρίζει  άπό 
τής  άγάπης  τού  Χριστού·  καί  σε  σώματος  θεραπεία  άφίστησι;  καί  ποιας  αν  τύχοιμεν 
συγγνώμης;  Καί  γάρ  καί  γεέννης  φοβερώτερον  ήμϊν  τον  Χριστόν  είναι  δει,  καί 
βασιλείας  ποθεινότερον  καν  νοσήσωμεν,  βέλτιον  έν  ταϊς  άρρωστίαις  μεΐναι,  ή  διά 
τήν  άπαλλαγήν  τής  άσθενείας  είς  άσέβειαν  καταπεσεΐν  καν  γάρ  θεραπεύση  δαίμων, 
μεϊζον  κατέβλαψεν  ή  ώφέλησεν.  Ωφέλησε  μέν  γάρ  τό  σώμα,  τό  πάντως 
άποθανούμενον  μικρόν  ύστερον  καί  σήπεσθαι  μέλλον,  κατέβλαψε  δέ  τήν  ψυχήν  τήν 
άθάνατον.  Καί  καθάπερ  οί  άνδραποδισταί  τραγήματα  καί  πλακούντας  καί 
άστραγάλους  καί  έτερά  τινα  τοιαΰτα  πολλάκις  τοϊς  μικροΐς  προτεινόμενοι  παιδίοις 
καί  δελεάζοντες,  τής  έλευθερίας  αύτά  καί  τής  ζωής  άποστεροΰσιν  αύτής·  οΰτω  δή 
καί  οί  δαίμονες,  μέλους  ύπισχνούμενοι  θεραπείαν,  δλην  τής  ψυχής  καταποντίζουσι 
τήν  σωτηρίαν.  Άλλ'  ήμεϊς  μή  άνεχώμεθα,  άγαπητοί,  άλλ'  έκ  παντός  τρόπου  ζητώμεν 
άσεβείας  άπαλλαγήν.  Μή  γάρ  ούκ  ήδύνατο  ό  Ίώβ  τή  γυναικί  πεισθείς  βλασφημήσαι 
είς  τον  Θεόν,  καί  άπαλλαγήναι  τής  έπικειμένης  συμφοράς;  Είπέ  γάρ  τι,  φησί,  ρήμα 
προς  Κύριον,  καί  τελεύτα.  Άλλ'  εΐλετο  μάλλον  όδυνάσθαι  καί  τήκεσθαι,  καί  τήν 
άφόρητον  έκείνην  πληγήν  ένεγκεϊν,  ή  βλασφημήσας  άπηλλάχθαι  των  έπικειμένων 
κακών.  Τούτον  καί  σύ  ζήλωσον  καν  μυρίας  ό  δαίμων  έπαγγείληται  των 
έπικειμένων  σοι  λύσεις  κακών,  μή  πεισθής,  μηδέ  άνάσχη,  καθάπερ  ό  δίκαιος  ούκ 
έπείσθη  τή  γυναικί·  άλλ'  έλοΰ  μάλλον  έγκαρτερήσαι  τω  νοσήματι,  ή  τήν  πίστιν  καί 
τήν  σωτηρίαν  τής  σής  άπολέσαι  ψυχής.  Ού  γάρ  έγκαταλιμπάνων  σε  ό  Θεός,  άλλά 
λαμπρότερον  ποιήσαι  βουλόμενος,  άφίησι  ταϊς  άρρωστίαις  έμπεσεϊν  πολλάκις.  Μένε 
τοίνυν  καρτερών,  ΐνα  καί  σύ  άκούσης,  Μή  άλλως  με  οΐει  σοι  κεχρηματικέναι,  ή  ΐνα 
δίκαιος  άναφανής;  θ'.  Ένήν  μέν  ούν  καί  τούτων  πλείω  εΐπεΐν,  άλλ'  ώστε  μή  των 
είρημένων  τήν  μνήμην  λυμήνασθαι,  ένταΰθα  καταλύσω  τον  λόγον,  τά  τού  Μωσέως 
ρήματα  είπών  Διαμαρτύρομαι  ύμϊν  τον  ούρανόν  καί  τήν  γήν,  ότι  έάν  τις  ή  των 
παρόντων  ύμών,  ή  των  άπόντων,  προς  τήν  θεωρίαν  άπέλθη  των  σαλπίγγων,  ή  είς 
τήν  συναγωγήν  άπαντήση,  ή  είς  τά  Ματρώνης  άνέλθη,  ή  νηστεία  κοινωνήση,  ή 
σαββάτων  μετάσχη,  ή  άλλο  τι  μικρόν  ή  μέγα  Ιουδαϊκόν  έθος  έπιτελέση,  καθαρός  έγώ 
άπό  τού  αίματος  ύμών  πάντων.  Ούτοι  οί  λόγοι  παραστήσονται  έν  τή  ήμέρα  τοΰ 
Κυρίου  ήμών  Ιησού  Χριστού  καί  έμοί  καί  ύμϊν,  καν  μέν  πεισθήτε,  πολλήν  ύμϊν 
παρέξουσι  τήν  παρρησίαν  αν  δέ  παρ48.856  ακούσητε,  ή  τινας  των  τά  τοιαΰτα 
τολμώντων  άποκρύψητε,  ώσπερ  κατήγοροι  σφοδροί  άντικαταστήσονται  ύμϊν.  Ού 
γάρ  ύπεστειλάμην  τού  μή  άναγγεΐλαι  ύμϊν  πάσαν  τήν  βουλήν  τού  Θεού,  άλλά  καί 
κατέβαλον  τό  άργύριον  έπί  τούς  τραπεζίτας.  Ύμών  έστι  λοιπόν  πλεονάσαι  τό 

καταβληθέν,  καί  τη  τής  άκροάσεως  ώφελεία  προς  την  σωτηρίαν  των  ύμετέρων 
αδελφών  άποχρήσασθαι.  Άλλα  φορτικόν  καί  έπαχθές  καταγγέλλειν  τούς  τα  τοιαυτα 
άμαρτάνοντας;  Φορτικόν  μεν  ούν  καί  έπαχθές  σιγάν.  Καί  γάρ  ύμϊν  τοϊς 
άποκρύπτουσι,  κάκείνοις  τοϊς  λανθάνουσιν  έπάγει  τον  όλεθρον  αυτή  ή  σιγή,  τον 
Θεόν  ύμϊν  έκπολεμοΰσα.  Γϊόσω  δέ  βέλτιον  τοϊς  συνδούλοις  άπεχθάνεσθαι  έπί 
σωτηρία,  ή  τον  Δεσπότην  παροξύνειν  καθ'  έαυτών,  Ούτος  μέν  γάρ  καν  άγανακτήση 
νϋν,  ούδέν  σε  βλάψαι  δυνήσεται,  μάλλον  δέ  καί  χάριν  εϊσεταί  σοι  μετά  ταϋτα  τής 
ίατρείας·  ό  δέ  Θεός,  αν  τω  συνδούλω  σου  την  έπιβλαβή  χαριζόμενος  χάριν,  σιγήσης 
καί  άποκρύψης,  την  έσχάτην  άπαιτήσει  σε  δίκην.  Ώστε  σιγών  μέν,  καί  τον  Θεόν 
έκπολεμώσεις  σεαυτώ,  καί  τον  άδελφόν  βλάψεις·  καταγγέλλων  δέ  καί  φανερόν 
ποιων,  κάκεΐνον  έ'ξεις  ϊλεων,  καί  τούτον  κερδανεΐς,  καί  φίλον  κτήση  μανικόν,  τή 
πείρα  την  εύεργεσίαν  μαθόντα.  Μη  τοίνυν  νομίζετε  χαρίζεσθαι  τοϊς  ύμετέροις 
άδελφοΐς,  εϊ  τι  των  άτοπων  όρώντες  μετιόντας,  μη  μετά  πάσης  έλέγχοιτε  τής 
σφοδρότητος.  'Ιμάτιον  έάν  άπολέσης,  μη  τον  κεκλοφότα  μόνον,  ούχί  καί  τον 
συνειδότα  τω  κλέπτη  καί  μη  καταγγέλλοντα,  ομοίως  νομίζεις  έχθρόν;  Ή  μήτηρ 
ημών  ή  κοινή  ούχ  ίμάτιον,  άλλ'  άδελφόν  άπώλεσεν  έ'κλεψεν  αύτόν  ό  διάβολος,  καί 
κατέχει  νϋν  έν  τω  ίουδαϊσμώ·  οίδας  τον  κεκλοφότα,  οίδας  τον  κλαπέντα·  όράς  έμέ, 
καθάπερ  λύχνον,  άπτοντα  τής  διδασκαλίας  τον  λόγον,  καί  πανταχοϋ  ζητοϋντα  καί 
κοπτόμενον  καί  σύ  έστηκας  σιγών,  καί  ού  καταγγέλλεις;  καί  ποιαν  έ'ξεις 
συγγνώμην;  πώς  δέ  ούκ  έν  τοϊς  έσχάτοις  σε  τών  έχθρών  ή  Εκκλησία  λογιεΐται,  καί 
πολέμιον  ήγήσεται  καί  λυμεώνα;  Αλλά  μη  γένοιτο  μηδένα  τών  ταύτης  άκουόντων 
τής  συμβουλής,  τοιαύτην  άμαρτίαν  ποτέ  άμαρτεΐν,  ώστε  προδοϋναι  άδελφόν,  ύπέρ 
ού  Χριστός  άπέθανεν.  Ό  Χριστός  τό  αίμα  έξέχεεν  δι’  αύτόν  σύ  δέ  ούδέ  λόγον 
προέσθαι  δι'  αύτόν  ύπομένεις;  Μη,  παρακαλώ,  άλλ'  εύθέως  έντεΰθεν 
άναχωρήσαντες,  έπί  την  Θήραν  ταύτην  έπείχθητε,  καί  έκαστος  ύμών  ένα  μοι 
κομισάτω  τών  τά  τοιαϋτα  νοσούντων  μάλλον  δέ  μη  γένοιτο  τοσούτους  είναι  τούς 
νοσοϋντας·  δύο  καί  τρεις  έξ  ύμών,  ή  καί  δέκα  καί  είκοσι,  ένα  μοι  κομισάτωσαν,  ινα 
κατά  την  ημέραν  έκείνην  ΐδών  την  άγραν  ε’ϊσω  τών  δικτύων  γενομένην, 
δαψιλεστέραν  ύμϊν  παραθώ  την  τράπεζαν.  "Αν  γάρ  ϊδω  την  σήμερον  συμβουλήν  εις 
έ'ργον  έκβεβηκυΐαν,  μετά  πλείονος  άψομαι  τής  προθυμίας  τής  προς  έκείνους 
ίατρείας,  καί  πλέον  έ'σται  τό  κέρδος  καί  ύμϊν  κάκείνοις.  Μη  τοίνυν  όλιγωρήσητε, 
άλλά  καί  γυναίκες  γυναίκας,  καί  άνδρες  άνδρας,  καί  δούλοι  δούλους,  καί  έλεύθεροι 
έλευθέρους,  καί  παΐδες  παΐδας,  καί  πάντες  άπλώς  μετά  άκριβείας  άπάσης  τούς  τά 
τοιαΰτα  νοσούντας  θηρεύσαντες,  ούτως  εις  την  έπιοΰσαν  άπαντήσατε  σύναξιν,  ινα 
καί  τού  παρ’  ημών  έπαίνου  τυχητε,  καί  προ  τών  ήμετέρων  έγκωμίων  τον  παρά  τού 
Θεού  μισθόν  έπισπάσησθε  τον  πολύν  καί  άφατον,  καί  τούς  πόνους  τών 
κατορθούντων  ύπερβαίνοντα  πολλώ  τω  μετρώ·  ού  γένοιτο  πάντας  ημάς  έπιτυχεΐν 
χάριτι  καί  φιλανθρωπία  τού  Κυρίου  ημών  Ιησού  Χριστού,  δι'  ού  καί  μεθ'  ού  τω 
Πατρί  δόξα,  άμα  τω  άγίω  Πνεύματι,  νΰν  καί  άεί,  καί  είς  τούς  αιώνας  τών  αιώνων. 
Αμήν. 


48.857  Προς  τούς  νηστεύοντας  την  τών  Ιουδαίων  νηστείαν,  καί 
προς  αύτούς  τούς  Ιουδαίους.  Έλέχθη  δέπρό  πέντε  ημερών  τής  νηστείας 
αύτών,  καί  άλλης  ήδη  λεχθείσης.  Λόγος  δεύτερος. 

α.  Ή  μέν  παράνομος  καί  άκάθαρτος  τών  Ιουδαίων  νηστεία  λοιπόν  έπί 
θύραις.  Μη  θαυμάσητε  δέ  εί  άκάθαρτον  αύτήν  έκάλεσα  νηστείαν  ούσαν  τό  γάρ  παρά 
γνώμην  Θεού  γινόμενον,  καν  θυσία,  καν  νηστεία  ή,  πάντων  έστίν  έναγέστερον.  Ή 

μέν  ούν  παράνομος  αυτών  νηστεία  μετά  πέντε  λοιπόν  ημέρας  έφίσταται-  έγώ  δέ  προ 
δέκα  ημερών,  ή  καί  πλειόνων,  προλαβών  έποιησάμην  προς  ύμάς  την  παραίνεσιν, 
ώστε  άσφαλίσασθαι  τούς  αδελφούς  τούς  ύμετέρους.  Άλλα  μηδεις  άκαιρίαν 
καταγινωσκέτω  τού  λόγου,  ότι  προ  τοσούτων  ημερών  αύτόν  προεβαλόμεθα.  Καί  γάρ 
πυρετού  προσδοκωμένου,  ή  καί  έτέρου  τίνος  νοσήματος,  προλαμβάνοντες  τό  τού 
μέλλοντος  άλώσεσθαι  σώμα  πολλαϊς  ασφαλίζονται  θεραπείαις,  έπειγόμενοι  προ  τής 
πείρας  τής  έφόδου  τών  μελλόντων  αύτό  έξαρπάσαι  δεινών.  Έπεί  ούν  καί  ημείς 
όρώμεν  νόσον  χαλεπωτάτην  προσιέναι  μέλλουσαν,  άνωθεν  καί  προ  πολλοϋ 
διεμαρτυράμεθα  τού  χρόνου,  ώστε  προ  τής  πείρας  τού  κακού  τήν  διόρθωσιν.  Διά 
τούτο  ούχί  προς  αύτάς  τάς  ημέρας  παρήνεσα,  ϊνα  μή  ή  τού  καιρού  στενοχώρια 
έμποδίση  προς  τήν  Θήραν  ύμάς  τών  αδελφών  τών  ύμετέρων,  άλλ'  έχοντες  τήν  άπό 
τού  πλήθους  τών  ήμερών  εύρυχωρίαν,  μετά  άδειας  άπάσης  δυνηθήτε  τούς  τά 
τοιαΰτα  νοσοΰντας  έξιχνιάσαι  καί  άνακτήσασθαι.  Οΰτω  που  καί  οί  γόμους 
έπιτελοΰντες,  καί  δείπνα  πολυτελή  κατασκευάζοντες  ποιοΰσιν  ού  παρ'  αύτάς  τάς 
ήμέρας,  άλλά  προ  πολλοΰ  τού  χρόνου  άλιεΰσιν  ιχθύων  καί  ορνίθων  θηραταϊς 
διαλέγονται,  ϊνα  μηδέν  αύτοϊς  άπό  τής  τού  καιρού  στενοχώριας  γένηται  κώλυμα 
προς  τήν  τής  τραπέζης  παρασκευήν.  Έπεί  ούν  καί  ήμεϊς  έμέλλομεν  ύμϊν  παρατιθέναι 
τράπεζαν  κατά  τής  Ιουδαίων  άναισθησίας,  προλαβόντες  ύμϊν  τοϊς  άλιεΰσι 
διελέχθημεν,  ϊνα  σαγηνεύσητε  τών  άδελφών  τών  ύμετέρων  τούς  άσθενεστέρους,  καί 
προς  τήν  άκρόασιν  τών  ήμετέρων  άγάγητε  λόγων.  Όσοι  μέν  ούν  ήλιεύσατε,  καί  εϊσω 
τών  δικτύων  έχετε  μετά  άσφαλείας,  μείνατε  έπισφίγγοντες  αύτούς  τώ  λόγω  τής 
παραινέσεως·  όσοι  δέ  μηδέπω  τής  καλής  ταύτης  έκρατήσατε  Θήρας,  ικανήν  έχετε 
προθεσμίαν,  τάς  πέντε  ταύτας  ήμέρας,  ώστε  περιγενέσθαι  τής  άγρας.  Άναπετάσωμεν 
τοίνυν  τά  δίκτυα  τής  διδασκαλίας,  περιστώμεν  κύκλω,  καθάπερ  κύνες  θηρατικοί, 
πάντοθεν  αύτούς  συνελαύνοντες  εις  τούς  τής  Εκκλησίας  νόμους.  Έπαγάγωμεν  δέ 
αύτοϊς,  εΐ  δοκεΐ,  ώσπερ  τινά  κυνηγέτην  άριστον,  τον  μακάριον  Παύλον  βοώντα  καί 
λέγοντα·  ’Ίδε  έγώ  Παύλος  λέγω  ύμϊν  ότι,  έάν  περιτέμνησθε,  Χριστός  ύμάς  ούδέν 
ώφελήσει.  Καί  γάρ  πολλά  τών  άνημέρων  ζώων  καί  έξηγριωμένων,  έπειδάν  ύπό 
θάμνον  κρυπτόμενα  τύχη  τής  τού  κυνηγέτου  φωνής  άκούσαντα,  έξάλλεται  μέν  άπό 
τού  φόβου,  συνελαυνόμενα  δέ  τή  τής  φωνής  άνάγκη,  καί  άκοντα  πολλάκις  ύπό  τής 
βοής  συνωθούμενα,  είς  αύτά  έμπίπτει  τά  θήρατρα·  οΰτω  καί  οί  άδελφοί  οί  ύμέτεροι, 
οί  καθάπερ  έν  θάμνω  τινί,  τώ  ίουδαϊσμώ,  κρυπτόμενοι,  αν  48.858  τής  Παύλου  φωνής 
άκούσωσιν,  εύ  οίδ'  ότι  ραδίως  είς  τά  τής  σωτηρίας  έμπεσοΰνται  δίκτυα,  καί  πάσαν 
τήν  Ιουδαϊκήν  άποθήσονται  πλάνην.  Ούδέ  γάρ  Παύλος  έστιν  ό  φθεγγόμενος,  άλλ'  ό 
Χριστός  ό  κινών  τήν  έκείνου  ψυχήν.  "Ωστε  όταν  άκούσης  αύτοΰ  βοώντος  καί 
λέγοντος,  "Ιδε  έγώ  Παύλος  λέγω  ύμϊν  ότι,  έάν  περιτέμνησθε,  Χριστός  ύμάς  ούδέν 
ώφελήσει,  τήν  φωνήν  είναι  Παύλου  μόνην  νόμιζε,  τό  νόημα  δέ  καί  τό  δόγμα  τού 
ένδοθεν  αύτώ  ένηχοΰντος  Χριστού.  Άλλ'  ’ίσως  ειποι  τις  αν,  καί  τοσαύτη  τής 
περιτομής  ή  βλάβη,  ώς  πάσαν  άνόνητον  ποιήσαι  τού  Χριστού  τήν  οικονομίαν;  Ναί, 
τοσαύτη  τής  περιτομής  ή  βλάβη,  ού  παρά  τήν  οίκείαν  φύσιν,  άλλά  παρά  τήν 
άγνωμοσύνην.  Ήν  ποτέ  καιρός,  δτε  χρήσιμος  ήν  καί  άναγκαΐος  ό  νόμος·  νΰν  ούν 
έπαύσατο  καί  άργεΐ.  ’Άν  τοίνυν  άκαίρως  αύτόν  έπισπάση,  άνόνητόν  σοι  ποιεί  τού 
Θεού  τήν  δωρεάν.  Διά  τούτο  Χριστός  ύμάς  ούδέν  ώφελήσει,  έπειδή  μή  βούλεσθε 
προσελθεΐν.  Καί  γάρ  εϊ  τις  έπί  μοιχεία  καί  τοϊς  αίσχίστοις  άλούς  τό  δεσμωτήριον 
οΐκοίη,  είτα  μελλούσης  αύτώ  τής  δίκης  εΐσάγεσθαι,  καί  τής  καταδικαζούσης 
φέρεσθαι  ψήφου,  έ'λθοι  βασιλέως  έπιστολή  τούς  τό  δεσμωτήριον  οίκούντας  άπαντας 
άφεΐσα  άνευ  λόγου  τίνος  καί  έξετάσεως,  ό  δέ  μή  βουληθείς  άπολαύσαι  τής  δωρεάς, 
έ'λοιτο  καί  φιλονεικοίη  δικάζεσθαι  μάλλον  καί  λόγους  καί  εύθύνας  ύπέχειν,  ού 
δυνήσεται  λοιπόν  άπολαύσαι  τής  χάριτος·  ύπεύθυνον  γάρ  έαυτόν  δικαστηρίω  καί 

ψήφω  καί  έξετάσει  ποιήσας,  έκών  τής  δωρεάς  έαυτόν  έξέβαλε  τής  βασιλικής.  Οΰτω 
καί  έπΐ  των  Ιουδαίων  γέγονε.  Σκοπείτε  δέ'  έάλω  πάσα  των  ανθρώπων  ή  φύσις  έπί 
τοϊς  αίσχίστοις  κακοΐς·  Πάντες  γάρ  ήμαρτον,  φησί·  καί  ώσπερ  έν  δεσμωτηρίω,  τή 
κατάρα  τής  παρανομίας  ήσαν  συγκεκλεισμένον  έμελλεν  άπόφασις  κατ'  αυτών 
φέρεσθαι  ψήφου·  ήλθεν  έπιστολή  βασιλέως  έκ  των  ουρανών,  μάλλον  δέ  αύτός  ό 
βασιλεύς  ήλθεν,  άνευ  έξετάσεως  καί  τού  τάς  εύθύνας  λαβεϊν,  πάντας  των  δεσμών 
τής  αμαρτίας  άφιείς.  β'.  Οί  μέν  ούν  προσδραμόντες  άπαντες  άπολαύουσι  τής  δωρεάς, 
σωζόμενοι  χάριτι-  οί  δέ  άπό  νόμου  δικαιοϋσθαι  θέλοντες,  καί  τής  χάριτος 
έκπεσοϋνται.  Ούτε  γάρ  τής  φιλανθρωπίας  άπολαϋσαι  δυνήσονται  τής  βασιλικής, 
οϊκοθεν  φιλονεικοϋντες  σωθήναι,  καί  τήν  έκ  τοϋ  νόμου  κατάραν  καθ'  έαυτών 
έπισπάσονται,  διότι  έξ  έ'ργων  νόμου  ού  δικαιωθήσεται  πάσα  σαρξ.  Διά  τούτο  λέγει· 
Έάν  περιτέμνησθε,  Χριστός  υμάς  ούδέν  ώφελήσει.  Ό  γάρ  έξ  έ'ργων  νομικών  σωθήναι 
φιλονεικών  ούδέν  έχει  κοινόν  προς  τήν  χάριν.  Όπερ  ούν  καί  αύτό  Παύλος 
αίνιττόμενος  έ'λεγεν  Εί  χάριτι,  ούκέτι  έξ  έ'ργων,  έπεί  ή  χάρις  ούκ  έ'στι  χάρις·  εί  δέ  έξ 
έ'ργων,  ούκέτι  έστί  χάρις,  έπεί  τό  έ'ργον  ούκέτι  έστίν  έ'ργον.  Καί  πάλιν  Εί  γάρ  διά 
νόμου  δικαιοσύνη,  άρα  Χριστός  δωρεάν  άπέθανε.  Καί  πάλιν  Οϊτινες  έν  νόμω 
δικαιούσθε,  τής  χάριτος  έξεπέσατε.  Έθανατώθης  τω  νόμω,  νεκρός  γέγονας,  ούκέτι 
λοιπόν  έπί  τον  ζυγόν,  ούδέ  ύπό  τήν  άνάγκην  εί  τήν  έκείνου.  Τί  τοίνυν  φιλονεικεΐς 
σαυτω  πράγματα  παρέχειν  είκή  καί  μάτην;  Αλλά  γάρ  καί  48.859  τίνος  ένεκεν  τό 
όνομα  τό  έαυτοΰ  τέθεικεν  ό  Παύλος  ένταΰθα,  καί  ούκ  είπεν  άπλώς·  ’Ίδε  έγώ  λέγω 
ύμϊν;  Άναμνήσαι  βουλόμενος  αύτούς  τής  σπουδής  ής  περί  τον  ιουδαϊσμόν 
έπεδείξατο.  Εί  μέν  γάρ  ήμην,  φησίν,  έξ  έθνών,  καί  άγνοών  τά  Ιουδαϊκά,  ίσως  αν  τις 
είπεν  ότι  διά  τό  μή  μετεσχηκέναι  με  τής  πολιτείας  έκείνης,  άγνοών  τής  περιτομής 
τήν  ίσχύν,  έκβάλλω  των  τής  Εκκλησίας  δογμάτων  αύτήν.  Διά  τούτο  τό  όνομα  αύτοΰ 
τέθεικεν,  εις  μνήμην  άγων  αύτούς  ών  έποίησεν  ύπέρ  τού  νόμου·  μονονουχί  λέγων 
Ούκ  άπεχθεία  τής  περιτομής  τούτο  ποιώ,  άλλ'  έν  έπιγνώσει  τής  άληθείας.  Έγώ 
Παύλος  τούτο  λέγω,  Παύλος  έκεϊνος  ό  έν  περιτομή  οκταήμερος,  ό  έκ  γένους 
Ισραηλίτης,  Εβραίος  έξ  Εβραίων,  έκ  φυλής  Βενιαμίν,  κατά  νόμον  Φαρισαίος,  κατά 
ζήλον  διώκων  τήν  Εκκλησίαν,  ό  είσπορευόμενος  εις  τάς  οικίας  καί  σύρων  άνδρας 
καί  γυναίκας,  καί  παραδιδούς  εις  φυλακήν  άπερ  άπαντα  καί  τούς  σφόδρα 
άναισθήτως  διακειμένους  πεϊσαι  δύναιτ'  αν,  ώς  ούκ  έχθρα  τινί,  ούδέ  άγνοια  των 
Ιουδαϊκών,  άλλ'  έπιγνώσει  τής  άληθείας  τής  ύπερεχούσης  τού  Χριστού,  τούτον 
τέθεικα  τον  νόμον.  Μαρτύρομαι  δέ  πάλιν,  φησί,  παντϊ  άνθρώπω  περιτεμνομένω,  ότι 
οφειλέτης  έστίν  δλον  τον  νόμον  πληρώσαι.  Διά  τί  ούκ  είπε·  Παραγγέλλω  δέ,  ή 
έντέλλομαι  δέ,  ή  λέγω  δέ,  άλλά,  Μαρτύρομαι;  'Ίνα  διά  τού  ρήματος  τούτου  τού 
δικαστηρίου  τού  μέλλοντος  ημάς  άναμνήση·  όπου  γάρ  μάρτυρες,  έκεϊ  δικαστήριον 
καί  ψήφος.  Φοβεϊ  τοίνυν  τον  άκροατήν,  άναμιμνήσκων  τού  βασιλικού  θρόνου,  καί 
δεικνύς  ότι  ούτοι  οί  λόγοι  μάρτυρες  έ'σονται  αύτω  κατά  τήν  ημέραν  έκείνην,  όταν 
έκαστος  των  έαυτω  πεπραγμένων,  καί  ών  είπε  καί  ών  ήκουσεν,  ύπέχη  λόγον.  Ταΰτα 
ήκουον  μέν  τότε  Γαλάται,  άκουέτωσαν  δέ  καί  νΰν  οί  τά  Γαλατών  νοσοΰντες,  εί  καί 
μή  πάρεισιν  άλλά  δι'  ύμών  άκουέτωσαν  βοώντος  Παύλου  καί  λέγοντος· 
Μαρτύρομαι  δέ  παντί  άνθρώπω  περιτεμνομένω,  ότι  οφειλέτης  έστίν  δλον  τον  νόμον 
πληρώσαι.  Μη  γάρ  μοι  εϊπης  ότι  μία  έντολή  έστιν  ή  περιτομή·  ή  μία  έντολή  έκείνη 
ολόκληρον  έπιτίθησί  σοι  τού  νόμου  τον  ζυγόν.  Όταν  γάρ  διά  τού  μέρους  εΐσάγης 
σαυτόν  εις  τήν  τού  νόμου  δεσποτείαν,  άνάγκη  καί  τά  λοιπά  πείθεσθαι  έπιτάττοντι- 
μή  πληρούντα  δέ  άνάγκη  πάσα  κολάζεσθαι  καί  τήν  άράν  έλκειν.  Καί  καθάπερ  εις 
παγίδα  έμπεσόντος  στρουθού,  καν  ό  ποΰς  κατέχηται  μόνον,  καί  τό  λοιπόν  άπαν 
έάλω  σώμα·  οΰτω  καί  ό  μίαν  έντολήν  τού  νόμου  πληρών,  καν  περιτομήν,  καν 
νηστείαν,  άπασαν  έαυτοΰ  τήν  έξουσίαν  διά  τής  μιάς  ταύτης  τω  νόμω  παρέδωκε,  καί 

ού  δυνήσεται  διαφυγεΐν,  έως  αν  αύτώ  καν  έκ  μέρους  πείθεσθαι  βούληται.  Ταϋτα  ού 
κατηγοροϋντες  τοΰ  νόμου  λέγομεν,  μή  γένοιτο!  άλλα  τον  ύπερβάλλοντα  πλούτον 
τής  τοΰ  Χρίστου  χάριτος  δεΐξαι  βουλόμενοι.  Ού  γάρ  έστιν  ό  νόμος  ενάντιος  τώ 
Χριστώ·  πώς  γάρ  ό  ύπ'  αύτοϋ  δοθείς,  ό  προς  αύτόν  ημάς  παιδαγωγών;  άλλά  διά  την 
άκαιρον  φιλονεικίαν  τών  ούκ  εις  δέον  αύτώ  χρωμένων  πάντα  ταϋτα  λέγειν 
άναγκαζόμεθα.  Εκείνοι  γάρ  είσιν  οί  τον  νόμον  ύβρίζοντες,  οί  κελεύοντες  άποστήναι 
καθάπαξ  αύτοϋ,  καί  τώ  Χριστώ  προσελθεϊν,  και  άντεχόμενοι  πάλιν  αύτοϋ.  Έπεί  ότι 
μέγιστα  την  φύσιν  ώφέλησε  την  ήμετέραν  ό  νόμος,  ομολογώ  κάγώ,  καί  ούκ  αν 
άρνηθείην  ποτέ.  Άλλ'  ό  παρά  καιρόν  άντεχόμενος  αύτοϋ  σύ  ού  συγχωρεΐς  φανήναι 
τής  ώφελείας  αύτοϋ  τό  μέγεθος.  Καθάπερ  γάρ  παιδαγωγού  μέγιστον  έγκώμιον 
γένοιτ'  αν,  τό  μηκέ48.860  τι  δεϊσθαι  τής  παρ'  αύτοϋ  φυλακής  εις  σωφροσύνην  τον 
ύπ'  αύτοϋ  παιδαγωγηθέντα  νέον,  εις  μείζονα  έπιδόντα  άρετήν  οΰτω  και  νόμω 
μέγιστος  έπαινος  γένοιτ'  αν,  τό  μηκέτι  χρείαν  έχειν  ημάς  τής  παρ'  αύτοϋ  βοήθειας. 
Αύτό  γάρ  δη  τοϋτο  παρά  τοϋ  νόμου  γέγονεν  ήμϊν,  τό  προς  μείζονος  φιλοσοφίας 
ύποδοχήν  έπιτηδειοτέραν  ήμϊν  γενέσθαι  την  ψυχήν.  Ώστε  ό  μεν  έ'τι  παρακαθήμενος 
αύτώ,  καί  μή  δυνάμενος  μεϊζόν  τι  τών  έκεΐ  γεγραμμένων  ΐδεΐν,  ούδέν  έκέρδανε  παρ' 
αύτοϋ  μέγα.  Έγώ  δέ  ό  τοϋτον  μεν  άφείς,  προς  δε  τά  ύψηλότερα  τοϋ  Χριστού  δόγματα 
δραμών,  μάλιστα  αν  αύτόν  δυναίμην  σεμνύνειν,  ότι  με  τοιοϋτον  εΐργάσατο,  ώς 
δυνηθήναι  τών  έν  αύτώ  γεγραμμένων  την  σμικρότητα  ύπερβάντα,  προς  τό  τής 
διδασκαλίας  ύψος  άναβήναι  τής  παρά  τοϋ  Χριστού  γενομένης  ήμϊν.  Μεγάλα  τήν 
φύσιν  τήν  ήμετέραν  ώφέλησεν  ό  νόμος,  άλλ'  έάν  τώ  Χριστώ  προσαγάγη  γνησίως·  ώς 
έάν  μή  τοϋτο  ή,  καί  κατέβλαψε,  μειζόνων  άποστερήσας  ημάς  τή  τών  έλαττόνων 
προσεδρία,  καί  τώ  πάλιν  έν  τοΐς  μυρίοις  τών  παραβάσεων  τραύμασιν  έτι  κατέχειν. 
Καί  γάρ  εΐ  δυοΐν  ιατρών  όντων,  τοΰ  μέν  άσθενεστέρου,  τοΰ  δέ  δυνατωτέρου,  ό  μέν 
τοΐς  έλκεσι  φάρμακα  έπιτιθείς  μή  δύναιτο  άπαλλάξαι  καθάπαξ  τής  έξ  έκείνων 
οδύνης  τον  άρρωστον  ...  λείπει ... 

γ'.  ...  ό  άδελφός  σου,  άφες  τό  δώρόν  σου  έ'μπροσθεν  τοϋ  θυσιαστηρίου,  καί 
ύπαγε"  πρώτον  διαλλάγηθι  τώ  άδελφώ  σου,  καί  τότε  έλθών  πρόσφερε  τό  δώρόν  σου. 
Ούκ  είπε,  Σύστειλον  τήν  θυσίαν,  καί  τότε  άπελθε,  άλλ',  Άφες  μένειν  άπλήρωτον,  καί 
άπελθών  διαλλάγηθι  τώ  άδελφώ  σου.  Καί  ούκ  ένταϋθα  τοϋτο  μόνον  έποίησεν,  άλλά 
καί  έτέρωθι  πάλιν.  Έάν  μέν  γάρ  άπιστον  έχη  γυναΐκά  τις,  τουτέστιν,  Έλληνίδα,  ούκ 
άναγκάζεται  έκβαλεΐν  Εΐ  τις  γάρ,  φησίν,  έχει  γυναίκα  άπιστον,  καί  αύτή  συνευδοκεΐ 
οίκεΐν  μετ'  αύτοϋ,  μή  άφιέτω  αύτήν  αν  δέ  πόρνην  καί  μοιχαλίδα,  ού  κωλύεται 
έκβάλλειν.  'Ός  γάρ  αν  φησίν,  άπολύσει  τήν  γυναίκα  αύτοϋ,  παρεκτός  λόγου 
πορνείας,  ποιεί  αύτήν  μοιχευθήναι.  Ώστε  έπί  λόγου  πορνείας  έ'ξεστιν  άπολϋσαι. 
Είδες  φιλανθρωπίαν  Θεού  καί  κηδεμονίαν.  Άν  Έλληνίς  ή,  φησίν,  ή  γυνή,  μή 
έκβάλλης·  άν  δέ  πόρνη,  ού  κωλύω  τοϋτο  ποιήσαι.  Άν  εις  έμέ,  φησίν,  άσεβήση,  μή 
έκβάλλης·  άν  δέ  είς  σέ  ύβρίση,  ούδείς  ό  κωλύων  έκβαλεΐν.  Είτα  ό  μέν  Θεός  τοσαύτη 
τιμή  κέχρηται  προς  ημάς,  ημείς  δέ  ούδέ  τών  ίσων  αύτόν  άξιώσομεν,  άλλ' 
ύβριζόμενον  αύτόν  παρά  τών  ήμετέρων  περιοψόμεθα  γυναικών,  καί  ταϋτα  είδότες, 
ότι  μεγίστη  κόλασις  ήμϊν  άποκείσεται  καί  τιμωρία,  όταν  τής  τών  γυναικών 
ύπερορώμεν  σωτηρίας;  Διά  γάρ  τοϋτο  κεφαλήν  σε  τής  γυναικός  έποίησε,  διά  τοϋτο 
καί  ό  Παΰλος  έκέλευσεν  Εΐ  τι  μαθεϊν  θέλουσιν  αί  γυναίκες,  έν  οΐκω  τούς  ίδιους 
άνδρας  έπερωτάν,  ΐνα  ώσπερ  διδάσκαλος  καί  κηδεμών  καί  προστάτης,  είς  εύσέβειαν 
αύτήν  ένάγης.  Υμείς  δέ,  όταν  μέν  καιρός  συνάξεως  προς  τήν  έκκλησίαν  καλή, 
ραθυμούσας  ού  διεγείρετε"  τοϋ  δέ  διαβόλου  προς  τάς  σάλπιγγας  αύτάς  καλοϋντος, 
έτοίμως  έπακουούσας  ού  κατέχετε,  άλλά  περιοράτε  τοΐς  τής  άσεβείας  έγκλήμασιν 
άλισκομένας,  καί  προς  48.861  άκολασίαν  έξελκομένας.  Καί  γάρ  πόρναι  καί  μαλακοί 
καί  πάς  ό  τής  ορχήστρας  χορός  έκεΐ  συντρέχειν  είώθασι.  Καί  τί  λέγω  πορνείας  τάς 

γινομένας;  ού  δέδοικας  μή  δαίμονα  λαβοΰσα  έκεΐθεν  έπανέλθη  ή  γυνή;  ούκ  ήκουσας 
έν  τη  προτέρα  διαλέξει  σαφώς  άποδείξαντος  ήμϊν  τοϋ  λόγου,  ότι  καί  τάς  ψυχάς 
αύτάς  των  Ιουδαίων  καί  τούς  τόπους,  έν  οίς  συλλέγονται,  δαίμονες  κατοικοϋσι;  Πώς 
ούν,  είπέ  μοι,  τολμάς  μετά  δαιμόνων  χορεύσας  προς  τον  τών  αποστόλων  σύλλογον 
έπανελθεϊν;  πώς  δε  ού  φρίττεις  άπελθών  καί  κοινωνήσας  έκείνοις  τοϊς  τό  αίμα 
έκχέασι  τοϋ  Χριστού,  έλθεϊν  καί  κοινωνήσαι  τής  ίεράς  τραπέζης,  καί  τοϋ  αίματος 
μετασχεϊν  τοϋ  τιμίου;  ού  φρίττεις,  ού  δέδοικας  τοιαϋτα  παρανομών;  την  τράπεζαν 
αύτήν  ούκ  αίδή;  Ταϋτα  προς  ύμάς  έγώ  διελέχθην,  ταϋτα  προς  έκείνους  ύμεϊς, 
κάκεϊνοι  προς  τάς  έαυτών  γυναίκας-  Είς  τον  ένα  οίκοδομεϊτε.  Καν  μεν  κατηχούμενος 
ή  ό  τά  τοιαϋτα  νοσών,  τών  προθύμων  είργέσθω-  αν  δε  πιστός  καί  μεμυημένος,  της 
ίεράς  τραπέζης  άπελαυνέσθω.  Ού  γάρ  πάντα  τά  άμαρτήματα  παραινέσεως  δεϊται  καί 
συμβουλής,  άλλ'  έ'στιν  ά  τομή  συντόμω  καί  όξυτάτη  διορθοΰσθαι  πέφυκε.  Καί 
καθάπερ  τών  τραυμάτων  τά  μεν  άνεκτότερα  προσηνεστέροις  είκει  φαρμάκοις,  τά  δε 
σεσηπότα  καί  άνίατα  καί  τό  λοιπόν  έπινεμόμενα  σώμα,  αιχμής  σιδήρου  δεϊται  καί 
φλογός-  ου48.862  τω  δη  καί  έπί  τών  άμαρτημάτων  τά  μεν  παραινέσεως  μακροτέρας 
χρείαν  έ'χοντα,  τά  δέ  έλέγχων  άποτόμων.  Διόπερ  καί  ό  Παύλος  έκέλευσε  μή  πάντα 
παραινεΐν,  άλλά  καί  έλέγχειν  άποτόμως,  οϋτω  λέγων  Δι’  ήν  αιτίαν  έ'λεγχε  αύτούς 
άποτόμως.  Έλέγξωμεν  ούν  αύτούς  άποτόμως  νΰν,  ϊνα  έπί  τοϊς  φθάσασιν 
αΐσχυνθέντες  καί  καταγνόντες  έαυτών,  μηκέτι  τήν  άπό  τής  παρανόμου  νηστείας 
δέξωνται  λύμην.  Διά  ταϋτα  καί  έγώ  τήν  παραίνεσιν  λοιπόν  άφεϊς,  μαρτύρομαι  καί 
βοώ-  Εϊ  τις  ού  φιλεΐ  τον  Κύριον  Ίησοϋν  Χριστόν,  έστω  άνάθεμα-  τοϋ  δέ  μή  φιλεΐν  τον 
Κύριον  τί  μεΐζον  αν  γένοιτο  τεκμήριον,  άλλ'  ή  όταν  τούς  άποκτείνοντας  αύτόν 
κοινωνούς  έχη  τις  τής  έορτής;  Τούτους  ούκ  έγώ  άνεθεμάτισα,  άλλά  Παύλος-  μάλλον 
δέ  ούδέ  Παύλος,  άλλ'  ό  Χριστός,  ό  δι'  έκείνου  λαλών,  καί  ό  έν  τοϊς  έ'μπροσθεν  είπών, 
ότι  Έν  νόμω  δικαιούμενοι  τής  χάριτος  έξέπεσον.  Ταϋτα  είπατε  προς  αύτούς  τά 
ρήματα,  καί  τάς  άποφάσεις  αύτοΐς  άνάγνωτε,  καί  μετά  πάσης  σπουδής  αύτούς 
διασώσαντες,  καί  τής  τοϋ  διαβόλου  φάρυγγος  έξαρπάσαντες,  άγάγετε  τή  ημέρα  τής 
νηστείας  ήμϊν,  ίνα  καί  τήν  λείπουσαν  ύμΐν  ύπόσχεσιν  άποδόντες,  όμοθυμαδόν  έν  ένι 
στόματι  μετά  τών  άδελφών  τών  ήμετέρων  δοξάσωμεν  τον  Θεόν  καί  Πατέρα  τοϋ 
Κυρίου  ημών  Ίησοϋ  Χριστού,  ότι  αύτώ  ή  δόξα  είς  τούς  αιώνας.  Αμήν. 

48.861  ΕΙΣ  ΤΟΥΣ  ΤΑ  ΠΡΩΤΑ  ΠΑΣΧΑ  ΝΗΣΤΕΥΟΝΤΑΣ.  Λόγος  τρίτος. 

α'.  Πάλιν  χρεία  τις  άναγκαία  καί  κατεπείγουσα,  τών  πρώην  είρημένων  τήν 
άκολουθίαν  διακόψασα,  προς  έαυτήν  έπισπάται  τον  λόγον,  καί  τών  προς  τούς 
αιρετικούς  ημάς  άπάγει  καλαϊσμάτων  τήμερον.  'Ημεΐς  μέν  γάρ  πάλιν  περί  τής  τοϋ 
Μονογενούς  δόξης  διαλεχθήναι  προς  τήν  ύμετέραν  άγάπην  παρεσκευαζόμεθα-  ή  δέ 
τών  τά  πρώτα  πάσχα  νηστεύειν  βουλομένων  άκαιρος  φιλονεικία  προς  τήν  αύτών 
θεραπείαν  πάσαν  ήμϊν  άσχοληθήναι  καταναγκάζει  τήν  διδασκαλίαν  τήμερον.  Καί 
γάρ  ό  ποιμήν  ό  καλός  ούχϊ  τούς  λύκους  άπελαύνει  μόνον,  άλλά  καί  τά  πρόβατα 
νενοσηκότα  θεραπεύει  μετ’  έπιμελείας  άπάσης-  έπεί  τί  τό  κέρδος,  όταν  τών  μέν 
θηρίων  τά  στόματα  διαφεύγη  τά  ποίμνια,  ύπό  δέ  τής  άρρωστίας  κατεσθίηται;  Οΰτω 
καί  στρατηγός  άριστος  ούχϊ  τά  μηχανήματα  άποκρούεται  μόνον,  άλλά  προ  τούτων 
τήν  πόλιν  στασιάζουσαν  προς  έαυτήν  συνάγει,  εΐδώς  ότι  τό  πλέον  ούδέν  έ'σται  τής 
έ'ξωθεν  νίκης,  έως  αν  οί  ένδοθεν  έμφύλιοι  μένωσι  πόλεμοι.  Καί  ίνα  μάθης,  ότι 
στάσεως  καί  φιλονεικίας  ίσον  ούδέν  είς  καθαίρεσιν,  άκουσον  τί  φησιν  ό  Χριστός- 
Βασιλεία  μερισθεΐσα  έφ'  έαυτήν  ού  σταθήσεται.  Καίτοι  τί  βασιλείας  δυνατώτερον, 
όπου  χρημάτων  πρόσοδος,  καί  όπλα,  καί  τείχη,  καί  οχυρώματα,  καί  στρατιωτών 

αριθμός  τοσοΰτος,  καί  ίπποι,  καί  μυρία  ετερα  πολλήν  παρέχοντα  την  ίσχύν;  Άλλ' 
όμως  ή  τοσαύτη  δύναμις  καταλύεται,  ό'ταν  προς  έαυτήν  στασιάζη.  Ούδέν  γάρ  ούτως 
ασθένειαν  έργάζεσθαι  πέφυκεν,  ώς  φιλονεικία  και  βρις*  ώσπερ  ούδέν  48.862  ούτως 
ίσχύν  καί  δύναμιν,  ώς  αγάπη  καί  ομόνοια.  Όπερ  ούν  καί  ό  Σολομών  συνιδών, 
έ'λεγεν  Αδελφός  ύπ’  άδελφοΰ  βοηθούμενος  ώς  πόλις  οχυρά,  καί  μεμοχλευμένη 
βασιλεία.  Είδες  όση  τής  όμονοίας  ή  ίσχύς;  ό'ση  τής  φιλονεικίας  ή  βλάβη;  Βασιλεία 
στασιάζουσα  καταλύεται,  δύο  δε  έπί  ταύτό  δντες,  καί  συνδεδεμένοι  μετ'  άλλήλων, 
παντός  είσιν  άρραγέστεροι  τείχους.  Καί  οίδα  μεν  ότι  διά  τήν  τού  Θεού  χάριν  τό  πλέον 
ήμϊν  τής  άγέλης  ταύτης  άπήλλακται  τής  άρρωστίας,  καί  είς  ολίγους  τό  νόσημα 
περιέστηκε·  πλήν  άλλ'  ού  διά  τούτο  άμελητέον  τής  θεραπείας.  Καί  γάρ  καί  εί  δέκα 
μόνον,  καί  εί  πέντε,  καί  εί  δύο,  καί  εί  είς  μόνος  ό  κάμνων  ήν,  ούδ'  οΰτω 
καταφρονήσαι  έ'δει.  Εί  γάρ  καί  είς  έστι  καί  εύτελής  καί  άπερριμμένος,  άλλ'  άδελφός 
έστι,  δι'  όν  ό  Χριστός  άπέθανε.  Καί  πολύς  τω  Χριστώ  των  εύτελών  ό  λόγος.  "Ος  έάν 
σκανδαλίση,  φησίν,  ένα  των  μικρών  των  πιστευόντων  είς  έμέ,  συμφέρει  αύτω  ινα 
κρεμασθή  μύλος  όνικός  περί  τον  τράχηλον  αύτοϋ,  καί  καταποντισθή  είς  τήν 
θάλασσαν.  Καί  πάλιν  Έφ'  όσον  ούκ  έποιήσατε  ένί  των  μικρών  τούτων,  ούδέ  έμοί 
έποιήσατε·  καί  πάλιν  Ούκ  έστι  θέλημα  έμπροσθεν  τού  Πατρός  ύμών  τού  έν  τοϊς 
ούρανοϊς,  ϊνα  άπόληται  είς  των  μικρών  τούτων.  Πώς  ούν  ούκ  άτοπον,  εί  τού  Χριστού 
τοσαύτην  ποιουμένου  των  μικρών  πρόνοιαν,  ημείς  αύτών  καταρραθυμήσαιμεν;  Μη 
τούτο  εϊπης,  ότι  είς  έστιν,  άλλ'  ότι  εις  άμελούμενος,  καί  είς  τούς  λοιπούς 
παραπέμψει  τό  πάθος·  Μικρά  γάρ  ζύμη,  φησίν,  δλον  τό  φύραμα  ζυμοϊ.  Καί  τούτο 
έστιν  δ  τά  πάντα  άπόλλυσι  καί  άνατρέπει,  δτι  των  μικρών  καταμελούμεν.  Διά  τούτο 
μεγάλα  γίνεται  τά  έλκη,  ώσπερ  ούν  τά  μεγάλα  ραδίως  48.863  αν  γένοιτο  μικρά  τής 
προσηκούσης  άπολαύοντα  έπιμελείας.  Τούτο  τοίνυν  προς  αύτούς  λέγομεν  πρότερον, 
δτι  ούδέν  χείρον  φιλονεικίας  καί  μάχης  καί  τού  τήν  Εκκλησίαν  διασπάν,  καί  τον 
χιτώνα,  δν  ούκ  έτόλμησαν  οί  λησταί  διαρρήξαι,  τούτον  είς  πολλά  κατατεμεϊν  μέρη. 
Ούκ  άρκοΰσιν  αί  λοιπαί  αιρέσεις,  άλλά  καί  ημείς  έαυτούς  κατατέμωμεν;  Ούκ  άκούεις 
τού  Παύλου  λέγοντος·  Εί  δέ  άλλήλους  δάκνετε  καί  κατεσθίετε,  βλέπετε  μή  ύπό 
άλλήλων  άναλωθήτε;  ’Έξω  τής  άγέλης  βαδίζεις,  είπέ  μοι,  καί  ού  δέδοικας  τον 
λέοντα  τον  έξωθεν  περιιόντα;  Ό  έχθρός  γάρ  ύμών,  ώς  λέων,  περιέρχεται,  φησίν, 
ώρυόμενος  καί  ζητών  τίνα  άρπάση.  Όρα  σοφίαν  ποιμένος·  ούτε  ένδον  άφήκεν  είναι 
έν  τοϊς  προβάτοις,  ϊνα  μή  καταπλήξηται  τήν  ποίμνην  ούτε  έξωθεν  άπήγαγεν,  ϊνα  τω 
φόβω  τού  θηρίου  πάντας  έσω  συναγάγη.  Ούκ  αίδή  τον  πατέρα;  φοβήθητι  τον  έχθρόν 
εί  άποσχίσης  σαυτόν  τής  άγέλης,  έκεϊνός  σε  δέξεται  πάντως.  Ήδύνατο  μέν  γάρ  καί 
έξωθεν  αύτόν  άπαγαγεϊν  ό  Χριστός,  άλλ'  ϊνα  σε  παρασκευάση  νήφειν  καί  έναγώνιον 
είναι  καί  προς  τήν  μητέρα  συνεχώς  καταφυγεϊν,  άφήκεν  έξωθεν  ώρύεσθαι,  ινα  οί 
ένδοθεν,  άκούοντες  αύτοΰ  τής  φωνής,  μάλλον  συσφίγγωνται,  καί  προς  άλλήλους 
καταφεύγωσιν.  Οΰτω  καί  μητέρες  ποιοΰσι  φιλόστοργοι·  τά  παιδία  κλαυθμυριζόμενα 
πολλάκις  άπειλοΰσι  τοϊς  στόμασι  των  λύκων  ρίπτειν,  ούχ  ινα  ριφώσιν,  άλλ'  ινα 
παύσωσι  δυσχεραίνοντα.  Πάντα  ό  Χριστός  διά  τούτο  έποίησεν  ινα  είρηνεύωμεν,  ινα 
προς  άλλήλους  ώμεν  συνδεδεμένοι. 

β'.  Διά  τούτο  καί  Παύλος  πολλά  καί  μεγάλα  Κορινθίοις  έγκαλεΐν  έχων,  ούδέν 
ένεκάλεσε  προ  τούτου·  άλλ'  έχων  αύτοΐς  έγκαλέσαι  καί  περί  πορνείας,  καί  περί 
άπονοίας,  καί  των  έξω  δικαστηρίων,  καί  των  έν  τοϊς  είδωλείοις  συμποσίων,  καί  δτι 
γυναίκες  μέν  ούκ  έκαλύπτοντο  τάς  κεφαλάς,  άνδρες  δέ  τούτο  έποίουν,  καί  μετά 
τούτων  άπάντων  διά  τήν  των  πενήτων  ύπεροψίαν,  καί  τήν  έκ  των  χαρισμάτων 
έγγινομένην  αύτοΐς  άπόνοιαν,  καί  περί  τής  των  σωμάτων  άναστάσεως·  έχων  δέ  μετά 
τούτων  άπάντων  καί  περί  τής  προς  άλλήλους  φιλονεικίας  καί  διχοστασίας  αύτοΐς 
έπιτιμήσαι,  πάντα  τά  άλλα  παραδραμών,  έκεΐνο  διορθοΰται  πρότερον.  Καί  εί  μή 

δοκώ  παρενοχλεΐν,  απ'  αυτών  τοϋ  Παύλου  ρημάτων  τούτο  ποιήσω  φανερόν,  ότι 
πάντα  έκεΐνα  εχων  έγκαλεΐν,  ούδέν  προ  τούτου  διώρθωσεν.  Ότι  μεν  γάρ  έπόρνευον, 
ακουσον  τί  φησιν  Όλως  άκούεται  έν  ύμϊν  πορνεία.  Ότι  δε  καί  πεφυσίωνται  καί 
μέγα  έφρόνουν  Ώς  μή  έρχομένου  δε  μου  προς  ύμάς  έφυσιώθησάν  τινες.  Ότι  δέ  καί 
έξω  πάλιν  έδικάζοντο·  Τολμά  τις  έξ  ύμών,  πράγμα  εχων  προς  τον  έτερον,  κρίνεσθαι 
έπί  των  άπιστων;  Ότι  δέ  καί  είδωλόθυτα  ήσθιον  Ού  δύνασθε  τραπέζης  Κυρίου 
μετέχειν  καί  τραπέζης  δαιμόνιων.  Καί  περί  τοϋ  μή  κατακαλύπτεσθαι  δέ  τάς 
γυναίκας,  άλλα  τούς  άνδρας  άπ'  έναντίας,  ακουσον  πώς  αύτοϊς  έπιτιμά  λέγων  Πάς 
άνήρ  προσευχόμενος  ή  προφητεύων  κατά  κεφαλής  εχων,  καταισχύνει  τήν  κεφαλήν 
αύτοϋ·  πάσα  δέ  γυνή  προσευχόμενη,  ή  προφητεύουσα  άκατακαλύπτω  τη  κεφαλή, 
καταισχύνει  τήν  κεφαλήν  αύτής.  Καί  ότι  τών  πενήτων  ύπερεώρων,  καί  τούτο 
έδήλωσεν  είπών  Ός  μεν  πεινά,  δς  δέ  μεθύεν  καί  πάλιν,  "Η  τής  Εκκλησίας  τού  Θεού 
48.864  καταφρονείτε,  καί  καταισχύνετε  τούς  μή  έχοντας;  Επειδή  δέ  καί  τοΐς  μείζοσι 
τών  χαρισμάτων  άπαντες  έπεπήδων,  καί  τό  έλαττον  ούδείς  κατεδέχετο,  φησύ  Μή 
πάντες  άπόστολοι;  μή  πάντες  προφήται;  Ότι  δέ  καί  περί  τής  άναστάσεως 
άμφέβαλλον,  ’Αλλ'  έρεϊ  τις,  φησί,  Πώς  έγείρονται  οί  νεκροί;  ποίω  δέ  σώματι 
έ'ρχονται;  ’Αλλ'  δμως  τοσαΰτα  εχων  έγκαλέσαι,  ούδέν  προ  έκείνου  προς  αύτούς  είπε 
τής  διαστάσεως  καί  τής  φιλονεικίας·  άλλ'  εύθέως  άρχόμενος  τής  έπιστολής,  οΰτω 
πώς  φησι.  Παρακαλώ  δέ  ύμάς,  άδελφοί,  διά  τού  ονόματος  τού  Κυρίου  ήμών  Ιησού 
Χριστού,  ϊνα  τό  αύτό  λέγητε  πάντες,  καί  μή  ή  έν  ύμϊν  σχίσματα.  Ήδει  γάρ,  ήδει 
σαφώς,  δτι  τούτο  πρότερον  ήν  τό  κατεπεϊγον.  Ό  πορνεύων  αν  συνεχώς  εις  τήν 
έκκλησίαν  είσίη,  καί  ό  άλαζών,  καί  ό  ότιοΰν  εχων  ελάττωμα,  ταχέως  αύτό  συνεχούς 
άπολαύων  διδασκαλίας  άπωθήσεται,  καί  προς  τήν  ύγίειαν  έπανήξει-  ό  μέντοι  τής 
συνόδου  ταύτης  έαυτόν  άπορρήξας,  καί  τής  τών  πατέρων  διδασκαλίας  ύπεξαγαγών, 
καί  τό  ίατρεϊον  φυγών,  καν  ύγιαίνειν  δοκή,  ταχέως  εις  άρρωστίαν  πεσεΐται.  Καί 
καθάπερ  ιατρός  άριστος  τον  πυρετόν  πρώτον  σβέσας,  τότε  τά  έ'λκη  καί  τά  ρήγματα 
διορθοΰται·  οϋτω  καί  Παύλος  έποίησε,  πρότερον  τήν  διάστασιν  άνελών,  τότε  τά  καθ' 
έκαστον  μέλος  έθεράπευσε  τραύματα.  Διά  τούτο  καί  ύπέρ  τούτου  διαλέγεται  προ 
τούτων,  μηδέ  στασιάζειν  προς  άλλήλους,  μηδέ  οικείους  άρχοντας  έπιγράφεσθαι, 
μηδέ  εις  πολλά  κατατεμεϊν  μέρη  Χριστού  τό  σώμα.  Ταΰτα  δέ  ούκ  έκείνοις  έλεγε 
μόνον,  άλλά  καί  τούτοις  μετ'  έκείνους  τά  αύτά  νοσοΰσιν  έκείνοις·  οΰς  ήδέως  έγωγε 
αν  έροίμην,  τί  ποτέ  έστι  πάσχα,  τί  ποτέ  έστι  τεσσαρακοστή·  καί  τί  μέν  τό  Ιουδαϊκόν, 
τί  δέ  τό  ήμέτερον  καί  τίνος  ένεκεν  έκεϊνο  μέν  άπαξ  τού  ένιαυτοΰ  παντός  έγένετο, 
τούτο  δέ  καθ'  έκάστην  τελείται  σύναξιν  τί  βούλεται  τά  άζυμα·  καί  έτερα  πολλώ 
πλείονα  τούτων  είς  αύτήν  ταύτην  συντελοΰντα  τήν  ύπόθεσιν.  Καί  τότε  αν  έγνωτε 
καλώς  αύτών  τήν  άκαιρον  φιλονεικίαν,  ο'ί  μηδέ  λόγον  περί  ών  ποιοΰσιν  άποδοΰναι 
δυνάμενοι,  καθάπερ  άπάντων  δντες  σοφώτεροι,  ούτε  παρ'  έτέρων  μανθάνουσιν, 
δπερ  έσχάτης  έστί  καταγνώσεως  μήτε  αύτούς  εΐδέναι,  μήτε  τοΐς  έπιτεταγμένοις 
έπεσθαι,  άλλ'  άπλώς  άλόγω  συνήθεια  τά  καθ'  έαυτούς  έπιτρέψαντες,  κατά 
βαράθρων  φέρονται  καί  κρημνών. 

γ'.  Άλλά  τίς  ό  σοφός  αύτών  λόγος,  δταν  ταΰτα  αύτοϊς  άντιλέγωμεν;  Υμείς, 
φησϊν,  ού  ταύτην  ένηστεύετε  τήν  νηστείαν  πρότερον;  Τούτο  ού  σόν  έστιν  εΐπεΐν  πρός 
με,  άλλ'  έμέ  δίκαιον  αν  ε’ίη  πρός  σέ  λέγειν,  δτι  καί  ήμεΐς  ούτως  ένηστεύομεν 
πρότερον,  άλλ'  δμως  προετιμήσαμεν  τήν  συμφωνίαν  τής  τών  χρόνων 
παρατηρήσεως.  Καί  δπερ  ό  Παύλος  πρός  Γαλάτας  έλεγε,  τούτο  καί  έγώ  ύμϊν  λέγω· 
Γίνεσθε  ώς  έγώ,  δτι  κάγώ  ώς  ύμεΐς.  Τί  δέ  τούτο  έστιν;  ’Έπειθεν  αύτούς  άποστήναι 
περιτομής,  καταφρονήσαι  Σαββάτων  καί  ήμερών  καί  τών  άλλων  τών  νομίμων 
άπάντων.  Είτα,  έπειδή  δεδοικότας  έώρα  καί  φοβουμένους,  μήποτε  παραβάσεως 
κόλασιν  ύπομείνωσι  καί  τιμωρίαν,  άπό  τών  καθ'  έαυτόν  πραγμάτων  είς  τό  θαρρεΐν 

αυτούς  ενάγει,  λέγων  Γίνεσθε  ώς  εγώ,  δτι  κάγώ  ώς  υμείς.  Μη  γάρ  έξ  έθνών  ήλθον; 
φησ{·  μή  γάρ  48.865  άπειρος  ημην  τής  νομικής  πολιτείας,  και  τής  τιμωρίας  τής 
κείμενης  τοϊς  παραβαίνουσι  τον  νόμον;  Εβραίος  έξ  Εβραίων,  κατά  νόμον  Φαρισαίος, 
κατά  ζήλον  διώκων  τήν  Εκκλησίαν.  Άλλα  καί  άτινα  ήν  μοι  κέρδη,  ταϋτα  ήγημαι  διά 
τον  Χριστόν  ζημίαν  τουτέστιν,  Άπέστην  αύτών  καθάπαξ.  Γίνεσθε  ούν  ώς  κάγώ·  καί 
γάρ  κάγώ  ώς  ύμεϊς  ημην.  Καί  τί  λέγω  περί  έμαυτοϋ;  τριακόσιοι  πατέρες,  ή  καί 
πλείους,  είς  τήν  Βιθυνών  χώραν  συνελθόντες  ταϋτα  ένομοθέτησαν  καί  πάντας 
άτιμάζεις  έκείνους;  Δυοϊν  γάρ  θάτερον,  ή  άνοιαν  αύτών  ώς  ούκ  άκριβώς  είδότων 
καταγινώσκεις,  ή  δειλίαν,  ώς  είδότων  μέν,  ύποκριναμένων  δέ  καί  προδόντων  τήν 
άλήθειαν.  Όταν  γάρ  μή  μένης  έφ'  οις  ένομοθέτησαν  έκεΐνοι,  ταϋτα  έπεται  πάντως. 
Ότι  δέ  καί  σοφίαν  πολλήν  καί  άνδρείαν  έπεδείξαντο  τότε,  τά  γεγενημένα  άπαντα 
δηλοϊ.  Τήν  μέν  γάρ  σοφίαν  αύτών  δείκνυσιν  ή  τότε  έκτεθεϊσα  πίστις,  καί  τά  των 
αιρετικών  έμφράξασα  στόματα,  καί  καθάπερ  τείχος  άρραγές  τάς  έπιβουλάς  αύτών 
άποκρουσαμένη  πάσας·  τήν  δέ  άνδρείαν  ό  προσφάτως  παυσάμενος  διωγμός,  καί  ό 
των  Εκκλησιών  πόλεμος.  Καθάπερ  γάρ  άριστεΐς  τινες  μυρία  στήσαντες  τρόπαια,  καί 
πολλά  δεξάμενοι  τραύματα,  οΰτω  πανταχόθεν  έπανήεσαν  τότε  των  Εκκλησιών  οί 
προστάται  τά  στίγματα  τοϋ  Χριστού  βαστάζοντες,  καί  πολλάς  έχοντες  άριθμεΐν 
τιμωρίας,  ας  διά  τήν  ομολογίαν  ύπέμειναν.  Οί  μέν  γάρ  είχον  είπεϊν  μέταλλα  καί  τήν 
έν  αύτοϊς  ταλαιπωρίαν,  οί  δέ  δημεύσεις  των  δντων  άπάντων,  οί  δέ  λιμούς,  οί  δέ 
πληγάς  συνεχείς-  καί  οί  μέν  τάς  πλευράς  κατεξεσμένας,  οί  δέ  τά  νώτα  συντριβέντα, 
οί  δέ  τούς  οφθαλμούς  έξορυγέντας,  οί  δέ  άλλο  τι  τοϋ  σώματος  μέρος  άφηρημένους 
έαυτούς  διά  τον  Χριστόν  έπιδείκνυσθαι  είχον.  Καί  άπό  των  άθλητών  τούτων  ή 
σύνοδος  άπασα  συγκεκρότητο  τότε,  καί  μετά  τής  πίστεως  καί  τούτο  ένομοθέτησαν, 
ώστε  κοινή  καί  συμφώνως  τήν  έορτήν  ταύτην  έπιτελεΐν.  Οί  τοίνυν  τήν  πίστιν  μή 
προδόντες  έν  οϋτω  χαλεπωτάτοις  καιροΐς,  ούτοι  δι'  ήμερων  παρατήρησιν 
καθυποκρίνεσθαι  έ'μελλον;  Όρα  τί  ποιείς  τοσούτους  κατακρίνων  πατέρας,  ούτως 
άνδρείους  καί  σοφούς.  Εί  γάρ  τελώνην  κατακρίνας  ό  Φαρισαίος,  πάντα  άπώλεσεν 
άπερ  είχεν  άγαθά,  τίνα  έ'ξεις  συγγνώμην,  ποιαν  δέ  άπολογίαν  τοσούτων 
κατεξανιστάμενος  διδασκάλων  των  τω  Θεω  φίλων,  καί  ταϋτα  άδίκως  καί  μετά 
πολλής  τής  άλογίας;  Ούκ  ήκουσας  αύτοϋ  τοϋ  Χριστού  λέγοντος  δτι,  Όπου  δύο  ή 
τρεις  είσι  συνηγμένοι  είς  τό  έμόν  δνομα,  έκεϊ  είμι  έν  μέσω  αύτών;  Εί  δέ  δπου  δύο  ή 
τρεις,  μέσος  έστίν  ό  Χριστός,  δπου  τριακόσιοι  καί  πολλω  πλείους  παρήσαν,  πολλω 
μάλλον  παρήν,  καί  πάντα  έτύπου  καί  ένομοθέτει.  Σύ  δέ  ού  μόνον  έκείνων 
καταγινώσκεις,  άλλα  καί  τής  οικουμένης  άπάσης,  ή  καί  τήν  έκείνων  γνώμην 
έπήνεσεν.  ’Ή  καί  των  άπανταχοϋ  τής  γής  πατέρων  σοφωτέρους  Ιουδαίους  είναι 
νομίζεις,  καί  ταϋτα  τής  πατρώας  έκπεσόντας  πολιτείας,  καί  έορτήν  ούδεμίαν 
τελοϋντας;  Ότι  γάρ  ούκ  έ'στιν  άζυμα  παρ’  αύτοϊς,  ούδέ  πάσχα  καί  γάρ  καί  τούτο 
άκούω  λεγόντων  πολλών,  δτι  μετά  τοϋ  άζύμου  τό  πάσχα  έστίν,  άλλ'  δτι  ούκ  έ'στι 
παρ'  αύτοϊς  άζυμα,  άκουσον  τοϋ  νομοθέτου  λέγοντος,  Ού  δυνήσεσθε  ποιήσαι  τό 
Πάσχα  έν  ούδεμια  των  πόλεών  σου,  ών  Κύριος  ό  Θεός  σου  δίδωσί  σοι,  άλλ'  ή  είς  τον 
τόπον,  δν  έάν  48.866  έπικληθή  τό  δνομα  αύτοϋ·  περί  τής  Ιερουσαλήμ  λέγων.  Όρας 
πώς  είς  μίαν  πόλιν  συγκλείσας  τήν  έορτήν,  ύστερον  καί  τήν  πόλιν  καθεΐλεν  αύτήν, 
ϊνα  καί  άκοντας  αύτούς  άπαγάγη  τής  πολιτείας  έκείνης;  Ότι  γάρ  προεΐδε  τό 
έπόμενον  ό  Θεός,  παντί  που  δήλόν  έστι.  Τίνος  ούν  ένεκεν  έκεϊ  συνήλασεν  αύτούς 
άπό  τής  οικουμένης  άπάσης,  προειδώς  δτι  άπολεΐται  ή  πόλις;  ούκ  εΰδηλον,  δτι 
καταλυθήναι  βουλόμενος  τήν  έορτήν;  Ό  Θεός  αύτήν  κατέλυσε,  καί  Ίουδαίοις 
άκολουθείς,  περί  ών  φησιν  ό  προφήτης·  Καί  τίς  τυφλός,  άλλ'  ή  οί  παΐδές  μου,  καί 
κωφός,  άλλ'  ή  οί  κυριεύοντες  αύτών;  Περί  τίνα  γάρ  ούκ  έγένοντο  άγνώμονες  έκεΐνοι 
καί  άναίσθητοι·  περί  τούς  άποστόλους,  περί  τούς  προφήτας,  περί  τούς  αύτών 

διδασκάλους;  Καί  τι  χρή  λέγειν  διδασκάλους  και  προφήτας,  δπουγε  και  αυτούς  τούς 
υιούς  αύτών  κατέσφαξαν;  "Εθυσαν  γάρ  τούς  υιούς  αύτών  και  τάς  θυγατέρας  αύτών 
τοϊς  δαιμονίοις.  Την  φύσιν  ήγνόησαν,  καί  ημέρας  ήμελλον  παρατηρεϊν;  είπέ  μου  την 
συγγένειαν  κατεπάτησαν,  των  τέκνων  έπελάθοντο,  αύτοϋ  τού  πεποιηκότος  αύτούς 
Θεού  έπελάθοντο·  Θεόν  γάρ,  φησί,  τον  γεννήσαντά  σε  έγκατέλιπες,  καί  έπελάθου 
Θεού  τού  τρέφοντός  σε·  τον  Θεόν  έγκατέλιπον,  καί  έορτάς  φυλάττειν  ήμελλον;  καί 
τίς  αν  τούτο  εϊποι;  ΈπεΙ  καί  ό  Χριστός  διά  τούτο  μετ'  αύτών  τό  πάσχα  έποίησεν,  ούχ 
ίνα  ποιώμεν  ημείς  μετ'  έκείνων,  άλλ'  ϊνα  τή  σκιά  την  άλήθειαν  έπαγάγη.  Καί  γάρ  και 
περιτομήν  ύπέμεινε,  καί  σάββατα  έτήρησε,  καί  έορτάς  έπετέλεσε,  καί  άζυμα  έφαγε, 
καί  έν  'Ιεροσολύμοις  ταΰτα  έπραξεν  άπαντα.  ’Αλλ’  ούδενΐ  τούτων  ήμεϊς  ύποκείμεθα, 
άλλά  βοά  Παύλος  λέγων  Έάν  περιτέμνησθε,  Χριστός  ύμάς  ούδέν  ώφελήσει.  Καί  περί 
των  άζύμων  πάλιν  Ώστε  έορτάζωμεν,  μή  έν  ζύμη  παλαιά,  μηδέ  έν  ζύμη  κακίας  καί 
πονηριάς,  άλλ'  έν  άζύμοις  ειλικρίνειας  καί  άληθείας.  Ημών  γάρ  τά  άζυμα  ούκ 
άλευρον  πεφυραμένον,  άλλ'  ειλικρινής  πολιτεία,  καί  βίος  ενάρετος. 

δ\  Τίνος  ούν  ένεκεν  έποίησεν  ό  Χριστός  τότε;  Επειδή  τό  παλαιόν  πάσχα 
τύπος  ήν  τού  μέλλοντος  έ'σεσθαι,  έ'δει  δέ  τήν  άλήθειαν  έπιτεθήναι  τώ  τύπω, 
πρότερον  δείξας  τήν  σκιάν,  τότε  έπήγαγε  τήν  άλήθειαν  έπι  τής  τραπέζης·  τής 
άληθείας  δέ  έπενεχθείσης,  ή  σκιά  λοιπόν  άποκρύπτεται,  καί  ούδέ  καιρόν  έχει.  Μή 
τοίνυν  τούτο  προβάλλου,  άλλ’  έκεϊνό  μοι  δεϊξον,  ότι  ούτως  έκέλευσε  ποιεΐν  ό 
Χριστός.  Έγώ  γάρ  τούναντίον  δείκνυμι,  ότι  ού  μόνον  ούκ  έκέλευσε  παρατηρεϊν 
ήμέρας,  άλλά  καί  άπέλυσεν  ήμάς  τής  άνάγκης  ταύτης.  ’Άκουσον  γοΰν  τί  φησιν  ό 
Παύλος-  όταν  δέ  τον  Παύλον  εϊπω,  τον  Χριστόν  λέγω-  έκεϊνος  γάρ  έστιν  ό  τήν 
Παύλου  κινών  ψυχήν.  Τί  ούν  ούτός  φησιν;  Ήμέρας  παρατηρεϊσθε  καί  μήνας  καί 
καιρούς  καί  ένιαυτούς.  Φοβούμαι  ύμάς,  μήπως  είκή  κεκοπίακα  εις  ύμάς.  Καί  πάλιν, 
Όσάκις  αν  έσθίητε  τον  άρτον  τούτον,  καί  τό  ποτήριον  τούτο  πίνητε,  τον  θάνατον 
τού  Κυρίου  καταγγέλλετε.  Όσάκις  δέ  εΐπών,  κύριον  έποίησε  τον  προσιόντα,  48.867 
πάσης  ήμερών  παρατηρήσεως  άπαλλάξας  αύτόν.  Ού  γάρ  ταύτόν  πάσχα  καί 
τεσσαρακοστή,  άλλ'  έτερον  πάσχα,  καί  έτερον  τεσσαρακοστή.  Τεσσαρακοστή  μέν  γάρ 
άπαξ  τού  ένιαυτοΰ  γίνεται,  πάσχα  δέ  τρίτον  τής  έβδομάδος·  έστι  δ'  δτε  καί  τέταρτον, 
μάλλον  δέ  όσάκις  αν  βουλώμεθα-  πάσχα  γάρ  ού  νηστεία  έστίν,  άλλ'  ή  προσφορά  καί 
ή  θυσία  ή  καθ'  έκάστην  γινομένη  σύναξιν.  Καί  ότι  τούτο  έστιν,  άκουσον  τού  Παύλου 
λέγοντος,  Τό  πάσχα  ήμών  ύπέρ  ήμών  έτύθη  Χριστός-  καί,  Όσάκις  αν  έσθίητε  τον 
άρτον  τούτον,  καί  τό  ποτήριον  πίνητε,  τον  θάνατον  τού  Κυρίου  καταγγέλλετε.  Ώστε 
όσάκις  αν  προσίης  μετά  καθαρού  συνειδότος,  πάσχα  έπιτελεΐς,  ούχ  όταν  νηστεύης, 
άλλ'  όταν  τής  θυσίας  έκείνης  μετέχης.  Όσάκις  γάρ  αν  έσθίητε  τον  άρτον  τούτον,  καί 
τό  ποτήριον  τούτο  πίνητε,  τον  θάνατον  τού  Κυρίου  καταγγέλλετε.  Πάσχα  δέ  έστι  τό 
τον  θάνατον  καταγγέλλειν.  Καί  γάρ  ή  σήμερον  γινομένη  προσφορά,  καί  ή  χθές 
έπιτελεσθεΐσα,  καί  ή  καθ'  έκάστην  ήμέραν  όμοια  έστί  καί  ή  αύτή  τή  γινομένη  κατά 
τήν  ήμέραν  έκείνην  τήν  τού  Σαββάτου,  καί  ούδέν  έκείνη  ταύτης  σεμνοτέρα,  ούδέ 
αύτη  έκείνης  εύτελεστέρα,  άλλά  μία  καί  ή  αύτή,  ομοίως  φρικτή  καί  σωτήριος.  Τίνος 
ούν  ένεκεν  νηστεύομεν,  φησί,  τάς  τεσσαράκοντα  ταύτας  ήμέρας;  Πολλοί  τό  παλαιόν 
τοϊς  μυστηρίοις  προσήεσαν  άπλώς  καί  ώς  έτυχε,  καί  μάλιστα  κατά  τον  καιρόν 
τούτον,  καθ'  δν  ό  Χριστός  αύτά  παρέδωκε.  Συνειδότες  ούν  οί  πατέρες  τήν  βλάβην 
τήν  γινομένην  έκ  τής  ήμελημένης  προσόδου,  συνελθόντες  έτύπωσαν  ήμέρας 
τεσσαράκοντα  νηστείας,  εύχών,  άκροάσεως,  συνόδων,  ϊν'  έν  ταΐς  ήμέραις  ταύταις 
καθαρθέντες  μετ'  άκριβείας  άπαντες  καί  δι'  εύχών,  καί  δι'  έλεημοσύνης,  καί  διά 
νηστείας,  καί  διά  παννυχίδων,  καί  διά  δακρύων,  καί  δι'  έξομολογήσεως,  καί  διά  τών 
άλλων  άπάντων,  οΰτω  κατά  δύναμιν  τήν  ήμετέραν  μετά  καθαρού  συνειδότος 
προσίωμεν.  Καί  ότι  μέγα  κατώρθωσαν,  διά  τής  συγκαταβάσεως  ταύτης  είς  συνήθειαν 

ημάς  νηστείας  καταστήσαντες,  δήλον  έκεΐθεν.  'Ημεΐς  μεν  γάρ  άν  διά  παντός  τοϋ 
ένιαυτου  μένωμεν  βοώντες  καί  κηρύττοντες  νηστείαν,  ούδεις  προσέχει  τοϊς 
λεγομένοις·  άν  δέ  έπιστη  μόνον  ό  τής  τεσσαρακοστής  καιρός,  καί  μηδενός 
παραινοϋντος  μηδέ  συμβουλεύοντος,  καί  ό  σφόδρα  νωθρότατος  διανίσταται,  την 
παρά  του  καιρού  λαμβάνων  συμβουλήν  καί  παραίνεσιν.  "Αν  ούν  έρηταί  σε  Ιουδαίος 
καί  'Έλλην,  τίνος  ένεκεννηστεύεις,  μη  εϊπης,  ότι  διά  τό  πάσχα,  μηδέ  ότι  διά  τον 
σταυρόν,  έπεί  πολλήν  αύτω  δίδως  την  λαβήν  ού  γάρ  διά  τό  πάσχα  νηστεύομεν,  ούδέ 
διά  τον  σταυρόν,  άλλά  διά  τά  άμαρτήματα  τά  ήμέτερα,  έπειδή  μέλλομεν  μυστηρίοις 
προσιέναι·  έπεί  τό  γε  πάσχα  ού  νηστείας  έστίν  ούδέ  πένθους,  άλλά  εύφροσύνης  καί 
χαράς  ύπόθεσις.  Ό  γάρ  σταυρός  άνεϊλε  την  άμαρτίαν,  καθάρσιον  τής  οικουμένης 
έγένετο,  καταλλαγή  χρονιάς  έχθρας,  άνέωξε  τοϋ  ούρανοϋ  τάς  πύλας,  τούς 
μισουμένους  φίλους  έποίησεν,  είς  τον  ούρανόν  έπανήγαγεν,  έν  δεξιά  τοϋ  θρόνου 
έκάθισε  την  ήμετέραν  φύσιν,  μυρία  έτερα  παρέσχεν  ήμϊν  άγαθά.  Ού  τοίνυν  πενθεϊν 
ούδέ  κατεστάλθαι  χρή,  άγάλλεσθαι  δέ  καί  χαίρειν  ύπέρ  τούτων  άπάντων.  Διά  τούτο 
καί  Παΰλός  φησιν,  Έμοί  δέ  μη  γένοιτο  καυχάσθαι,  εί  μη  έν  τώ  σταυρώ  τοϋ  Κυρίου 
ημών  Ίησοϋ  Χριστού.  Καί  πάλιν,  Συνίστησι  δέ  την  έαυτοϋ  άγάπην  είς  ημάς  ό  Θεός, 
ότι  έτι  άμαρτωλών  δντων  ημών  48.868  Χριστός  ύπέρ  ημών  άπέθανε.  Καί  ό  Ιωάννης 
οΰτω  πώς  φησιν  Οΰτω  γάρ  ήγάπησεν  ό  Θεός  τον  κόσμον.  Πώς;  είπέ.  Καί  πάντα 
παραδρομών  τάλλα,  τον  σταυρόν  τέθεικεν.  Εΐπών  γάρ,  Ούτως  ήγάπησεν  ό  Θεός  τον 
κόσμον,  έπήγαγεν,  Ότι  τον  μονογενή  αύτοϋ  Υιόν  έδωκεν,  ϊνα  σταυρωθή,  ϊνα  πάς  ό 
πιστεύων  είς  αύτόν  μη  άπόληται,  άλλ'  έχη  ζωήν  αιώνιον.  Εί  τοίνυν  άγάπης  ύπόθεσις 
καί  καύχημα  ό  σταυρός,  μη  λέγωμεν  ότι  δι'  αύτόν  πενθοΰμεν  ού  γάρ  πενθοϋμεν  δι' 
έκεϊνον,  μη  γένοιτο!  άλλά  διά  τά  οίκεϊα  άμαρτήματα.  Διά  τούτο  νηστεύομεν.  ε.  Ό 
γοΰν  κατηχούμενος  ούδέποτε  πάσχα  έπιτελεΐ,  καίτοι  νηστεύων  κατ'  ένιαυτόν, 
έπειδή  προσφοράς  ού  κοινωνεΐ,  ώσπερ  ούν  καί  ό  μη  νηστεύων,  άν  μετά  καθαρού 
προσέλθη  συνειδότος,  πάσχα  έπιτελεΐ,  κάν  σήμερον,  κάν  αΰριον,  κάν  όποτεοΰν 
μετάσχη  τής  κοινωνίας.  Ού  γάρ  έν  παρατηρήσει  καιρών,  άλλ'  έν  συνειδότι  καθαρώ  ή 
άρίστη  κρίνεται  πρόσοδος.  Ημείς  δέ  τούναντίον  ποιοΰμεν.  Την  μέν  διάνοιαν  ού 
καθαίρομεν,  εί  δέ  τή  ημέρα  προσέλθοιμεν  έκείνη,  νομίζομεν  πάσχα  έπιτελεΐν,  κάν 
μυρίων  γέμωμεν  άμαρτημάτων.  Αλλ'  ούκ  έστι  ταΰτα,  ούκ  έστιν,  άλλά  κάν  έν  αύτω 
τώ  Σαββάτω  προσέλθης  μετά  πονηρού  συνειδότος,  εξέπεσες  τής  κοινωνίας,  άπήλθες 
ούκ  έπιτελέσας  τό  πάσχα·  ώσπερ  ούν  κάν  σήμερον  κοινωνής,  τά  άμαρτήματα 
άπονιψάμενος,  τό  πάσχα  έπετέλεσας  άκριβώς.  Έχρήν  τοίνυν  την  άκρίβειαν  ταύτην 
ύμάς  καί  την  εύτονίαν  μή  έν  τή  τών  καιρών  παρατηρήσει,  άλλ'  έν  τή  προσόδω 
φυλάττειν.  Καί  καθάπερ  αίρεϊσθε  νΰν  πάντα  ύπομεΐναι,  ή  μεταθεϊναι  την  συνήθειαν, 
ούτως  εδει  τούτου  μέν  καταφρονεϊν,  πάντα  δέ  αίρεϊσθαι  πάσχειν  καί  ποιεΐν,  ώστε  μή 
μεθ'  άμαρτημάτων  προσιέναι.  Ότι  γάρ  ούδείς  λόγος  καιρών  τώ  Θεώ  καί 
παρατηρήσεως  τοιαύτης,  άκουσον  αύτοΰ  δικάζοντος·  Πεινώντά  με  εΐδετε,  φησί,  καί 
έθρέψατε,  διψώντα,  καί  έποτίσατε,  γυμνόν,  καί  περιεβάλετε·  καί  τοϊς  εξ  εύωνύμων 
τά  έναντία  τούτοις  έγκαλεϊ.  Καί  πάλιν  άλλον  έπεισαγαγών  έπί  μνησικακία  κολάζει· 
Πονηρέ  γάρ,  φησί,  δούλε,  πάσαν  την  οφειλήν  έκείνην  άφήκά  σου  ούκ  εδει  καί  σε 
έλεήσαι  τον  σύνδουλόν  σου,  ώς  καί  έγώ  σε  ήλέησα;  Πάλιν  τάς  παρθένους,  έπειδή 
έ'λαιον  ούκ  είχον  έν  ταϊς  λαμπάσι,  τού  νυμφώνος  άπέκλεισεν  έτερον,  έπειδή  ένδυμα 
γάμου  ούκ  έχων  εΐσήλθεν,  άλλά  ρυπαρά  ήμφίεστο  ίμάτια,  πορνείαν  καί  άκαθαρσίαν 
περιβεβλημένος·  ό'τι  δέ  τώ  δεϊνι  μηνί  καί  τώ  δεϊνι  έποίησε  τό  πάσχα,  ούδείς 
έκολάσθη  ποτέ  ούδέ  ένεκλήθη.  Καί  τί  λέγω  περί  ημών  τών  άπηλλαγμένων  πάσης 
τοιαύτης  άνάγκης,  καί  άνω  πολιτευομένων  έν  τοϊς  ούρανοΐς,  ένθα  μήνες,  καί  ήλιος, 
καί  σελήνη,  καί  ένιαυτών  περίοδος  ούκ  έστιν;  Ούδέ  γάρ  έπ'  αύτών  τών  Ιουδαίων,  άν 
άκριβώς  έπιστήσαι  έθελήση  τις,  ού  πολύν  όψεται  τού  χρόνου  γινόμενον  λόγον,  άλλά 

τον  των  Ιεροσολύμων  αυτού  τόπον  προτιμώμενον.  Επειδή  γάρ  προσελθόντες 
άνθρωποι  τώ  Μωϋσή  έ'λεγον,  Ακάθαρτοί  έσμεν  έπί  ψυχή·  πώς  48.869  ινα  μή 
ύστερήσωμεν  άπό  των  δώρων  τού  Κυρίου;  Στήτε  αυτού,  φησί,  και  άνοίσωμεν  έπί  τον 
Θεόν.  Είτα  έπειδή  άνήνεγκε,  κατήνεγκε  νόμον  λέγοντα,  ότι  ’Άν  τις  ακάθαρτος  έπί 
ψυχή  Π>  ή  έν  όδώ  μακρά,  καί  μή  δύνηται  ποιήσαι  έν  τώ  πρώτω  μηνί  τό  πάσχα, 
ποιήσει  έν  τώ  δευτέρω.  Είτα  έπί  μέν  τών  Ιουδαίων  ή  τού  χρόνου  λύεται 
παρατήρησις,  ϊνα  είς  τα  Ιεροσόλυμα  τό  πάσχα  γένηταυ  σύ  δέ  ού  προτιμάς  τού  χρόνου 
τής  Εκκλησίας  τήν  συμφωνίαν,  άλλ'  ϊνα  δόξης  ήμέρας  παρατηρεϊν,  είς  τήν  κοινήν 
άπάντων  ήμών  έμπαροινεΐς  μητέρα,  καί  τήν  άγίαν  διατέμνεις  σύνοδον;  καί  πώς  αν 
άξιος  εϊης  συγγνώμης,  ύπέρ  τού  μηδενός  τοσαύτα  άμαρτάνειν  αίρούμενος;  Καί  τί  χρή 
λέγειν  περί  Ιουδαίων;  Ότι  γάρ  ούδέ  σφόδρα  βουλομένοις  ήμϊν  καί  σπουδάζουσι 
δυνατόν  πάντως  τηρήσαι  τήν  ήμέραν  έκείνην,  καθ'  ήν  έσταυρώθη,  δήλον  έκεϊθεν.  Εί 
γάρ  καί  μή  παρέβαινον  Ιουδαίοι,  μηδέ  άγνώμονες  ήσαν,  μηδέ  άναίσθητοι,  μηδέ 
ράθυμοι  καί  καταφρονηταί,  μηδέ  έκπεπτώκεσαν  τής  πατρώας  πολιτείας,  άλλ' 
άκριβώς  αύτήν  έτήρουν  νΰν,  ούδέ  οΰτω  δυνατόν  ήν  ήμϊν  άκολουθοΰσιν  αύτοϊς 
έπιλαβέσθαι  τής  ήμέρας  αύτής,  καθ'  ήν  έσταυρώθη,  καί  τό  πάσχα  έπετέλεσε.  Καί  πώς, 
έγώ  λέγω.  Ήνίκα  έσταυροΰτο,  τότε  ή  πρώτη  τών  άζύμων  ήν,  καί  παρασκευή· 
άμφότερα  δέ  ταύτα  ού  δυνατόν  άεί  συμπεσεϊν.  Ιδού  γοΰν  κατά  τον  παρόντα 
ένιαυτόν  ή  πρώτη  τών  άζύμων  είς  Κυριακήν  ήμέραν  έμπίπτει,  καί  άνάγκη  πάσαν 
νηστεύσαι  τήν  έβδομάδα,  καί  τού  πάθους  παρελθόντος,  καί  τού  σταυρού  γενομένου 
καί  τής  άναστάσεως,  ήμεϊς  μένομεν  νηστεύοντες.  Καί  πολλάκις  τούτο  συνέβη,  μετά 
τον  σταυρόν,  μετά  τήν  άνάστασιν,  μηδέπω  τής  έβδομάδος  άπαρτισθείσης,  τήν 
νηστείαν  έπιτελεΐσθαν  ούτως  ούδεμία  καιρού  παρατήρησις  έστι.  Μή  τοίνυν 
φιλονεικώμεν,  μηδέ  έκεΐνο  λέγωμεν,  Τοσοΰτον  ένήστευσα  χρόνον,  καί  νΰν 
μεταθήσομαι;  Δι'  αύτό  μέν  ούν  τούτο  μετάθου·  έπειδή  τοσοΰτον  άπεσχίσθης  χρόνον 
τής  Εκκλησίας,  έπάνελθε  λοιπόν  προς  τήν  μητέρα.  Ούδείς  λέγει,  Έπειδή  τοσοΰτον 
χρόνον  έν  έ'χθρα  διέμεινα,  αίσχύνομαι  καταλλαγήναι  νΰν.  Αισχύνη  γάρ  έστιν,  ού  τό 
μεταβάλλεσθαι  προς  τό  βέλτιον,  άλλά  τό  μένειν  έπί  τής  άκαίρου  φιλονεικίας.  Τούτο 
καί  Ιουδαίους  άπώλεσεν,  ο'ΐ  τήν  παλαιάν  έπιζητοΰντες  άεί  συνήθειαν,  προς  άσέβειαν 
άπεσύροντο.  Καί  τί  λέγω  περί  νηστείας  καί  ήμερών  παρατηρήσεως,  ό  Παύλος  τον 
νόμον  διετέλει  φυλάττων,  καί  πολύν  ύπέμεινεν  ιδρώτα,  καί  πολλάς  μέν  οδοιπορίας, 
πολλάς  δέ  ήνέσχετο  ταλαιπωρίας  έτέρας,  καί  πάντων  έκράτει  τών  ομηλίκων  κατά 
τήν  τής  πολιτείας  έκείνης  άκρίβειαν  άλλ’  όμως  μετά  τό  προς  τό  άκρον  έλάσαι  τής 
πολιτείας  έκείνης,  έπειδή  συνεϊδεν  ότι  επ'  όλέθρω  καί  βλάβη  πάντα  έπραττεν, 
εύθέως  μετέθετο.  Καί  ούκ  είπε  προς  έαυτόν,  Τί  τούτο;  τοσαύτην  ζημιοΰμαι  σπουδήν; 
τοσοΰτον  άπολώ  πόνον;  άλλά  δι'  αύτό  μέν  ούν  τούτο  ταχύτερον  μετετέθη,  ινα  μή 
μένη  πάλιν  έπί  τής  αύτής  ζημίας,  καί  τής  έν  τώ  νόμιρ  δικαιοσύνης  κατεφρόνησεν, 
ινα  τήν  έκ  πίστεως  λάβη·  καί  βοά  λέγων,  'Άτινα  ήν  μοι  κέρδη,  ταύτα  ήγημαι  διά  τον 
Χριστόν  ζημίαν.  Έάν  προσφέρης  τό  δώρόν  σου,  φησίν,  έπί  τό  48.870  θυσιαστήριον, 
κάκεϊ  μνησθής,  ότι  ό  άδελφός  σου  έχει  τι  κατά  σοΰ,  ύπαγε,  πρώτον  διαλλάγηθι  τώ 
άδελφώ  σου,  καί  τότε  έλθών  πρόσφερε  τό  δώρόν  σου·  Τί  λέγεις;  αν  μέν  ό  άδελφός 
σου  έχη  τι  κατά  σοΰ,  ού  συγχωρεϊ  σοι  προσενεγκεϊν  τήν  θυσίαν,  έως  αν  αύτώ 
καταλλαγής·  Εκκλησίας  δέ  ολοκλήρου,  καί  τοσούτων  πατέρων  έχόντων  κατά  σοΰ, 
τολμάς  καί  υπομένεις,  μή  καταλύσας  τήν  έχθραν  τήν  άκαιρον  ταύτην,  τοϊς  θείοις 
προσελθεϊν  μυστηρίοις;  καί  πώς  αν  δύναιο  πάσχα  έπιτελεΐν  οΰτω  διακείμενος;  Ταύτα 
ούχί  προς  έκείνους  λέγω  μόνους,  άλλά  καί  προς  ύμάς  τούς  ύγιαίνοντας,  ϊνα  όσους  αν 
ϊδητε  τοιούτους  όντας,  μετά  άκριβείας  πολλής  καί  προσήνειας  έκλέγοντες 
συναγάγητε,  καί  προς  τήν  μητέρα  έπαναγάγητε.  Καν  άντιτείνωσι,  καν  σκιρτώσι,  καν 
ότιοΰν  έτερον  πράττωσι,  μή  άποκάμωμεν,  έως  αν  αύτούς  πείσωμεν  ούδέν  γάρ 

ειρήνης  ίσον  καί  συμφωνίας.  Διά  τοϋτο  καί  είσιών  ό  πατήρ,  ού  πρότερον  έπι  τον 
θρόνον  άναβαίνει  τούτον,  έως  αν  άπασιν  ύμΐν  ειρήνην  έπεύξηται,  καί  άναστάς  ού 
πρότερον  άρχεται  τής  προς  ύμάς  διδασκαλίας,  εως  αν  απασι  δω  τήν  ειρήνην.  Καί 
μέλλοντες  εύλογεϊν  οί  ιερείς,  πρότερον  τοϋτο  ύμΐν  έπευξάμενοι,  οΰτω  τής  ευλογίας 
άρχονται.  Καί  ό  διάκονος  δέ  κελεύων  εΰχεσθαι  μετά  των  άλλων,  καί  τοϋτο  έπιτάττει 
κατά  τήν  εύχήν,  αίτεϊν  τον  άγγελον  τής  ειρήνης,  καί  τά  προκείμενα  πάντα  ειρηνικά, 
καί  τής  συνόδου  ταύτης  άπολύων  ύμάς,  τοϋτο  ύμΐν  έπεύχεται  λέγων,  Πορεύεσθε  έν 
ειρήνη-  καί  ούδέν  όλως  ένι  οΰτε  είπεΐν,  οΰτε  πράξαι  ταύτης  χωρίς.  Αϋτη  γάρ  έστιν  ή 
τροφός  ήμών  καί  μήτηρ,  θάλπουσα  μετά  πολλής  τής  άκριβείας  ήμάς.  Ειρήνην  δέ 
λέγω,  ού  τήν  άπό  προσρήσεως  ψιλής,  ούδέ  τήν  άπό  τής  κοινωνίας  των  τραπεζών, 
άλλά  τήν  κατά  Θεόν  ειρήνην,  τήν  έκ  τής  συμφωνίας  τής  πνευματικής,  ήν  πολλοί 
διασπώσι  νϋν,  ύπέρ  άκαίρου  φιλονεικίας  τά  ήμέτερα  καθαιροϋντες,  καί  τά  Ιουδαίων 
αΰξοντες,  έκείνους  άξιοπιστοτέρους  διδασκάλους  των  οικείων  πατέρων  ήγούμενοι, 
καί  τοϊς  χριστοκτόνοις  περί  τοΰ  πάθους  πιστεύοντες-  ού  τί  γένοιτ'  αν  άλογώτερον; 
Ούκ  οίδας  ότι  έκεϊνο  τύπος,  τοϋτο  δέ  άλήθεια;  Όρα  γάρ  πόσον  τό  διάφορον.  Εκείνο 
Θάνατον  έκώλυε  σωματικόν,  τοϋτο  οργήν  έλυσε  τήν  κατά  τής  οικουμένης 
φερομένην  άπάσης-  έκεϊνο  Αίγύπτου  τότε  άπήλλαξε,  τοϋτο  εΐδωλολατρείας 
ήλευθέρωσεν  έκεϊνο  τον  Φαραώ,  τοϋτο  τον  διάβολον  άπέπνιξε-  μετ'  έκεϊνο 
Παλαιστίνη,  μετά  τοϋτο  ούρανός.  Τί  τοίνυν  τώ  λύχνω  προσεδρεύεις,  τοϋ  ήλιου 
φανέντος;  τί  δέ  τώ  γάλακτι  τρέφεσθαι  βούλει,  στερεάς  σοι  διδομένης  τροφής;  Διά 
τοϋτο  έτράφης  γάλακτι,  ϊνα  μή  μένης  έν  τώ  γάλακτι-  διά  τοϋτό  σοι  ό  λύχνος  έφάνη, 
ϊνα  προς  τον  ήλιον  χειραγωγηθής.  Μή  τοίνυν,  τών  τελειοτέρων  παραγενομένων 
πραγμάτων,  προς  τά  πρότερα  έπανατρέχωμεν,  μηδέ  ήμέρας  καί  καιρούς  καί 
ένιαυτούς  παρατηρώμεν,  άλλά  πανταχοϋ  τή  Εκκλησία  μετ'  άκριβείας  έπώμεθα,  τήν 
άγάπην  καί  τήν  ειρήνην  προτιμώντες  άπάντων.  Εί  γάρ  καί  έσφάλλετο  ή  Εκκλησία, 
ού  τοσοϋτον  κατόρθωμα  άπό  τής  τών  χρόνων  άκριβείας  ήν,  όσον  έγκλημα  άπό  τής 
διαιρέσεως  καί  τοϋ  σχίσματος  τού48.871  του-  νυνι  δέ  ούδείς  μοι  περί  καιροϋ  λόγος, 
έπειδή  ούδέ  τώ  Θεώ,  καθάπερ  άπεδείξαμεν,  έπεί  καί  ύπέρ  τούτου  πολλούς  άνήλωσα 
λόγους-  άλλά  έν  μόνον  ζητώ,  όπως  έν  ειρήνη  καί  όμονοία  άπαντα  ποιώμεν,  όπως 
μή,  νηστευόντων  ήμών  καί  τοϋ  δήμου  παντός,  καί  τών  ιερέων  τάς  κοινάς 
ποιουμένων  ύπέρ  τής  οικουμένης  ίκετηρίας,  σύ  μένης  μεθύων  έπι  τής  οικίας. 
Έννόησον  πώς  διαβολικής  τοϋτό  έστιν  ένεργείας,  καί  ώς  ούχ  έν  μόνον,  ούδέ  δύο, 
ούδέ  τρία  έστϊ  τά  άμαρτήματα,  άλλά  πολλώ  πλείω.  Αποσχίζει  σε  τής  άγέλης,  καί 
καταγινώσκειν  σε  παρασκευάζει  πατέρων  τοσούτων,  είς  φιλονεικίαν  έμβάλλει,  προς 
Ιουδαίους  ώθεΐ,  σκάνδαλόν  σε  αύ  πάλιν  προτίθησι  καί  τοϊς  οίκείοις  καί  τοϊς 
άλλοτρίοις.  Πώς  γάρ  δυνησόμεθα  έγκαλεΐν  έκείνοις  μένουσιν  έπι  τής  οικίας,  όταν  σύ 
προς  έκείνους  τρέχης;  Ού  ταϋτα  δέ  μόνον  έστϊ  τά  άμαρτήματα,  άλλ'  ότι  καί  μεγάλη 
βλάβη  γένοιτ'  αν,  όταν  μήτε  Γραφών,  μήτε  συνόδων,  μήτε  εύλογίας,  μήτε  κοινών 
εύχών  άπολαύης  έν  ταΐς  νηστείαις  έκείναις,  άλλά  μετά  πονηρού  συνειδότος  άπαντα 
τούτον  διάγης  τον  χρόνον,  δεδοικώς  καί  τρέμων  μή  γένη  κατάφωρος,  καθάπερ  τις 
άλλόφυλος  καί  άλλογενής,  δέον  μετά  παρρησίας,  μεθ'  ήδονής,  μετά  εύφροσύνης, 
μετ'  έλευθερίας  άπάσης  κοινή  μετά  τής  Εκκλησίας  πάντα  έπιτελεΐν.  Ούδέ  γάρ  ή 
Εκκλησία  χρόνων  άκρίβειαν  οίδεν  άλλ'  έπειδή  παρά  τήν  άρχήν  πάσιν  έδοξε  τοϊς 
πατράσι  διηρημέ48.872  νοις  όμοϋ  συνελθεΐν,  καί  ταύτην  όρίσαι  τήν  ήμέραν,  τήν 
συμφωνίαν  πανταχοϋ  τιμώσα  καί  τήν  ομόνοια  άγαπώσα,  κατεδέξατο  τό  έπιταχθέν. 
"Οτι  γάρ  άδύνατον  ή  ήμάς,  ή  ύμάς,  ή  έτερον  όντιναοϋν  αύτής  έπιλαβέσθαι  τής 
Κυριακής  ήμέρας,  ίκανώς  έν  τοϊς  έμπροσθεν  άποδέδεικται.  Μή  τοίνυν  σκιομαχώμεν, 
μηδέ  ύπέρ  τών  τυχόντων  φιλονεικοΰντες,  έν  τοϊς  μεγάλοις  έαυτούς 
καταβλάπτωμεν.  Τό  μέν  γάρ  τώδε  ή  τώδε  χρόνω  νηστεϋσαι  ούκ  έγκλημα,  τό  δέ 

σχίσαι  Εκκλησίαν,  καί  φιλονείκως  διατεθήναι,  καί  διχοστασίας  έμποιεΐν,  καί  τής 
συνόδου  διηνεκώς  έαυτόν  άποστερεΐν,  άσύγγνωστον  καί  κατηγορίας  άξιον,  καί 
πολλήν  έχει  την  τιμωρίαν.  Ένήν  μεν  ούν  καί  πλείονα  τούτων  είπεϊν,  άλλα  τοϊς  μέν 
προσέχουσι  καί  τα  είρημένα  αρκεί,  τοϊς  δε  μη  προσέχουσιν  ούδέ  εΐ  πλείω  τούτων 
λεχθείη,  έ'σται  τι  πλέον.  Διόπερ  ενταύθα  καταλύσαντες  τον  λόγον,  κοινή  πάντες 
εύξώμεθα  τούς  άδελφούς  τούς  ήμετέρους  έπανελθεϊν  προς  ημάς,  καί  την  ειρήνην 
άσπάσασθαι,  καί  τής  άκαίρου  φιλονεικίας  άποστήναι,  καί  τής  ψυχρότητος  ταύτης 
καταγελάσαντας,  ύψηλήν  τινα  καί  μεγάλην  λαβεϊν  διάνοιαν,  καί  τής  των  ήμερων 
άπαλλαγήναι  παρατηρήσεως,  ϊνα  όμοθυμαδόν  πάντες  έν  ένί  στόματι  δοξάζωμεν  τον 
Θεόν  καί  Πατέρα  τού  Κυρίου  ημών  Ιησού  Χριστού,  ω  ή  δόξα  καί  τό  κράτος,  νΰν  καί 
άεί,  καί  εις  τούς  αιώνας  τών  αιώνων.  Αμήν. 

48.871  ΤΟΥ  ΑΥΤΟΥ  ΚΑΤΑ  ΙΟΥΔΑΙΩΝ,  ΕΙΣ  ΤΑΣ  ΣΑΛΠΙΓΓΑΣ  ΤΟΥ 
ΠΑΣΧΑ  ΑΥΤΩΝ.  ΕΛΕΧΘΗ  ΔΕ  ΕΝ  ΑΝΤΙΟΧΕΙΑ  ΕΝ  ΤΗ  ΜΕΓΑΛΗ  ΕΚΚΛΗΣΙΑ. 
Λόγος  τέταρτος. 

α'.  Πάλιν  οί  δείλαιοι  καί  πάντων  άνθρώπων  άθλιώτεροι  νηστεύειν 
μέλλουσιν  Ιουδαίοι,  καί  πάλιν  άσφαλίσασθαι  την  τού  Χριστού  ποίμνην  άναγκαϊον. 
Έπεί  καί  ποιμένες,  έως  μέν  αν  μηδέν  ένοχλή  θηρίον,  ύπό  δρΰν  ή  πεύκην  έαυτούς 
ρίψαντες  τώ  καλάμω  συρίζουσιν,  άφέντες  έπ'  έξουσίας  άπάσης  τά  πρόβατα  νέμεσθαν 
έπειδάν  δέ  λύκων  καταδρομήν  αϊσθωνται  γινομένην,  ταχέως  τον  κάλαμον 
ρίψαντες,  την  σφενδόνην  μεταχειρίζονται,  καί  την  σύριγγα  άφέντες,  ροπάλοις  καί 
λίθοις  έαυτούς  καθοπλίζουσι,  καί  προ  τής  ποίμνης  στάντες,  καί  μέγα  καί  διωλύγιον 
όλολύξαντες,  τή  φωνή  πολλάκις  προ  τής  βολής  τό  θηρίον  άπήλασαν.  Οΰτω  δή  καί 
ημείς  έν  μέν  ταϊς  έμπροσθεν  ήμέραις,  ώσπερ  έν  λειμώνί  τινι,  τή  τών  Γραφών 
διηγήσει  σκιρτώντες,  ούδενός  ήψάμεθα  άγωνιστικοΰ  λόγου·  ούδείς  γάρ  ήν  ήμϊν  ό 
διενοχλών  έπειδή  δέ  σήμερον  οί  λύκων  άπάντων  χαλεπώτεροι  Ιουδαίοι 
περιίστασθαι  ήμών  τά  πρόβατα  μέλλουσιν,  άνάγκη  πυκτεύειν  καί  μάχεσθαι,  όπως 
μηδέν  ήμϊν  θηριάλωτον  γένηται.  Καί  μη  θαυμάσητε,  εί  μετά  δέκα  καί  πλείους 
ημέρας,  τής  νηστείας  έκείνης  άπανταν  μελλούσης,  ημείς  έντεΰθεν  ήδη 
καθοπλιζόμεθα,  καί  περιφράττομεν  τάς  ύμετέρας  ψυχάς,  έπεί  καί  τών  γεωργών  οί 
φιλόπονοι,  έπειδάν  έχωσι  γείτονα  χείμαρρον  παρασύροντα  τάς  γεωργίας,  ούκ  έν  τώ 
48.872.30  καιρώ  τού  χειμώνος,  άλλά  προ  τής  ώρας  έκείνης,  καί  δχθας  περιφράττουσι, 
καί  χώματα  έγείρουσι,  καί  τάφρους  έλαύνουσι,  καί  παντί  προς  αύτόν 
παρασκευάζονται  τρόπω.  Ήσυχάζοντι  μέν  γάρ  καί  κατεσταλμένω  ράδιον  έπιθέσθαι, 
αύξομένω  δέ  καί  μετά  πολλής  φερομένω  τής  τών  ύδάτων  ρύμης,  ούκέθ'  ομοίως 
εΰκολον  άπανταν.  Διά  τούτο  φθάνουσιν  αύτοΰ  τάς  έπιβολάς  προ  πολλοΰ  τού 
χρόνου,  πάσαν  πανταχόθεν  έπινοοΰντες  άσφάλειαν.  Οΰτω  καί  στρατιώται  καί 
ναΰται  καί  γεωργοί  καί  θερισταί  ποιεΐν  είώθασι.  Καί  γάρ  έκεΐνοι  προ  τού  καιρού  τής 
μάχης  καί  θώρακα  άποσμήχουσι,  καί  άσπίδα  περισκοποΰσι,  καί  χαλινούς 
παρασκευάζουσι,  καί  ίππους  τρέφουσι  μετά  πολλής  τής  έπιμελείας,  καί  τά  άλλα 
πάντα  εύ  διατίθενται.  Καί  ναΰται,  πριν  ή  τό  σκάφος  εις  λιμένα  καθελκύσαι,  καί 
τρόπιν  έπισκευάζουσι,  καί  τοίχους  άνανεούσι,  καί  κώπας  άποξέουσι,  καί  ιστία 
ράπτουσι,  καί  την  άλλην  άπασαν  τού  πλοίου  κατασκευήν  εύτρεπίζουσιν.  Καί 
θερισταί  δέ  ομοίως  προ  πολλών  τών  ημερών  καί  δρεπάνην  θήγουσι,  καί  άλωνα 
παρασκευάζουσι  καί  βούς  καί  άμαξαν,  καί  όσα  αν  άλλα  προς  τον  άμητον  αύτοΐς 
συντελή.  Καί  πάντας  άνθρώπους  ϊδοι  τις  αν  προ  τού  καιρού  τάς  τών  πραγμάτων 
ποιουμένους  παρασκευάς,  ώστε  τού  καιρού  τών  πραγμάτων  έπιστάντος  εΰκολον 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθΟΘΒΠ.ατ/ουΙίυτοΙίΘο/οΙιιηΙ; 

·  Χρηματοδότηση:  ΚΠ  ΙπΙθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


23 


αύτοΐς  γενέσθαι  την  των  έργων  έκπλήρωσιν.  Τούτους  δή  καί  ημείς  μιμούμενοι,  προ 
πολλών  των  ήμερων  τάς  ύμετέρας  άσφαλιζόμεθα  ψυχάς,  παρακα48.873  λοϋντες 
ύμάς,  την  έναγή  και  παράνομον  ταύτην  φεύγειν  νηστείαν.  Μη  γάρ  μοι  τούτο  εϊπης. 
δτι  νηστεύουσιν,  άλλ'  έκεΐνό  μοι  δεϊξον,  εί  κατά  γνώμην  τού  Θεού  τούτο  ποιοΰσιν 
ώς  αν  μη  τούτο  ή,  μέθης  πάσης  έστίν  ή  νηστεία  παρανομωτέρα.  Ού  γάρ  τό 
πραττόμενον  ύπ'  αύτών  χρή  σκοπεϊν  μόνον,  άλλα  και  την  αιτίαν  τών  γινομένων 
έπιζητεΐν.  Το  μεν  γάρ  κατά  γνώμην  τού  Θεού  γινόμενον,  καν  φαΰλον  είναι  δοκή, 
πάντων  έστίν  άριστον  τό  δε  παρά  γνώμην  καί  μη  δοκοΰν  έκείνω,  καν  άριστον  είναι 
νομίζηται,  πάντων  έστί  φαυλότατον  καί  παρανομώτατον.  Καν  φονεύση  τις  κατά 
γνώμην  τού  Θεού,  φιλανθρωπίας  άπάσης  βελτίων  έστίν  ό  φόνος·  καν  φείσηταί  τις 
καί  φιλανθρωπεύσηται  παρά  τό  δοκοΰν  έκείνω,  φόνου  παντός  άνοσιωτέρα  γένοιτ' 
αν  ή  φειδώ.  Ού  γάρ  ή  φύσις  τών  πραγμάτων,  άλλ'  αί  τοΰ  Θεού  ψήφοι  καλά  καί 
φαύλα  είναι  τά  αύτά  ποιοΰσι.  β'.  Καί  ινα  μάθης  ότι  τούτο  έστιν  άληθές,  άκουσον 
βασιλέα  τινά  ποτέ  τών  Σύρων  λαβών  ό  Άχαάβ,  παρά  τό  τώ  Θεώ  δοκοΰν  αύτόν  έσωσε, 
καί  προσεδρίας  άπολαύσαι  έποίησε,  καί  μετά  πολλής  άπέπεμψε  τής  τιμής.  Είτα 
προφήτης  τις  παραγενόμενος  είπε  προς  τον  πλησίον  αύτού·  Έν  λόγω  Κυρίου 
πάταξον  δή  με.  Καί  ούκ  ήθέλησεν  ό  άνθρωπος  πατάξαι  αύτόν.  Καί  είπε  προς  αύτόν 
Άνθ'  ών  ούχ  ύπήκουσας  τής  φωνής  Κυρίου,  ίδού  σύ  άποτρέχεις  άπ'  έμοΰ,  καί  πατάξει 
σε  ό  λέων.  Καί  άπήλθεν  άπ'  αύτού,  καί  εύρεν  αύτόν  ό  λέων,  καί  έπάταξεν  αύτόν.  Καί 
ευρίσκει  άνθρωπον  άλλον,  καί  είπε·  Πάταξον  δή  με.  Καί  έπάταξεν  αύτόν  ό 
άνθρωπος,  καί  συνέτριψεν  αύτόν,  καί  κατεδήσατο  τό  πρόσωπον  έαυτοΰ.  Τί  τούτου 
γένοιτ'  αν  παραδοξότερον;  Ό  τυπτήσας  τον  προφήτην  έσώθη,  καί  ό  φεισάμενος 
έκολάζετο,  ϊνα  μάθης  ότι  Θεού  προστάττοντος  ού  δει  περιεργάζεσθαι  τήν  φύσιν  τών 
γινομένων,  άλλά  πείθεσθαι  μόνον.  "Ινα  γάρ  μή  τον  προφήτην  αίδεσθείς  φείσηταί  ό 
πρότερος,  ούχ  άπλώς  είπεν  αύτώ·  Πάταξον  με,  άλλ',  Έν  λόγω  Κυρίου·  τουτέστιν,  Ό 
Θεός  έπέταξε,  μηδέν  περαιτέρω  ζήτεν  βασιλεύς  έστιν  ό  νομοθετών  αίδέσθητι  τού 
κελεύοντος  τό  άξίωμα,  καί  μετά  πάσης  ύπάκουε  τής  προθυμίας.  Άλλ'  ούκ  ήνέσχετο- 
διά  τούτο  δίκην  έ'δωκε  τήν  έσχάτην,  τοϊς  μετά  ταύτα  δι'  ών  έπαθε  παραινών,  άπερ  αν 
ό  Θεός  έπιτάξη,  πάντα  ε’ίκειν  καί  πείθεσθαι.  Είτα  έπειδή  έπάταξεν  αύτόν  ό  δεύτερος 
έκεϊνος  καί  συνέτριψε,  περιέδησε  τήν  κεφαλήν  έαυτοΰ  τελαμώνι,  καί  τούς 
οφθαλμούς  άπέκρυψε,  καί  άδηλον  έαυτόν  κατέστησε.  Τίνος  ούν  ένεκεν  τούτο 
έποίησεν;  ’Έμελλεν  έλέγχειν  τον  βασιλέα,  καί  καταψηφίζεσθαι  κατ'  αύτού,  διά  τήν 
σωτηρίαν  τού  Σύρων  βασιλέως.  Έπεί  ούν  άεί  προς  τούς  προφήτας  άπεχθώς  ειχεν 
έκεϊνος,  άσεβής  ών,  ϊνα  μή  ΐδών  αύτόν  άπό  τής  δψεως  άπελάση,  είτα  άπελάσας  μή 
δέξηται  τήν  διόρθωσιν,  κρύπτει  καί  τό  πρόσωπον  έαυτοΰ  καί  τήν  τού  πράγματος 
διήγησιν,  ώστε  καί  περιγενέσθαι  λέγων,  καί  έν  οίς  έβούλετο  έκεϊνον 
συνομολογοΰντα  λαβεϊν.  Επειδή  γάρ  ό  βασιλεύς  παρεπορεύετο,  έβόησε  48.874  προς 
αύτόν  καί  είπεν  Ό  δούλος  σου  έξήλθεν  έπί  τήν  στρατείαν  τού  πολέμου,  καί  ίδού 
άνήρ  είσήγαγεν  άνδρα  πρός  με,  καί  είπέ  μοι·  Φύλαξόν  μοι  τούτον  καί  έ'σται  έάν 
έκπηδών  έκπηδήση,  έ'σται  ή  ψυχή  σου  άντί  τής  ψυχής  αύτού,  ή  τάλαντον  άργυρίου 
τίση.  Καί  έγένετο  ώς  ό  δούλος  σου  περιεβλέπετο  ώδε  καί  ώδε·  καί  ίδού  αύτός  ούκ  ήν. 
Καί  είπε  πρός  αύτόν  ό  βασιλεύς  Ισραήλ·  Ίδούσύ  δικαστής  παρ’  έμοί*  έφόνευσας.  Καί 
έ'σπευσε,  καί  άφεϊλε  τον  τελαμώνα  άπό  τών  οφθαλμών  αύτού,  καί  έπέγνω  αύτόν  ό 
βασιλεύς  Ισραήλ,  ότι  άπό  τών  υιών  τών  προφητών  ούτος,  καί  είπε  πρός  αύτόν  Τάδε 
λέγει  Κύριος·  Ότι  έξαπέστειλας  σύ  άνδρα  όλέθριον  έκ  τής  χειρός  σου,  ή  ψυχή  σου 
άντί  τής  ψυχής  αύτού,  καί  ό  λαός  σου  άντί  τού  λαού  αύτού.  Όρας  πώς  ούχ  ό  Θεός 
μόνον,  άλλά  καί  οί  άνθρωποι  ταύτην  έ'χουσι  τήν  ψήφον,  ού  τή  φύσει  τών 
πραγμάτων  προσέχοντες,  άλλά  τώ  τέλει  καί  ταϊς  αίτίαις;  Ίδού  γούν  καί  ό  βασιλεύς 
αύτώ  φησιν  Δικαστής  σύ  παρ'  έμοί·  έφόνευσας.  Άνδροφόνος  εί,  φησίν,  έπειδή  τον 

πολέμιον  άφήκας.  Διά  γάρ  τούτο  και  ό  προφήτης  τον  τελαμώνα  περιεβάλετο,  καί  ώς 
έπ'  άλλοτρίου  πράγματος  την  δίκην  είσήγαγεν,  ινα  μετά  γνώμης  ορθής  την 
άπόφασιν  ό  βασιλεύς  έξενέγκη·  δπερ  ούν  καί  έγένετο.  Επειδή  γάρ  κατεδίκασεν 
αυτόν,  περιελών  τον  τελαμώνα,  φησίν  ό  προφήτης·  Ότι  έξαπέστειλας  σύ  άνδρα 
όλέθριον  έκ  της  χειρός  σου,  καί  ή  ψυχή  σου  άντί  τής  ψυχής  αύτοϋ,  καί  ό  λαός  σου 
άντί  τοϋ  λαού  αύτοϋ.  Είδες  φιλανθρωπίας  οϊαν  έδωκε  δίκην;  καί  άντί  τής  άκαίρου 
φειδοϋς  οϊαν  ύπέμεινε  τιμωρίαν;  Καί  ούτος  μέν  σώσας  κολάζεται,  έτερος  δε 
φονεύσας  ηύδοκίμησεν.  Ό  γοϋν  Φινεές  δύο  φόνους  έργασάμενος  έν  μια  καιρού  ροπή, 
καί  άνδρα  μετά  γυναικός  άνελών,  ίερωσύνη  τιμάταν  ούτως  ού  μόνον  ούκ  έμόλυνε 
τήν  χεϊρα  τω  αϊματι,  άλλά  καί  καθαρωτέραν  είργάσατο.  Όταν  ούν  ϊδης  τον  μέν 
τυπτήσαντα  τον  προφήτην  σωζόμενον,  τον  δε  μή  τυπτήσαντα  άπολλύμενον,  καί  τον 
μέν  φεισάμενον  κολαζόμενον,  τον  δέ  μή  φεισάμενον  εύδοκιμοϋντα,  πανταχοϋ  προ 
τής  φύσεως  των  πραγμάτων  τοϋ  Θεοϋ  τάς  ψήφους  έξέταζε·  καν  εΰρης  τι  κατά  τό 
δοκοϋν  έκείνω  γινόμενον,  έκεΐνο  άποδέχου  μόνον,  γ'.  Τούτω  τω  κανόνι  χρώμενοι, 
καί  τήν  νηστείαν  ταύτην  έξετάζωμεν.  Εί  γάρ  δή  μή  μέλλοιμεν  τούτο  ποιεΐν,  άλλά 
γυμνά  τά  πράγματα  καθ'  έαυτά  φέροντες  εις  μέσον  σκοποϊμεν  μόνον,  πολλή  ή 
σύγχυσις  έσται,  καί  πολύς  ό  θόρυβος.  Καί  γάρ  καί  λησταί  τά  πλευρά  καταξαίνονται, 
καί  τυμβωρύχοι  καί  γόητες·  άλλά  καί  μάρτυρες  τό  αύτό  πάσχουσι,  καί  τά  μέν 
γινόμενα  τά  αύτά,  ή  γνώμη  δέ  καί  ή  αιτία,  μεθ'  ής  γίνεται,  ούχ  ή  αύτή,  καί  διά  τούτο 
πολύ  τό  μέσον  τούτων  κάκείνων.  "Ωσπερ  ούν  έπ'  έκείνων  ού  μόνον  τάς  βασάνους 
έξετάζομεν,  άλλά  προ  έκείνων  τήν  διάνοιαν  καί  τήν  αιτίαν  άφ'  ής  αί  βάσανοι 
γίνονταν  διά  τούτο  δέ  καί  τούς  μάρτυρας  φιλοΰμεν,  ούκ  έπειδή  βασανίζονται,  άλλ' 
έπειδή  διά  τον  Χριστόν  βασανίζονταν  καί  τούς  ληστάς  άποστρεφόμεθα,  ούκ  έπειδή 
κολάζονται,  άλλ'  έπειδή  διά  κακίαν  κολάζονται·  οΰτω  δή  καί  ένταΰθα  τοϊς 
γινομένοις  έπιψηφίζου·  καν  μέν  ϊδης  διά  τον  Θεόν  νηστεύοντας,  άποδέχου  τό 
γινόμενον  αν  δέ  ϊδης  παρά  γνώμην  τού  Θεού  τούτο  ποιοΰντας,  των  μεθυόντων  καί 
παραινούντων  καί  κωμαζόντων  μάλλον  άποστρέφου  καί  μίσει.  Έπί  δέ  τής  νηστείας 
ταύτης  48.875  ούκ  αιτίαν  χρή  ζητεϊν  μόνον,  άλλά  καί  τόπον  καί  καιρόν.  Μάλλον  δέ 
πριν  ή  προς  Ιουδαίους  άποτείνασθαι,  τοϊς  ήμετέροις  ήδέως  διαλεξόμεθα  μέλεσι,  τοϊς 
δοκοΰσι  μέν  μεθ'  ήμών  τετάχθαι,  θεραπεύουσι  δέ  τά  έκείνων,  καί  τον  άγώνα  άπαντα 
ύπέρ  αύτών  άνηρημένοις,  οΰς  καί  πλείονος  κατά  τούτο  κατακρίσεως  των  Ιουδαίων 
άπάντων  άξιους  όντας  όρώ.  Καί  τούτο  ούχ  οί  σοφοί  καί  συνετοί  μόνον,  άλλά  καί  οί 
όπωσοΰν  λόγου  καί  διανοίας  μετέχοντες  συνομολογήσαιεν  αν  ήμΐν.  Ού  γάρ  χρεία 
σοφισμάτων  καί  κατασκευής  καί  μακρών  περιόδων  ώστε  άποδεΐξαι  τούτο,  άλλ' 
άρκεΐ  ψιλήν  τινα  έρώτησιν  έρόμενον  έλεΐν  αύτούς  άπό  τής  άποκρίσεως.  Τί  ούν; 
έκαστον  των  τούτο  νοσούντων  έρήσομαι,  Χριστιανός  εί;  τίνος  ούν  ένεκεν  τά 
Ιουδαίων  ζηλοΐς;  Άλλά  Ιουδαίος  εί;  τίνος  ούν  ένεκεν  ένοχλεΐς  τή  Εκκλησία;  Ό 
Πέρσης  ού  τά  Περσών  φρονεί;  ό  βάρβαρος  ού  τά  βαρβάρων  ζήλοι;  ό  τήν  'Ρωμαίων 
χώραν  οίκων  ού  τήν  ήμετέραν  μέτεισι  πολιτείαν;  ’Άν  άλω  τις,  είπέ  μοι,  των  παρ' 
ήμΐν  οίκούντων  τά  έκείνων  φρονών,  ούκ  εύθέως  χωρίς  λόγου  καί  έξετάσεως 
κολάζεται,  καν  μυρία  άπολογεΐσθαι  έχη;  αν  φανή  τις  παρ'  έκείνοις  τοϊς  'Ρωμαίων 
χρώμενος  νόμοις,  ού  τούτο  αύτό  πείσεται  πάλιν;  Πώς  ούν  σύ  προς  τήν  παράνομον 
έκείνην  μεθιστάμενος  πολιτείαν  άξιοΐς  σώζεσθαι;  Μή  γάρ  ολίγον  έστί  τό  μέσον  ήμών 
καί  Ιουδαίων;  μή  γάρ  ύπέρ  των  τυχόντων  έστίν  ή  άμφισβήτησις,  ινα  έν  καί  τό  αύτό 
νομίσης  είναι;  Τί  μιγνύεις  τά  άμικτα;  έσταύρωσαν  έκεΐνοι  τον  Χριστόν,  όν  σύ 
προσκυνεΐς.  Όράς  πόσον  τό  μέσον;  Πώς  ούν  προς  έκείνους  τρέχεις  τούς  άνελόντας,  ό 
προσκυνεΐν  λέγων  τον  έσταυρωμένον;  Μή  γάρ  έγώ  τούτον  εισάγω  των  έγκλημάτων 
τον  νόμον  καί  τό  τής  κατηγορίας  είδος;  ούχί  καί  ή  Γραφή  τούτω  κέχρηται  προς 
αύτούς  τω  τρόπω;  ’Άκουσον  τί  φησιν  Ιερεμίας  προς  αύτούς  έκείνους·  Άπέλθετε  εις 

Κηδάρ,  καί  ’ίδετε·  άποστείλατε  είς  τάς  νήσους  Χετιειμ,  καί  γνώτε,  εί  γέγονε  τοιαϋτα. 
Ποια  ταϋτα;  Εί  αλλάζονται  έθνη  θεούς  αυτών,  καί  αυτοί  ούκ  είσί  θεοί·  υμείς  δέ 
ήλλάξασθε  την  δόξαν  ύμών,  έξ  ής  ούκ  ώφεληθήσεσθε.  Ούκ  είπεν  Ήλλάξασθε  τον 
Θεόν  ύμών,  άλλα,  την  δόξαν  'Ό  δέ  λέγει  τοιοϋτόν  έστίν  Εκείνοι,  φησίν,  είδωλα 
προσκυνοϋντες,  καί  δαίμονας  θεραπεύοντες,  τοσοϋτον  περί  την  πλάνην  έχουσι 
συνειδός,  ώς  μηδέ  έλέσθαι  καταλιπεΐν  έκεϊνα,  καί  προς  την  άλήθειαν  αύτομολήσαν 
ύμεϊς  δέ  τον  άληθή  Θεόν  προσκυνοϋντες,  άφέντες  την  πατρώαν  εύσέβειαν,  προς  τά 
άλλότρια  ηύτομολήσατε·  καί  ούδέ  όσην  έχουσιν  έκεϊνοι  περί  την  πλάνην  ταύτην 
συνείδησιν,  τοσαύτην  περί  την  άλήθειαν  ύμεϊς  έπεδείξασθε  Διά  τοϋτό  φησιν  Εί 
γέγονε  τοιαϋτα,  εί  άλλάξονται  έ'θνη  θεούς  αύτών,  καί  αύτοί  ούκ  είσί  θεοί·  ύμεϊς  δέ 
ήλλάξασθε  τήν  δόξαν  ύμών,  έξ  ής  ούκ  ώφεληθήσεσθε.  Ούκ  είπεν,  Ήλλάξασθε  τον 
Θεόν  ύμών  ό  Θεός  γάρ  ούκ  άλλάσσεταΐ’  άλλ’,  Ήλλάξασθε  τήν  δόξαν  ύμών.  Μή  γάρ 
έμέ,  φησίν,  ήδικήσατε·  μή  γάρ  έμοί  έγένετο  βλάβη·  ύμεϊς  έαυτούς  ήτιμώσατε·  τήν 
έμήν  ούκ  ήλαττώσατε  δόξαν,  άλλά  τήν  ύμετέραν.  Δότε  δή  κάμοί  τούτο  καί  προς  τούς 
ήμετέρους  είπεΐν,  εί  γε  ήμετέρους  χρή  καλεΐν  τούς  τά  έκείνων  φρονοϋντας. 
Πορεύεσθε  είς  τάς  συναγωγάς,  καί  ’ίδετε  εί  ήλλάξαντο  Ιουδαίοι  τήν  νηστείαν  αύτών, 
εί  48.876  τό  πάσχα  μεθ'  ήμών  ένήστευσαν,  εί  ταύτην  τήν  ήμέραν  ποτέ  έ'φαγον.  Καί 
αΰτη  ούκ  έ'στι  νηστεία,  άλλά  παρανομία  καί  άμαρτία  καί  πλημμέλεια·  άλλ’  όμως  ούκ 
ήλλαξαν.  Ύμεϊς  δέ  ήλλάξασθε  τήν  δόξαν  ύμών,  έξ  ής  ούκ  ώφεληθήσεσθε,  καί  προς 
τά  έκείνων  ηύτομολήσατε.  Πότε  τό  πάσχα  ένήστευσαν  έκεϊνοι;  πότε  μαρτύρων  μεθ’ 
ήμών  έορτήν  έπετέλεσαν;  πότε  κατά  τήν  τών  Επιφανίων  ήμέραν  ήμΐν  έκοινώνησαν; 
Έκεϊνοι  προς  τήν  άλήθειαν  ού  τρέχουσι,  καί  ύμεϊς  προς  τήν  παρανομίαν  τρέχετε- 
παρανομίαν  δέ  λέγω,  έπειδή  παρά  τον  προσήκοντα  ταϋτα  γίνεται  καιρόν.  Ήν  ποτέ 
καιρός,  δτε  ταϋτα  φυλάττεσθαι  έδει,  άλλά  νϋν  ούκ  έ'στι.  Διά  τούτο  τό  ποτέ  έννομον 
παράνομόν  έστι  νϋν. 

δ'.  Δότε  μοι  τό  τοϋ  Ήλία  προς  αύτούς  είπεΐν.  Καί  γάρ  έκεΐνος  ορών  τούς 
Ιουδαίους  άσεβοϋντας,  καί  ποτέ  μέν  τώ  Θεώ  προσέχοντας,  ποτέ  δέ  τά  είδωλα 
θεραπεύοντας,  οϋτω  πως  φησίν  "Εως  πότε  χωλανεΐτε  έπ'  άμφοτέραις  ταΐς  ίγνύαις; 
Εί  έ'στι  Κύριος  ό  Θεός  ήμών  μεθ’  ύμών,  δεύτε  καί  πορεύεσθε  όπίσω  αύτοϋ'  εί  δέ  ό 
Βαάλ,  πορεύεσθε  όπίσω  αύτοϋ.  Τούτο  καί  έγώ  νϋν  λέγω  προς  αύτούς·  Εί  τον 
Ιουδαϊσμόν  νομίζετε  άλήθειαν  είναι,  τίνος  ένεκεν  ένοχλεΐτε  τή  Εκκλησία;  εί  δέ  ό 
Χριστιανισμός  έστιν  άληθής,  ώσπεροϋν  καί  έ'στι,  μένετε,  καί  πορεύεσθε  όπίσω  αύτοϋ. 
Τών  μυστηρίων  κοινωνεΐς,  είπέ  μοι,  τον  Χριστόν  προσκυνεΐς  ώς  Χριστιανός,  παρ’ 
έκείνου  τά  άγαθά  αιτείς·  καί  μετά  τών  έχθρών  έορτάζεις  τών  έκείνου;  καί  ποία 
γνώμη  είς  τήν  έκκλησίαν  άπαντας  λοιπόν;  Προς  μέν  ούν  τούς  τά  ήμέτερα  λέγοντας 
φρονεΐν,  καί  τά  έκείνων  ζηλοϋντας,  άρκεΐ  ούτος  ό  λόγος  ήμΐν  έπειδή  δέ  καί  προς 
έκείνους  άποτείνασθαι  βούλομαι,  δότε  μοι  μακροτέραν  προσενεγκεΐν  τήν 
διδασκαλίαν  καί  δεΐξαι  πώς  τον  νόμον  άτιμάζουσιν  οί  Ιουδαίοι  νηστεύοντες  νϋν,  καί 
τά  τοϋ  Θεού  καταπατοϋσι  προστάγματα,  άπεναντίας  τοΐς  έκείνω  δοκοϋσι  πάντα 
ποιοΰντες  άεί.  "Οτε  γοϋν  έβούλετο  αύτούς  νηστεύειν,  λιπαίνοντες  έπλατύνοντο·  δτε 
δέ  βούλεται  αύτούς  μή  νηστεύειν,  τότε  φιλονεικοΰσι  νηστεύοντες·  δτε  ήθελεν 
αύτούς  θυσίαν  προσάγειν,  προς  τά  είδωλα  έτρεχον  δτε  ού  βούλεται  αύτούς  έορτάς 
έπιτελεΐν,  σπουδάζουσιν  έορτάζειν.  Διά  τούτο  ό  Στέφανος  έλεγε  προς  αύτούς·  Ύμεϊς 
άεί  τώ  Πνεύματι  τώ  άγίω  άντιπίπτετε.  "Εν  τούτο,  φησίν,  έσπουδάκατε  μόνον, 
έναντία  ποιεΐν  ών  αν  ό  Θεός  έπιτάξη·  καθάπερ  ούν  καί  νϋν  ποιοϋσι.  Πόθεν  τούτο 
δήλον;  Άπ’  αύτοϋ  τοϋ  νόμου.  Καί  γάρ  έπί  τών  έορτών  τών  Ιουδαϊκών  ού  καιρόν 
μόνον,  άλλά  καί  τόπον  παρατηρεΐν  έκέλευσεν  ό  νόμος.  Καί  γάρ  περί  τοϋ  πάσχα 
τούτου  προς  αύτούς  διαλεγόμενος,  ουτω  πώς  φησιν  Ού  δυνήσεσθε  ποιεΐν  τό  πάσχα 
έν  ούδεμια  τών  πόλεων  ών  Κύριος  ό  Θεός  σου  δίδωσί  σοι.  ’Αλλ'  ώσπερ  έν  τή 

26 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.οθοίΘΒη.ατ/ουΙίυταΙίΘο/οΙιιηΙΒό· 

ΗΤΞ  ·  Χρηματοδότηση:  ΚΠ  ΙηΙθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


τεσσαρεσκαιδεκάτη  τοϋ  πρώτου  μηνός,  οΰτω  καί  έν  τοΐς  Ίεροσολύμοις  αύτό  κελεύει 
ποιεΐν  καί  την  πεντηκοστήν  ομοίως  καί  χρόνου  καί  τόπου  παρατηρήσει  συνέκλεισε, 
μετά  έπτά  έβδομάδας  κελεύσας  αυτήν  έπιτελεΐν,  καί  πάλιν  προσθεις,  ότι  Έν  τω  τόπω 
φ  αν  έκλέξηται  Κύριος  ό  Θεός  σου.  Οΰτω  καί  τάς  σκηνοπηγίας.  ’Αλλ'  ίδωμεν 
άμφοτέρων  τούτων,  τοϋ  καιρού  και  τοϋ  τόπου,  τί  ποτέ  έστιν  άναγκαιότερον,  όταν 
άμφότερα  μή  έξη  σώ48.877  σαι,  πότερον  τοϋ  τόπου  δει  καταφρονήσαι,  τον  καιρόν  δε 
φυλάξαι,  ή  τοϋ  καιρού  καταφρονήσαντας,  τον  τόπον  τηρήσαι.  "Ο  δέ  λέγω,  τοιοϋτόν 
έστιν  Επέταξε  και  έν  τω  πρώτω  μηνί,  καί  έν  Ίεροσολύμοις  τό  πάσχα  γίνεσθαι,  καί  έν 
καιρω  καί  έν  τόπω  διωρισμένω.  Ύποθώμεθα  τοίνυν  δύο  τινάς  είναι  ποιοϋντας  τό 
πάσχα,  καί  ό  μεν  παραβαινέτω  τον  τόπον,  τον  δέ  καιρόν  τηρείτο)·  ό  δέ  τηρείτω  μέν 
τον  τόπον,  παραβαινέτω  δέ  τον  καιρόν  καί  ποιείτω  ό  μέν  τον  καιρόν  τηρών, 
παραβαίνων  δέ  τον  τόπον  έν  τω  πρώτω  μηνί,  καί  των  Ιεροσολύμων  έ'ξω  που 
μακράν  ό  δέ  τον  τόπον  τηρών,  παραβαίνων  δέ  τον  καιρόν,  ποιείτω  μέν  έν 
Ίεροσολύμοις  τό  πάσχα,  μή  τω  πρώτω  δέ  μηνί,  άλλά  τω  δευτέρω·  είτα  ίδωμεν  τίς 
των  δύο  τούτων  έστιν  ό  έγκαλούμενος,  τίς  δέ  ό  εύδοκιμών,  ό  παραβάς  τον  καιρόν, 
καί  έν  τω  τόπω  ποιήσας,  ή  ό  τον  τόπον  καταλιπών,  καί  τον  καιρόν  φυλάξας.  ’Άν  γάρ 
ό  τον  καιρόν  μέν  παραβάς  ίνα  είσω  ποιήση  τής  πόλεως,  άποδοχής  άξιος  ών  φανή,  ό 
δέ  τον  καιρόν  μέν  φυλάξας,  καταλιπών  δέ  τον  τόπον,  έγκλημάτων  καί  κατηγορίας 
ώσπερ  άσεβήσας,  εΰδηλον,  ότι  καί  ούτοι  παρανομοΰσιν,  έν  τω  τόπω  μή  ποιοϋντες, 
καν  μυριάκις  λέγωσι  τον  καιρόν  τηρεΐν.  Πόθεν  ούν  τούτο  έσται  δήλον;  Άπ'  αύτοϋ 
τοϋ  Μωϋσέως.  Επειδή  γάρ  έποίησαν  έ'ξω  τό  πάσχα,  προσήλθον,  φησί,  τινές  τω 
Μωϋσή,  λέγοντες·  Ημείς  άκάθαρτοί  έσμεν  έπί  ψυχή  άνθρώπου·  μή  ύστερήσωμεν 
προσενεγκεϊν  τό  δώρον  Κυρίου  κατά  καιρόν  αύτοϋ  έν  μέσω  υιών  Ισραήλ;  Καί  είπε 
προς  αύτούς  Μωϋσής·  Στήτε  αύτοϋ,  καί  άκούσομαι  τί  έντελεϊται  Κύριος  περί  ύμών. 
Καί  έλάλησε  Κύριος  προς  Μωϋσήν,  λέγων  Λάλησον  τοΐς  υίοΐς  Ισραήλ,  λέγων 
"Ανθρωπος  ός  έάν  γένηται  άκάθαρτος  έπί  ψυχή  άνθρώπου,  ή  έν  όδω  μακρα,  ή  έν 
ύμϊν,  έν  ταϊς  γενεαϊς  ύμών,  ποιήσει  τό  πάσχα  έν  τω  μηνί  τω  δευτέρω.  "Ο  δέ  λέγει, 
τοιοϋτόν  έστιν  "Ος  αν  ή,  φησίν,  έν  άποδημία  κατά  τον  πρώτον  μήνα,  μή  ποιείτω  τής 
πόλεως  έ'ξω,  άλλ’  έν  τω  δευτέρω  μηνί,  ίνα  φθάση  είς  Ιεροσόλυμα,  καί  παραβαινέτω 
τον  καιρόν,  ίνα  μή  τής  πόλεως  έκπέση·  άπ’  αύτοϋ  δεικνύς,  ότι  ή  τοϋ  τόπου 
παρατήρησις  τής  τοϋ  καιρού  παρατηρήσεώς  έστιν  άναγκαιοτέρα.  Τί  τοίνυν  έ'χοιεν  αν 
είπεϊν  οί  τής  πόλεως  έ'ξω  ποιοϋντες;  "Οταν  γάρ  τό  άναγκαιότερον  παραβώσιν,  ούδέ  ή 
έν  τω  μικροτέρω  παρατήρησις  ύπέρ  αύτών  άπολογήσασθαι  δύναται.  Ώστε  καν 
μυριάκις  δοκώσι  μή  παραβαίνειν  τον  καιρόν,  έσχάτην  παρανομίαν  παρανομοϋσι.  Καί 
τούτο  ούκ  έντεϋθεν  δήλον  μόνον,  άλλά  καί  άπό  των  προφητών.  "Οταν  γάρ 
φαίνωνται  έκεΐνοι,  μήτε  θύσαντες,  μήτε  ωδήν  άσαντες  έπί  γής  άλλοτρίας,  μήτε 
νηστείαν  τοιαύτην  τινά  νηστεύσαντες,  ποιαν  έ'χοιεν  αν  ούτοι  συγγνώμην;  Καίτοι  γε 
έκεΐνοι  προσδοκώντες  άπολήψεσθαι  τήν  τοιαύτην  αύτών  πολιτείαν,  όμως  έ'μενον 
τω  νόμω  πειθόμενοι,  καί  τά  τοϋ  νόμου  πληροϋντες·  τούτο  γάρ  ό  νόμος  έ'λεγεν  ούτοι 
δέ  μηδέ  έλπίδα  τινά  έ'χοντες  τήν  προτέραν  άπολήψεσθαι  πολιτείαν  ποϋ  γάρ  έ'χουσιν 
άπό  των  προφητών  δεϊξαι  τούτο;  ούδέ  ούτως  άνέχονται  ήσυχάζειν.  Καίτοι  εί  καί 
προσεδόκων  άπολήψεσθαι,  καί  οΰτω  μιμεΐσθαι  έ'δει  τούς  άγιους  έκείνους,  καί 
νηστεύειν,  μηδέ  άλλο  τοιοϋτον  ποιεΐν. 

ε'.  "Οτι  γάρ  ούδέν  τούτων  έποίησαν  έκεΐνοι,  άκουσον  48.878  τί  προς  τούς 
έρωτώντας  έ'λεγον.  Επειδή  γάρ  έπέκειντο  βιαζόμενοι  καί  άναγκάζοντες  αύτούς  οί 
βάρβαροι  κεχρήσθαι  τοΐς  όργάνοις  αύτών,  λέγοντες·  ’Άσατε  ήμΐν  τήν  ωδήν  Κυρίου, 
έκεΐνοι  τον  νόμον  σαφώς  έπιστάμενοι  ούκ  έπιτρέποντα  ταϋτα  έ'ξω  ποιεΐν,  έ'λεγον 
Πώς  άσομεν  τήν  ωδήν  Κυρίου  έπί  γής  άλλοτρίας;  Καί  πάλιν  οί  παΐδες  οί  τρεις  έν 
Βαβυλώνι  διατρίβοντες  έλεγον  Ούκ  έστιν  έν  τω  καιρω  τούτω  άρχων  καί  προφήτης, 

ουδέ  τόπος  τοϋ  καρπώσαι  ένώπιόν  σου,  καί  εύρεϊν  έλεος.  Καίτοι  γε  πολύς  ήν  έκεΐ 
τόπος,  άλλ'  έπειδή  ό  ναός  ούκ  ήν,  έμενον  μή  θύοντες.  Καί  προς  έτέρους  δέ  πάλιν  ό 
Θεός  διά  του  Ζαχαρίου,  Μη  νηστείαν  νενηστεύκατέ  μοι  έτη  έβδομήκοντα;  τα  τής 
αιχμαλωσίας  λέγων.  Πώς  ούν  σύ  νϋν  νηστεύεις,  είπε  μοι,  των  προγόνων  των  σών 
ούτε  θυσάντων,  ούτε  νηστευσάντων,  ούτε  έορτασάντων;  Ότι  γάρ  ούτε  τό  πάσχα 
έπετέλουν,  μάλιστα  μεν  και  έκ  τούτων  δήλον.  Όπου  γάρ  θυσία  ούκ  ήν,  ούδέ  έορτή 
ήν,  έπειδή  πάσας  ούτως  έπιτελεΐσθαι  έδει.  "Ινα  δέ  καί  αύτοϋ  τού  πράγματος  τήν 
άπόδειξιν  παρασχώμεθα,  άκουσον  τί  φησιν  ό  Δανιήλ·  Έν  ταϊς  ήμέραις  έκείναις  ήμην 
έγώ  Δανιήλ  πενθών,  τρεις  έβδομάδας  άρτον  έπιθυμιών  ούκ  έφαγον,  καί  οίνος  καί 
κρέας  ούκ  είσήλθεν  είς  τό  στόμα  μου,  καί  άλειμμα  ούκ  ήλειψάμην  έν  ταϊς  έβδομάσιν 
έκείναις.  Καί  έγένετο  έν  τή  τετάρτη  καί  εΐκάδι  ήμέρα  τού  πρώτου  μηνός,  είδον  τήν 
δρασιν.  Ένταϋθά  μοι  μετά  άκριβείας  προσέχετε·  άπό  γάρ  τούτων  δήλον,  ότι  τό  πάσχα 
ούκ  έπετέλεσαν  καί  πώς,  έγώ  λέγω.  Έν  ταϊς  ήμέραις  τών  άζυμων  νηστεύειν 
Ίουδαίοις  ού  θεμις*  ούτος  δέ  ήμέρας  είκοσι  καί  μίαν  ούδενός  ό'λως  μετέλαβεν.  Καί 
πόθεν  δήλον,  φησιν,  ότι  αί  είκοσι  ήμέραι  καί  μία  κατά  τάς  ήμέρας  τών  άζυμων  ήσαν; 
Έξ  ών  είπεν,  ότι  τετάρτη  καί  εΐκάδι  τοϋ  πρώτου  μηνός.  Καίτοι  γε  τό  πάσχα  είς  μίαν 
καί  εΐκάδα  τελευτά.  Άρξάμενοι  γάρ  άπό  τής  τεσσαρεσκαιδεκάτης  τοϋ  πρώτου  μηνός, 
είτα  ήμέρας  έπτά  έορτάσαντες,  είς  τήν  εΐκάδα  καί  πρώτην  άπαντώσιν.  ’Αλλ’  όμως  καί 
παρελθόντος  τοϋ  πάσχα  έμεινεν  αύτός  νηστεύων.  Άρξάμενος  γάρ  άπό  τής  τρίτης 
ήμέρας  τοϋ  πρώτου  μηνός,  είτα  είκοσι  καί  μίαν  πληρώσας,  τήν  τεσσαρεσκαιδεκάτην 
παρήλθεν,  καί  μετ’  έκείνην  έπτά  καί  τρεις  ήμέρας  έτέρας.  Πώς  ούν  ούκ  έναγεΐς  ούτοι 
καί  μιαροί,  τών  άγιων  έκείνων  ούδέν  τοιοϋτον  τών  νομίμων  φυλαττόντων  έπί  γής 
άλλοτρίας,  αύτοί  τά  έναντία  ποιοϋντες  προς  φιλονεικίαν  καί  έριν;  Καί  γάρ  εί  μέν 
ράθυμοι  τινες  ήσαν  καί  άνευλαβεΐς  οί  ταΰτα  λέγοντες  καί  ποιοϋντες,  ίσως  άν  τις 
ραθυμίας  ένόμισεν  είναι  τό  μή  φυλάττειν  εί  δέ  φιλόθεοι  καί  εύλαβεΐς,  καί  τάς 
ψυχάς  τάς  έαυτών  ύπέρ  τών  τώ  Θεώ  δοκούντων  έδωκαν,  εΰδηλον  ό'τι  τό  μή  φυλάξαι 
τον  νόμον  ού  κατά  ραθυμίαν  έποίουν,  άλλά  παρά  τό  πεπεΐσθαι  παρ'  αύτοϋ  τοϋ 
νόμου,  ότι  τάς  παρατηρήσεις  ταύτας  άπάσας  έξω  τών  Ιεροσολύμων  φυλάττειν  ού 
χρή.  Καί  έτερον  δέ  άπό  τούτου  συνωμολόγηται  μέγιστον  ότι  θυσιών  παρατηρήσεις 
καί  σαββάτων  καί  νουμηνιών,  καί  πάντων  τών  τοιούτων,  έκ  περιουσίας  άπήτει  ή 
τότε  πολιτεία·  καί  ούτε  τηρούμενα  προς  48.879  άρετήν  τι  μέγα  συντελεΐν  έδύνατο, 
ούτε  καταλιμπανόμενα  φαΰλον  ποιήσαι  τον  σπουδαΐον  ίσχυεν.  ή  μειώσαί  τι  τής  έν 
τη  ψυχή  φιλοσοφίας.  Ουτοι  γοϋν  οί  τή  φιλοσοφία  τών  άγγέλων  έπιδειξάμενοι 
έφαμίλλους  πολιτείας  έπί  γής,  ούδέν  τούτων  έπιτελοϋντες,  ού  θυσίαν 
καταβαλόντες,  ούχ  έορτήν  τηρήσαντες,  ού  νηστείαν  τοιαύτην  έπιδειξάμενοι,  ούτως 
ήρεσαν  τώ  Θεώ,  ώς  καί  αύτής  περιγενέσθαι  τής  φύσεως,  καί  τήν  οικουμένην  άπασαν 
διά  τών  είς  αύτούς  συμβάντων  είς  θεογνωσίαν  έπισπάσασθαι.  Τί  γάρ  άν  ίσον  γένοιτο 
τοϋ  Δανιήλ;  τί  δέ  τών  τριών  παίδων,  ο'ί  τό  μέγιστον  έν  τοΐς  Εύαγγελίοις  παράγγελμα, 
καί  τών  άγαθών  άπάντων  κεφάλαιον  προλαβόντες,  ήδη  διά  τών  έργων  έπεδείξαντο; 
Μείζονα  γάρ  ταύτης,  φησίν,  άγάπην  ούδείς  έχει,  ϊνα  τις  τήν  ψυχήν  αύτοϋ  ύπέρ  τών 
φίλων  αύτοϋ  θήση.  Εκείνοι  δέ  τήν  ψυχήν  αύτών  έθηκαν  ύπέρ  τοϋ  Θεοϋ.  Καί  ού  διά 
τούτο  μόνον  θαυμαστοί,  άλλ’  δτι  ούδέ  έπί  μισθώ  τινι  τούτο  έπραττον.  Διά  τούτο 
έλεγον,  δτι  ’Έστι  Θεός  έν  τώ  ούρανώ  δυνατός  έξελέσθαι  ήμάς·  καί  έάν  μή,  γνωστόν 
έστω  σοι,  βασιλεύ,  δτι  τοΐς  θεοΐς  σου  ού  λατρεύομεν.  Αρκετόν  ήμΐν  έστιν  ό  μισθός, 
φησίν,  δτι  διά  τον  Θεόν  άποθνήσκομεν.  Καί  ταϋτα  έποίουν,  καί  τοσαύτην  άρετήν 
έπεδείκνυντο,  ούδέν  τών  νομιζομένων  παρατηροϋντες. 

ς'.  Καί  τίνος  ένεκεν.  φησί,  ταΰτα  έπέταξεν  ό  Θεός,  εί  μή  έβούλετο  γίνεσθαι; 
Καί  εί  έβούλετο  γίνεσθαι,  τίνος  ούν  ένεκεν  τήν  πόλιν  σου  κατέλυσε;  Δυοΐν  γάρ 
θάτερον  έχρήν  ποιεΐν  αύτόν,  βουλόμενον  αύτά  μένειν,  ή  μή  κελεϋσαι  έν  ένί  τόπω 

θύειν,  πανταχοϋ  τής  οικουμένης  μέλλοντα  διασπείρειν  υμάς,  ή  βουλόμενον  υμάς 
έκεΐ  θύειν  μόνον,  μή  πανταχου  τής  οικουμένης  διασπεΐραι  καί  μόνην  έκείνην  την 
πόλιν  ποιήσαι  άβατον  έν  ή  μόνη  την  θυσίαν  άναφέρεσθαι  έχρήν.  Τί  ούν;  έαυτω 
μάχεται,  φησί,  θϋσαι  μέν  έν  ένί  τόπω  κελεύσας,  αυτόν  δέ  πάλιν  άποκλείσας  τον 
τόπον  έκεϊνον;  Ούδαμώς,  άλλα  και  σφόδρα  έαυτω  συμφωνεί-  ούδέ  γάρ  παρά  την 
άρχήν  ύμϊν  δούναι  τάς  θυσίας  ήβούλετο-  καί  τούτου  αύτόν  τον  προφήτην  παράγω 
μάρτυρα,  λέγοντα  ούτως-  Ακούσατε  λόγον  Κυρίου,  άρχοντες  Σοδόμων  προσέχετε 
νόμον  Θεού  ύμών,  λαός  Γομόρρας-  ού  προς  Σοδομίτας  και  τούς  έν  Γομόρροις 
οίκοϋντας  διαλεγόμενος,  άλλα  προς  Ιουδαίους.  Καλεϊ  δέ  αύτούς  ούτως,  έπειδή  τή 
τής  κακίας  μιμήσει  την  προς  έκείνους  έπεσπάσαντο  συγγένειαν.  Οΰτω  γοϋν  καί 
κύνας  καλεϊ,  καί  ίππους  θηλυμανείς,  ούκ  έπειδή  προς  την  φύσιν  έκείνων  μετέπεσαν, 
άλλ'  έπειδή  την  των  ζώων  τούτων  λαγνείαν  έδίωκον.  Τί  μοι  πλήθος  των  θυσιών 
ύμών;  λέγει  Κύριος.  Οί  δέ  έν  Σοδόμοις  ούδέποτε  άνεφάνησαν  άναφέροντες  θυσίας- 
άλλά  προς  τούτους  ό  λόγος  άποτείνεται  καλών  αύτούς  άπό  τής  έκείνων  έπωνυμίας, 
διά  την  αιτίαν  ήν  είπον  Τί  μοι  πλήθος  των  θυσιών  ύμών;  λέγει  Κύριος.  Πλήρης  εΐμι 
ολοκαυτωμάτων  κριών  καί  στέαρ  48.880  άρνών  καί  αίμα  ταύρων  καί  τράγων  ού 
βούλομαι-  ούδέ  έάν  έ'ρχησθε  όφθήναί  μοι.  Τίς  γάρ  έξεζήτησε  ταϋτα  πάντα  έκ  των 
χειρών  ύμών;  Ήκουσας  σαφεστάτης  φωνής  λεγούσης,  δτι  ούκ  έξεζήτει  ταϋτα  παρ’ 
ύμών  παρά  τήν  άρχήν;  Εΐ  γάρ  ταϋτα  έπεζήτει,  καί  τούς  παλαιούς  πάντας  τούς  προ 
αύτών  λάμψαντας  πρώτους  αν  εις  ταύτην  εΐσήγαγε  τήν  πολιτείαν.  Πώς  ούν  άρτι, 
φησίν,  έπέτρεψε;  Τή  άσθενεία  τή  ύμετέρα  συγκαταβαίνων.  Καί  καθάπερ  ιατρός, 
πυρέττοντα  όρων  άνθρωπον,  δυσάρεστόν  τινα  καί  άκαρτέρητον,  έπιθυμοΰντα 
ψυχροποσίας,  καί  άπειλοϋντα,  εί  μή  λάβοι,  βρόχον  άνάψειν,  ή  κατά  κρημνών  έαυτόν 
άφήσειν,  τό  μεΐζον  βουλόμενος  κωλϋσαι  κακόν,  τό  έλαττον  δίδωσι,  βουλόμενος 
βιαίου  τελευτής  αύτόν  άπαγαγεΐν  οΰτω  δή  καί  ό  Θεός  έποίησεν.  Έπειδή  γάρ  είδεν 
μαινομένους,  άγχομένους,  έπιθυμοϋντας  θυσιών,  παρεσκευασμένους,  εί  μή  λάβοιεν, 
προς  τά  είδωλα  αύτομολήσαι,  μάλλον  δέ  ού  παρεσκευασμένους  μόνον,  άλλά  καί 
αύτομολήσαντας  ήδη.  έπέτρεψε  τάς  θυσίας.  Καί  δτι  αΰτη  έστίν  ή  αίτια,  καί  άπ'  αύτοϋ 
τοϋ  χρόνου  γένοιτ'  αν  καταφανές  τό  λεγόμενον.  Μετά  γάρ  τήν  έορτήν,  ήν 
έπετέλεσαν  τοϊς  πονηροϊς  δαίμοσι,  τότε  τάς  θυσίας  έπέτρεψε,  μονονουχί  λέγων 
Μαίνεσθε  καί  βούλεσθε  θύειν  ούκοϋν  καν  έμοί  θύετε.  Άλλ'  δμως  καί  τούτο 
έπιτρέψας  ού  μέχρι  τέλους  άφήκεν,  άλλά  διά  τής  σοφωτάτης  μεθόδου  πάλιν 
άπήγαγεν.  Καί  καθάπερ  ό  ιατρός  έκεϊνος  ούδέν  γάρ  κωλύει  τω  αύτω  παραδείγματι 
χρήσασθαι  πάλιν,  χαρισάμενος  τή  έπιθυμία  τοϋ  κάμνοντος,  φιάλην  οϊκοθεν  κομίσας 
έκέλευσεν  έν  ταύτη  μόνη  τής  ψυχροποσίας  άπολαύειν,  καί  τοϋ  κάμνοντος 
πεισθέντος,  λάθρα  τοϊς  έπιδιδοΰσι  προσέταξε  συντρίψαι  τήν  φιάλην  αύτήν,  ϊνα 
άνυπόπτως  καί  λαθραίως  αύτόν  άπαγάγη  τής  έπιθυμίας  έκείνης-  οΰτω  καί  ό  Θεός 
έποίησε,  θύειν  έπιτρέψας,  έν  ούδενι  έτέρω  τόπιρ  τής  οικουμένης  είασε  τούτο 
γίνεσθαι,  άλλ'  έν  τοϊς  'Ιεροσολύμοις  μόνον.  Είτα  έπειδή  χρόνον  έ'θυσαν  βραχύν, 
καθεΐλε  τήν  πόλιν,  ϊν'  ώσπερ  ό  ιατρός  διά  τής  τοϋ  σκεύους  συντριβής,  οΰτω  καί  ό 
Θεός  διά  τής  κατασκαφής  τής  κατά  τήν  πόλιν  καί  άκοντας  αύτούς  άπαγάγη  τοϋ 
πράγματος.  Εί  γάρ  φανερώς  είπεν,  άπόστητε,  ούκ  αν  ήνέσχοντο  ραδίως  τής  κατά  τήν 
θυσίαν  μανίας  άποστήναι-  νυνϊ  δέ  διά  τής  κατά  τον  τόπον  άνάγκης  λανθανόντως 
αύτούς  άπήγαγε  τής  περί  τό  πράγμα  μανίας.  ’Έστω  τοίνυν  ό  μέν  ιατρός  ό  Θεός,  ή 
φιάλη  δέ  ή  πόλις,  ό  δέ  νόσων  ό  δυσάρεστος  των  Ιουδαίων  δήμος,  ή  δέ  ψυχροποσία  ή 
των  θυσιών  έπιτροπή  καί  έξουσία.  Ώσπερ  ούν  ό  ιατρός  ίστησι  τής  άκαίρου  ταύτης 
αΐτήσεως  τον  άρρωστον  τό  σκεύος  άφανίσας-  οΰτω  καί  ό  Θεός  των  θυσιών  άπήγαγε, 
τήν  πόλιν  αύτήν  καθελών,  καί  ποιήσας  αύτήν  άβατον  πάσιν.  Εί  γάρ  μή  τούτο 
κατασκευάσαι  έβούλετο,  τίνος  ένεκεν  εις  τόπον  ένα  συνέκλεισε  τήν  τοιαύτην 

άγιστείαν,  ό  πανταχού  παρών  καί  τά  πάντα  πληρών;  Τίνος  δέ  ενεκεν  την  μέν 
λατρείαν  είς  θυσίας,  τάς  δέ  θυσίας  είς  τόπον,  τον  δέ  τόπον  είς  καιρόν,  τον  δέ  καιρόν 
είς  μίαν  πόλιν  συναγαγών,  αυτήν  πάλιν  έκείνην  την  πόλιν  κατέσκαψε;  Καί  τό  δη 
θαυμαστόν  καί  παράδοξον,  ή  μέν  οικουμένη  πάσα  άνεϊται  τοΐς  Ίου48.881  δαίοις, 
ένθα  ούκ  έξεστι  θύειν,  μόνη  δέ  ή  Ιερουσαλήμ  άβατος  γέγονεν,  ένθα  μόνον  θύειν 
έξην.  Άρα  ούχί  καί  τοΐς  σφόδρα  άνοήτοις  δήλη  καί  καταφανής  γένοιτο  αν  ή  αιτία  τής 
κατασκαφής  έκείνης;  Ώσπερ  γάρ  οικοδόμος  θεμελίους  θείς,  τοίχους  άναστήσας, 
όροφον  καμαρώσας,  τήν  καμάραν  έκείνην  είς  ένα  μέσον  συνδήσας  λίθον,  αν  έκεϊνον 
άφέλη,  τον  πάντα  τής  οίκοδομής  διέλυσε  σύνδεσμον  οΰτω  καί  ό  Θεός,  καθάπερ  τινά 
σύνδεσμον  λατρείας  τήν  πόλιν  ποιήσας,  είτα  ταύτην  άνατρέψας.  καί  τήν  λοιπήν  τής 
πολιτείας  έκείνης  οίκοδομήν  κατέλυσεν  άπασαν. 

ζ'.  Ή  μέν  ούν  προς  Ιουδαίους  μενέτω  τέως  μάχη.  Σήμερον  γάρ 
ήκροβολισάμεθα  προς  αύτούς,  μόνον  τοσοϋτον  είπόντες,  όσον  ήρκει  προς  άσφάλειαν 
τοΐς  άδελφοϊς  τοΐς  ήμετέροις,  μάλλον  δέ  καί  πολλω  πλέον.  Ανάγκη  δέ  λοιπόν 
παρακαλέσαι  ύμάς  τούς  παρόντας,  ίνα  πολλήν  των  μελών  των  ήμετέρων  ποιήσησθε 
πρόνοιαν,  ίνα  μή  λέγητε'  Τί  δέ  μοι  μέλει;  τί  δέ  έγώ  περιεργάζομαι  καί 
πολυπραγμονώ;  Ό  Δεσπότης  ήμών  δι'  ήμάς  άπέθανε,  σύ  δέ  ούδέ  λόγον  προΐ'εσαι;  καί 
ποιαν  έξεις  συγγνώμην;  ποιας  άπολογίας  τεύξη;  πώς  έπί  τού  βήματος  στήση  τού 
Χριστού  μετά  παρρησίας,  είπέ  μοι,  τοσούτων  ψυχών  άπώλειαν  παρορών;  Είθε  μοι 
δυνατόν  ήν  τούς  έκεϊ  τρέχοντας  είδέναι,  καί  ούκ  αν  έδεήθην  ύμών,  άλλά  τήν 
ταχίστην  έποιήσαμεν  αν  διόρθωσιν.  "Οταν  τον  άδελφόν  δέη  διορθώσαι,  καν  τήν 
ψυχήν  έπιδοϋναι  δέη,  μή  παραιτήση,  μίμησαί  σου  τον  Δεσπότην  καν  οΐκέτην  έχης, 
καν  γυναίκα,  κάτεχε  έπί  τής  οικίας  μετά  πολλής  τής  σφοδρότητος.  Εί  γάρ  είς  θέατρον 
ούκ  έπιτρέπεις  άπελθεϊν,  πολλω  μάλλον  έπί  συναγωγής  τούτο  χρή  ποιεΐν  μείζων 
γάρ  ή  παρανομία  έκείνης  αΰτη·  έκεϊ  άμαρτία  τό  γινόμενον,  ένταΰθα  δέ  άσέβεια. 
Ταΰτα  δέ  λέγομεν,  ούχ  ίνα  είς  θέατρον  άφήτε  άναβαίνειν,  κακόν  γάρ  κάκεϊνο,  άλλ' 
ίνα  καί  τούτο  πολλω  πλέον  κωλύσητε.  Τί  τρέχεις  ίδεϊν  έν  τή  συναγωγή  των 
θεομάχων  Ιουδαίων,  είπέ  μοι,  σαλπίζοντας  άνθρώπους;  δέον  σε  οίκοι  καθήμενον 
στενάζειν  ύπέρ  έκείνων  καί  δακρύειν,  ότι  τω  προστάγματι  τού  Θεού  μάχονται,  ότι 
τον  διάβολον  έχουσι  μεθ'  έαυτών  χορεύοντα.  "Οπερ  γάρ  έφθην  εΐπών,  τό  παρά 
γνώμην  τού  Θεού  γινόμενον,  εί  καί  ποτέ  συγκεχωρημένον  ήν,  ύστερον  παρανομία 
τίς  έστι,  καί  μυρίων  τιμωριών  ύπόθεσις.  Έσάλπιζον  οί  Ιουδαίοι  ποτέ,  δτε  τάς  θυσίας 
ειχον,  νΰν  δέ  αύτοϊς  ούκ  άφίεται  τούτο  ποιεΐν.  ’Άκουσον  γοΰν,  καί  διά  τί  τάς 
σάλπιγγας  έλαβον  Ποίησον  σεαυτω,  φησί,  σάλπιγγας  έλατάς  άργυράς.  Ειτα  λέγων 
αύτών  τήν  χρείαν,  έπήγαγε·  Καί  σαλπιεΐτε  έν  αύταϊς  έπί  τοΐς  όλοκαυτώμασιν  ύμών, 
καί  ταϊς  θυσίαις  των  σωτηρίων  ύμών.  Πού  τοίνυν  έστίν  ό  βωμός;  πού  δέ  ή  κιβωτός; 
πού  δέ  ή  σκηνή  καί  τά  άγια  τον  άγιων;  πού  δέ  ό  ίερεύς;  πού  δέ  τά  χερουβίμ  τής  δόξης; 
πού  δέ  τό  χρυσοΰν  θυμιατήριον;  πού  δέ  τό  ίλαστήριον;  πού  48.882  ή  φιάλη;  πού  τά 
σπονδεϊα;  πού  τό  πΰρ  τό  άνωθεν  κατενεχθέν;  Πάντα  άφήκας,  καί  τάς  σάλπιγγας 
κατέχεις  μόνον;  Όράς  ότι  παίζουσι  μάλλον,  ή  λατρεύουσιν;  ’Αλλ'  ώσπερ  έκείνοις 
έγκαλοΰμεν  ότι  παρανομοΰσιν,  οΰτω  καί  πολλω  μάλλον  ύμϊν,  ότι  τοΐς  παρανομοΰσι 
συνέρχεσθε,  καί  ούχί  τοΐς  συντρέχουσι  μόνον,  άλλά  καί  τοΐς  κυρίοις  ούσι  κωλΰσαι, 
καί  μή  βουλομένοις.  Μή  μοι  λέγε·  Τί  γάρ  έχω  κοινόν  προς  έκεϊνον;  άλλότριός  έστι 
καί  άγνωστος.  "Εως  αν  ή  πιστός,  καί  των  αύτών  σοι  μετέχων  μυστηρίων,  καί  είς  τήν 
αύτήν  Εκκλησίαν  άπαντά,  καί  άδελφών  καί  συγγενών  καί  έπιτηδείων  καί  πάντων 
έστίν  οίκειότερος.  Ώσπερ  ούν  ούχ  οί  κλέπτοντες  μόνον,  άλλά  καί  οί  κύριοι  μέν  δντες 
κωλΰσαι,  μή  κωλύοντες  δέ,  τήν  αύτήν  έκείνοις  διδόασι  δίκην  ούτως  ούχ  οί 
άσεβοΰντες  μόνον,  άλλά  καί  οί  δυνάμενοι  μέν  άπαγαγεΐν  τής  άσεβείας,  μή 
βουλόμενοι  δέ  ή  δι'  δκνον  ή  διά  νωθρίαν,  ομοίως  κολάζονται.  Έπεί  καί  ό  τό 

τάλαντον  έκεΐνο  κατορύξας,  ολόκληρον  άπέδωκε  τώ  ίδίω  δεσπότη·  άλλ'  όμως 
έπειδή  μη  έπλεόνασεν  αυτό  έκολάζετο.  Καί  συ  τοίνυν,  αυτός  αν  καθαρός  διαμείνης 
καί  ακέραιος,  μη  πλεονάσης  δε  σου  τό  τάλαντον,  μηδέ  έτερον  αδελφόν  άπολλύμενον 
έπαναγάγης  είς  σωτηρίαν,  τα  αύτά  έκείνω  πείση.  Τί  μέγα  αίτώ  παρ'  υμών,  αγαπητοί; 
"Εκαστος  ύμών  ένα  μοι  των  άδελφών  άνασωσάτω,  περιεργασάσθω, 
πολυπραγμονησάτω,  ϊνα  είς  την  έπιοϋσαν  σύναξιν  μετά  πολλής  παρρησίας 
άπαντήσωμεν,  δώρα  τώ  Θεώ  κομίζοντες,  δώρα  πάντων  τιμιώτερα,  τάς  ψυχάς  τών 
πεπλανημένων  έπαναγαγόντες·  καν  ύβρισθήναι  δέη,  καν  πληγάς  λαβεΐν,  καν  ότιοϋν 
έτερον  ύπομεϊναι,  πάντα  ποιήσωμεν,  ώστε  αυτούς  άνακτήσασθαι.  Καί  γάρ 
λακτιζόντων  τών  νοσούντων  καί  ύβριζόντων  καί  λοιδορούντων  άνεχόμεθα,  ού 
δακνόμεθα  ταΐς  ΰβρεσιν,  άλλ'  εν  μόνον  έπιθυμοϋμεν  ίδεΐν,  τοϋ  τα  τοιαϋτα 
άσχημονοΰντος  την  ύγίειαν.  Καί  ίατροϋ  πολλάκις  έσθήτα  διέρρηξεν  ό  κάμνων  άλλ' 
ού  διά  τούτο  άπέστη  έκεΐνος  τής  θεραπείας.  Πώς  ούν  ούκ  άτοπον,  τούς  μεν  τών 
σωμάτων  προνοοϋντας  τοσαύτην  ποιεΐσθαι  την  έπιμέλειαν,  ψυχών  δέ  τοσούτων 
άπολλυμένων,  ραθυμεΐν,  καί  μηδέν  ήγεϊσθαι  πάσχειν  δεινόν,  τών  μελών  ημών 
σηπομένων;  Άλλ'  ούχ  ό  Παύλος  ούτως·  άλλα  πώς;  Τίς,  φησίν,  άσθενεΐ,  καί  ούκ 
άσθενώ;  τίς  σκανδαλίζεται,  καί  ούκ  έγώ  πυροΰμαι;  Τούτο  καί  σύ  δέξαι  τό  πΰρ·  καν 
ϊδης  άδελφόν  άπολλύμενον,  καν  λοιδορή,  καν  ύβρίζη,  καν  τύπτη,  καν  άπειλή  έχθρός 
γενέσθαι,  καν  ότιοΰν  έτερον  έπανατείνηται,  πάντα  φέρε  γενναίως,  όπως  αύτοΰ 
κερδάνης  τήν  σωτηρίαν.  Έάν  ούτος  έχθρός  σου  γένηται,  ό  Θεός  έσται  σου  φίλος,  καί 
μεγάλοις  σε  κατά  τήν  ήμέραν  έκείνην  άμείψεται  τοϊς  άγαθοϊς.  Γένοιτο  δέ  εύχαϊς  τών 
άγιων  τούς  τε  πεπλανημένους  άνασωθήναι,  ύμάς  τε  τής  άγρας  περιγενέσθαι,  αύτούς 
τε  τούς  βλάσφημους  έκείνους  τής  άσεβείας  άπαλλαγέντας,  έπιγνώναι  τον  ύπέρ 
αύτών  σταυρωθέντα  Χριστόν,  ινα  πάντες  όμοθυμαδόν  έν  ένί  στόματι  δοξάζωμεν  τον 
Θεόν  καί  Πατέρα  τού  Κυρίου  ημών  Ιησού  Χριστού,  φ  ή  δόξα  καί  τό  κράτος  σύν  τώ 
άγίω  Πνεύματι,  είς  τούς  σύμπαντας  αιώνας  τών  αιώνων.  Αμήν. 


48.883  ΚΑΤΑ  ΙΟΥΔΑΙΩΝ  Λόγος  πέμπτος. 

α.  Πόθεν  ήμϊν  άρα  πλείων  ό  σύλλογος  γέγονε  σήμερον;  Προς  τήν  άπαίτησιν 
τής  ύποσχέσεως  άπηντήκατε  πάντως,  καί  τό  άργύριον  τό  πεπυρωμένον,  όπερ 
ύπεσχόμην  καταβαλεϊν,  ύποδέξασθαι  παρεγένεσθε.  Τα  λόγια  γάρ,  φησί,  Κυρίου, 
λόγια  άγνά·  άργύριον  πεπυρωμένον  δοκίμιον  τή  γή.  Εύλογητός  ό  Θεός,  ό  τοσαύτην 
ύμϊν  περί  τήν  πνευματικήν  άκρόασιν  έπιθυμίαν  ένθείς.  Καθάπερ  γάρ  οί  φίλοινοι  καί 
φιλοπόται,  άνιστάμενοι  καθ'  έκάστην  ήμέραν  περιεργάζονται  καί  πολυπραγμονούσι 
πού  πότοι,  καί  συμπόσια,  καί  δείπνα,  καί  κώμοι,  καί  μέθαι,  καί  φιάλαι,  καί  κρατήρες, 
καί  ποτήρια·  οΰτω  δή  καί  ύμεϊς  καθ'  έκάστην  ήμέραν  άνιστάμενοι  περιεργάζεσθε, 
πού  παραίνεσις,  καί  συμβουλή,  καί  παράκλησις,  καί  διδασκαλία,  καί  λόγος  είς  δόξαν 
Χριστού  συντείνων.  Διά  ταΰτα  καί  ημείς  αύτοί  προθυμότερον  ταύτης  άπτόμεθα  τής 
ύποθέσεως,  καί,  άπερ  ύπεσχόμεθα,  μετά  πάσης  κατατίθεμεν  τής  εύγνωμοσύνης.  Ή 
μέν  ούν  προς  Ιουδαίους  μάχη  τέλος  έ'λαβε  τό  προσήκον  καί  τό  τρόπαιον  έστηκε,  καί 
ό  στέφανος  ήμϊν  άπήρτισται,  καί  τό  βραβεϊον  ήρπάσαμεν  καί  άπό  τής  προτέρας 
διαλέξεως.  Τό  γάρ  σπουδαζόμενον  ήν  ήμϊν  άποδεΐξαι,  ότι  τά  γινόμενα  νΰν  ύπ'  αύτών 
παρανομία  τίς  έστι  καί  παράβασις,  καί  άνθρώπων  προς  Θεόν  μάχη  καί  πόλεμος·  καί 
τούτο  σύν  Θεώ  μετά  άκριβείας  άπάσης  άπεδείχθη.  Εί  γάρ  καί  μέλλοιεν  άπολαμβάνειν 
τήν  έαυτών  πόλιν,  καί  έπϊ  τήν  προτέραν  έπανιέναι  πολιτείαν,  καί  τον  ναόν  όραν 

άνιστάμενον,  δπερ  ουδέποτε  έσται,  ουδέ  ούτως  έ'χουσί  τινα  απολογίαν  έν  τοΐς  νΰν 
ύπ'  αυτών  γινομένοις.  Έπεί  καί  οί  παΐδες  οί  τρεις,  καί  Δανιήλ,  καί  οί  άλλοι  απαντες, 
οί  έπί  τής  αιχμαλωσίας  διατρίβοντες,  προσεδόκων  άπολήψεσθαι  την  έαυτών  πόλιν, 
καί  μετά  έβδομήκοντα  έ'τη  τό  έ'δαφος  όψεσθαι  τής  πατρίδος,  καί  έν  τοΐς  νόμοις  τοΐς 
προτέροις  βιώσεσθαυ  άλλ'  δμως  καί  φανεράν  ύπόσχεσιν  έχοντες  καί  ώμολογημένην, 
ούδέ  ούτως  έτόλμων  προ  τής  ύποσχέσεως  καί  τής  έπανόδου  ποιήσαί  τι  των  νομίμων 
ών  ουτοι  ποιοϋσι  νΰν  οΰτω  καί  σύ  δυνήση  τον  Ιουδαίον  έπιστομίσαι.  Έρώτησον  γάρ 
αύτόν,  τίνος  ένεκεν  νηστεύεις,  ούκ  έχων  την  πόλιν;  καν  εϊπη,  δτι  Προσδοκώ  την 
πόλιν  άπολαμβάνειν,  είπέ  προς  αύτόν  Ούκοϋν  έως  αν  απολαβής  ησύχαζε.  Καί  γάρ  οί 
άγιοι  έκεΐνοι,  έως  δτε  προς  την  πατρίδα  την  έαυτών  έπανήλθον,  ούδέν  έτόλμων 
ποιεΐν  ών  σύ  ποιείς  νΰν.  Όθεν  δήλον  δτι  παρανομείς  νΰν,  καν  μέλλης  την  πόλιν 
άπολαμβάνειν,  ώς  σύ  φής,  καί  τάς  προς  Θεόν  παραβαίνεις  συνθήκας,  καί  την 
πολιτείαν  αύτήν  ένυβρίζεις.  Προς  μέν  ούν  τό  την  τών  Ιουδαίων  άναισχυντίαν 
έπιστομίσαι,  καί  δεϊξαι  παρανομοϋντας  αύτούς,  ικανά  καί  τά  τή  προτέρα  διαλέξει 
προς  την  άγάπην  ύμών  είρημένα.  Επειδή  δέ  ού  τοϋτο  έσπουδάκαμεν  μόνον,  έκείνων 
άπορράψαι  τά  στόματα,  άλλά  καί  τήν  Εκκλησίαν  48.884  παιδεϋσαι  μειζόνως  τά 
οίκεϊα  δόγματα·  φέρε  έκ  περιουσίας  καί  τοϋτο  άποδείξωμεν  πάλιν,  δτι  οΰτε 
άναστήσεται  λοιπόν  ό  ναός,  ούδέ  είς  τήν  προτέραν  έπανήξουσι  πολιτείαν.  Οΰτω  γάρ 
ύμεϊς  τε  άκριβέστερον  εϊσεσθε  τά  άποστολικά  δόγματα,  έκεϊνοί  τε  μειζόνως 
άσεβοϋντες  άλώσονται.  Παρέξομεν  δέ  μάρτυρα  τούτων  ούκ  άγγελον,  ούκ 
αρχάγγελον,  άλλ'  αύτόν  τον  τής  οικουμένης  άπάσης  Δεσπότην,  τον  Κύριον  ήμών 
Ίησοϋν  Χριστόν.  Είσελθών  γάρ  είς  τά  Ιεροσόλυμα,  καί  τον  ναόν  ίδών,  έλεγεν,  δτι 
’Έσται  Ιερουσαλήμ  πατουμένη  ύπό  έθνών  πολλών,  έως  ού  πληρωθώσι  καιροί  έθνών 
πολλών,  τον  μέχρι  συντέλειας  λέγων  χρόνον.  Καί  πάλιν  περί  τοϋ  ναοϋ  ταϋτα 
ήπείλησε,  τοΐς  μαθηταϊς  είπών  Ού  μή  μείνη  λίθος  έπί  λίθον  έν  τώ  τόπιρ  τούτιρ,  έως 
ού  καταλυθή,  τον  άφανισμόν  τον  παντελή  καί  τήν  έρήμωσιν  προαναφωνών  τήν  είς 
τέλος.  Άλλ'  ό  Ιουδαίος  παραγράφεται  τήν  μαρτυρίαν  πάντως,  καί  ούκ  άνέχεται  τών 
είρημένων.  Εχθρός  γάρ,  φησίν,  έστίν  έμός  ό  ταϋτα  λέγων  έγώ  αύτόν  έσταύρωσα, 
καί  πώς  αύτοϋ  παραδέξομαι  τήν  μαρτυρίαν;  Τοϋτο  γάρ  έστι  τό  θαυμαστόν,  ώ 
Ιουδαίε,  δτι  δν  έσταύρωσας,  μετά  τό  σταυρωθήναι  τότε  σου  τήν  πόλιν  καθεϊλε,  τότε 
σου  τον  δήμον  διεσκόρπισε,  τότε  τό  έθνος  πανταχοϋ  διέσπειρε·  διδάσκων  δτι  άνέστη 
καί  ζή,  καί  νΰν  έστιν  έν  τοΐς  ούρανοϊς.  Επειδή  γάρ  διά  τών  εύεργεσιών  ούκ  ήθέλησας 
αύτοϋ  γνώναι  τήν  δύναμιν,  διά  τών  κολάσεων  καί  τών  τιμωριών  έπαίδευσέ  σε  τήν 
άμαχον  αύτοϋ  καί  άκαταγώνιστον  ίσχύν.  Άλλ'  ούδέ  οΰτω  πιστεύεις,  ούδέ  νομίζεις 
αύτόν  είναι  Θεόν,  καί  τής  οικουμένης  άπάσης  Δεσπότην,  άλλ'  άνθρωπον  ένα  τών 
πολλών.  Φέρε  ούν,  ώς  έπ'  άνθρώπω  ποιησώμεθα  τήν  έξέτασιν.  Πώς  δέ  έπ' 
άνθρώπων  ποιούμεθα  τήν  έξέτασιν;  Όταν  ΐδωμέν  τινας  άνθρώπους  έν  άπασιν 
άληθεύοντας,  καί  μηδέν  μηδαμού  ψευδομένους,  καν  έχθροί  τυγχάνοντες  ώσι,  καί 
νοϋν  έχωμεν,  δεχόμεθα  τά  ύπ'  αύτών  λεγάμενα·  ώσπερ  ούν  δταν  ίδωμεν 
ψευδομένους,  καν  άληθεύωσιν  έν  τισιν,  ούδέ  έκεϊνα  ραδίως  παραδεχόμεθα.  β'.  Φέρε 
ούν,  ίδωμεν  όποιον  τό  ήθος  τοϋ  Χριστού,  καί  ποιος  ό  τρόπος.  Ούδέ  γάρ  τοϋτο  μόνον 
προεϊπεν  καί  προανεφώνησεν,  άλλά  καί  άλλα  πολλά  τών  μελλόντων  έκβήσεσθαι 
μετά  μακρόν  ΰστερον  χρόνον  προανηγόρευσε  τότε.  Άγάγωμεν  τοίνυν  έκείνας  τάς 
προρρήσεις  είς  μέσον,  καν  ίδης  έν  έκείναις  ψευδόμενον,  μηδέ  ταύτην  καταδέξη, 
μηδέ  νομίσης  είναι  πιστήν  αν  δέ  ίδης  έν  άπασιν  άληθεύοντα,  καί  ταύτην  τέλος 
είληφυϊαν  τήν  πρόρρησιν,  καί  τον  άφατον  μαρτυροϋντα  χρόνον  τή  τών 
προειρημένων  άληθεία,  μή  άναισχύντει  περαιτέρω,  μηδέ  φιλονείκει  τοΐς  ήλιου 
φανερωτέροις  πράγμασιν.  Τί  ούν  καί  άλλο  προεϊπεν,  ίδωμεν.  Προσήλθεν  αύτώ  γυνή, 
άλάβαστρον  μύρου  έχουσα  πολυτίμου,  καί  κατέχεε  τό  έλαιον.  Έπετίμησαν  οί 

μαθηταί  τώ  γενομένω,  λέγοντες·  Διατί  μή  έπράθη  τοϋτο  48.885  τριακοσίων 
δηναρίων,  καί  έδόθη  πτωχοϊς;  Έγκαλών  τοίνυν  αύτοΐς,  οΰτω  πως  φησί-  Τί  κόπους 
παρέχετε  τη  γυναικί;  έργον  γάρ  καλόν  έποίησε.  Λέγω  γάρ  ύμϊν,  όπου  έάν  κηρυχθή  τό 
Εύαγγέλιον  τοϋτο  εις  πάσαν  την  γην,  καί  δ  έποίησεν  αΰτη  λαληθήσεται  εις 
μνημόσυνον  αυτής.  ΤΑρ'  ούν  έψεύσατο,  ή  ήλήθευσεν;  έλαβε  τέλος  ή  προφητεία,  ή 
διέπεσεν;  Έρώτησον  τον  Ιουδαίον  καν  μυριάκις  αναίσχυντη  προς  την  πρόρρησιν 
ταύτην  άντιβλέψαι  ούχ  έξει.  Και  γάρ  έν  έκκλησίαις  άπάσαις  άκούομεν  την  γυναίκα 
λαλουμένην,  και  έστήκασιν  άκούοντες  ύπατοι,  στρατηγοί,  άνδρες,  γυναίκες, 
περιφανείς,  έπίσημοι,  λαμπροί  έν  άπάσαις  πόλεσιν  καί  δπουπερ  αν  άφίκη  της 
οικουμένης,  μετά  πάσης  ησυχίας  πάντες  άκούουσι  τοϋ  τής  γυναικός  κατορθώματος, 
καί  ούκ  έστι  μέρος  τής  οικουμένης,  δ  τό  γενόμενον  ήγνόησεν.  Καίτοι  πόσοι  βασιλείς 
πολλά  καί  μεγάλα  είργάσαντο  τάς  πόλεις  άγαθά,  καί  πολέμους  κατώρθωσαν,  καί 
τρόπαια  πολλά  έστησαν,  καί  έθνη  διέσωσαν,  καί  πόλεις  άνέστησαν,  καί  προσόδους 
μυρίας  προσεκτήσαντο·  άλλ'  ό'μως  σεσίγηνται  μετά  των  οικείων  κατορθωμάτων.  Καί 
βασιλίδες  πολλαί,  καί  μεγάλαι  γυναίκες,  μυρία  τούς  άρχομένους  εύεργετήσασαι, 
ουδέ  έξ  ονόματος  είσί  τισι  γνώριμαι.  Ή  δε  ευτελής  αΰτη  γυνή,  έλαιον  καταχέασα 
μόνον,  πανταχοϋ  τής  οικουμένης  άδεται,  καί  χρόνου  πλήθος  τοσοϋτον  ούκ  έσβεσεν 
αύτής  τήν  μνήμην,  ούδέ  σβέσει  ποτέ·  καίτοι  ούδέ  τό  έργον  περιφανές·  τί  γάρ  ήν,  τό 
έλαιον  καταχέειν;  ούδέ  τό  πρόσωπον  έπίσημον  γυνή  γάρ  ήν  άπερριμμένη·  ούδέ  οί 
μάρτυρες  πολλοί·  μεταξύ  γάρ  των  μαθητών  έποίησεν  ούδέ  ό  τόπος  κατάδηλος·  ούδέ 
γάρ  έν  θεάτρω  παρελθοϋσα  τοϋτο  είργάσατο,  άλλ’  έν  οικία,  δέκα  μόνον  παρόντων 
άνθρώπων.  Άλλ’  όμως  ούτε  ή  εύτέλεια  τοϋ  προσώπου,  ούτε  ή  όλιγότης  των 
μαρτύρων,  οΰτε  τό  άσημον  τοϋ  τόπου,  ούτε  άλλο  ούδέν  ϊσχυσεν  αύτής  άφανίσαι  τήν 
μνήμην  άλλα  βασιλίδων  πασών,  καί  βασιλέων  άπάντων  λαμπροτέρα  νϋν  έστιν  ή 
γυνή,  καί  χρόνος  ούδείς  λήθη  τό  γενόμενον  παρέδωκε.  Πόθεν;  είπέ  μου  τίνος  τοϋτο 
έργασαμένου;  ούχί  τοϋ  θεραπευθέντος  τότε  Θεοϋ,  πανταχοϋ  τήν  φήμην  ταύτην 
διασπείραντος;  Ταϋτα  ούν  άνθρωπίνης  δυνάμεως,  είπέ  μοι,  τό  τοιαϋτα 
προαναφωνεϊν;  καί  τίς  αν  ταϋτα  ε’ίποι  νοΰν  έχων;  Τό  μεν  γάρ  τι  των  ύπ'  αύτοΰ 
γενομένων  προλέγειν,  θαυμαστόν  μέν  καί  παράδοξον  τό  δέ  καί  τα  παρ'  έτέρων 
γινόμενα  προλέγειν,  καί  ποιεΐν  εύπιστα  γίνεσθαι  καί  πάσι  κατάδηλα,  πολλω  μεϊζον 
καί  θαυμαστότερον.  Πάλιν  προεϊπε  τω  Πέτρω,  Έπί  τήν  πέτραν  ταύτην  οικοδομήσω 
μου  τήν  Εκκλησίαν  καί  πύλαι  άδου  ού  κατισχύσουσιν  αύτής.  Τί  ούν,  είπέ  μοι,  έχεις 
έπιλαβέσθαι  των  είρημένων,  ώ  Ιουδαίε,  καί  δεϊξαι  ψευδή  ταύτην  είναι  τήν 
προαναφώνησιν;  Άλλ'  ούκ  άνέξεται  των  πραγμάτων  ή  μαρτυρία,  καν  μυριάκις  αύτός 
φιλονεικής.  Πόσοι  γοϋν  πόλεμοι  κατά  τής  Εκκλησίας  άνερριπίσθησαν;  Καί 
στρατόπεδα  πολλά  παρεσκευάσθησαν,  καί  ό'πλα  έκινήθη,  καί  παν  είδος  κολάσεως, 
καί  τιμωρίας  έπενοήθη,  καί  48.886  τήγανα,  καί  καταπέλται,  καί  λέβητες,  καί  κάμινοι, 
καί  λάκκοι,  καί  κρημνοί,  καί  θηρίων  όδόντες,  καί  πελάγη,  καί  δημεύσεις,  καί  έτερα 
μυρία  βασανιστήρια  ούδέ  λόγω  ρητά,  ούδέ  έργω  φορητά,  καί  ού  παρά  των  έξωθεν 
μόνον,  άλλά  καί  παρά  των  οικείων  αύτών.  Καί  γάρ  έμφύλιός  τις  τότε  τά  πάντα 
κατείχε  πόλεμος,  μάλλον  δέ  έμφυλίου  παντός  χαλεπώτερος.  Ού  γάρ  πολϊται 
πολίταις  μόνον,  άλλά  καί  συγγενείς  συγγενέσι,  καί  οικείοι  οίκείοις,  καί  φίλοι  φίλοις 
συνερρήγνυντο·  άλλ’  όμως  ούδέν  τούτων  κατέλυσε  τήν  Εκκλησίαν,  ούδέ  έποίησεν 
άσθενεστέραν  καί  τό  δή  θαυμαστόν  καί  παράδοξον,  ό'τι  έν  τοϊς  προοιμίοις  ταϋτα 
πάντα  έκινεΐτο.  Εΐ  μέν  γάρ  τότε  έπήγετο  τά  δεινά,  δτε  έρριζώθη,  καί  πανταχοϋ  τής 
οικουμένης  κατεφυτεύθη  τό  κήρυγμα,  ούχ  οΰτω  θαυμαστόν  ήν  τό  μή  παρατραπήναι 
τήν  Εκκλησίαν  τό  δέ  έν  άρχή  τής  διδασκαλίας,  άρτι  τής  πίστεως  καταβληθείσης,  καί 
τής  διανοίας  των  άκουόντων  άπαλωτέρας  οΰσης,  τοσούτους  συρραγήναι  πολέμους, 
καί  μή  μόνον  μηδέν  έλαττωθήναι  τά  καθ'  ημάς  πράγματα,  άλλά  καί  έπιδοϋναι 

πλέον,  τοϋτό  έστι  τό  παντός  θαύματος  έχον  υπερβολήν.  'Ίνα  γάρ  μή  λέγης,  ότι  νϋν  ή 
Εκκλησία  άπό  τής  των  βασιλέων  ειρήνης  συνέστηκεν,  δτε  έλάττων  ήν,  δτε 
άσθενεστέρα  είναι  έδόκει,  τότε  αυτήν  πολεμεϊσθαι  συνεχώρησεν  ό  Θεός,  ϊνα  μάθης, 
δτι  καί  ή  νϋν  ασφάλεια  αυτής  ούκ  άπό  τής  των  βασιλέων  ειρήνης,  άλλ'  άπό  τής  τοΰ 
Θεοϋ  δυνάμεως  γίνεται. 

γ'.  Καί  δτι  τοϋτό  έστιν  άληθές,  άναλόγισαι  πόσοι  δόγματα  ήβουλήθησαν 
είσαγαγεϊν  παρ’  'Έλλησι,  καί  πολιτείαν  ένστήσασθαι  ξένην,  οίον  Ζήνων,  Πλάτων, 
Σωκράτης,  Διαγόρας,  Πυθαγόρας,  καί  έτεροι  μύριον  άλλ’  δμως  τοσοΰτον  άπέσχον 
περιγενέσθαι,  ώς  μηδέ  έξ  ονόματος  είναι  τοϊς  πολλοϊς  γνώριμοι.  Ό  δέ  Χριστός  ούκ 
έγραψε  πολιτείαν  μόνον,  άλλά  καί  πανταχοϋ  τής  οικουμένης  αύτήν  κατεφύτευσε. 
Πόσα  λέγεται  Απολλώνιος  ό  έκ  Τυάνων  πεποιηκέναι;  Άλλ'  ίνα  μάθης  δτι  ψεύδος 
πάντα  έκεϊνα  ήν  καί  φαντασία,  καί  άληθές  ούδέν,  έσβεσται,  καί  τέλος  εύθύς  έλαβεν. 
Καί  μηδείς  ΰβριν  είναι  νομιζέτω  τοϋ  Χριστού,  δτι  έν  τοϊς  περί  αύτοϋ  λόγοις 
Πυθαγόρου  καί  Πλάτωνος,  Ζήνωνος  καί  τοϋ  Τυανέως  μεμνήμεθα·  ού  γάρ  έξ  οικείας 
τούτο  ποιοϋμεν  γνώμης,  άλλά  τή  άσθενεία  των  Ιουδαίων  συγκαταβαίνοντες,  των 
νομιζόντων  αύτόν  άνθρωπον  είναι  ψιλόν  έπεί  καί  Παύλος  ούτως  έποίησεν; 
είσελθών  γάρ  εις  τάς  Αθήνας,  ούκ  άπό  προφητών  ούδέ  έξ  Εύαγγελίων  αύτοϊς 
διελέγετο,  άλλ'  άπό  τού  βωμού  τήν  παραίνεσιν  έποιεΐτο·  ούκ  έπειδή  τον  βωμόν 
άξιοπιστότερον  των  Εύαγγελίων  είναι  ένόμιζεν,  ούδέ  έπειδή  τά  γράμματα  τά  έκεϊ 
κείμενα  των  προφητών  ήσαν  τιμιώτερα,  άλλ'  έπειδή  προς  "Ελληνας  διελέγετο  τούς 
ούδενί  των  ήμετέρων  πιστεύοντας,  άπό  των  οικείων  αύτούς  έχειρώσατο  δογμάτων. 
Διά  τοϋτό  φησιν,  Έγενόμην  τοϊς  Ίουδαίοις  ώς  Ιουδαίος,  τοϊς  άνόμοις  ώς  άνομος,  μή 
ών  άνομος  Θεω,  άλλ'  έννομος  Χριστώ.  Οΰτω  καί  ή  Παλαιά  περί  τοΰ  Θεού 
διαλεγομένη  προς  Ιουδαίους  ποιεί  λέγουσα  ούτως·  Τίς  δμοιός  σοι  έν  θεοΐς,  Κύριε;  Τί 
λέγεις,  ώ  Μωϋσή;  δλως  γάρ  έστι  σύγκρισις;  Ού  κατά  σύγκρισιν  τούτο  ποιων  είπον, 
φησιν,  άλλ'  έπειδή  προς  Ιουδαίους  διαλέγομαι,  τούς  μεγάλην  περί  των  δαιμόνων 
έχοντας  δόξαν,  τή  άσθενεία  αύτών  συγκαταβαίνων,  48.887  τούτον  τής  διδασκαλίας 
είσήγαγον  τον  τρόπον.  Έπεί  ούν  καί  ήμΐν  προς  Ιουδαίους  ό  λόγος,  τούς  άνθρωπον 
ψιλόν  είναι  νομίζοντας  τον  Χριστόν  καί  παράνομόν  τινα,  διά  τούτο  καί  άπό  των 
παρ'  'Έλλησι  θαυμαζομένων  έποιησάμεθα  τήν  έξέτασιν.  Εί  δέ  βούλεσθε  καί  άπό  των 
παρ’  αύτοϊς  τούτο  έγχειρησάντων,  καί  μαθητάς  συναγαγόντων,  καί  εις  άρχοντας,  καί 
εις  προστάτας  άναρρηθέντων,  καί  σβεσθέντων  εύθέως,  έπιχειρήσωμεν  ταΐς 
άποδείξεσι  ταύταις.  Οΰτω  γοΰν  καί  ό  Γαμαλιήλ  αύτούς  έπεστόμισεν.  Έπειδή  γάρ 
είδεν  αύτούς  μαινομένους,  καί  έπιθυμοΰντας  τό  αίμα  των  μαθητών  έκχέειν, 
βουλόμενος  αύτούς  τής  άκαθέκτου  μανίας  κατασχεΐν,  κελεύσας  έξω  ποιήσαι  βραχύ 
τούς  άποστόλους,  οΰτω  προς  αύτούς  έλεγεν  Προσέχετε  έαυτοΐς  έπί  τοϊς  άνθρώποις 
τούτοις,  τί  μέλλετε  πράσσειν.  Προ  γάρ  τούτων  των  ήμερων  άνέστη  Θευδάς,  λέγων 
είναι  τινα  έαυτόν  καί  ήκολούθησαν  αύτω  άνδρες  τετρακόσιοι·  κάκεΐνος  άπώλετο, 
καί  πάντες  δσοι  έπείθοντο  αύτω  διεσκορπίσθησαν.  Καί  μετ'  έκεΐνον  άνέστη  Ιούδας  ό 
Γαλιλαίος,  δς  άπέστησεν  δχλον  ικανόν  κάκεΐνος  άπέθανε,  καί  οί  μαθηταί  αύτοΰ 
άπώλοντο.  Καί  τά  νΰν  λέγω  ύμΐν,  προσέχετε  έαυτοΐς,  δτι,  έάν  ή  έξ  άνθρώπων  τό 
έργον  τούτο,  καταλυθήσεταν  εί  δέ  έκ  Θεού  έστιν,  ού  δυνήσεσθε  καταλΰσαι  αύτό,  μή 
ποτέ  καί  θεομάχοι  εύρεθήτε.  Πόθεν  ούν  δήλον  έσται,  δτι,  έάν  ή  έξ  άνθρώπων, 
καταλυθήσεται;  Πείραν  έλάβετε,  φησιν,  άπό  Ιούδα  καί  Θευδά.  Ώστε  καί  ούτος  ό 
κηρυττόμενος  ύπό  τούτων,  εί  τοιοΰτός  έστιν  οίοι  έκεΐνοι,  καί  μή  θεία  δυνάμει  πάντα 
έργάζεται,  μικρόν  άναμείνατε,  καί  αύτή  των  πραγμάτων  ύμάς  πιστώσεται  ή  έκβασις, 
καί  διά  τοΰ  τέλους  εΐσεσθε  σαφώς,  είτε  άνθρωπός  έστι  πλάνος,  ώς  φατέ,  καί 
παράνομος,  είτε  Θεός  ό  πάντα  συγκρατών,  καί  άπορρήτω  δυνάμει  τά  καθ'  ήμάς 
οίκονομών  πράγματα·  δπερ  ούν  καί  έγένετο.  Άνέμειναν,  καί  δι'  αύτών  των 

πραγμάτων  έδηλοΰτο  ή  θεία  καί  άμαχος  δύναμις,  καί  τό  σόφισμα  τούτο  καί  προς 
απάτην  των  πολλών  γενόμενον,  είς  την  τοΰ  διαβόλου  περιετρέπετο  κεφαλήν. 
Επειδή  γάρ  εΐδεν  αυτόν  παραγενόμενον,  βουλόμενος  συσκιάσαι  αύτοϋ  τήν 
παρουσίαν  καί  τήν  άληθή  οικονομίαν,  είσήνεγκεν  άπατεώνάς  τινας,  οΰς  προείπομεν, 
ϊνα  καί  ούτος  εις  εκείνων  νομίζηται  είναι.  Καί  δπερ  έπί  τοΰ  σταυροϋ  πεποίηκε,  δύο 
παρασκευάσας  ληστάς  μετ'  αύτοϋ  σταυρωθήναι,  τούτο  καί  έπί  τής  παρουσίας 
είργάσατο,  τη  παραθέσει  τοϋ  ψεύδους  τήν  άλήθειαν  συσκιάσαι  σπεύδων  άλλ'  ούδέ 
έκεϊ  τι  ϊσχυσεν,  ούδέ  ένταϋθα,  άλλ'  αύτό  δή  τούτο  μάλιστα  τήν  δύναμιν  έ'δειξε  τοΰ 
Χριστού.  Διά  τί  γάρ,  είπέ  μοι,  τριών  δντων  τών  σταυρωθέντων,  έν  τώ  αύτώ  τόπω,  έν 
τώ  αύτώ  καιρώ,  ύπό  τών  αύτών  δικαστών,  έκεϊνοι  μέν  σεσίγηνται,  ούτος  δέ  μόνος 
προσκυνεΐται;  Πάλιν,  τί  δήποτε  πολλών  είσαγαγόντων  πολιτείαν  καινήν  καί 
μαθητάς  έσχηκότων,  έκείνων  μέν  ούδέ  τοΰνομα  μέχρι  τήμερόν  έστι  γνώριμον,  ούτος 
δέ  πανταχοΰ  τής  οικουμένης  θεραπεύεται;  Τά  γάρ  πράγματα  άπό  συγκρίσεως 
μάλιστα  φαίνονται.  Σύγκρινον  τοίνυν,  ώ  Ιουδαίε,  καί  μάθε  τής  άληθείας  τήν 
υπεροχήν.  Τίς  πλάνος  τοσαύτας  πανταχοΰ  τής  οικουμένης  Εκκλησίας  έκτήσατο,  καί 
άπό  περάτων  τής  οικουμένης  είς  πέρατα  τήν  τε  αύτοϋ  θεραπείαν  έξέτεινε,  καί 
πάντας  48.888  ύποκύπτοντας  έσχε,  καί  ταΰτα  μυρίων  δντων  τών  κωλυόντων;  Ούκ 
έστιν  ούδείς.  Ούκοΰν  δήλον,  δτι  ό  Χριστός  ούχί  πλάνος  ήν,  άλλα  σωτήρ,  καί 
εύεργέτης,  καί  κηδεμών,  καί  προστάτης  τής  ζωής  τής  ήμετέρας.  Μίαν  έτι  πρόρρησιν 
προσθείς,  έπί  τό  προκείμενον  βαδιοϋμαι.  Ούκ  ήλθον  βαλεϊν  ειρήνην,  φησίν,  έπί  τήν 
γήν,  άλλα  μάχαιραν  ού  τήν  γνώμην  τήν  έαυτοΰ  λέγων,  άλλα  τό  τέλος  τών 
έκβαινόντων  πραγμάτων.  Ήλθον  γάρ  διχάσαι,  φησίν,  άνθρωπον  κατά  τού  πατρός 
αύτοϋ,  καί  νύμφην  κατά  τής  πενθεράς  αύτής,  καί  θυγατέρα  κατά  τής  μητρός  αύτής. 
Πόθεν  ταΰτα  προεΐπεν,  είπέ  μοι,  εί  γε  ψιλός  άνθρωπος  ήν  καί  τών  πολλών  είς;  "Ο 
γάρ  λέγει  τοιοΰτόν  έστιν  Επειδή  συνέβαινεν  έν  οικία  μια  τον  μέν  είναι  πιστόν,  τον 
δέ  άπιστον,  είτα  τον  πατέρα  βούλεσθαι  έ'λκειν  έπί  τήν  άσέβειαν  τον  υιόν  τον  έαυτοΰ, 
τούτο  αύτό  προλέγων,  φησίν  οΰτω  κρατήσει  τού  κηρύγματος  ή  δύναμις  ώς  καί 
πατέρων  παϊδας  ύπεροραν,  καί  μητέρων  θυγατέρας,  καί  γονείς  παίδων.  Αίρήσονται 
γάρ  ούχί  τών  οικείων  καταφρονεϊν  μόνον,  άλλά  καί  τήν  ψυχήν  έπιδοΰναι  τήν 
έαυτών,  καί  πάντα  ύπομεϊναι  καί  παθεϊν,  ώστε  μή  άρνήσασθαι  τήν  εύσέβειαν.  Πόθεν 
τούτω  ταΰτα  καί  είδέναι  καί  κατασκευάσαι  δυνατόν,  εϊ  γε  άνθρωπος  ήν  εις  τών 
πολλών;  πόθεν  έπήλθεν  αύτώ  λογίσασθαι  τοΰτο,  δτι  καί  πατέρων  έσται  παισίν 
αίδεσιμώτερος,  καί  πατράσι  παίδων  γλυκύτερος,  καί  γυναιξίν  άνδρών  ποθεινότερος; 
Καί  ταΰτα  ούκ  έν  μια  μόνη  οικία,  ούδέ  έν  δυσί  καί  τρισί,  καί  δέκα,  καί  είκοσι,  καί 
έκατόν,  άλλά  πανταχοΰ  τής  οικουμένης,  έν  πόλεσιν  άπάσαις  καί  χώραις,  έν  γή  καί 
θαλάσση,  καί  οικουμένη  καί  άοικήτω.  Καί  ούκ  έ'στιν  είπεϊν,  δτι  είπε  μέν  ταΰτα,  ούκ 
έπήγαγε  δέ  τό  τέλος.  Πολλοί  γοΰν  έν  προοιμίοις  καί  έν  άρχή,  μάλλον  δέ  έτι  καί  νΰν, 
διά  τήν  εύσέβειαν  μισούνται,  έκβάλλονται  τών  οικιών  τών  πατρώων,  καί  προς 
ούδέν  έπιστρέφονται  τούτων,  ικανήν  παραμυθίαν  έχοντες  τό  διά  τον  Χριστόν  ταΰτα 
πάσχειν.  Τίς  ταΰτα  ίσχυσέ  ποτέ  έν  άνθρώποις;  είπέ  μοι.  Ούτος  τοίνυν  ό  ταΰτα  άπαντα 
προειπών,  τά  περί  τής  γυναικός  έκείνης,  τά  περί  τής  Εκκλησίας,  τά  περί  τοΰ  πολέμου 
τούτου·  ούτος  προεΐπεν,  δτι  καί  ό  ναός  πεσεΐται,  καί  τά  Ιεροσόλυμα  άλώσεται,  καί 
ούκέτι  τών  Ιουδαίων  έσται  πόλις  ή  πόλις,  καθάπερ  καί  πρότερον.  Εί  μέν  ούν 
έψεύσατο  πάντα  έκεϊνα,  καί  μή  έλαβε  τέλος,  άπίστει  καί  τούτοις·  εί  δέ  όρας  έκεϊνα 
λάμποντα  άπό  τής  έκβάσεως,  καί  καθ'  έκάστην  ήμέραν  αύξανόμενα,  καί  ούδέ  τής 
Εκκλησίας  πύλαι  άδου  κατίσχυσαν,  καί  δπερ  έποίησεν  ή  γυνή  λαλεϊται  πανταχοΰ 
τής  οικουμένης  μετά  χρόνον  τοσοΰτον,  οί  δέ  άνθρωποι  οί  πιστεύσαντες  αύτώ  καί 
πατέρων  αύτών  καί  γυναικών  καί  τέκνων  αύτόν  προετίμησαν  τίνος  ένεκεν  ταύτη 
μόνη  τή  προρρήσει  άπιστεΐς,  είπέ  μοι,  καί  ταΰτα  τής  άπό  τοΰ  χρόνου  μαρτυρίας 

έπιστομιζούσης  σου  την  αναισχυντίαν;  Εί  μέν  οϋν  μετά  την  άλωσιν  δέκα  μόνον  έτη 
ήν,  ή  είκοσι,  ή  τριάκοντα,  ή  πεντήκοντα,  μάλιστα  μέν  ουδέ  ούτως  έχρήν 
άναισχυντεΐν,  πλήν  άλλ'  όμως  ύπελέλειπτό  τις  τοϊς  φιλονεικεΐν  βουλομένοις 
πρόφασις·  εί  δέ  ούχί  πεντήκοντα  μόνον,  άλλά  καί  έκατόν,  καί  δίς  τοσαϋτα,  καί  τρις, 
καί  πολλω  πλείονα  παρήλθον  έτη  μετά  την  άλωσιν,  καί  ούδέ  ίχνος  ούδέ  σκιά  τις 
έφάνη  ποτέ  τής  παρ'  ύμών  προσδοκωμένης  μεταβολής,  τίνος  ένεκεν  είκή  καί  μάτην 
άναισχυντεΐς;  48.889  δ'.  Ήρκει  μέν  ουν  καί  τά  είρημένα  προς  άπόδειξιν  ήμϊν  τοϋ 
μηδέποτε  τον  ναόν  άναστήσεσθαι.  Πλήν  άλλ'  έπειδή  πολλή  τής  άληθείας  ή 
περιουσία,  τά  Ευαγγέλια  άφείς,  έπί  τούς  προφήτας  τρέψομαι,  οίς  μάλιστα  δοκοϋσι 
πιστεύειν  καί  άπ'  έκείνων  ποιήσομαι  φανερόν,  ότι  ούτε  τήν  πόλιν,  ούτε  τον  ναόν 
λοιπόν  άπολήψονται·  καίτοι  γε  ούδεμίαν  είχον  άνάγκην  άποδεΐξαι,  ότι  ούκ 
άναστήσεται,  ούδέ  έμόν  τούτο  ήν,  άλλ'  έκείνων,  δεϊξαι  τούναντίον  ότι  άναστήσεται. 
Έγώ  μέν  γάρ  έχω  τήν  άπό  τού  χρόνου  σύστασιν  μαρτυρούσαν  μοι  καί 
συναγωνιζομένην  έκεϊνοι  δέ  οί  δι'  αύτής  μέν  τής  έκβάσεως  των  πραγμάτων 
ήττώμενοι,  καί  έν  έργοις  ούδέν  έχοντες  δεϊξαι  ών  λέγουσι,  κομπάζοντες  δέ  άπλώς 
καί  είκή,  αύτοί  δίκαιοι  ταύτην  παρασχεϊν  τήν  μαρτυρίαν  είσίν.  "Α  μέν  γάρ  έγώ  λέγω, 
δείκνυμι  διά  των  έργων  αύτών  έκβεβηκότα,  καί  ότι  έπεσε,  καί  ότι  ούκ  άνέστη  ή 
πόλις  έπί  χρόνον  τοσούτον  ά  δέ  έκεϊνοι  λέγουσιν,  έν  ρήμασίν  έστι  ψιλοΐς  τοϊς 
αύτών.  Καί  έχρήν  αύτούς  δεϊξαι,  ότι  άναστήσεται  πάλιν  ή  πόλις·  έπεϊ  καί  έν  τοϊς 
δικαστηρίοις  ούτως  όρώμεν  γινομένας  τάς  άποδείξεις.  Όταν  γάρ  τινες  ύπέρ  ότουοΰν 
προς  άλλήλους  άμφισβητώσι,  καί  θάτερος  ών  λέγει  έγγράφως  παρέχη  τάς 
άποδείξεις,  είτα  ό  έτερος  έπιλαμβάνηται  των  λεγομένων,  αύτός  άναγκάζεται  λοιπόν 
μάρτυρας  ή  καί  έτέρους  παρέχειν  έλέγχους  τού  μή  ταύτα  ούτως  έχειν,  ώς  τά 
γραμμάτιά  φησιν,  ούκ  έκεΐνος  ό  προφέρων  τά  γραμμάτια.  Οΰτω  καί  νΰν  ποιεΐν  έδει 
τούς  Ιουδαίους  καί  παράγειν  ήμϊν  προφήτην  εις  μέσον  τον  λέγοντα,  ότι  άναστήσεται 
πάντως  ή  πόλις.  Ότι  γάρ  εί  καί  τέλος  έμελλεν  έξειν  ύμΐν  ή  παρούσα  αιχμαλωσία, 
πάσα  άνάγκη  ήν  τούς  προφήτας  ταύτα  προαναφωνεΐν,  παντί  που  δήλόν  έστι  τω  καί 
όπωσοΰν  είς  τά  προφητικά  παρακύψαντι  βιβλία.  Καί  γάρ  έθος  παρά  Ίουδαίοις 
παλαιόν,  τά  μέλλοντα  αύτούς  καταλαμβάνειν  κακά  ή  άγαθά  προαγορεύειν  τούς 
προφήτας  άνωθεν.  Τίνος  ένεκεν  καί  διά  τί;  Διά  τήν  πολλήν  αύτών  άγνωμοσύνην  καί 
άναισχυντίαν,  Επειδή  γάρ  παραυτά  τάς  εύεργεσίας  έπελανθάνοντο  τού  ταύτα 
πεποιηκότος  Θεού,  καί  τοϊς  δαίμοσιν  έπέγραφον  τά  γινόμενα,  καί  τά  άγαθά  έκείνοις 
έλογίζοντο·  καί  νΰν  μέν  έξελθόντες  έξ  Αίγυπτου,  τής  θαλάσσης  σχισθείσης,  καί  των 
άλλων  θαυμάτων  γινομένων,  έπιλαθόμενοι  τού  ταύτα  πεποιηκότος  Θεού,  τοϊς  ού 
θεοΐς  άνετίθεσαν  τά  γινόμενα,  καί  τω  Ααρών  λέγουσν  Ποίησον  ήμϊν  θεούς,  οι 
προπορεύσονται  ήμών  καί  τω  Ιερεμία  δέ  φαίνονται  λέγοντες,  Τον  λόγον  όν 
έλάλησας  προς  ήμάς  τω  όνόματι  Κυρίου,  ούκ  άκουσόμεθά  σου,  ότι  ποιοΰντες 
ποιήσομεν  πάντα  τον  λόγον,  ός  έξελεύσεται  έκ  τοΰ  στόματος  ήμών,  θυμιάν  τή 
βασιλίσση  τού  ούρανοΰ,  καί  σπένδειν  αύτή  σπονδάς,  καθά  έποιήσαμεν  καί  ήμεΐς  καί 
οί  πατέρες  ήμών,  καί  οί  βασιλείς  ήμών,  καί  οί  άρχοντες  ήμών  καί  ένεπλήσθημεν 
άρτων,  καί  έγενήθημεν  χρηστοί,  καί  κακά  ούκ  οϊδαμεν  καί  ώς  θυμιώντες  τή 
βασιλίσση  τού  ούρανοΰ,  καί  σπένδοντες  αύτή  σπονδάς,  ήλαττώθημεν  πάντες  ήμεΐς, 
καί  έν  ρομφαία  καί  έν  λιμω  έξελίπομεν  ΐνα  ούν  μηδέν  των  συμβαινόντων  τοϊς 
είδώλοις  λογίζωνται,  άλλά  καί  τάς  τιμωρίας  καί  τάς  εύεργεσίας  παρά  τού  Θεού 
πιστεύωσιν  αύτοΐς  άεί  παραγίνεσθαι,  τάς  μέν  διά  τάς  άμαρτίας,  τάς  δέ  διά 
φιλανθρωπίαν,  άνωθεν  αύτοΐς  προύλεγον  οί  προφήται  τά  μέλλοντα  έσεσθαι.  Καί  ΐνα 
μάθης  ότι  αύτη  έστίν  ή  αίτια  τής  48.890  προρρήσεως,  άκουε  τί  φησιν  ό 
μεγαλοφωνότατος  Ήσάΐας·  Γινώσκω  ότι  σκληρός  εί  σύ  προς  τον  λαόν  τον 
Ιουδαϊκόν,  καί  νεΰρον  σιδηροΰν  ό  τράχηλός  σου1  τουτέστιν  άκαμπής,  καί  τό 

μέτωπόν  σου  χαλκοΰν,  τουτέστιν  άναίσχυντον.  Οΰτω  γοΰν  καί  ήμΐν  έθος  πολλάκις, 
τούς  έρυθριάν  μή  είδότας  χαλκοπροσώπους  καλεΐν.  Καί  ανήγγειλα  σοι,  φησίν  α 
μέλλει  έπί  σέ  έρχεσθαι,  πρίν  ή  γενέσθαι,  καί  ακουστά  σοι  έποίησα.  Είτα  την  αιτίαν 
τής  προρρήσεως  λέγων,  έπήγαγεν  Μήποτε  ειπης,  δτι  Τα  είδωλά  μοι  έποίησε,  καί  τά 
γλυπτά  καί  τά  φωνευτά  μοι  ένετείλατο.  Και  πάλιν  έπειδή  φιλόνεικοί  τινες  δντες  καί 
άλαζόνες,  καί  μετά  την  έκβασιν  ήναισχύντουν  ώς  μή  προακηκοότες,  ού  προΰλεγον 
οί  προφήται  τά  έσόμενα  μόνον,  άλλά  καί  μάρτυρας  έλάμβανον  των  γινομένων. 
Οΰτω  γοΰν  πάλιν  ό  αύτός  Ήσα'ΐας  φησί·  Μάρτυράς  μοι  ποίησον  πιστούς  άνθρώπους, 
τον  Ούρίαν  τον  ιερέα,  καί  τον  Ζαχαρίαν  τον  υιόν  Βαραχίου.  Καί  ού  τούτο  μόνον, 
άλλά  καί  έν  τόμω  καινφ  τήν  προφητείαν  γράψας  άπέθετο,  ϊνα  μετά  τήν  έκβασιν 
αύτά  αύτών  καταμαρτυρή  τά  γράμματα,  δτι  άνωθεν  αύτοϊς  καί  προ  πολλοϋ  τού 
χρόνου  προηγόρευται.  Διά  τούτο  ούδέ  άπλώς  έν  τόμω  γράφει,  άλλ'  έν  τόμω  καινω, 
δυναμένω  προς  τό  μήκος  άρκέσαι  τού  χρόνου  καί  μή  διαφθαρήναι  ραδίως,  άλλ' 
άναμεϊναι  τήν  έκβασιν  των  έν  αύτω  γεγραμμένων  πραγμάτων.  Καί  δτι  τούτο  έστιν 
άληθές,  καί  πάντα  αύτοϊς  προανεφώνει  τά  μέλλοντα  έσεσθαι  ό  Θεός,  ούκ  έντεΰθεν 
μόνον,  άλλά  καί  έξ  αύτών  των  συμβάντων  αύτοϊς  κακών  τε  καί  άγαθών  ποιήσομαι 
τήν  άπόδειξιν. 

ε.  Τρεις  γοΰν  δουλείας  ύπέμειναν  χαλεπωτάτας  οί  Ιουδαίοι,  καί  ούδεμίαν 
χωρίς  προρρήσεως  αύτοϊς  έπήγαγεν,  άλλά  πάσας  αύτοϊς  προλεχθήναι  παρεσκεύασεν 
ό  Θεός,  καί  τόπον,  καί  χρόνον,  καί  πρόσωπον,  καί  είδος  κακώσεως,  καί  τήν 
έπάνοδον,  καί  τά  άλλα  πάντα  μετά  άκριβείας  προλέγων.  Καί  τήν  πρώτην  πρόρρησιν 
έρώ  τήν  έν  Αιγύπτιο.  Προς  γοΰν  τον  Αβραάμ  διαλεγόμενος,  οΰτω  πώς  φησν 
Γινώσκων  γνώση,  δτι  πάροικον  έσται  τό  σπέρμα  σου  έν  γή  ούκ  ίδια·  καί 
δουλώσουσιν  αύτό,  καί  κακώσουσιν  έτη  τετρακόσια.  Τό  δέ  έ'θνος,  φ  έάν  δουλεύσωσι, 
κρινώ  έγώ,  είπεν  ό  Θεός.  Τετάρτη  δέ  γενεά  έπανελεύσονται  ώδε  μετά  άποσκευής 
πολλής.  Είδες  πώς  τον  άριθμόν  είπε  τών  έτών  τετρακόσια  έτη·  τον  τρόπον  τής 
δουλείας,  δτι  ούχ  άπλώς  δουλώσουσιν,  άλλά  καί  κακώσουσιν.  Άκουε  γοΰν  πώς  μετά 
ταΰτα  έξηγεΐται  ό  Μωϋσής  τήν  κάκωσιν  Τά  άχυρα  ού  δίδοται  τοΐς  οίκέταις  σου, 
φησί,  καί  λέγουσιν  ήμΐν  τήν  πλινθουργίαν  ποιεΐν.  Καί  έμαστιγοΰντο  καθ'  έκάστην 
ήμέραν,  ϊνα  μάθης,  τί  έστι  τό,  Δουλώσουσι  καί  κακώσουσι,  καί,  Τό  έθνος  ω  έάν 
δουλεύσωσι,  κρινώ  έγώ·  τον  καταποντισμόν  τών  Αιγυπτίων  λέγων,  τον  διά  τής 
Έρυθράς  θαλάσσης,  δν  έν  ταΐς  φδαΐς  Μωϋσής  άναγράιρων  οΰτως  έλεγεν  "Ιππον  καί 
άναβάτην  έρριψεν  είς  θάλασσαν.  Ειτα  καί  τον  τρόπον  τής  έπανόδου,  δτι 
έξελεύσονται  ώδε  μετά  άποσκευής  πολλής.  Χρήσασθε,  φησίν,  έκαστος  παρά  τού 
γείτονος  αύτοΰ  καί  συσκήνου  σκεύη  χρυσά  καί  άργυρά.  Επειδή  γάρ  πολύν 
έδούλευσαν  χρόνον,  καί  τον  μισθόν  ούκ  άπέλαβον,  άκοντας  αύτούς  άπαιτηθήναι 
παρεσκεύασεν  ό  Θεός.  Καί  βοά  ό  προφήτης,  λέγων  Καί  έξήγαγεν  αύτούς  έν  άργυρίω 
48.891  καί  χρυσίω,  καί  ούκ  ήν  έν  ταΐς  φυλαΐς  αύτών  ό  άσθενών.  Μία  μέν  αΰτη 
δουλεία  μετά  άκριβείας  πάσης  προδιηγόρευταν  φέρε  δή  καί  έφ'  έτέραν  τον  λόγον 
άγάγωμεν.  Ποιαν  δή;  Τήν  έν  Βαβυλώνι.  Καί  γάρ  καί  ταύτην  μετά  άκριβείας 
προανεφώνησεν  ό  Ιερεμίας,  οΰτως  είπών  Οΰτως  είπε  Κύριος·  δταν  μέλλη 
πληρούσθαι  τή  Βαβυλώνι  έβδομήκοντα  έτη,  έπισκέψομαι  ύμάς,  καί  έπιστήσω  έφ' 
ύμάς  τούς  λόγους  μου  τούς  άγαθούς,  τού  άποστρέψαι  είς  τον  τόπον  τούτον  καί 
έπιστρέψω  τήν  αιχμαλωσίαν  ύμών,  καί  άθροίσω  ύμάς  έκ  πάντων  τών  έθνών,  καί  έκ 
πάντων  τών  τόπων,  ού  διέσπειρα  ύμάς  έκεΐ,  φησί  Κύριος,  καί  έπιστρέψω  ύμάς  είς  τον 
τόπον,  δθεν  άπφκισα  ύμάς  έκεΐθεν.  Όράς  πώς  καί  ένταύθα  πάλιν  καί  τήν  πόλιν 
είπεν,  καί  τον  άριθμόν  τών  έτών,  καί  πόθεν  αύτούς  μέλλει  συνάγειν,  καί  ποΰ 
συνάγειν;  Διά  τούτο  καί  ό  Δανιήλ  ού  πρότερον  ύπέρ  αύτών  τήν  ίκετηρίαν  έθηκεν, 
άλλ'  δτε  είδε  πληρωθέντα  τά  έβδομήκοντα  έτη.  Καί  τίς  ταΰτά  φησίν;  Αύτός  ό  Δανιήλ 

οΰτω  λέγων  Καί  έγώ  Δανιήλ  έποίουν  τά  έργα  τοϋ  βασιλέως,  καί  έθαύμαζον  την 
δρασιν,  καί  ούκ  ήν  ό  συνιών  και  συνήκα  έν  ταϊς  βίβλοις  τον  αριθμόν  των  έτών,  ώς 
έγενήθη  ό  λόγος  Κυρίου  προς  Ιερεμίαν  τον  προφήτην,  είς  συμπλήρωσιν  τής 
έρημώσεως  Ιερουσαλήμ  έβδομήκοντα  έτη.  Καί  εδωκα  τό  πρόσωπόν  μου  προς  Κύριον 
τον  Θεόν,  τοϋ  έκζητήσαι  προσευχήν,  καί  δέησιν  έν  νηστεία  καί  σάκκω  καί  σποδω. 
Ήκουσας  πώς  καί  αυτή  δουλεία  διηγόρευται,  καί  ό  προφήτης  ούκ  έτόλμησε  προ  τοϋ 
διωρισμένου  χρόνου  δέησιν  καί  ίκετηρίαν  προσαγαγεϊν  τώ  Θεω,  ϊνα  μή  μάτην  καί 
είκή  προσίη,  ϊνα  μή  άκούση  δπερ  ήκουσεν  ό  'Ιερεμίας·  Μή  προσεύχου  ύπέρ  τοϋ  λαοϋ 
τούτου,  καί  μή  άξιου  περί  αύτών,  δτι  ούκ  είσακούσομαί  σου.  Άλλ'  δτε  τήν  άπόφασιν 
είδε  πληρωθεϊσαν,  καί  τον  καιρόν  συγκαλοϋντα  προς  τήν  έπάνοδον  τότε 
προσεύχεται,  καί  ούχ  άπλώς,  άλλ'  έν  νηστεία  καί  έν  σάκκω  καί  έν  σποδω.  Καί  δπερ 
έπ'  ανθρώπων  συμβαίνειν  έθος,  τούτο  καί  έπί  τοϋ  Θεοϋ  πεποίηκε.  Καί  γάρ  ήμεΐς 
έπειδάν  τινας  ίδωμεν  τούς  αύτών  οίκέτας  μετά  πολλά  καί  μεγάλα  άμαρτήματα  είς 
δεσμωτήριον  έμβάλλοντας,  ούκ  εύθέως,  ούδέ  έν  προοιμίοις,  ούδέ  έν  άρχή  τής 
κολάσεως,  τήν  ίκετηρίαν  προσάγομεν  άλλ'  άφέντες  όλίγας  ήμέρας  αύτούς 
σωφρονισθήναι,  τότε  πρόσιμεν  τοϊς  δεσπόταις,  έχοντες  καί  τήν  άπό  τοϋ  καιρού 
συμμαχίαν  τούτο  δή  καί  ό  προφήτης  έποίησεν.  Επειδή  γάρ  δίκην  έ'δωκαν,  ούκ  άξίαν 
μέν  τών  άμαρτημάτων,  έ'δωκαν  δ’  ούν  δμως,  προσέρχεται  τώ  Θεω  λοιπόν  ύπέρ 
αύτών  διαλεξόμενος.  Εί  δέ  βούλεσθε,  καί  τής  εύχής  αύτής  άκούσωμεν 
Έξωμολογησάμην  γάρ,  φησί,  καί  είπον  Κύριε  ό  Θεός,  ό  μέγας  καί  θαυμαστός,  ό 
φυλάσσων  τήν  διαθήκην  σου,  καί  τό  έ'λεός  σου  τοϊς  άγαπώσί  σε,  καί  φυλάττουσι  τάς 
έντολάς  σου.  Τί  ποιείς,  ώ  Δανιήλ;  ύπέρ  άνθρώπων  ήμαρτηκότων  καί 
προσκεκρουκότων  πρεσβεύων,  τών  φυλασσόντων  αύτοϋ  τούς  νόμους  μέμνησαι; 
ούκοϋν  άξιοι  είσι  συγγνώμης  οί  παραβαίνοντες  αύτοϋ  τάς  έντολάς;  ’Αλλ'  ού  διά 
τούτους  ταΰτα  λέγω,  φησίν,  άλλά  διά  τούς  προγόνους  τούς  άνωθεν,  διά  τον  Αβραάμ, 
διά  τον  Ισαάκ,  διά  τον  Ιακώβ.  Έκείνοις  έπηγγείλατο,φησί,  καί  ύπέσχετο,  οι  καί  τάς 
έντολάς  αύτοϋ  έφύλαξαν.  Έπεί  ούν  ούδέν  έχουσιν  ούτοι  δικαίωμα  σω48.892  τηρίας, 
διά  τούτο  τών  προγόνων  μέμνημαι.  Καί  ϊνα  μή  νομίσης,  δτι  περί  τούτων  ταϋτά 
φησιν,  εΐπών,  Ό  φυλάσσων  τήν  διαθήκην  σου,  καί  τό  έ'λεός  σου  τοϊς  άγαπώσί  σε  καί 
φυλάσσουσι  τάς  έντολάς  σου,  έπήγαγεν  εύθέως·  Ήμάρτομεν,  ήνομήσαμεν, 
ήδικήσαμεν,  ήσεβήσαμεν,  έξεκλίναμεν  άπό  τών  έντολών  σου,  καί  άπό  τών  κριμάτων 
σου,  καί  ούκ  ήκούσαμεν  τών  δούλων  σου  τών  προφητών.  Μία  γάρ  τοϊς 
άμαρτάνουσιν  άπολογία  μόνη  μετά  τά  άμαρτήματα  ύπολέλειπται,  τό  τάς  οικείας 
άμαρτίας  όμολογεΐν.  Σύ  δέ  μοι  σκόπει  καί  τοϋ  δικαίου  τήν  άρετήν,  καί  τών  Ιουδαίων 
τήν  άγνωμοσύνην.  'Ο  μέν  γάρ  μηδέν  έαυτώ  συνειδώς  πονηρόν,  καταδικάζει  μετά 
πολλής  έαυτόν  σφοδρότητος,  λέγων  'Ημάρτομεν,  ήνομήσαμεν,  ήδικήσαμεν  οί  δέ 
μυρίων  γέμοντες  κακών,  τούναντίον  έποίουν,  λέγοντες·  Έφυλάξαμεν  τά 
προστάγματά  σου,  καί  νΰν  μακαρίζομεν  άλλοτρίους·  καί  άνοικοδομοϋνται  οί 
ποιοϋντες  άνομήματα.  Ώσπερ  γάρ  τοϊς  δικαίοις  έθος  μετά  τά  δικαιώματα  μετριάζειν, 
οΰτω  τοϊς  πονηροΐς  μετά  τά  άμαρτήματα  έπαίρεσθαι.  Ό  μηδέν  έαυτώ  συνειδώς 
τοιοϋτον  έλεγεν,  Ήνομήσαμεν,  έξεκλίναμεν  άπό  τών  έντολών  σου·  οί  δέ  μυρία 
συνειδότες  έαυτοΐς  άμαρτήματα  έλεγον,  δτι  Έφυλάξαμεν  τάς  έντολάς  σου.  Ταϋτα 
λέγω,  ϊνα  τά  μέν  φύγωμεν,  τά  δέ  ζηλώσωμεν. 

ς'.  Είτα  έπειδή  κατέδραμεν  αύτών  τής  παρανομίας,  λέγει  καί  τήν  τιμωρίαν  ήν 
έδοσαν,  καί  άπό  τούτου  πάλιν  τον  Θεόν  είς  έλεον  έπισπάσασθαι  βουλόμενος,  Καί 
έπήλθε,  φησίν,  έφ’  ήμάς  ή  κατάρα  ή  γεγραμμένη  έν  τώ  νόμω  Μωσέως  δούλου  τοϋ 
Θεοϋ,  δτι  ήμάρτομεν.  Ποία  κατάρα  αΰτη;  Βούλεσθε  ϊνα  άναγνώμεν  αύτήν;  Έάν  μή 
λατρεύσητε  Κυρίω  τώ  Θεω  ύμών,  φησίν,  έπάξω  έφ'  ύμάς  έθνος  άναιδές,  ού  ούκ 
άκούση  τής  φωνής  αύτοϋ,  καί  έσεσθε  έν  άριθμώ  βραχείς.  Τούτο  γοϋν  αύτό 

δηλοϋντες  οί  τρεις  παΐδες,  καί  δεικνύντες  δτι  διά  των  έργων  αυτών  έξέβη  τό  τής 
κολάσεως  είδος,  καί  αυτοί  προς  τον  Θεόν  έξομολογούμενοι,  περί  των  κοινών 
άμαρτημάτων  ελεγον  Παρέδωκας  ημάς  εις  χεϊρας  έχθρών  ανόμων,  έχθίστων 
αποστατών,  καί  βασιλεϊ  άδίκω  καί  πονηροτάτω  παρά  πάσαν  την  γην.  Όράς  ώς  ή  άρά 
έπληροϋτο  έκείνη  ή  λέγουσα·  ’Έσεσθε  έν  άριθμώ  βραχείς-  καί  ή  λέγουσα,  ό'τι  Έπάξω 
έφ’  ύμάς  έθνος  άναιδές.  Τοϋτο  αύτό  καί  ό  Δανιήλ  ένταϋθα  αίνίττεται,  καί  φησιν 
Ήλθεν  έφ’  ημάς  κακά,  οία  ού  γέγονε  υποκάτω  παντός  τοϋ  ούρανοϋ,  κατά  τά 
γενόμενα  έν  Ισραήλ.  Ποια  δή  ταϋτα;  Μητέρες  παίδων  άπεγεύσαντο.  Καί  τοϋτο 
προλέγει  μέν  ό  Μωϋσής,  δείκνυσι  δέ  έκβεβηκός  ό  Ιερεμίας-  ό  μέν  γάρ  φησιν,  δτι  Ή 
άπαλή,  ή  τρυφερά,  ής  ούκ  έ'λαβε  πείραν  ό  ποϋς  αυτής  έπιβήναι  έπί  τοϋ  βήματος  διά 
τήν  άπαλότητα  καί  την  τρυφερότητα,  άψεται  παρανόμου  τραπέζης,  καί  τών 
έκγόνων  άπογεύσεται  τών  έαυτής.  Ό  δέ  Ιερεμίας  τοϋτο  αύτό  δηλών  δτι  έξέβη, 
έ'λεγε-  Χεϊρες  γυναικών  οίκτιρμόνων  ήψησαν  τά  τέκνα  αυτών.  ’Αλλ'  δμως  τάς 
άμαρτίας  αυτών  είπών  ας  ήμαρτον,  καί  τήν  δίκην  ήν  ύπέμειναν  εις  μέσον  άγαγών, 
ουδέ  ούτως  έκ  τούτων  άξιοι  σώζεσθαι.  Όρα  ούν  εύγνωμοσύνην  οίκέτου.  Καί  γάρ  καί 
ούτος  δεικνύς,  δτι  ούδέν  ούδέπω  τών  άμαρτημάτων  άξιον  ύπέμειναν,  ούδέ 
διελύσαντο  τά  πλημμελήματα  δι'  ών  έπαθον,  λοιπόν  έπί  τούς  οίκτιρμούς  καταφεύγει 
τοϋ  Θεοϋ  καί  τον  τής  φιλανθρωπίας  αύτοϋ  τρόπον,  καί  φησι-  Καί  νϋν,  Κύριε  ό  Θεός 
ημών,  δς  έξήγαγες  τον  λαόν  σου  έκ  γής  Αίγύπτου,  καί  έποίησας  σεαυτώ  δνομα  ώς  ή 
ημέρα  αυτή-  ήμάρτομεν,  ήνομήσαμεν.  Καί  γάρ  ώς  έκείνους,  φησιν,  ούκ  άπό 
κατορθωμάτων  48.893  έσωσας,  άλλά  τήν  θλΐψιν  ίδών  καί  τήν  στενοχώριαν,  καί  τής 
κραυγής  άκούσας-  οΰτω  δή  καί  ημάς  άπάλλαξον  τών  παρόντων  κακών  διά  τήν 
φιλανθρωπίαν  σου  μόνην  έτερον  γάρ  ούδέν  έχομεν  δικαίωμα  σωτηρίας.  Είπών  δή 
ταϋτα,  καί  θρηνήσας  ίκανώς,  εισάγει  λοιπόν  τήν  πόλιν,  καθάπερ  τινά  γυναίκα 
αιχμάλωτον,  καί  φησιν  Έπίφανον  τό  πρόσωπόν  σου  έπί  τό  άγιασμά  σου-  κλΐνον,  ό 
Θεός  μου,  τό  ούς  σου,  καί  άκουσον  άνοιξον  τούς  οφθαλμούς  σου,  καί  ’ίδε  τον 
άφανισμόν  ημών  καί  τής  πόλεώς  σου,  έφ'  ής  έπικέκληται  τό  δνομά  σου  έπ'  αύτής. 
Επειδή  γάρ  τούς  άνθρώπους  περιελθών,  ούδένα  έώρα  δυνάμενον  ιλεω  ποιήσαι  τον 
Θεόν,  προς  τά  οικοδομήματα  καταφεύγει,  καί  τήν  πόλιν  αύτήν  προβάλλεται,  καί  τήν 
έρημίαν  αύτής  προτείνεται,  καί  έν  τούτοις  καταλύσας  τον  λόγον,  ϊλεω  τον  Θεόν 
έποίησε-  καί  δήλον  έκ  τών  έξής.  Άλλ'  δπερ  έ'λεγον  δει  γάρ  έπί  τό  προκείμενον  πάλιν 
έπανελθεϊν-  καί  γάρ  καί  ταϋτα  παρενέβαλλον  ούχ  άπλώς  ούδέ  είκή,  άλλ’  ώστε 
μικρόν  ύμών  διαναπαϋσαι  τήν  διάνοιαν  άπό  τών  συνεχών  άγωνισμάτων  καμοϋσαν. 
Φέρε  ούν  έπανίωμεν  δθεν  έξέβημεν  ταϋτα  είπεϊν,  καί  δείξωμεν  τά  μέλλοντα 
καταλήψεσθαι  τούς  Ιουδαίους  κακά  άνωθεν  προηγορευμένα  μετά  άκριβείας  άπάσης. 
Δύο  μέν  δή  ταύτας  δουλείας  ό  λόγος  άπέδειξε  μετά  προφητείας  έπελθούσας  αύτοϊς, 
καί  ούχ  άπλώς,  ούδέ  άπροσδοκήτως.  Λείπεται  δέ  λοιπόν  τήν  τρίτην  έπαγαγόντας, 
καί  περί  ταύτης  τής  νϋν  κατεχούσης  αύτούς  είπεϊν,  καί  δεϊξαι  σαφώς,  πώς  ούδέ  εις 
προφήτης  έπηγγείλατό  τινα  λύσιν  έ'σεσθαι  τών  κατεχόντων  αύτούς  κακών  ούτε 
άπαλλαγήν.  Τίς  ούν  έστιν  ή  τρίτη;  Ή  έπί  Άντιόχου  τοϋ  Έπιφανοϋς.Έπειδή  γάρ 
Αλέξανδρος  ό  τών  Μακεδόνων  βασιλεύς,  Δαρεϊον  τον  τών  Περσών  βασιλέα  άνελών, 
εις  έαυτόν  τήν  άρχήν  περιέστησε,  τελευτήσαντος  τούτου,  τέσσαρες  μετ’  έκεϊνον 
έγένοντο  βασιλείς-  είτα  έξ  ενός  τούτων  τών  τεσσάρων  γενόμενος  ό  Άντίοχος  μετά 
πολύν  ύστερον  χρόνον,  τό  τε  ιερόν  ένέπρησε,  τά  τε  άγια  τών  άγιων  ήρήμωσε,  τάς  τε 
θυσίας  καθεϊλε,  τούς  τε  Ιουδαίους  ύπέταξε,  καί  τήν  πολιτείαν  αύτών  κατέλυσεν 
άπασαν. 

ζ'.  Καί  ταϋτα  άπαντα  μετ’  άκριβείας  άπάσης,  καί  μέχρι  μιάς  ημέρας 
προηγόρευτο  παρά  τοϋ  Δανιήλ,  καί  πότε  έ'σται,  καί  πώς,  καί  παρά  τίνος,  καί  τίνι 
τρόπιρ,  καί  ποϋ  τελευτήσει,  καί  τίνα  λήψεται  μεταβολήν.  Εϊσεσθε  δέ  σαφέστερον, 

άκούσαντες  αυτής  τής  όράσεως,  ήν  διά  παραβολής  ήμΐν  ό  προφήτης  απήγγειλε, 
κριόν  μεν  καλών  τον  των  Περσών  βασιλέα,  τον  Δαρεϊον,  τράγον  δέ  τον  των 
Ελλήνων  βασιλέα,  Αλέξανδρον  λέγω  τον  Μακεδόνα,  τέσσαρα  κέρατα  τούς  μετ' 
έκεϊνον  άναστάντας  ύστερον,  κέρας  ύστατον  αυτόν  τον  Άντίοχον  καλών.  Μάλλον  δέ 
αυτής  βέλτιον  άκοϋσαι  τής  όράσεως.  Είδον  γάρ,  φησίν,  έν  όράματι,  καί  ήμην  έπί  τού 
Ούβάλ·  τόπον  τινά  Περσική  φωνή  καλών  ούτως-  καί  ήρα  τούς  οφθαλμούς  μου,  καί 
είδον,  καί  ιδού,  κριός  εις  έστηκώς  προ  τού  Ούβάλ,  καί  αύτώ  κέρατα  ύψηλά,  καί  τό  έν 
ύψηλότερον  τού  έτέρου,  καί  τό  ύψηλόν  άνέβαινεν  επ'  έσχατων.  Καί  είδον  τον  κριόν 
κερατίζοντα  κατά  θάλασσαν  καί  βορράν  καί  νότον,  καί  πάντα  τά  θηρία  ού  στήσονται 
ένώπιον  αύτοϋ,  καί  ούκ  ήν  ό  έξαιρούμενος  έκ  χειρός  αύτοϋ-  καί  έποίησε  κατά  τό 
θέλημα  αύτοϋ,  καί  έμεγαλύνθη-  καί  έγώ  ήμην  συνιών.  Την  δύναμιν  λέγει  την 
Περσικήν,  καί  τήν  άρχήν,  ή  πάσαν  έπέδραμε  τήν  γήν.  Είτα  περί  τού  Μακεδόνος 
’Αλεξάν48.894  δρου  διαλεγόμενος,  φησί-  Καί  ιδού  τράγος  αιγών  ήρχετο  άπό  λιβός  έπί 
πρόσωπον  τής  γής  πάσης,  καί  ούκ  ήν  άπτόμενος  τής  γής-  καί  τώ  τράγω  έκείνω  κέρας 
θεωρητόν  άνά  μέσον  τών  οφθαλμών  αύτοϋ.  Είτα  λέγων  τήν  συμβολήν  τοϋ 
Αλεξάνδρου  τήν  προς  τον  Δαρεϊον  γενομένην,  λέγει  καί  τήν  νίκην  τήν  κατά  κράτος. 
Καί  ήλθε,  φησίν,  ό  τράγος  εως  τοϋ  κριοϋ  τοϋ  τά  κέρατα  έχοντος,  καί  ήγριώθη,  καί 
έπαισε  τον  κριόν  δει  γάρ  έπιτεμεΐν,  καί  συνέτριψεν  άμφότερα  τά  κέρατα  αύτοϋ,  καί 
ούκ  ήν  ό  έξαιρούμενος  τον  κριόν  έκ  χειρός  αύτοϋ.  Καί  μετά  ταϋτα  λέγων  τήν 
τελευτήν  Αλεξάνδρου,  καί  τήν  τών  τεσσάρων  βασιλέων  διαδοχήν,  Καί  έν  τώ  ίσχϋσαι 
αύτόν,  φησί,  συνετρίβη  τό  κέρας  αύτοϋ  τό  μέγα,  καί  άνέβη  έτερα  τέσσαρα  κέρατα 
ύποκάτωθεν  αύτοϋ  κατά  τούς  τέσσαρας  άνέμους  τοϋ  ούρανοϋ.  Έντεϋθεν  λοιπόν  έπί 
τήν  Άντιόχου  βασιλείαν  έλθών,  καί  δεικνύς  δτι  έξ  ενός  εκείνων  τών  τεσσάρων 
έστίν,  οΰτω  πώς  φησυ  Καί  έκ  τοϋ  ενός  αύτών  έξήλθε  κέρας  έν  ισχυρόν,  καί 
έμεγαλύνθη  περισσώς  προς  τον  νότον  καί  προς  άνατολήν.  Καί  δηλών  δτι  τήν 
Ιουδαϊκήν  καθεϊλε  πολιτείαν,  φησί-  Καί  δι'  αύτόν  θυσία  έταράχθη  παραπτώματι.  Καί 
έγενήθη,  καί  κατευωδώθη  αύτώ.  Καί  τό  άγιον  έρημωθήσεται,  καί  έδόθη  έπί  τήν 
θυσίαν  άμαρτία.  Τοϋ  γάρ  βωμού  καθαιρεθέντος,  καί  τών  άγιων  καταπατηθέντων, 
εϊδωλον  έ'στησεν  ένδον,  καί  θυσίας  έπετέλει  τοϊς  δαίμοσι  παρανόμους,  καί  έρρίφη 
χαμαί  ή  δικαιοσύνη.  Καί  έποίησε,  καί  εύωδώθη.  Ειτα  έκ  δευτέρου  πάλιν  αύτήν 
ταύτην  τήν  βασιλείαν  λέγων,  τήν  Άντιόχου  τοϋ  Επιφανούς,  καί  τήν  αιχμαλωσίαν, 
καί  τήν  αλωσιν,  καί  τήν  έρήμωσιν  τοϋ  ιερού,  καί  τον  χρόνον  προστίθησιν. 
Άρξάμενος  γάρ  άπό  τής  Αλεξάνδρου  βασιλείας,  πάλιν  τε  προς  τώ  τέλει  τοϋ  βιβλίου 
καί  τά  μεταξύ  πάντα  διηγησάμενος,  δσα  οί  Πτολεμαϊοι  καί  οί  Σέλευκοι  συρραγέντες 
άλλήλοις  έποίησαν,  καί  οί  στρατηγοί  τούτων  είργάσαντο,  τούς  δόλους,  τάς  νίκας, 
τάς  στρατείας,  τάς  ναυμαχίας,  τάς  πεζομαχίας-  προϊών  εις  Άντίοχον,  τελευτά  πάλιν, 
καί  φησι-  Βραχίονες  έξ  αύτοϋ  άναστήσονται,  καί  βεβηλώσουσι  τό  άγιασμα,  καί 
μεταστήσουσι  τον  ένδελεχισμόν  ένδελεχισμόν  λέγων  τάς  συνεχείς  θυσίας  τάς 
καθημερινός-  καί  δώσουσιν  εις  αύτόν  βδέλυγμα,  καί  τούς  άνομοϋντας  διαθήκην, 
τουτέστι  τούς  παραβαίνοντας  τών  Ιουδαίων,  άπάξουσιν  έν  όλισθήμασι,  καί  μεθ' 
έαυτών  έ'ξουσι,  καί  μεταστήσουσι,  καί  ό  λαός  ό  γινώσκων  τον  Θεόν  αύτοϋ 
κατισχύσουσι-  τά  έπί  τών  Μακκαβαίων  λέγει,  τά  έπί  Ιούδα  καί  Σίμωνος  καί 
Ίωάννου-  καί  οί  συνετοί  λαού  συνήσουσιν  εις  πολλά,  καί  άσθενήσουσιν  έν  ρομφαία 
καί  έν  φλογί-  τον  έμπρησμόν  τής  πόλεως  πάλιν  διηγούμενος-  καί  έν  αιχμαλωσία,  καί 
έν  διαρπαγή  ήμερών  καί  έν  τώ  άσθενήσαι  αύτούς  βοηθήσονται  βοήθειαν  μικρόν 
έμφαίνων  δτι  μεταξύ  τών  κακών  έκείνων  δυνήσονται  άναπνεϋσαι  καί  άνενεγκεϊν 
έκ  τών  κατειληφότων  αύτούς  δεινών  καί  προστεθήσονται  προς  αύτούς  πολλοί  έν 
όλισθήμασι,  καί  άπό  τών  συνιόντων  άσθενήσουσι.  Ταϋτα  δέ  έ'λεγε  δεικνύς,  δτι 
πολλοί  καί  τών  έστώτων  πεσοΰνται.  Είτα  φησί  καί  τήν  αιτίαν,  δι'  ήν  συνεχώρησεν 

40 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

ΜΜ  ·  Χρηματοδότηση:  ΚΠ  Ιηίθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


αυτούς  ό  Θεός  έν  τοσούτοις  γενέσθαι  κακοΐς.  Τίς  δε  έστιν  αΰτη;  Τού  πυρώσαι,  φησίν, 
αυτούς  καί  τού  έκλέξασθαι,  καί  τού  έκλευκάναι  εως  καιρού  πέρατος.  Διά  ταϋτα  γάρ, 
φησι,  συνεχώρησεν  ό  Θεός,  ώστε  αύτούς  έκκαθάραι,  καί  δεΐξαι  τούς  δοκίμους  τούς  έν 
αύτοϊς.  Είτα  διηγούμενος  τού  βασιλέως  την  δύναμιν  αύτοϋ  έκεί48.895  νου,  φησί·  Καί 
ποιήσει  κατά  τό  θέλημα  αύτοϋ,  καί  ύψωθήσεται  καί  μεγαλυνθήσεται·  καί  την 
βλάσφημον  αύτοϋ  γνώμην  λέγων,  προσέθηκεν,  ότι  Έπί  τον  Θεόν  των  θεών  λαλήσει 
ύπέρογκα,  καί  κατευθύνει  μέχρι  τοϋ  συντελεσθήναι  την  οργήν  δεικνύς  ότι  ούκ  άπό 
τής  οικείας  γνώμης,  άλλά  διά  τήν  οργήν  τοϋ  Θεοϋ  τήν  κατά  των  Ιουδαίων  ούτως 
έκεϊνος  έκράτει.  Είπών  δέ  δι'  έτέρων  πλειόνων  ό  Δανιήλ,  όσα  κακά  έργάσεται  τήν 
Αίγυπτον  καί  τήν  Παλαιστίνην,  πώς  έπανήξει,  καί  τίνος  καλοϋντος,  καί  ποιας  αίτιας 
καταναγκαζούσης,  λέγει  λοιπόν,  καί  τήν  των  καιρών  μεταβολήν,  καί  ό'τι  διελθόντες 
οί  Ιουδαίοι  διά  τούτων  άπάντων,  τεύξονταί  τίνος  άντιλήψεως,  άγγέλου  πεμφθέντος 
είς  τήν  αύτών  βοήθειαν.  Έντω  καιρω  γάρ  έκείνω,  φησίν,  άναστήσεται  Μιχαήλ,  ό 
αρχών  ό  μέγας,  ό  έφεστηκώς  έπί  τούς  υιούς  τοϋ  λαοϋ  σου,  καί  έ'σται  καιρός  θλίψεως, 
οίος  ού  γέγονεν  άφ'  ού  γεγένηται  έθνος  έπί  τής  γής,  καί  εως  τοϋ  καιρού  έκείνου,  καί 
έν  τω  καιρω  έκείνω  σωθήσεται  ό  λαός  πας  ό  εύρεθείς  γεγραμμένος  έν  τω  βιβλία), 
τουτέστιν,  οί  σωτηρίας  δντες  άξιοι. 

η'.  Αλλά  τό  ζητούμενον  οΰπω  καί  νΰν  άποδέδεικται  ήμϊν.  Τί  δέ  τοϋτό  έστιν; 
Ότι  καί  χρόνους  ώρισεν  αύτοϊς  έν  τοϊς  κακοΐς  τούτοις,  ώσπερ  έκεϊ  τετρακόσια  έτη, 
καί  μετά  ταϋτα  έβδομήκοντα.  Ίδωμεν  τοίνυν  καί  ένταϋθα,  εΐ  τινα  χρόνον  ορίζει. 
Ποϋ  δή  τούτο  έστιν  εύρεϊν;  Έν  τοϊς  μετά  ταϋτα  λεχθήσεσθαι  μέλλουσιν.  Επειδή  γάρ 
τά  πολλά  καί  μεγάλα  ήκουσε  κακά,  τον  έμπρησμόν,  τής  πολιτείας  τήν  άνατροπήν, 
τήν  των  οικείων  αιχμαλωσίαν,  έπεθύμει  λοιπόν  τό  τέλος  αύτών  μαθεΐν,  καί  εΐ  τις 
έ'σται  των  συμφορών  τούτων  μεταβολή.  Καί  έρωτών  έ'λεγεν  ούτως·  Κύριε,  τί  τά 
έ'σχατα  τούτων;  Καί  είπε·  Δεύρο  Δανιήλ,  δτι  έμπεφραγμένοι  καί  έσφραγισμένοι  οί 
λόγοι  τό  άσαφές  των  είρημένων  αίνιττόμενος  εως  καιρού  πέρατος.  Είτα  καί  τήν 
αιτίαν  φησί  τής  συγχωρήσεως  των  κακών,  Έως  αν  έκλεγώσι  καί  λευκανθώσι  καί 
πυρωθώσιν  οί  πολλοί,  καί  άνομήσωσιν  άνομοι,  καί  συνήσωσι  πάντες  οί  άσεβεΐς,  καί 
οί  νοήμονες  συνήσωσιν.  Είτα  τον  καιρόν  προλέγων,  δσον  μέλλει  κατέχειν  ταϋτα  τά 
δεινά,  φησίν  Από  καιρού  παραλλάξεως  ένδελεχισμοϋ.  Ένδελεχισμός  έκαλεΐτο  ή 
καθημερινή  θυσία·  τό  γάρ  ενδελεχές  τό  πυκνόν  έστι  καί  τό  συνεχές.  Τοϊς  γάρ 
Ίουδαίοις  έ'θος  ήν  καί  έν  έσπέρα  καί  ύπό  τήν  έ'ω  καθ’  έκάστην  ήμέραν  τω  Θεω  θύειν 
διό  τήν  θυσίαν  έκείνην  ένδελεχισμόν  έκάλει.  Έπεί  ούν  έλθών  ό  Αντίοχος  τούτο  τό 
έ'θος  κατέλυσε,  καί  περιήλλαξεν  αύτό,  φησίν  ό  άγγελος,  δτι  Από  τοϋ  καιρού  τής 
άλλάξεως  τοϋ  ένδελεχισμοϋ,  τουτέστιν,  άπό  τής  καταλύσεως  τής  θυσίας  ταύτης, 
ήμέραι  χίλιαι  διακόσιαι  ένενήκοντα,  δπερ  έστιν  έτη  τρία  καί  ήμισυ  καί  μικρόν  τι 
πρός.  Είτα  δηλών  δτι  κατάλυσις  έ'σται  των  κακών  τούτων  καί  άπαλλαγή,  έπήγαγε· 
Μακάριος  ό  ύπομένων  καί  φθάσας  είς  ήμέρας  χιλίας  τριακοσίας  τριάκοντα  πέντε· 
ταΐς  χιλίαις  διακοσίαις  ένενήκοντα,  τεσσαρακονταπέντε  προσθείς.  Επειδή  γάρ  έν 
μηνί  καί  ήμίσει  μηνός  συνέβη  γενέσθαι  τήν  συμβολήν,  έν  ταύτη  ή  νίκη  ή  καθαρά 
γέγονε,  καί  ή  παντελής  των  έπικειμένων  κακών  άπαλλαγή·  είπών  δέ,  δτι  Μακάριος 
ό  ύπομείνας  είς  ήμέρας  χιλίας  τριακοσίας  τρια48.896  κονταπέντε,  τήν  άπαλλαγήν 
έδήλωσε.  Καί  ούχ  άπλώς  είπεν,  ό  φθάσας,  άλλ’  Ό  ύπομένων  καί  φθάσας.  Επειδή  γάρ 
πολλοί  των  άσεβούντων  ειδον  τήν  μεταβολήν,  ούκ  έκείνους  μακαρίζει  άπλώς,  άλλά 
τούς  έν  τοϊς  καιροΐς  των  κακών  μαρτυρήσαντας,  καί  μή  προδόντας  τήν  εύσέβειαν, 
είτα  τυχόντας  τής  άνέσεως.  Διά  τούτο  ούχ  άπλώς  είπεν,  Ό  φθάσας,  άλλ’  Ό 
ύπομείνας  καί  φθάσας.  Αρα  τί  τούτου  σαφέστερον  γένοιτ’  άν;  Όρας  πώς  ού  μόνον 
μέχρις  ένιαυτών  καί  μηνών,  άλλά  καί  έως  ήμέρας  μιας,  μετ'  άκριβείας  άπάσης  καί 
τήν  αιχμαλωσίαν  καί  τήν  άπαλλαγήν  τής  αιχμαλωσίας  προανεφώνησεν  ό  προφήτης; 

41 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

■•Εϊ  ·  Χρηματοδότηση:  ΚΠ  Ιηίθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


Καί  δτι  ταϋτα  ού  στοχαζόμενος  λέγω,  φέρε  καί  έτερον  των  είρημένων  παραγάγωμεν 
μάρτυρα,  δν  μάλιστα  άξιόπιστον  είναι  νομίζουσιν,  Ίώσηππον  λέγω,  τον  καί  τάς 
συμφοράς  αυτών  τραγωδήσαντα,  καί  την  Παλαιάν  Διαθήκην  παραφράσαντα  πάσαν 
δς  μετά  την  τοϋ  Χρίστου  παρουσίαν  γενόμενος,  καί  την  αιχμαλωσίαν  την  ύπ'  αύτοϋ 
προρρηθεΐσαν  είπών,  καί  περί  ταύτης  διελέχθη  τής  αιχμαλωσίας  τής  γενομένης,  τήν 
τοϋ  προφήτου  έρμηνεύων  δρασιν,  τήν  έπί  τοϋ  κριοϋ  καί  τοϋ  τράγου  καί  των 
τεσσάρων  κεράτων,  καί  τοϋ  υστέρου  τοϋ  μετ'  έκεϊνα  άνελθόντος.  Καί  ϊνα  μή  τις 
ύποπτεύη  τα  παρ'  ήμών  είρημένα,  φέρε  καί  αύτάς  παραθώμεθα  τάς  ρήσεις  έκείνου. 
Έπαινέσας  γάρ  καί  θαυμάσας  τον  Δανιήλ  μεθ'  υπερβολής  άπάσης,  καί  των  άλλων 
αυτόν  προθείς  προφητών  άπάντων,  ήλθε  καί  έπί  ταύτην  τήν  δρασιν,  καί  φησιν 
οΰτω'  Κατέλιπε  δέ  γραφάς,  δθεν  ήμϊν  τό  τής  προφητείας  άκριβές  αύτοϋ  καί 
άπαράλλακτον  έποίησε  δήλον.  Φησί  γάρ,  έν  Σούσοις  τή  μητροπόλει  τής  Περσίδος 
έξελθεΐν  μεν  εις  τό  πεδίον  μετά  έταίρων  αύτοϋ  τινών  σεισμού  δέ  καί  κλόνου  τής  γής 
έξαίφνης  γενομένου,  καταλειφθήναι  μόνον,  φυγόντων  τών  φίλων.  Καί  πεσεΐν  μέν 
έπί  στόμα,  καί  στηριχθήναι  έπί  τάς  δύο  χεΐρας·  τίνος  δέ  άπτομένου  αύτοϋ  καί  μεταξύ 
κελεύοντος  άναστήναι,  καί  τά  μέλλοντα  συμβήσεσθαι  τοϊς  πολίταις  ίδεϊν  μετά 
πολλάς  γενεάς,  άναστάντι  αύτώ  δειχθήναι  κριόν  μέγαν,  πολλά  μέν  έκπεφυκότα 
κέρατα,  τό  δέ  τελευταϊον  αύτών  ύψηλότερον  έχοντα.  "Επειτα  άναβλέψαι  μέν  προς 
τήν  δύσιν,  θεάσασθαι  δέ  τράγον  δι'  άέρος  φερόμενον  συρρήξαντα  δέ  τώ  κριώ,  καί 
τοϊς  κέρασι  πλήξαντα  δίς  καταβαλεϊν  αύτόν  έπί  τής  γής  καί  πατήσαι.  Είτα  τον 
τράγον  ίδεϊν  ύψηλότερον,  έκ  τοϋ  μετώπου  μέγιστον  άναφύσαντα  κέρας·  ού 
κλασθέντος,  άλλα  άναβλαστήσαι  τέσσαρα  καθ'  έκαστον  τών  άνέμων  τετραμμένα·  έξ 
αύτών  δέ  άνασχεΐν  καί  άλλο  μικρότερον  ένέγραψεν  αύξήσαν.  "Ελεγε  δέ  αύτώ  ό 
ταϋτα  έπιδεικνύς  Θεός,  πολεμήσειν  αύτοϋ  τό  έ'θνος,  καί  τήν  πόλιν  άναιρήσειν  κατά 
κράτος,  καί  συλήσειν  τον  ναόν,  καί  τάς  θυσίας  κωλύσειν  γενέσθαι  δέ  έφ'  ήμέρας 
χιλίας  διακοσίας  ένενήκοντα.  Ταϋτα  μέν  ίδεϊν  έν  τώ  πεδίω  τώ  έν  Σούσοις  ό  Δανιήλ 
άνέγραψε·  κρΐναι  δέ  αύτώ  τήν  όψιν  τοϋ  φαντάσματος  έδήλου  τον  Θεόν  δς  τον  μέν 
κριόν  βασιλείας  τάς  Περσών  καί  Μήδων  σημαίνειν  έ'φασκε,  τά  δέ  κέρατα  τούς 
βασιλεύειν  μέλλοντας·  τό  δέ  έ'σχατον  κέρας  σημαίνειν  τον  έ'σχατον  βασιλέα  τον 
μέλλοντα  48.897  τούτων  διοίσειν  άπάντων  πλούτω  τε  καί  δόξη.  Τον  δέ  τράγον 
δηλοϋν,  ώς  έξ  Ελλήνων  τις  ό  βασιλεύων  έ'σται,  δς  τώ  Πέρση  συμβαλών  δίς,  κρατήσει 
τή  μάχη  καί  άφαιρήσεται  τήν  ήγεμονίαν  άπασαν.  Δηλοΰσθαι  δέ  διά  τοϋ  πρώτου 
μεγάλου  κέρατος  τοϋ  έν  τώ  μετώπω  τοϋ  τράγου  τον  πρώτον  βασιλέα,  καί  τήν  τών 
τεσσάρων  άναβλάστησιν  έκπεσόντος  έκείνου,  καί  τήν  προς  τά  τέσσαρα  κλίματα 
άποστροφήν  έκάστου,  τούς  διαδόχους  μετά  τον  θάνατον  τοϋ  πρώτου  βασιλέως 
έμφαίνεσθαι,  καί  διαμερισμόν  εις  αύτούς  τής  βασιλείας·  ούτε  δέ  παΐδας  όντας  αύτοϋ 
οΰτε  συγγενείς  πολλοΐς  έ'τεσιν  άρξειν  τής  οικουμένης.  "Εσεσθαι  δέ  έκ  τούτων  ένα 
τινά  βασιλέα,  τον  έκπολεμήσοντα  καί  τούς  νόμους  αύτών,  καί  τήν  κατ'  αύτούς 
άφαιρησόμενον  πολιτείαν,  καί  συλήσοντα  τον  ναόν,  καί  τάς  θυσίας  έπί  έτη  τρία 
κωλύσοντα  έπιτελεσθήναι.  Καί  δή  ταϋτα  ήμών  συνέβη  τώ  έθνει  παθεΐν  ύπό 
Άντιόχου  τοϋ  Επιφανούς,  καθώς  είδε  Δανιήλ  πολλοΐς  έτεσιν  έμπροσθεν,  καί 
άνέγραψε  τά  γενησόμενα.  Άρα  τί  τούτου  σαφέστερον  γένοιτ'  άν;  Ώρα  δή  λοιπόν,  εί 
μή  δοκοϋμεν  διενοχλεΐν,  έπ'  αύτό  τό  ζητούμενον  έλθεΐν,  τήν  παρούσαν 
αιχμαλωσίαν,  καί  τήν  δουλείαν  ταύτην  δέ  τήν  σήμερον,  δι'  ήν  άπαντα  ταϋτα 
έκινήσαμεν.  Αλλά  διανάστητέ  μοι  νΰν  ούδέ  γάρ  ύπέρ  τών  τυχόντων  ήμϊν  ό  άγών. 
Καί  γάρ  άτοπον,  έν  Όλυμπιακοΐς  μέν  καθημένους  άγώσι  έκ  μέσων  νυκτών  εις 
μεσημβρίαν  μέσην  καρτερεΐν,  άναμένοντας  ίδεϊν  εις  τίνα  ό  στέφανος  περιστήσεται, 
καί  γυμνή  τή  κεφαλή  θερμήν  δέχεσθαι  τήν  άκτΐνα,  καί  μή  πρότερον  άφίστασθαι,  έως 
άν  κρίσιν  τά  άγωνίσματα  λάβη·  νϋν  δέ  ήμϊν  ούχ  ύπέρ  στεφάνου  τοιούτου,  άλλ'  ύπέρ 

τοϋ  τής  αφθαρσίας  στεφάνου  των  αγώνων  δντων,  έκλύεσθαι  καί  ταλαιπωρεΐν.  Ότι 
μεν  ούν  αί  τρεις  προανηγορεύθησαν  αίχμαλωσίαι,  ή  μέν  τετρακόσια  έτη  έχουσα,  ή  δε 
έβδομήκοντα,  ή  δε  τρία  καί  ήμισυ,  τοϋτο  ίκανώς  έντεϋθεν  ήμϊν  άποδέδεικται.  Φέρε 
δή  λοιπόν  καί  περί  ταύτης  εϊπωμεν.  Ότι  γάρ  καί  περί  ταύτης  προανεφώνησεν  ό 
προφήτης,  αύτόν  τούτον  πάλιν  παρέξομαι  μάρτυρα  τον  Ίώσηππον,  τον  τα  έκείνων 
φρονοϋντα.  Επειδή  γάρ  είπεν  έκεϊνα,  άκουσον  τί  φησι  μετά  ταϋτα·  Τον  αύτόν  δε 
τρόπον  Δανιήλ  καί  περί  τής  'Ρωμαίων  ηγεμονίας  άνέγραψε,  καί  ότι  ύπ’  αύτών 
αίρεθήσεται  τα  Ιεροσόλυμα,  καί  ό  ναός  έρημωθήσεται.  Σύ  δε  μοι  σκόπει,  ώς  εί  καί 
Ιουδαίος  ήν  ό  άνήρ  ό  ταϋτα  γράψας,  άλλ'  ούν  ούκ  ήνέσχετο  τήν  ύμετέραν  ζηλώσαι 
φιλονεικίαν.  Είπών  γάρ  ότι  αίρεθήσεται  τα  'Ιεροσόλυμα,  ούκ  έτόλμησε  προσθεϊναι 
καί  είπεΐν,  ότι  άναστήσεται  πάλιν,  ούδέ  χρόνον  γράψαι  διωρισμένον  άλλ'  έπειδή 
συνεϊδε  τον  προφήτην  ούχ  όρίσαντα  χρόνον,  καίτοι  άνωτέρω  είπών  έπί  τής 
Άντιόχου  νίκης  καί  τής  έρημώσεως  καί  ημέρας  καί  έτη,  όσα  έμελλεν  ή  αιχμαλωσία 
κρατεϊν,  έπί  τής  'Ρωμαίων  μέν  ούδέν  τοιοϋτον  είπεν  άλλ'  ότι  μέν  έρημωθήσεται  τα 
Ιεροσόλυμα  καί  ό  ναός,  έγραψεν,  ότι  δέ  στήσεταί  που  τα  τής  έρημώσεως,  ούκ  έτι 
προσέθηκεν,  έπεί  μηδέ  τον  προφήτην  είδε  τοϋτο  προσθέντα.  Ταϋτα  δέ  πάντα,  φησί, 
τοϋ  Θεοϋ  δείξαντος  αύτω,  συγγράψας  κατέλιπεν,  ώστε  τούς  άναγινώσκοντας  καί  τα 
συμβαίνοντα  σκοποϋντας  θαυμάζειν  έπί  τή  παρά  τοϋ  Θεοϋ  τιμή  τον  Δανιήλ.  Ποΰ 
τοίνυν  είπεν  ό  Δανιήλ  ότι  ό  ναός  48.898  έρημωθήσεται,  ημείς  λοιπόν  σκοπήσωμεν. 
Επειδή  γάρ  τήν  προσευχήν  έκείνην  τήν  έν  σάκκω  καί  σποδω  έποιήσατο,  ήλθε 
Γαβριήλ  προς  αύτόν  καί  φησιν  Έβδομήκοντα  έβδομάδες  συνετμήθησαν  έπί  τον 
λαόν  σου,  καί  έπί  τήν  πόλιν  τήν  άγίαν.  Ιδού  καί  ένταΰθα  χρόνος  εϊρηται,  φησί· 
χρόνος,  ού  τής  αιχμαλωσίας,  άλλα  μεθ’  όσον  έμελλεν  ή  αιχμαλωσία  άπαντήσεσθαι 
χρόνον  πάλιν.  "Ετερον  δέ  έστι  χρόνον  είπεΐν  όσον  έμελλε  κρατεϊν  ή  αιχμαλωσία,  καί 
χρόνον  μεθ'  δν  άπανταν  έμελλε  καί  παραγίνεσθαι.  Έβδομήκοντα  έβδομάδες,  φησί, 
συνετμήθησαν  έπί  τον  λαόν  σου·  ούκ  έτι  έπί  τον  λαόν  τον  έμόν,  καίτοι  ό  προφήτης 
έλεγεν,  Έπίφανον  τό  πρόσωπόν  σου  έπί  τον  λαόν  σου·  άλλ'  ό  Θεός  άλλοτριοϋται 
αύτόν  λοιπόν  διά  τό  μέλλον  έσεσθαι  τόλμημα.  Είτά  φησι  καί  τήν  αιτίαν,  "Εως  τοϋ 
παλαιωθήναι  παράπτωμα,  καί  τοϋ  συντελεσθήναι  αμαρτίαν.  Τί  έστιν,  "Εως  τοϋ 
συντελεσθήναι  άμαρτίαν;  Πολλά,  φησίν,  άμαρτάνουσιν  άλλ'  ή  κορωνίς  των  κακών 
τότε  έσται,  όταν  τον  Δεσπότην  αύτών  άνέλωσι.  Τοΰτό  φησι  καί  ό  Χριστός· 
Πληρώσατε  τό  μέτρον  των  πατέρων  ύμών.  Δούλους,  φησίν,  άπεκτείνατε,  πρόσθετε 
καί  αίμα  δεσποτικόν.  Όρα  σύμφωνα  τα  νοήματα.  Ό  Χριστός  είπε,  Πληρώσατε·  ό 
προφήτης  φησί,  Τελεσθήναι  άμαρτίαν,  καί  Τοϋ  σφραγίσαι  άμαρτίας.  Τί  έστι 
σφραγίσαι;  "Ωστε  μηδέν  ύπολελεϊφθαι  λοιπόν.  Καί  τοϋ  άγαγεϊν  δικαιοσύνην 
αιώνιον.  Ποία  δέ  δικαιοσύνη  αιώνιος,  άλλ'  ή  ή  παρά  τοϋ  Χριστού  δοθεϊσα;  Καί  τοϋ 
σφραγίσαι  δρασιν  καί  προφήτην,  καί  τοϋ  χρϊσαι  άγιον  άγιων,  τουτέστι,  στήσαι 
λοιπόν  τάς  προφητείας·  τοϋτο  γάρ  έστι  σφραγίσαι,  τό  στήσαι  τό  χρίσμα,  στήσαι  τάς 
οράσεις.  Διά  τοϋτο  ό  Χριστός  έλεγεν  Ό  νόμος  καί  οί  προφήται  έως  Ίωάννου.  Όρας 
πώς  παντελή  ένταϋθα  άπειλεϊ  έρήμωσιν,  καί  των  άμαρτιών  άνταπόδοσιν  καί  των 
άδικιών;  Ού  γάρ  συγχωρεϊν,  άλλ'  έπεξιέναι  τοϊς  άμαρτήμασιν  αύτών  ήπείλησεν  ό 
Θεός. 

ι.  Καί  πότε  δή  τοϋτο  γέγονε;  πότε  άνηρέθησαν  προφητεϊαι  παντελώς;  πότε  τό 
χρίσμα  κατελύθη,  ώς  μηκέτι  πάλιν  έπανελθεϊν;  Καν  ημείς  σιγήσωμεν,  οί  λίθοι 
κεκράξονται,  οΰτω  λαμπρά  των  πραγμάτων  έστίν  ή  φωνή·  ούδέ  γάρ  αν  έχοιμεν 
άλλον  καιρόν  είπεΐν,  έν  ω  ταϋτα  ύπέστησαν,  ή  τοϋτον  τον  μακρόν  καί  πολύν  καί 
πλείονα  πάλιν  έσόμενον.  Είτα  πάλιν  άκριβέστερον  λέγων  φησί,  Καί  γνώση  καί 
συνήσεις  άπό  έξόδου  λόγου  τοϋ  άποκριθήναι,  καί  τοϋ  οΐκοδομήσαι  Ιερουσαλήμ,  έως 
Χριστοϋ  ηγουμένου,  έβδομάδες  έπτά,  καί  έβδομάδες  έξήκοντα  δύο.  Ένταϋθά  μοι 

μετά  ακρίβειας  προσέχετε·  τό  γάρ  παν  ζήτημα  ένταΰθά  έστιν.  Εβδομάδες  έπτά,  καί 
έβδομάδες  έξήκοντα  δύο  τετρακόσια  όγδοηκοντατρία  έτη·  έβδομάδας  γάρ  ενταύθα 
ούχ  ήμερων  φησιν,  ουδέ  μηνών,  άλλ'  έβδομάδας  ένιαυτών.  Άπό  γάρ  Κόρου  έπΐ 
Άντίοχον  τον  Επιφανή  καί  τήν  αιχμαλωσίαν  έκείνην,  τριακόσια  ένενήκοντα 
τέσσαρά  έστιν  έτη.  Δηλών  τοίνυν,  ότι  ούκ  έκείνην  λέγει  τήν  έρήμωσιν  τού  ναού, 
άλλά  τήν  μετ'  έκείνην,  τήν  έπί  Πομπηΐ'ου,  καί  Ούεσπασιανοΰ,  και  Τίτου,  περαιτέρω 
προάγων  τον  χρόνον,  είτα  διδάσκων  ήμάς  πόθεν  άριθμεΐν  χρή,  δείκνυσιν  ότι  ούκ 
άπό  τής  ήμέρας  τής  έπανόδου·  άλλά  πόθεν;  Άπό  έξόδου  λόγου,  τού  άποκριθήναι,  καί 
48.899  τού  οΐκοδομήσαι  Ιερουσαλήμ.  Ούκ  έπί  Κύρου  δέ  ώκοδομήθη,  άλλ'  έπί  τού 
Άρταξέρξου  τού  Μακρόχειρος.  Μετά  γάρ  τήν  κάθοδον  έπανήλθε  Καμβύσης,  είτα  οί 
μάγοι,  καί  μετ'  έκείνους  Δαρεϊος  ό  Ύστάσπου,  είτα  ό  Ξέρξης  ό  Δαρείου,  καί  μετά 
τούτον  Άρταβάνης·  είτα  μετά  Άρταβάνην  Άρταξέρξης  ό  Μακρόχειρ,  ός  έβασίλευσε 
τής  Περσίδος·  καί  τούτου  βασιλεύοντος,  εικοστού  έτους  τής  βασιλείας  αύτοΰ, 
Νεεμίας  άνελθών  τήν  πόλιν  άνέστησεν.  Καί  ταΰτα  ό  Έσδρας  ήμϊν  άκριβώς 
διηγήσατο.  "Αν  τοίνυν  έντεΰθεν  τετρακόσια  καί  όγδοήκοντα  τρία  έτη  άριθμήσωμεν, 
πάντως  ήξομεν  έπί  τήν  κατασκαφήν  ταύτην.  Διά  τούτο  φησιν,  Οίκοδομηθήσεται 
πλατεία  καί  περίτειχος.  Έπειδάν  ούν,  φησίν,  άναστή,  καί  τό  οίκεϊον  άπολάβη  σχήμα, 
άπ'  έκείνου  τάς  έβδομάδας  τάς  έβδομήκοντα  άρίθμει,  καί  όψει  τήν  αιχμαλωσίαν 
ταύτην  ούκέτι  τέλος  έχουσαν.  Καί  τούτο  δέ  αύτό  δηλών  σαφέστερον,  ότι  ούχ  έξει 
τινά  λύσιν  τά  κατέχοντα  αύτούς  κακά,  οΰτω  φησί·  Μετά  τάς  έβδομάδας  τάς 
έβδομήκοντα  έξολοθρευθήσεται  χρίσμα,  καί  κρίμα  ούκ  έσται  έν  αύτή,  καί  τήν  πόλιν 
δέ  καί  τό  άγιον  συνδιαφθαρεΐ  σύν  τώ  ήγουμένω  τώ  έρχομένω,  καί  συγκοπήσονται 
ώς  έν  κατακλυσμό)·  ούδέ  λείψανον  έσται  λοιπόν,  ούδέ  ρίζα  πάλιν  άναβλαστάνουσα, 
καί  έως  τέλους  πολέμου  συντετμημένου  άφανισμοΐς.  Καί  πάλιν  λέγων  τήν 
αιχμαλωσίαν  ταύτην  φησίν  Άρθήσεται  θυμίαμα  καί  σπονδή·  καί  έπί  τούτοις  έπί  τό 
ιερόν  βδέλυγμα  τής  έρημώσεως,  καί  έως  συντέλειας  καιρού  συντέλεια  δοθήσεται  έπί 
τήν  έρήμωσιν.  Όταν  δέ  άκούσης,  ώ  Ιουδαίε,  συντέλειαν,  τί  λοιπόν  έτερον 
προσδοκάς;  Καί  έπί  τούτοις.  Τί  δέ  έστιν,  Έπί  τούτοις;  Τουτέστι,  προς  τούτοις  τοϊς 
είρημένοις,  τή  τής  θυσίας  άναιρέσει  καί  τής  σπονδής,  έτερον  έσται  τι  μεϊζον  κακόν. 
Ποιον  δή  τούτο;  Έπί  τό  ιερόν  βδέλυγμα  τής  έρημώσεως·  ιερόν  τον  ναόν  καλών, 
βδέλυγμα  δέ  έρημώσεως  τον  άνδριάντα,  όν  έστησεν  ό  τήν  πόλιν  καθελών  ένδον  έν 
τώ  ναώ.  Καί  έως  συντέλειας,  φησίν,  έρήμωσις.  Διά  τούτο  φησιν  ό  Χριστός,  μετά 
Άντίοχον  τον  Επιφανή  παραγενόμενος  τό  κατά  σάρκα,  καί  προαναφωνών  τήν 
μέλλουσαν  έσεσθαι  αιχμαλωσίαν,  καί  δεικνύς  ότι  περί  αύτής  ό  Δανιήλ  προεφήτευσε, 
φησίν  Όταν  ϊδητε  τό  βδέλυγμα  τής  έρημώσεως,  ό  είπε  Δανιήλ  ό  προφήτης,  έστώς  έν 
τόπιρ  άγίω·  ό  άναγινώσκων  νοείτω.  Επειδή  γάρ  άπαν  εϊδωλον,  καί  παν  τύπωμα 
άνθρώπου  παρά  τοϊς  Ίουδαίοις  βδέλυγμα  έκαλεϊτο,  αίνιγματωδώς  έμφαίνων  τον 
άνδριάντα  έκεϊνον,  όμοΰ  καί  πότε  καί  ύπό  τίνος  ή  αιχμαλωσία  έσται, 
προανεφώνησεν.  Ότι  δέ  περί  Έωμαίων  ταΰτα  εϊρηται,  καί  ό  Ίώσηππος,  καθάπερ 
έμπροσθεν  άπεδείξαμεν  εϊρηκεν.  Τίς  ούν  ύμϊν  λοιπόν  ύπολέλειπται  λόγος,  όταν  τάς 
μέν  άλλας  φαίνωνται  αιχμαλωσίας  οί  προφήται  μετά  διωρισμένων  χρόνων 
είπόντες,  ταύτη  δέ  μηδένα  χρόνον  όρίσαντες,  άλλά  καί  τό  έναντίον  προσειπόντες, 
ότι  έως  συντέλειας  έσται  ή  έρήμωσις;  Καί  ότι  ού  ψεύδος  τά  είρημένα,  φέρε  καί  τήν 
άπό  τών  πραγμάτων  αύτών  παράσχωμεν  μαρτυρίαν.  Εί  μέν  γάρ  μή  έπεχείρησαν 
οΐκοδομήσαι  τον  ναόν,  είχον  αν  λέγειν,  ότι  Εϊ  γε  ήβουλήθημεν  έπιχειρήσαι  καί  τής 
οίκοδομής  άψασθαι,  πάντως  αν  ίσχύσαμεν  καί  ήνύσαμεν  νυνί  δέ  αύτούς  δείκνυμι 
ούχ  48.900  άπαξ,  ούδέ  δίς,  άλλά  καί  τρις  έπιχειρήσαντας  καί  ραγέντας,  καθάπερ  έν 
τοϊς  Όλυμπιακοΐς  άγώσιν,  ώστε  άναμφισβήτητον  είναι  τής  Εκκλησίας  τον 
στέφανον. 

ια'.  Ποιοι  τοίνυν  έπεχείρησαν;  Οί  άεΐ  τώ  Πνεύματι  τώ  άγίω  άντιπίπτοντες,  οί 
νεωτεροποιοί  καί  στασιασταί-  μετά  γάρ  την  Ούεσπασιανοϋ  καί  Τίτου  γενομένην 
έρήμωσιν  έπί  Άδριανοϋ  συστάντες  ούτοι  οί  Ιουδαίοι  έσπούδαζον  έπι  την  προτέραν 
πολιτείαν  έπανελθεϊν,  ούκ  είδότες  δτι  ψήφω  Θεοϋ  πολεμοϋσι,  κελευούση  διά  παντός 
έρημοϋσθαι  την  πόλιν  τον  δέ  Θεω  πολεμοϋντα  περιγενέσθαι  άμήχανον. 
Συρρήξαντες  τοίνυν  τω  βασιλεΐ,  πάλιν  είς  άνάγκην  αύτόν  κατέστησαν  παντελούς 
έρημώσεως.  Καθελών  γάρ  αυτούς  έκεϊνος,  καί  χειρωσάμενος,  καί  τά  λείψανα 
άφανίσας  πάντα,  ϊνα  μηδέ  άναισχυντεΐν  έχωσι  λοιπόν,  τον  άνδριάντα  έστησε  τον 
έαυτοΰ·  ειτα  συνιδών,  ότι  συμβαίνει  χρόνω  ποτέ  τούτον  καταπεσεϊν,  ώστε  αύτοϊς 
ένθεϊναι  καυτήρα  άνίατον  τής  ήττης  καί  τής  άναισχυντίας  έκείνης  έλεγχον,  τό 
όνομα  τό  έαυτοϋ  τοϊς  τής  πόλεως  έπέθηκε  λειψάνοις.  Επειδή  γάρ  Αϊλιος  Άδριανός 
έχρημάτιζεν,  οΰτω  καί  την  πόλιν  καλεϊσθαι  ένομοθέτησεν,  έκεϊθέν  τε  Αίλία  μέχρι 
τού  νΰν  ονομάζεται  άπό  τής  έπωνυμίας  τού  κρατήσαντος  καί  καθελόντος  αυτήν. 
Όράς  την  πρώτην  έπιχείρησιν  των  άναισχύντων  Ιουδαίων;  Βλέπε  καί  την  μετ' 
έκείνην.  Πάλιν  έπί  Κωνσταντίνου  τοϊς  αύτοϊς  έπεχείρησαν.  Ό  δέ  βασιλεύς  ίδών  την 
έπιχείρησιν  αύτών,  τά  ώτα  αύτών  άποτεμών  καί  τό  τής  παρακοής  σύμβολον  ένθείς 
αύτών  τω  σώματι,  πανταχοϋ  περιήγε  καθάπερ  τινάς  δραπέτας  καί  μαστιγίας,  διά  τής 
τού  σώματος  πηρώσεως  άπασι  καταδήλους  ποιων,  καί  τούς  πανταχοϋ  σωφρονίζων, 
μηκέτι  τοϊς  αύτοϊς  έπιχειρεΐν  πράγμασιν.  Αλλά  ταϋτα  μέν  άρχαΐα  καί  παλαιό- 
μάλλον  δέ  τοϋτο  μέν  τοϊς  έτι  πρεσβυτέροις  καί  γέρουσιν  ήμών  έστι  γνώριμον.  "Ο  δέ 
μέλλω  νΰν  έρεΐν,  καί  τοϊς  σφόδρα  νέοις  δήλόν  έστι  καί  καταφανές.  Ούδέ  γάρ  έπί 
Αδριανοϋ  καί  Κωνσταντίνου  γέγονεν,  άλλ'  έπί  βασιλέως  προ  είκοσι  ετών 
γεγενημένου  έπί  τής  γενεάς  τής  ήμετέρας.  Ίουλιανοϋ  γάρ,  τοΰ  πάντας  άσεβεία  τούς 
βασιλέας  νικήσαντος,  καλοϋντος  αύτούς  έπί  τάς  των  ειδώλων  θυσίας,  καί 
έπισπωμένου  προς  την  οίκείαν  άσέβειαν  είτα  τον  παλαιόν  τής  θεραπείας 
προβαλλομένου  τρόπον,  καί  λέγοντος,  ότι  Καί  έπί  των  προγόνων  των  ύμετέρων 
ούτως  ό  Θεός  έθεραπεύετο,  καί  άκοντες  ώμολόγουν  τότε  ταϋτα,  απερ  ημείς 
άπεδείξαμεν  νϋν,  ότι  τής  πόλεως  έξω  θύειν  ούκ  ένι,  άλλά  παρανομοϋσι  πάν  ότιοϋν 
έπιτελοϋντες  έπί  γής  άλλοτρίας.  Ώστε  εί  βούλει,  έφασαν,  ημάς  θύοντας  ίδεΐν, 
άποδος  ήμΐν  τήν  πόλιν,  άνάστησον  τον  ναόν,  δεΐξον  ήμΐν  τά  αγία  των  άγιων, 
άνάστησον  τον  βωμόν,  καί  θύσομεν  καί  νΰν  καθάπερ  καί  πρότερον.  Καί  ούκ 
ήσχύνοντο  οί  μιαροί  καί  άναίσχυντοι  παρά  άνδρός  άσεβοϋς  καί  'Έλληνος  ταϋτα 
αΐτοϋντες,  καί  τάς  μιαράς  έκείνου  χεΐρας  καλοϋντες  έπί  τήν  των  άγιων  οικοδομήν 
καί  ούκ  ήσθάνοντο  άδυνάτοις  έπιχειροϋντες  πράγμασιν,  ούδέ  συνεΐδον,  ότι  εί  μέν 
άνθρωπος  ήν  ό  καταλύσας  έκεΐνα,  ένήν  καί  παρά  48.901  άνθρώπου  πάλιν  λαβεΐν 
αύτά-  Θεοϋ  δέ  δντος  τοϋ  καθελόντος  αύτών  τήν  πόλιν,  άμήχανον  τά  τή  θεία  δόξαντα 
ψήφω  δύναμιν  άνθρωπίνην  παρατρέψαι  ποτέ.  "Α  γάρ  ό  Θεός  ό  άγιος  βεβούλευται, 
φησί,  τίς  διασκεδάσει;  καί  τήν  χεΐρα  αύτοϋ  τήν  ύψηλήν  τίς  άποστρέψει;  Ώσπερ  γάρ  ά 
αν  άναστήση  καί  βουληθή  μένειν,  καθελεΐν  άδύνατον  άνθρώποις-  ούτως  άπερ  αν 
καθέλη  καί  βούληται  μένειν  καθηρημένα,  άναστήσαι  πάλιν  ούκ  ένι.  ’Έστω  δέ, 
Ιουδαίοι,  ότι  βασιλεύς  τον  ναόν  έδίδου,  καί  τον  βωμόν  άνίστα,  καθάπερ  ύμεΐς 
ύποπτεύετε  μάτην  μή  καί  τό  πϋρ  άνωθεν  ύμΐν  άφεΐναι  έκ  των  ούρανών  δυνατός  ήν; 
τούτου  δέ  ούκ  δντος,  εναγής  καί  άκάθαρτος  ήν  ή  θυσία  ύμών.  Διά  τοϋτο  γοΰν  οί 
παΐδες  Ααρών  άπώλοντο,  έπειδή  πϋρ  άλλότριον  είσήνεγκαν.  Αλλ’  δμως  προς 
άπαντα  τυφλώττοντες  παρεκάλουν  αύτόν,  καί  ίκέτευον  συνάρασθαι  καί 
συνεφάψασθαι  τής  οίκοδομής  τοϋ  ναοϋ.  'Ο  δέ  καί  χρήματα  άνήλωσε,  καί  έπιστάτας 
τοϋ  έργου  έπεμψε  τούς  άπό  τής  μεγάλης  άρχής,  καί  τεχνίτας  πάντοθεν  έκίνησε,  καί 
πάντα  έποίει  καί  έπραγματεύετο,  ή  ρέμα  καί  κατά  μικρόν  άχρις  αύτούς  είς  τό  θύειν 
έμβάλη,  προσδοκών  έκεΐθεν  έπί  τήν  των  ειδώλων  θεραπείαν  ήξειν  ραδίως,  όμοΰ  τε 

έλπίζων  ό  μεμηνώς  καί  ανόητος  τοϋ  Χρίστου  περιγράφειν  την  άπόφασιν,  την  ούκ 
έώσαν  άναστήναι  τον  ναόν  έκεϊνον.  ’Αλλ'  ό  δρασσόμενος  τούς  σοφούς  έν  τη 
πανουργία  αύτών,  εύθέως  διά  των  έργων  έδήλου,  δτε  αί  τοϋ  Θεού  ψήφοι  πάντων 
είσί  δυνατώτεραι,  καί  ισχυρά  τά  έργα  των  λόγων  τοϋ  Θεοΰ.  Ώς  γάρ  ήψαντο  τής 
παρανόμου  ταύτης  σπουδής,  και  γυμνοϋν  ήρξαντο  τά  θεμέλια,  καί  πολύν  έκένωσαν 
χοΰν,  καί  τής  οικοδομής  άπτεσθαι  λοιπόν  ήμελλον  πϋρ  έκπηδήσαν  έκ  των  θεμελίων 
εύθέως  κατέφλεξέ  τε  πολλούς  άνθρώπους,  ού  μήν  άλλά  καί  τούς  λίθους  τοϋ  τόπου 
έκείνου,  καί  τής  άκαίρου  φιλονεικίας  έστησεν  ού  μόνον  τούς  τό  έργον 
έπιχειρήσαντας,  άλλά  καί  Ιουδαίοι  πολλοί  τούτο  θεασάμενοι  έξέστησαν  καί 
ήσχύνθησαν.  Ταϋτα  άκούσας  ό  βασιλεύς  Ίουλιανός,  καίτοι  τοσαύτην  μανίαν  έχων 
περί  την  σπουδήν  έκείνην,  δείσας  μή  περαιτέρω  προελθών  έπί  τήν  έαυτοϋ  κεφαλήν 
καλέση  τό  πϋρ,  άπέστη  ήττηθείς  μετά  τοϋ  έθνους  παντός.  Καί  νϋν  έάν  έλθης  εις 
Ιεροσόλυμα,  γυμνά  όψει  τά  θεμέλια·  καν  τήν  αιτίαν  ζητήσης,  ούδεμίαν  άλλ'  ή 
ταύτην  άκούσεις.  Καί  τούτου  μάρτυρες  ημείς  πάντες·  έφ'  ημών  γάρ,  ού  προ  πολλοΰ 
ταϋτα  γέγονε  χρόνου.  Καί  σκόπει  νίκης  περιφάνειαν.  Ού  γάρ  έν  χρόνοις  βασιλέων 
εύσεβών  τούτο  συνέβη,  ινα  μή  τινες  λέγωσιν,  ότι  Χριστιανοί  ταϋτα  έπελθόντες 
διεκώλυσαν,  άλλ'  ήνίκα  τά  ήμέτερα  ήλαύνετο,  ήνίκα  περί  τοϋ  ζην  πάντες 
έκινδυνεύομεν,  καί  παρρησία  άνθρωπίνη  πάσα  παρηρεϊτο,  καί  τά  Ελληνικά  ήνθει, 
καί  των  πιστών  οί  μέν  έν  τοϊς  οϊκοις  έκρύπτοντο,  οί  δε  προς  τάς  έρημίας 
μετωκίζοντο,  καί  τάς  άγοράς  έφευγον  τότε  δή  ταϋτα  έγίνετο,  ϊνα  μηδεμία 
άναισχυντίας  αύτοϊς  καταλιμπάνηται  πρόφασις. 

ιβ'.  ’Έτι  ούν  άμφισβητεΐς,  ώ  Ιουδαίε,  καί  τήν  άπό  τοϋ  τής  Χριστού 
προρρήσεως,  καί  τήν  άπό  τής  τών  προφητών  καί  τής  τών  πραγμάτων  άποδείξεως 
μαρτυρίαν  ορών  σου  καταψηφιζομένην;  Άλλ'  ούδέν  θαυμαστόν  τοιοϋτον  γάρ  ύμών 
τό  έθνος  άνωθεν  48.902  άναίσχυντον  καί  φιλόνεικον,  καί  τοϊς  φανεροϊς  άεί 
μάχεσθαι  μεμελετηκός  πράγμασι.  Βούλει  καί  έτέρους  έφοπλίσω  σοι  προφήτας 
φανερώς  αύτό  τούτο  λέγοντας,  ότι  τά  μέν  ύμέτερα  λήψεται  τέλος,  τά  δέ  ήμέτερα 
άνθήσει,  καί  πανταχοϋ  τής  οικουμένης  έκταθήσεται  τό  κήρυγμα  τοϋ  Χριστού,  καί 
θυσίας  έτέρας  είσενεχθήσεται  τρόπος,  έκείνων  τών  παρ'  ύμϊν  καταλυθεισών; 
’Άκουσον  γοϋν  τοϋ  Μαλαχίου,  τοϋ  μετά  τούς  άλλους  προφήτας  έλθόντος·  ούδέ  γάρ 
'Ησαΐ'ου  παράγω  μαρτυρίαν  τέως,  ούδέ  'Ιερεμίου,  ούδέ  τών  άλλων  προφητών  τών 
προ  τής  αιχμαλωσίας,  ϊνα  μή  λέγης,  ότι  τά  δεινά  ταϋτα  ά  προέλεγον,  έπί  τής 
αιχμαλωσίας  έξέβη·  άλλά  παράγω  προφήτην  τον  μετά  τήν  έπάνοδον  τήν  έκ 
Βαβυλώνος,  καί  τήν  τής  πόλεως  άποκατάστασιν,  σαφώς  περί  τών  ύμετέρων 
πραγμάτων  προφητεύσαντα.  Επειδή  γάρ  έπανήλθον,  καί  τήν  πόλιν  άπέλαβον,  καί 
τον  ναόν  άνωκοδόμησαν,  καί  τάς  θυσίας  έπετέλουν,  τήν  μέλλουσαν  έρήμωσιν 
ταύτην  τήν  νϋν  προλέγων,  καί  τήν  τών  θυσιών  άναίρεσιν,  οϋτω  πώς  φησιν  ό 
Μαλαχίας  έκ  προσώπου  τοϋ  Θεού1  Εί  λήψομαι  έξ  ύμών  πρόσωπα  ύμών,  λέγει  Κύριος 
παντοκράτωρ·  ότι  άπό  άνατολών  ήλιου  μέχρι  δυσμών  τό  όνομά  μου  δεδόξασται  έν 
τοϊς  έθνεσι,  καί  έν  παντί  τόπω  θυμίαμα  προσάγεται  τώ  όνόματί  μου,  καί  θυσία 
καθαρά·  ύμεΐς  δέ  βεβηλοΰτε  αύτό.  Πότε  ταϋτα  έξέβη,  ώ  Ιουδαίε;  πότε  έν  παντί  τόπω 
θυμίαμα  προσηνέχθη  τώ  Θεώ;  πότε  θυσία  καθαρά;  Ούκ  αν  έχοις  έτερον  εΐπεΐν 
καιρόν,  άλλ’  ή  τούτον  τον  μετά  τήν  τοϋ  Χριστού  παρουσίαν  ώς  εί  μή  τούτον 
προλέγει  τον  καιρόν,  μηδέ  τήν  θυσίαν  τήν  ήμετέραν,  άλλά  τήν  Ιουδαϊκήν,  καί 
παράνομος  έσται  ή  προφητεία.  Εί  γάρ  τοϋ  Μωϋσέως  κελεύοντος  είς  μηδένα  έτερον 
τόπον  άνάγειν  θυσίαν,  άλλ'  ή  είς  τον  τόπον  όν  αν  έκλέξηται  Κύριος  ό  Θεός,  καί  είς 
έν  χωρίον  συγκλείοντος  τάς  θυσίας  έκείνας,  ό  προφήτης  λέγει,  ότι  έν  παντί  τόπω 
θυμίαμα  μέλλοι  προσάγεσθαι,  καί  θυσία  καθαρά,  έναντιοϋται  καί  μάχεται  τώ 
Μωϋσή.  Άλλ'  ούκ  έστι  μάχη  καί  φιλονεικία·  περί  γάρ  έτέρας  έκεΐνος  είπε,  καί  περί 

έτέρας  ούτος  προεφήτευσεν  ύστερον.  Πόθεν  τούτο  δήλον;  Άπό  τε  των  είρημένων, 
από  τε  έτέρων  πλειόνων  σημείων.  Καί  πρώτον  μέν  άπό  τοϋ  τόπου·  ού  γάρ  έν  μια 
πόλει,  καθάπερ  έπι  των  Ιουδαίων,  άλλ'  Άπό  ανατολών  ήλίου  μέχρι  δυσμών  την 
θεραπείαν  έπιτελεΐσθαι  ταύτην  προεϊπεν.  Είτα  άπό  τοϋ  τρόπου  τής  θυσίας·  τώ  γάρ 
καθαράν  αύτήν  προειπεΐν,  έδειξε  ποιαν  έλεγε.  Καί  άπό  τών  προσώπων  δέ  τών 
προσαγόντων  αύτην  ού  γάρ  είπεν,  Έν  τώ  Ισραήλ,  άλλ',  Έν  τοϊς  έθνεσι.  Καί  ϊνα  μή 
νομίσης,  ό'τι  έν  μια  καί  δυσί  καί  τρισί  πόλεσι  τά  τής  λατρείας  περιστήσεται  ταύτης, 
ούχ  άπλώς  είπεν,  Έν  παντί  τόπω,  άλλ’,  Άπό  άνατολών  ήλίου  μέχρι  δυσμών  δεικνύς 
ότι,  όσην  ό  ήλιος  έφορά  γήν,  τοσαύτην  καί  τό  κήρυγμα  καταλήψεται.  Καθαράν  δέ 
λέγει  θυσίαν,  ώς  τής  προτέρας  άκαθάρτου  οΰσης,  ού  διά  την  οίκείαν  φύσιν,  άλλά  διά 
τήν  προαίρεσιν  τών  προσαγόντων.  Διά  τούτο  έλεγε·  Θυμίαμα  βδέλυγμά  μοί  έστιν. 
’Άλλως  δέ,  καί  αύτήν  τήν  θυσίαν  εΐ  τις  παραβάλοι,  πολύ  τό  μέσον  εύρήσει  καί 
άπειρον  καί  τοσοϋτον,  ώς  ταύτην  κυρίως  μόνην  κατά  τον  τής  συγκρίσεως  λόγον 
λέγεσθαι  καθαράν.  Καί  ό'περ  έπι  τοϋ  νόμου  καί  τής  χάριτος  έλεγεν  ό  Παύλος,  ότι  ού 
δεδόξασται  τό  δεδοξασμένον,  ένεκεν  τής  ύπερβαλλούσης  δόξης,  τούτο  καί  ένταΰθα 
θαρροΰντες  48.903  αν  εΐποιμεν,  ότι  συγκρινομένη  προς  έκείνην  αΰτη  ή  θυσία,  κυρίως 
αν  λεχθείη  καί  μόνη  καθαρά.  Ού  γάρ  διά  καπνού  καί  κνίσσης,  ούδέ  δι'  αιμάτων  καί 
λύτρων,  άλλά  διά  τής  τοϋ  Πνεύματος  προσάγεται  χάριτος.  ’Άκουσον  δή  καί  έτέρου 
προφήτου  τό  αύτό  τούτο  προαναφωνοΰντος  καί  λέγοντος,  ό'τι  ούκ  έν  ένί  τόπω 
στήσεται  τά  τής  τού  Θεού  θεραπείας,  άλλά  πάντες  αύτόν  εϊσονται  λοιπόν  άνθρωποι. 
Ό  ούν  Σοφονίας  οΰτω  πώς  φησιν  Έπιφανήσεται  Κύριος  έπί  πάντα  τά  έθνη,  καί 
έξολοθρεύσει  πάντας  τούς  θεούς  τών  έθνών,  καί  προσκυνήσουσιν  αύτώ  έκαστος  άπό 
τού  τόπου  αύτοΰ.  Καίτοι  γε  ούκ  έφεϊτο  τούτο,  άλλ’  είς  ένα  τόπον  λατρεύειν 
έκέλευσεν  ό  Μωϋσής.  "Οταν  ούν  άκούσης  τών  προφητών  προλεγόντων  καί 
προαναφωνούντων,  ότι  ούκ  έτι  είς  μίαν  πόλιν,  ούδέ  είς  ένα  τόπον  άναγκασθήσονται 
συνάγεσθαι  πάντοθεν  οί  άνθρωποι,  άλλ’  οϊκοι  καθήμενος  έκαστος  θεραπεύσει  τό 
θειον,  τίνα  αν  έχοις  είπεΐν  έτερον  καιρόν,  άλλ'  ή  τον  παρόντα  τούτον;  ’Άκουε  γοΰν 
πώς  καί  τά  Εύαγγέλια  καί  ό  Απόστολος  τώ  προφήτη  τούτιρ  συνάδουσιν.  Ό  γοΰν 
προφήτης  είπεν,  Έπιφανήσεται  Κύριος·  ό  Απόστολός  φησιν,  Έπεφάνη  ή  χάρις  τοΰ 
Θεού  ή  σωτήριος  πάσιν  άνθρώποις  παιδεύουσα  ημάς.  Ουτος  είπεν,  Έπί  τά  έθνη· 
έκεϊνός  φησιν,  Έπί  πάσιν  άνθρώποις.  Ούτος  είπεν,  Έξολοθρεύσει  τούς  θεούς  αύτών 
έκεϊνος  είπεν,  Παιδεύουσα  ημάς,  ϊνα  άρνησάμενοι  τήν  άσέβειαν  καί  τάς  κοσμικάς 
έπιθυμίας,  σωφρόνως  καί  δικαίως  ζήσωμεν.  Πάλιν  ό  Χριστός  τή  Σαμαρείτιδί  φησι, 
Πίστευσόν  μοι,  γύναι,  ότι  έρχεται  ώρα,  δτε  ούτε  έν  τώ  δρει  τούτιρ,  ούτε  έν 
'Ιεροσολύμοις  προσκυνήσετε  τώ  Πατρί.  Πνεύμα  ό  Θεός,  καί  τούς  προσκυ48.904 
νοΰντας  αύτόν  έν  πνεύματι  καί  άληθεία  δει  προσκυνεϊν.  Έαΰτα  δέ  έλεγε,  τήν  τε 
άνάγκην  ημών  λύων  λοιπόν  τήν  έκ  τής  τού  τόπου  παρατηρήσεως,  καί  τό  τής 
λατρείας  ύψηλότερον  καί  πνευματικώτερον  είσάγων.  Ένήν  μέν  ούν  μετά  τούτων 
δεϊξαι  πάλιν,  δτι  ούτε  θυσία,  ούτε  ίερωσύνη,  ούτε  βασιλεύς  παρά  Ίουδαίοις  έσται 
λοιπόν.  Μάλιστα  μέν  γάρ  διά  τής  κατά  τήν  πόλιν  κατασκαφής  άπαντα  ταΰτα 
συναποδέδεικται·  πλήν  άλλ'  ένήν  καί  προφήτας  παραγαγεϊν  ρητώς  αύτό  τούτο 
λέγοντας.  Άλλ'  όρώ  κεκμηκότας  ύμάς  τώ  μήκει  τών  είρημένων,  καί  δέδοικα  μή 
μάτην  καί  είκή  δόξω  διενοχλεΐν.  Διόπερ  αύτό  είς  έτερον  ύμϊν  ύποσχόμενος  καιρόν 
έρεϊν,  έκεϊνο  τέως  δέομαι  ύμών,  τούς  άδελφούς  διασώσαι  τούς  ύμετέρους, 
άπαλλάξαι  τής  πλάνης,  έπαναγαγεϊν  έπί  τήν  άλήθειαν.  Ούδέν  γάρ  δφελος 
άκροάσεως,  δταν  ή  διά  τών  έργων  έπίδειξις  μή  συμβαίνη  τοϊς  λεγομένοις.  Καί  γάρ  τά 
είρημένα  ού  δι'  ύμάς  εϊρηται,  άλλά  δι'  έκείνους  τούς  άσθενοϋντας,  ϊνα  παρ'  ύμών 
έκεϊνοι  μανθάνοντες  ταΰτα,  καί  τής  πονηράς  άπαλλαγέντες  συνήθειας,  ειλικρινή  καί 
γνήσιον  τον  Χριστιανισμόν  έπιδείξωνται,  καί  τάς  πονηράς  φεύξωνται  τών  Ιουδαίων 

διαγωγάς  καί  συναγωγάς,  τάς  τε  έν  τη  πόλει,  τάς  τε  έν  τώ  προαστείω,  τά  σπήλαια 
των  ληστών,  τά  των  δαιμόνων  καταγώγια.  Μη  τοίνυν  προδώτε  την  σωτηρίαν 
έκείνων,  άλλα  περιεργασάμενοι  καί  πολυπραγμονήσαντες,  τούς  νοσοΰντας 
έπαναγάγετε  τώ  Χριστώ,  ίνα  καί  κατά  τον  παρόντα  βίον,  καί  κατά  την  μέλλουσαν 
ζωήν,  τήν  πολλώ  τών  κατορθωμάτων  μείζονα  άντίδοσιν  άπολάβωμεν,  χάριτι  καί 
φιλανθρωπία  του  Κυρίου  ήμών  Ίησοϋ  Χριστού,  δι'  ού  καί  μεθ'  ού  τώ  Πατρί  ή  δόξα, 
άμα  τώ  άγίω  καί  ζωοποιώ  Πνεύματι,  νϋν  καί  άεί,  καί  είς  τούς  αιώνας  τών  αιώνων. 
Αμήν. 


48.903  Τη  προτεραία  μακράν  ομιλίαν  είπών  κατά  Ιουδαίων  και 
βράγχω  κατασχεθείς  άπό  τοϋ  μήκους  τών  είρημένων,  νϋν  ταΰτην  είπεν. 
Λόγος  έκτος. 

α'.Τά  θηρία  έως  μεν  αν  τάς  ΰλας  νέμηται,  καί  τής  προς  άνθρώπους  μάχης 
άμελέτητα  όντα  τυγχάνη,  ήμερώτερά  πώς  έστι  καί  πραότερα·  έπειδάν  δε  αύτά 
λαβόντες  οί  κυνηγέται  είς  τάς  πόλεις  άγάγωσι,  καί  κατακλείσαντες  προς  τον  τών 
θηριομάχων  διεγείρωσι  πόλεμον,  είτα  έπιπηδήσαντα  σαρκός  άπογεύσηται  καί  αίμα 
άνθρώπινον  πίη,  ούκ  αν  ραδίως  ταύτης  άποσταίη  λοιπόν  τής  θοίνης,  άλλά  μετά 
πολλής  έπί  ταύτην  τρέχει  τήν  τράπεζαν  τής  έπιθυμίας.  Τούτο  δή  καί  ήμεϊς 
πεπόνθαμεν.  Επειδή  γάρ  τής  προς  Ιουδαίους  ήψάμεθα  μάχης,  καί  έπιπηδήσαντες 
αύτών  ταϊς  άναισχύντοις  άντιρρήσεσι,  τούς  λογισμούς  αύτών  καθείλομεν,  καί  παν 
ύψωμα  έπαιρόμενον  κατά  τής  γνώσεως  τού  Θεού,  καί  τά  νοήματα  έξηχμαλωτίσαμεν 
είς  τήν  ύπακοήν  τού  Χριστού,  έπιθυμίαν  πλείονά  πως  έσχήκαμεν  τών  προς  έκείνους 
πολέμων.  Άλλά  τί  πάθω;  Όράτέ  μοι  τήν  φωνήν  άσθενεστέραν  γενομένην,  καί  προς 
τοσοΰτον  πάλιν  μήκος  άρκεϊν  ού  δυναμένην  καί  ταυτό  μοι  δοκώ  πάσχειν  νΰν,  οίον 
αν  εί  τις  στρατιώτης  κατακόψας  τινάς  τών  άντιπάλων,  καί  μετά  πολλοΰ  τού  θυμού 
τη  φάλαγγι  τών  έχθρών  48.904  έπιπεσών,  καί  πολλά  σώματα  κατενεγκών,  είτα 
διακλάσας  τό  ξίφος,  μετά  άθυμίας  προς  τούς  εαυτού  πάλιν  έπαναστρέφοι.  Μάλλον 
δέ  τό  ήμέτερον  χαλεπώτερον  πάθος.  Στρατιώτη  μέν  γάρ  διακλάσαντι  τό  ξίφος  έξεστι 
παρ'  έτέρου  τίνος  τών  έστώτων  άρπάσαι  καί  τώ  θυμώ  χρήσασθαι,  καί  τήν  προθυμίαν 
έπιδείξασθαι  τήν  πολλήν  φωνής  δέ  καμούσης,  παρ'  έτέρου  φωνήν  λαβεϊν  ούκ  ένι.  Τί 
ούν;  ύποστρέψομεν  καί  ήμεϊς;  Άλλ'  ούκ  έπιτρέπει  τής  ύμετέρας  άγάπης  ή  τυραννίς. 
Αίδοΰμαι  καί  τού  πατρός  τήν  παρουσίαν,  αίδοΰμαι  δέ  καί  τήν  ύμετέραν  προθυμίαν. 
Διό  δή  καί  τοϊς  ύπέρ  δύναμιν  έπιχειρήσαι  πειράσομαι,  ταϊς  εύχαΐς  τούτου  καί  τή 
ύμετέρα  τό  παν  έπιρρίψας  άγάπη.  Μηδείς  δέ  ύμών  άκαιρίαν  καταγινωσκέτω  τού 
λόγου,  εί,  τών  μαρτύρων  ήμάς  καλεσάντων  τήμερον,  ήμεϊς  τήν  διήγησιν  τών 
έκείνων  άθλων  άφέντες,  προς  Ιουδαίους  άποδυόμεθα·  καί  γάρ  έκείνοις 
ποθεινότερος  ούτος  ό  λόγος·  άπό  γάρ  τών  ήμετέρων  έγκωμίων  ούδέν  αν  αύτοϊ 
λαμπρότεροι  γένοιντο.  Τί  γάρ  αν  δέοιντο  τής  ήμετέρας  γλώττης,  ών  καί  τά 
παλαίσματα  ύπέρ  τήν  θνητήν  φύσιν  έστί,  καί  τά  έπαθλα  ύπέρ  δύναμιν  καί  διάνοιαν; 
Κατεγέλασαν  τής  παρούσης  ζωής,  κατεπάτησαν  βασανιστήρια  καί  κολάσεις, 
ύπερεΐδον  θανάτου,  προς  τον  ούρανόν  έπτερώθησαν,  άπηλλάγησαν  τής  ζάλης  τών 
βιωτικών  πραγμάτων,  είς  48.905  τον  εΰδιον  κατέπλευσαν  λιμένα,  ού  χρυσόν  καί 
άργυρον  καί  ίμάτια  πολυτελή,  άλλά  θησαυρούς  άσύλους  έπιφερόμενοι,  ύπομονήν, 
άνδρείαν  καί  άγάπην.  Είς  τον  Παύλου  τελοΰσι  χορόν  νΰν,  προ  τών  στεφάνων  αύτών 
πτερούμενοι  τή  προσδοκία  τών  στεφάνων,  καί  τό  τού  μέλλοντος  άδηλον  λοιπόν 
διαφυγόντες.  Τί  ούν  αν  δέοιντο  τών  ήμετέρων  ούτοι  λόγων;  Διά  τούτο  αΰτη 
ποθεινοτέρα  αύτοΐς  ή  ύπόθεσις.  Άπό  μέν  γάρ  τών  ήμετέρων  έγκωμίων,  δπερ  έφθην 

είπών,  ούδέν  αύτοίς  είς  την  οίκείαν  δόξαν  έσται  πλέον  από  δε  των  κατά  Ιουδαίων 
αγώνων  πολλή  γένοιτ'  αν  αύτοίς  ηδονή,  καί  σφόδρα  αν  τούτων  μάλιστα 
έπακούσαιεν  των  λόγων  των  ύπέρ  τής  δόξης  τού  Θεού  λεγομένων.  Ιουδαίους  γάρ 
μάλιστα  μισοϋσιν  οί  μάρτυρες,  έπειδή  τον  ύπ'  έκείνων  σταυρωθέντα  σφόδρα 
έφίλησαν.  Ούτοι  μεν  γάρ  έλεγον,  Το  αίμα  αύτοϋ  έφ'  ήμάς  καί  έπί  τά  τέκνα  ήμών· 
έκεϊνοι  δέ  καί  τό  αίμα  τό  έαυτών  έξέχεαν  διά  τον  ύπ'  έκείνων  άναιρεθέντα.  Ώστε 
ήδέως  αν  τούτων  έπακούσαιεν  των  λόγων,  β'.  "Οτι  μέν  ούν,  εί  τέλος  έμελλε 
λήψεσθαι  ή  παρούσα  δουλεία,  καί  τούτο  αν  προεϊπον  οί  προφήται,  καί  ούκ  άν 
έσίγησαν,  ίκανώς  άπεδείξαμεν,  τάς  αιχμαλωσίας  άπάσας  μετά  προρρήσεως  δείξαντες 
έπενεχθείσας  αύτοίς,  τήν  έν  Αίγύπτω,  τήν  έν  Βαβυλώνι,  τήν  έπί  Άντιόχου  τού 
Επιφανούς·  έκαστη  γάρ  τούτων  καί  χρόνον  καί  τόπον  προανακηρυχθέντα 
άπεδείξαμεν  διά  των  θείων  Γραφών  τή  παρούση  δέ  ούδείς  ώρισε  χρόνον  προφήτης, 
άλλ’  ότι  μέν  ήξει,  καί  έρημώσει  πάντα,  καί  μεταστήσει  τήν  πολιτείαν,  καί  μετά 
πόσον  χρόνον  τής  έκ  τής  Βαβυλώνος  έπανόδου  συμβήσεται,  προεϊπεν  ό  Δανιήλ.  "Οτι 
δέ  έξει  τέλος,  καί  στήσεταί  που  τά  κακά  ταΰτα,  ούτε  έκεϊνος  έδήλωσεν,  ούτε  άλλος 
τις  προφήτης,  άλλά  καί  τούναντίον  προεϊπεν,  ότι  έως  συντέλειας  καθέξει  αύτούς  ή 
δουλεία  αυτή.  Καί  μαρτυρεί  τοϊς  είρημένοις  ό  χρόνος  ό  τοσοΰτος  έξ  έκείνου 
γενόμενος,  καί  ούδέ  ίχνος,  ούδέ  προοίμιον  ούδέπω  μέχρι  καί  σήμερον  έμφήνας 
χρηστής  μεταβολής,  καί  ταύτα  πολλάκις  έπιχειρησάντων  αύτών  άναστήσαι  τον 
ναόν.  Καί  γάρ  καί  άπαξ,  καί  δίς,  καί  τρις,  έπί  Άδριανού  καί  Κωνσταντίνου  καί 
Ίουλιανού  έπιχειρήσαντες  διεκωλύθησαν  τότε  μέν  ύπό  στρατιωτών,  ύστερον  δέ 
πυρός  των  θεμελίων  έκπηδήσαντος,  καί  κατασχόντος  αύτούς  τής  άκαίρου 
φιλονεικίας.  Λοιπόν  δέ  ήδέως  άν  αύτούς  έροίμην  έγώ,  Τίνος  ένεκεν,  είπέ  μοι,  έν 
Αίγύπτω  μέν  τοσοΰτον  διατρίψαντες  χρόνον,  άπελάβετε  τήν  οίκείαν  πατρίδα,  καί  είς 
Βαβυλώνα  πάλιν  άπαχθέντες,  έπανήλθετε  είς  τά  Ιεροσόλυμα;  Πάλιν  έπί  Αντιόχου 
τοσαΰτα  παθόντες  κακά,  προς  τό  πρότερον  έπανήλθετε  σχήμα·  καί  πάλιν  θυσίας,  καί 
βωμόν,  καί  τά  άγια  των  άγιων,  καί  πάντα  μετά  τής  προτέρας  άπελάβετε  άξίας.  Νυνί 
δέ  ούδέν  τοιοΰτον  γεγένηταν  άλλ'  έκατόν  καί  δίς  τοσούτων  έτών  καί  τρις  καί 
τετράκις,  καί  πολλω  πλειόνων  παρελθόντων  πεντακοσιοστόν  γάρ  λοιπόν  έξ 
έκείνου  έστίν  έτος  μέχρις  ήμών  καί  ούδέ  αίνιγμα  τοιαύτης  μεταβολής  όρώμέν  που 
φαινόμενον,  άλλ'  άποπεπτωκότα  αύτοίς  τά  πράγματα  τέλεον,  καί  ούδέ  δναρ 
τοιαύτην  ένδεικνύ48.906  μενά  τινα  προσδοκίαν  οίαν  τό  πρότερον.  Εί  γάρ  τάς 
άμαρτίας  τάς  έαυτών  προβάλλοιντο,  καί  είποιεν,  δτι  Επειδή  ήμάρτομεν  τω  Θεω,  καί 
προσεκρούσαμεν  αύτω,  διά  τούτο  τήν  οίκείαν  ούκ  άπολαμβάνομεν  χώραν,  καί  οί 
συνεχώς  κατηγορούντων  των  προφητών  άναισχυντοΰντες,  καί  τραγωδούντων  τάς 
μιαιφονίας  αύτών  άρνούμενοι,  ούτοι  νΰν  έξομολογήσονται  καί  καταγνώσονται  των 
οικείων  άμαρτημάτων  ήδέως  άν  αύτών  έκαστον  έρήσομαι  πάλιν  Διά  τάς  άμαρτίας 
σου,  ώ  Ιουδαίε,  έξω  τής  Ιερουσαλήμ  διατρίβεις  έπί  χρόνον  τοσοΰτον;  Καί  τί  τό 
κοινόν  καί  τό  παράδοξον;  Μή  γάρ  νΰν  έν  άμαρτίαις  μόνον  ζήτε,  παρά  δέ  τήν  άρχήν 
έν  δικαιοσύνη  καί  κατορθώμασιν;  ούκ  άνωθεν  καί  έξ  άρχής  μυρίαις  συνανεστράφητε 
παρανομίαις;  ού  μυρία  κατηγόρησεν  ύμών  Ιεζεκιήλ  ό  προφήτης,  δτε  τάς  δύο  πόρνας 
είσήγαγε,  τήν  Όλα,  καί  τήν  Όλιβά,  λέγων,  δτι  Πορνεϊον  οικοδομήσατε  έν  Αίγύπτω, 
καί  έπεμαίνεσθε  τοϊς  βαρβάροις,  καί  τούς  άλλοτρίους  έθεραπεύετε  θεούς;  Τί  δέ;  ούχϊ 
τής  θαλάσσης  σχιζομένης,  καί  των  πετρών  ρηγνυμένων,  καί  τοσούτων  θαυμάτων 
γινομένων  έπί  τής  έρήμου,  μόσχον  προσεκυνήσατε;  ού  τον  Μωϋσέα  νύν  μέν  λίθοις 
βάλλοντες,  νύν  δέ  έλαύνοντες,  καί  έτέροις  μυρίοις  τρόποις  άνελεΐν  έπεχειρήσατε 
πολλάκις;  ού  διετελεΐτε  βλασφημούντες  είς  τον  Θεόν;  ού  τω  Βεελφεγώρ  έτελέσθητε; 
ού  τούς  υιούς  ύμών  έσφάξατε  καί  τάς  θυγατέρας  ύμών  τοϊς  δαιμονίοις;  ού  παν  είδος 
άσεβείας  καί  άμαρτίας  έπεδείξασθε;  ούχ  ό  προφήτης  φησίν  έκ  προσώπου  τού  Θεού 

προς  υμάς·  Τεσσαράκοντα  έτη  προσώχθισα  τη  γενεά  ταύτη,  καί  είπον,  ΆεΙ  πλανώνται 
τη  καρδία;  Πώς  ούν  ούκ  άπεστράφη  ύμάς  τότε  ό  Θεός,  άλλα  μετά  τάς  παιδοκτονίας, 
μετά  τάς  είδωλολατρείας,  μετά  την  πολλήν  άγνωμοσύνην,  μετά  την  άφατον 
άχαριστίαν,  καί  προφήτην  άφήκεν  είναι  παρ'  ύμϊν  τον  μέγαν  Μωϋσέα,  καί  σημεία 
είργάζετο  θαυμαστά  καί  παράδοξα;  Καί  απερ  έπ'  ούδενός  των  άνθρώπων  έγένετο, 
ταϋτα  έφ'  ύμών  συνέβαινε,  νεφέλης  μέν  ύμϊν  άντί  ορόφου  τεταμένης,  στύλου  δε 
άντί  λαμπάδος  ύμϊν  προηγουμένου,  καί  των  πολεμίων  αύτομάτων  ύμϊν 
παραχωρούντων,  των  πόλεων  αύτοβοεϊ  σχεδόν  άλισκομένων  Ούχ  όπλων  ύμϊν 
έδέησεν,  ού  παρατάξεως,  ού  μάχης·  άλλ'  έσαλπίσατε  μόνον,  καί  τα  τείχη  αύτόματα 
κατελύετο.  Ξένη  τις  ήν  ύμϊν  ή  τροφή  καί  παράδοξος,  καί  βοά  ό  προφήτης  λέγων 
"Αρτον  ούρανοϋ  έδωκεν  αύτοΐς,  άρτον  άγγέλων  έφαγεν  άνθρωπος,  έπισιτισμόν 
άπέστειλεν  αύτοΐς  εις  πλησμονήν.  Τίνος  ούν  ένεκεν,  είπέ  μοι,  τότε  μέν  άσεβοϋντες, 
είδωλολατροϋντες,  παιδοκτονοϋντες,  τούς  προφήτας  λιθάζοντες,  μυρία  έργαζόμενοι 
δεινά,  τοσαύτης  άπελαύετε  εύνοιας,  τοσαύτης  παρά  τού  Θεού  προστασίας·  νϋν  δέ  ούκ 
είδωλολατροϋντες,  ούδέ  παΐδας  άποκτιννύντες,  ούδέ  προφήτας  λιθάζοντες,  έν 
αιχμαλωσία  διάγετε  διηνεκεΐ;  Μή  γάρ  έτερος  ήν  τότε  Θεός,  καί  έτερος  νϋν;  ούχί  ό 
αύτός  έστιν  ό  καί  έκεΐνα  οίκονομών,  καί  ταϋτα  νϋν  έργαζόμενος;  Τίνος  ούν  ένεκεν, 
είπέ  μοι,  δτε  μέν  μείζονα  ήν  τα  άμαρτήματα,  πολλή  ήν  ύμϊν  ή  τιμή  παρά  τοϋ  Θεού- 
ότε  δέ  έλάττονα  πλημμελεΐτε  νϋν,  παντελώς  ύμάς  άπεστράφη,  καί  άτιμία  παρέδωκε 
διηνεκεΐ;  Εί  γάρ  νϋν  ύμάς  διά  τάς  άμαρτίας  άποστρέφεται,  πολλώ  μάλλον  τότε 
έχρήν  εί  δέ  τότε  ήνείχετο  άσεβούντων  ύμών,  πολλώ  μάλλον  νϋν  άνασχέσθαι  έδει, 
δτε  ούδέν  τοιοϋτον  τολμάτε.  ΤΪ48.907  νος  ούν  ένεκεν  ούκ  ήνέσχετο;  Καν  ύμεΐς 
αίσχύνησθε  είπεΐν  τήν  αιτίαν,  έγώ  φανερώς  έρώ·  μάλλον  δέ  ούκ  έγώ,  άλλ'  αύτή  τών 
πραγμάτων  ή  άλήθεια.  Επειδή  τον  Χριστόν  άπεκτείνατε,  έπειδή  κατά  τοϋ  Δεσπότου 
τάς  χεΐρας  έξετείνατε,  έπειδή  τό  αίμα  τό  τίμιον  έξεχέατε,  διά  τοϋτο  ούκ  έστιν  ύμϊν 
διόρθωσις,  ούδέ  συγγνώμη  λοιπόν,  ούδέ  άπολογία.  Τότε  μέν  γάρ  εις  δούλους  ήν  τά 
τολμώμενα,  εις  Μωϋσέα  καί  Ήσαΐ'αν  καί  Ιερεμίαν  τότε  εί  καί  άσέβειά  τις  έγένετο, 
άλλ'  οΰπω  τό  κεφάλαιον  τών  κακών  ήν  τολμηθέν.  Νυνί  δέ  πάντα  άπεκρύψατε  τά 
παλαιά,  ούδενί  δέ  τρόπω  παρανομίας  ύπερβολήν  κατελίπετε  διά  τής  εις  Χριστόν 
μανίας·  διό  καί  μειζόνως  κολάζεσθε  νϋν.  Έπεί,  εί  μή  τοϋτό  έστι  τό  αίτιον  της 
παρούσης  ύμών  άτιμίας,  τίνος  ένεκεν  παιδοκτονούντων  μέν  ύμών  ό  Θεός  ήνέσχετο 
τότε,  μηδέν  δέ  τοιοϋτον  τολμώντας  άποστρέφεται  νϋν;  Ή  δήλον  δτι  καί 
παιδοκτονίας  καί  πάσης  παρανομίας  πολλώ  χείρον  έτολμήσατε  καί  μεΐζον,  τον 
Χριστόν  άνελόντες.  γ".  ’Έτι  ούν  άνέξεσθε  πλάνον  αύτόν  καί  παράνομον  καλεΐν, 
εΐπατέ  μου  καί  ούκ  άπελθόντες  έαυτούς  που  κατορύξετε  προς  οΰτω  φανεράν 
πραγμάτων  άλήθειαν  άντιβλέποντες;  Εί  γάρ  πλάνος  ήν  ό  Ιησούς,  καθάπερ  φατέ,  καί 
παράνομος,  καί  εύδοκιμήσαι  ύμάς  έχρήν,  δτι  αύτόν  άπεκτείνατε.  Εί  γάρ  ό  Φινεές  ένα 
τινά  άνελών,  ολόκληρον  τήν  κατά  τοϋ  έθνους  οργήν  έπαυσεν  ’Έστη  γάρ  Φινεές, 
φησί,  καί  έξιλάσατο,  καί  έκόπασεν  ή  θραΰσις·  καί  τοσούτους  άσεβήσαντας 
άνθρώπους  έξήρπασε  τής  οργής  τοϋ  Θεού  μια  σφαγή  παρανόμου  τίνος  άνδρός· 
πολλώ  μάλλον  έφ'  ύμών  τοϋτο  γενέσθαι  έχρήν,  εΐ  γε  παράνομος  ήν  ό  ύφ'  ύμών 
σταυρωθείς.  Τί  δήποτε  ούν  ό  μέν  Φινεές  άνδρα  παράνομον  άνελών  έδικαιοϋτο,  καί 
ίερωσύνη  έτιμάτο·  ύμεΐς  δέ,  ώς  φατέ,  πλάνον  καί  άντίθεόν  τινα  σταυρώσαντες,  ού 
μόνον  ούκ  εύδοκιμεΐτε  ούδέ  τιμάσθε,  άλλα  καί  χαλεπώτερα  έπάθετε,  ή  δτε  τούς 
υιούς  ύμών  έσφάττετε;  ούκ  εΰδηλον  καί  τοΐς  σφόδρα  άνοήτοις,  δτι,  έπειδή  εις  τον 
Σωτήρα  καί  προστάτην  τής  οικουμένης  παρηνομήσατε,  τοιαύτην  ύπομένετε  δίκην; 
Καίτοι  γε  νϋν  καί  αιμάτων  άπέχεσθε  μιαρών,  καί  σάββατα  τηρείτε·  τότε  δέ  καί  εις 
αύτήν  ένυβρίζετε  τήν  ήμέραν.  Καί  ό  Θεός  έπηγγέλλετο  διά  τοϋ  'Ιερεμίου,  φείδεσθαι 
τής  πόλεως  ύμών,  εί  παύσοισθε  αΐροντες  βαστάγματα  έν  σαββάτω·  άλλ'  ιδού  νϋν 

50 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Η  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιπιΙΒό· 

·  Χρηματοδότηση:  ΚΠ  ΙπίθΤΓΘη  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


τοϋτο  ποιείτε,  καί  ούκ  αίρετε  βαστάγματα  έν  σαββάτω,  καί  ούδέ  ούτως 
καταλλάττεται  ύμϊν.  Το  γάρ  άμάρτημα  υμών  έκεΐνο  άπάντων  μεΐζον  ήν,  ώστε 
περιττός  ύμϊν  ούτος  ό  λόγος  ό  των  άμαρτιών.  Ου  γάρ  διά  τον  λοιπόν  ύμών  βίον, 
άλλά  δι'  έκεΐνο  τό  τόλμημα  έν  τοϊς  παροΰσιν  έστέ  δεινοΐς.  Ώστε  εΐ  γε  μή  τούτο  ήν, 
ουκ  αν  έπϊ  τοσοΰτον  ό  Θεός  υμάς  άπεστράφη,  εί  καϊ  μυρία  ήτε  ήμαρτηκότες·  καί 
δήλον  εκ  τε  των  είρημένων  άπάντων,  καί  τούτου  ού  μέλλω  λέγειν  νϋν.  Τί  δέ  τούτο 
έστιν;  Ήκούσαμεν  τού  Θεού  πολλάκις  λέγοντος  διά  των  προφητών  προς  τούς 
πατέρας  τούς  ύμετέρους,  ότι  Υμείς  μέν  άξιοι  μυρίων  ήτε  κακών  έγώ  δέ,  φησΐ,  ποιώ 
διά  τό  όνομά  μου,  ΐνα  μή  βεβηλωθή  έν  τοϊς  έ'θνεσι.  Καϊ  πάλιν  Ού  δι’  ύμάς  έγώ  ποιώ, 
οίκος  τού  Ισραήλ,  άλλ’  ή  διά  τό  όνομά  μου.  "Ο  δέ  λέγει,  τοιοΰτόν  έστν  Βαρυτέρας 
48.908  μέν  τιμωρίας  ήτε  άξιοι  και  κολάσεως·  άλλ'  ΐνα  μή  τις  λέγη,  ότι  άσθενών  ό 
Θεός,  και  μή  δυνάμενος  σώσαι,  άφήκε  τούς  Ιουδαίους  ταΐς  των  πολεμίων  χερσϊν, 
άντιλαμβάνομαι  και  προΐσταμαι.  Ώστε  εί  παράνομος  ήν  ό  Χριστός,  ύμεΐς  δέ  αύτόν 
έσταυρώσατε,  και  εί  μυρία  ήτε  ήμαρτηκότες,  και  πολλω  των  προτέρων  χαλεπώτερα, 
πάντως  αν  ύμάς  ό  Θεός  διά  τούτο  διέσωσεν,  ΐνα  μή  τό  όνομα  αύτοΰ  βεβηλωθή,  ΐνα 
μή  μέγας  τις  έκεΐνος  νομίζηται,  μηδέ  εΐπη  τις,  ότι  δι’  έκεΐνον  ταΰτα  έπάθετε.  Εί  γάρ 
φαίνεται  διά  τήν  έαυτοΰ  δόξαν  τά  άμαρτήματα  ύμών  παρορών,  πολλω  μάλλον  αν 
τούτο  έποίησε  νΰν,  καϊ  τήν  σφαγήν  άπεδέξατο  ταύτην,  καϊ  τά  πολλά  αν  ύμών 
έξήλειψεν  άμαρτήματα.  Ώταν  δέ  φαίνηται  εις  τέλος  ύμάς  άποστρεφόμενος,  εΰδηλον 
ότι  διά  τής  οργής  ταύτης,  και  τής  εις  τέλος  έγκαταλείψεως,  δείκνυσι  καϊ  τοϊς  σφόδρα 
άναισχυντοΰσιν,  ότι  ούχϊ  παράνομός  τις  ήν  ό  σφαγείς,  άλλ'  αύτός  ό  νομοθέτης,  και 
των  μυρίων  άγαθών  αίτιος  ό  παραγενόμενος.  Διά  τούτο  οί  μέν  εις  αύτόν 
άσεβήσαντες  ύμεΐς,  έν  ΰβρει  καϊ  άτιμία,  οϊ  δέ  προσκυνοΰντες  αύτόν  ήμεΐς, 
άτιμότεροι  πάντων  ύμών  έ'μπροσθεν  δντες,  διά  τήν  τού  Θεού  χάριν  και  σεμνότεροι 
πάντων  ύμών  έσμεν  νΰν,  και  έν  μείζονι  τιμή  καθεστήκαμεν.  Και  πόθεν  δήλον  ότι 
άπεστράφη,  φησιν,  ήμάς  ό  Θεός;  Λόγου  γάρ  έ'τι  χρεία  καϊ  άποδείξεως;  είπε  μοι.  Των 
πραγμάτων  αύτών  βοώντων,  καϊ  σάλπιγγος  λαμπροτέραν  άφιέντων  φωνήν,  διά  τής 
κατασκαφής  τής  κατά  τήν  πόλιν,  διά  τής  έρημώσεως  τού  ναοΰ,  και  διά  των  άλλων 
άπάντων  των  εις  ύμάς  συμβεβηκότων,  ετι  διά  λόγων  άπόδειξιν  έπιζητεΐτε·  Άλλ' 
άνθρωποι,  φησϊ,  ταΰτα  ήμΐν  έπήγαγον,  ούχ  ό  Θεός.  Μάλιστα  μέν  ούν  ό  Θεός  ταΰτα 
είργάσατο.  Εί  δέ  άνθρώποις  ταΰτα  λογίζη,  σκόπησον  πάλιν  έκεΐνο,  ότι  καϊ  άνθρωποι, 
εί  μή  τω  Θεω  δοκοΰν  ήν  τούτο,  εί  και  έτόλμων,  ούκ  αν  ΐσχυσαν  εις  πέρας  αύτά 
άγαγεΐν.  Ώτε  γοΰν  τήν  Περσίδα  πάσαν  άγων  έπήλθεν  ό  βάρβαρος,  και  έξ  έπιδρομής 
άπαντας  λήψεσθαι  προσεδόκησε,  και  καθάπερ  έν  σαγήνη  τινϊ  και  δικτύοις  εις  τήν 
πόλιν  άπαντας  είχε  συγκεκλεισμένους·  ούχϊ  τότε  δή,  τότε,  έπειδή  ό  Θεός  ΐλεως  ήν, 
χωρϊς  πολέμου  και  μάχης  και  συμβολής  έκατόν  όγδοήκοντα  πέντε  χιλιάδας 
στρατιωτών  νεκρούς  άφεις  παρ'  ύμϊν,  ούτως  έ'φυγεν,  άγαπών,  εί  διασωθείη  μόνος; 
Καϊ  άλλους  δέ  μυρίους  πολέμους  ούτως  έ'κρινεν  ό  Θεός  πολλάκις.  Ώστε  και  νΰν,  εί 
μή  αύτός  ήν  ό  καθάπαξ  ύμάς  άφεις,  ούκ  αν  ΐσχυσαν  οί  τήν  πόλιν  ύμών  καθελόντες, 
και  τον  ναόν  έρημώσαντες,  ούκ  αν  μέχρι  τοσούτου  τά  τής  έρημίας  έ'μεινεν  ούκ  αν, 
πολλάκις  ύμών  έπιχειρησάντων,  άνόνητος  ή  έπιχείρησις  γέγονεν.  δ'.  Ούκ  έντεΰθεν 
δέ  μόνον,  άλλά  και  έτέρωθεν  ύμάς  πεΐσαι  πειράσομαι,  ότι  ούκ  οικεία  δυνάμει 
έποίησαν  δπερ  έποίησαν  εις  ύμάς  οί  βασιλείς  'Ρωμαίων,  άλλά  διά  τήν  οργήν  τού 
Θεού  καϊ  τήν  αύτοΰ  έγκατάλειψιν.  Εί  γάρ  άνθρώπων  ήν  έργον  τό  γενόμενον,  έδει 
μέχρι  τής  άλώσεως  στήναι  τά  ύμέτερα,  καϊ  μή  περαιτέρω  προελθεΐν  ύμών  τήν 
άτιμίαν.  Κείσθω  γάρ  κατά  τον  ύμέτερον  λόγον,  ότι  τά  τείχη  κατέσκαψαν  οί 
άνθρωποι,  καϊ  τήν  πόλιν  καθεΐλον,  και  τον  βωμόν  άνέτρε48.909  ψαν  μή  καϊ  τούς 
προφήτας  άνθρωποι  έπαυσαν;  μή  τήν  τού  Πνεύματος  χάριν  άνεΐλον;  μή  τά  άλλα  τά 
σεμνά  τά  παρ'  ύμϊν,  αύτοΐ  κατέλυσαν,  οίον  τό  φωνήν  έκ  τού  ίλαστηρίου  φέρεσθαι, 

την  έπι  τώ  χρίσματι  γενομένην  ένέργειαν,  την  δήλωσιν  την  έπΐ  των  λίθων  τοϋ 
ίερέως;  Καί  γάρ  ή  Ιουδαϊκή  πολιτεία  ούχΐ  κάτωθεν  πάσας  είχε  τάς  άρχάς,  άλλα  τάς 
πλείους  καί  σεμνοτέρας  άνωθεν  έκ  των  ουρανών  οίόν  τι  λέγω,  θυσίας  συνεχώρησε 
γενέσθαι.  Ό  μέν  ούν  βωμός  κάτω  ήν,  καί  τα  ξύλα,  καί  ή  μάχαιρα,  καί  ό  ίερεύς·  τό  δε 
πϋρ,  τό  μέλλον  ΐέναι  έν  τοϊς  άδύτοις  έκείνοις  καί  τάς  θυσίας  δαπανάν,  άνωθεν  είχε 
την  άρχήν.  Ού  γάρ  άνθρωπος  είς  τον  ναόν  εΐσήγε  πϋρ,  άλλα  φλόξ  άνωθεν 
κατενεχθεϊσα,  οΰτω  την  έπί  τής  θυσίας  διακονίαν  έπλήρου.  Καί  πάλιν  εϊ  ποτέ  έδει  τι 
μαθεϊν,  άνά  μέσον  των  χερουβίμ  έκ  τοϋ  ίλαστηρίου  φωνή  τις  έφέρετο,  καί  τα 
μέλλοντα  προΰλεγε.  Πάλιν  έπί  των  λίθων  των  έπί  τοϋ  στήθους  τοϋ  άρχιερέως,  δπερ 
έκάλουν  δήλωσιν,  έγίνετό  τις  έκλαμψις,  καί  τα  μέλλοντα  έσήμαινε.  Προς  τούτοις, 
ήνίκα  τινά  χρίεσθαι  έδει,  ή  τοϋ  Πνεύματος  χάρις  έφίπτατο,  καί  τό  έλαιον  άνεπήδα· 
καί  προφήται  τούτοις  διηκόνουν  τοϊς  πράγμασι,  καί  νεφέλη  πολλάκις  καί  καπνός  τα 
άδυτα  κατελάμβανεν.  'Τν'  ούν  μή  άναισχυντώσιν  οί  Ιουδαίοι,  μηδέ  άνθρώποις 
λογίζωνται  τήν  αύτών  έρήμωσιν,  ούχί  τήν  πόλιν  μόνον  άφήκε  πεσεΐν,  καί  τον  ναόν 
έρημωθήναι,  άλλα  καί  τα  πράγματα  έκεϊνα,  άπερ  έκ  των  ούρανών  τάς  άρχάς  είχεν, 
έκποδών  γενέσθαι  έποίησε,  τό  πϋρ,  τήν  φωνήν,  τήν  των  λίθων  έκλαμψιν,  τα  άλλα 
πάντα  τα  τοιαϋτα.  Όταν  ούν  λέγη  σοι  ό  Ιουδαίος,  ότι  άνθρωποι  ήμϊν  έπολέμησαν, 
άνθρωποι  έπεβούλευσαν,  είπε  προς  αύτόν,  Μάλιστα  μέν  ούκ  αν  έπολέμησαν 
άνθρωποι,  εί  μή  ό  Θεός  συνεχώρησεν.  "Εστω  δέ,  τό  τείχος  σου  καθεϊλον  οί  άνθρωπον 
μή  τό  πϋρ  άνωθεν  καταφέρεσθαι  άνθρωπος  έκώλυσεν;  μή  τήν  φωνήν  τήν  έκ  τοϋ 
ίλαστηρίου  συνεχώς  άκουομένην  άνθρωπος  έπέσχε;  μή  τήν  δήλωσιν  τήν  έπί  τών 
λίθων;  μή  τό  χρίσμα  τό  ιερατικόν;  μή  τα  άλλα  άπαντα  καθεϊλεν  άνθρωπος;  ούχ  ό 
Θεός  ταϋτα  άνέστειλεν;  Παντί  που  δήλόν  έστι.  Τίνος  ούν  ένεκεν  άνεϊλεν;  ούκ 
εΰδηλον,  ότι  μισήσας  ύμάς  καί  άποστραφείς  καθάπαξ;  Ούχί,  φησίν  άλλ'  έπειδή  τήν 
μητρόπολιν  ούκ  έχομεν,  διά  τούτο  ταϋτα  ούκ  έχομεν.  Τίνος  δέ  ένεκεν  τήν 
μητρόπολιν  ούκ  έχετε;  ούκ  έπειδή  ύμάς  ό  Θεός  έγκατέλιπε;  Μάλλον  δέ,  ινα  έκ 
περιουσίας  τα  άναίσχυντα  αύτών  έμφράξωμεν  στόματα,  φέρε  καί  τούτο  δι'  αύτών 
άποδείξωμεν  τών  Γραφών,  ότι  ούχ  ή  τοϋ  ναού  κατασκαφή  τής  κατά  τήν  προφητείαν 
άναιρέσεώς  έστιν  ή  αιτία,  άλλ'  ή  όργή  τοϋ  Θεού,  καί  τό  μειζόνως  αύτόν  παροξϋναι 
νΰν  διά  τής  είς  τον  Χριστόν  μανίας,  ή  δτε  τον  μόσχον  προσεκύνησαν.  Ότε  γοΰν  ό 
Μωϋσής  προεφήτευσεν,  οΰτε  ναός  ήν,  ούτε  βωμός,  άλλα  μυρία  άσεβοϋντες 
διετέλουν,  καί  τό  τής  προφητείας  ούκ  άπέπτη  χάρισμα,  άλλα  καί  ούτος  αύτός  ό 
μέγας  καί  γενναίος  άνήρ,  καί  έτεροι  προς  τούτω  πάλιν  έβδομήκοντα  άνεδείχθησαν 
τότε  προφήται.  Καί  ού  τότε  μόνον,  άλλα  καί  μετά  ταϋτα  ναού  δοθέντος,  καί  τής 
άλλης  λατρείας  άπάσης·  ειτα  έμπρησθέντος  τούτου,  καί  πάντων  άχθέντων  είς 
Βαβυλώνα,  πάλιν  Ιεζεκιήλ  καί  Δανιήλ  ού  τα  άγια  τών  άγιων  όρώντες,  ού  παρά  τον 
βωμόν  έστώτες,  άλλ'  έν  μέση  χώρα  βαρβάρων,  με48.910  ταξύ  παρανόμων  καί 
άκαθάρτων  δντες  άνθρώπων,  πνεύματος  έπληροϋντο,  καί  τα  μέλλοντα  προΰλεγον, 
καί  πολλώ  τών  προτέρων  καί  πλείονα  καί  παραδοξότερα  είπον  πράγματα,  καί  όψιν 
έθεάσαντο  θείαν,  ώς  αύτοϊς  δυνατόν  ήν  ίδεϊν.  Τίνος  ούν  ένεκεν,  είπέ  μοι,  νΰν  ούκ 
έχετε  προφήτας;  ούκ  εΰδηλον,  δτι  τοϋ  Θεού  τα  καθ'  ύμάς  άποστραφέντος;  Τίνος  ούν 
ένεκεν  ύμάς  άπεστράφη;  Εΰδηλον  καί  τούτο  πάλιν,  δτι  διά  τον  σταυρωθέντα  καί  τήν 
τόλμαν  τήν  παράνομον  έκείνην.  Πόθεν  τούτο  δήλον,  φησίν;  Άφ'  ών  προ  τούτου  μέν 
άσεβοϋντες,  πάντων  έπετυγχάνετε,  νΰν  δέ  δοκοϋντες  έπιεικέστερον  ζην  μετά  τον 
σταυρόν,  μείζονα  υπομένετε  τιμωρίαν,  καί  ούδενός  άπολαύετε  τών  προτέρων.  ε. 
"Ινα  δέ  καί  άπ'  αύτών  τών  προφητών  τούτο  σαφώς  καί  διαρρήδην  παριστώντων  τήν 
αιτίαν  τών  παρόντων  κακών  μάθητε,  άκούσατε  τί  φησίν  Ήσαΐ'ας,  πώς  καί  τήν 
έσομένην  εύεργεσίαν  πάσι  διά  τοϋ  Χριστού  προλέγει,  καί  τήν  ύμετέραν 
άγνωμοσύνην  Τώ  μώλωπι  αύτοϋ,  φησίν,  ήμεϊς  ίάθημεν  τήν  διά  τοϋ  σταυροΰ 

σωτηρίαν  πάσι  γενομένην  προλέγων.  Είτα  λέγων  ημείς  τίνες,  έπήγαγε·  Πάντες  ώς 
πρόβατα  έπλανήθημεν,  άνθρωπος  έν  τη  όδω  αύτοϋ  έπλανήθη.  Καί  λέγων  τοΰ 
σταυροΰ  τον  τρόπον,  οΰτω  πώς  φησιν  Ώς  πρόβατον  έπΐ  σφαγήν  ήχθη,  καί  ώς  αμνός 
έναντίον  του  κείροντος  αυτόν  άφωνος,  ούτως  ούκ  ανοίγει  τό  στόμα  αυτοί;·  έν  τή 
ταπεινώσει  αύτοϋ  ή  κρίσις  αύτοϋ  ήρθη.  Καί  ποϋ  ταϋτα  έστιν  ίδεϊν  έξελθόντα;  Έν  τω 
παρανομώ  δικαστηρίω  Πιλάτου.  Τοσαϋτα  γάρ  καταμαρτυρησάντων  αύτοϋ,  φησίν, 
ούδέν  άπεκρίνατο  αύτοϊς  ό  Ίησοϋς·  καί  είπε  προς  αύτόν  ό  ήγεμών  Ακούεις  τί  ούτοί 
σου  καταμαρτυροϋσι;  Καί  ούδέν  άπεκρίνατο,  άλλ'  είστήκει  σιγών.  Τούτο  τοίνυν  ό 
προφήτης  άνωθεν  έ'λεγεν  Ώς  πρόβατον  έπί  σφαγήν  ήχθη,  καί  ώς  αμνός  έναντίον 
τοϋ  κείροντος  αύτόν  άφωνος.  Είτα  δεικνύς  τήν  παρανομίαν  τήν  έν  τω  δικαστηρίω 
γενομένην  τότε,  φησίν  Έν  τή  ταπεινώσει  αύτοϋ  ή  κρίσις  αύτοϋ  ήρθη.  Ούδείς  αύτόν 
κατά  τον  τοΰ  δικαίου  λόγον  έψηφίσατο  τότε,  άλλ’  έδέξαντο  τάς  ψευδείς  μαρτυρίας 
τάς  κατ’  αύτοϋ.  Το  δέ  αίτιον  διά  τό  μή  βούλεσθαι  αύτόν  έπεξελθεΐν  εί  γάρ  έβούλετο, 
πάντα  αν  έδόνησε  καί  έ'σεισεν.  Εί  γάρ  έπί  τοΰ  σταυροΰ  τότε  ών,  τάς  πέτρας  διέρρηξε, 
τήν  οικουμένην  έσκότισε,  τάς  άκτϊνας  άπέστρεψε  τάς  ήλιακάς,  νύκτα  έν  ήμέρα 
πανταχοϋ  τής  γής  έποίησε,  καί  έν  τω  δικαστηρίω  δυνατός  ήν  τοϋτο  ποιήσαι.  Άλλ' 
ούκ  ήθέλησε,  πραότητα  καί  έπιείκειαν  έπιδεικνύμενος.  Διά  τοϋτό  φησιν  Έν  τή 
ταπεινώσει  αύτοϋ  ή  κρίσις  αύτοϋ  ήρθη.  Ειτα  δεικνύς  ώς  ούκ  άνθρωπος  ήν  εις  των 
πολλών,  έπήγαγε·  Τήν  δέ  γενεάν  αύτοϋ  τίς  διηγήσεται;  Τίς  γάρ  έστι  περί  ού  φησιν 
ότι  Αίρεται  άπό  τής  γής  ή  ζωή  αύτοϋ;  Διά  τοϋτο  καί  ό  Παϋλός  φησιν  'Η  ζωή  ήμών 
κέκρυπται  σύν  τω  Χριστώ  έν  τω  Θεω.  "Οταν  ό  Χριστός  φανερωθή,  ή  ζωή  ήμών,  τότε 
καί  ύμεϊς  φανερωθήσεσθε  σύν  αύτω  έν  δόξη.  Άλλ'  δπερ  προεθέμην  είπεϊν  καί  δεΐξαι, 
ότι  δι'  αύτόν  τά  παρόντα  ύπομένουσι  κακά,  ώρα  λοιπόν  είσαγαγεϊν  τον  'Ησάΐαν 
λέγοντα.  Ποϋ  τοίνυν  τοϋτό  φησι;  Μετά  τό  δικαστή  ριον,  μετά  τήν  σφαγήν,  μετά  τήν 
άνάληψιν,  μετά  τό  είπεϊν  ό'τι  Αίρεται  48.911  άπό  τής  γής  ή  ζωή  αύτοϋ,  έπήγαγε 
λέγων  Καί  δώσω  τούς  πονηρούς  άντί  τής  ταφής  αύτοϋ,  καί  τούς  πλουσίους  άντί  τοϋ 
θανάτου  αύτοϋ.  Καί  ούχ  άπλώς  είπεν,  Ιουδαίους,  άλλά,  Τούς  πονηρούς.  Τί  γάρ 
έκείνων  πονηρότερον  γένοιτ'  αν,  ο'ί  μετά  τάς  τοσαύτας  εύεργεσίας  τον  εύεργέτην 
έ'σφαττον;  Εί  μή  έξέβη  ταϋτα,  καί  ήτίμωσθε  νΰν,  καί  πάντων  άπεστέρησθε  των 
πατρώων,  εί  μή  έπεσεν  ύμών  ή  πόλις,  καί  έρείπιον  έγένετο  ό  ναός,  καί  τραγωδίαν 
άπασαν  ύπερέβη  τά  καθ’  ύμάς,  μή  πιστεύης,  ώ  Ιουδαίε-  εί  δέ  τά  πράγματα  βοά,  καί 
τέλος  έ'λαβεν  ή  προφητεία,  τίνος  ένεκεν  άναισχυντεΐς  εΐκή  καί  μάτην;  Ποϋ  γάρ  τά 
σεμνά  τά  παρ'  ύμϊν  νΰν;  ποϋ  ό  άρχιερεύς;  ποϋ  δέ  ή  στολή,  καί  τό  λογεϊον,  καί  ή 
δήλωσις;  Μή  γάρ  μοι  τούς  πατριάρχας  τούτους  είπης,  τούς  καπήλους,  τούς  έμπορους, 
τούς  πάσης  παρανομίας  γέμοντας.  Ποιος  ίερεύς,  είπέ  μοι,  χρίσματος  ούκ  δντος 
έκείνου  τοϋ  παλαιοϋ,  ούδέ  τής  άλλης  άγιαστίας  άπάσης;  ποιος  ίερεύς,  είπέ  μοι, 
θυσίας  ούκ  οΰσης,  ούδέ  βωμοϋ,  ούδέ  λατρείας;  βούλει  σοι  τούς  περί  τής  ίερωσύνης 
λαλήσω  νόμους,  πώς  τό  παλαιόν  έγίνοντο,  ίνα  μάθης  δτι  ούτοι  οί  νΰν  πατριάρχαι 
παρ'  ύμϊν  λεγόμενοι  ούχ  ιερείς  εΐσιν,  άλλά  ιερείς  ύποκρίνονται,  καί  παίζουσι 
καθάπερ  έν  τή  σκηνή,  μάλλον  δέ  ούδέ  ύπόκρισιν  διατηρήσαι  δύνανταυ  τοσοϋτον 
ούχι  τής  άληθείας  μόνον,  άλλά  καί  τής  ύποκρίσεως  αύτής  έξηκοντίσθησαν. 
Άναμνήσθητι  τοίνυν  πώς  Άαρών  έγένετο  ίερεύς  τότε,  πόσας  έπ'  αύτω  θυσίας  έ'θυσεν 
ό  Μωϋσής,  πόσα  κατέβαλεν  ίερεΐα,  πώς  αύτόν  έλουσε,  πώς  αύτοϋ  έχρισε  τον  λοβόν 
τοϋ  ώτίου,  τήν  χεΐρα  τήν  δεξιάν,  τον  πόδα  τον  δεξιόν  ειτα  εις  τά  άγια  των  άγιων 
είσήγαγεν  είτα  έκέλευσε  ρητόν  τινα  άριθμόν  ήμερων  ένδον  μεΐναι.  Μάλλον  δέ  καί 
αύτών  άξιον  άκοϋσαι  των  ρήσεων.  Αυτή,  φησίν,  ή  χρίσις  Ααρών,  καί  ή  χρίσις  των 
υιών  αύτοϋ.  Καί  έλάλησε  Κύριος  προς  Μωϋσήν  λέγων  Λαβέ  Ααρών  καί  τούς  υιούς 
αύτοϋ,  καί  τάς  στολάς  αύτών,  καί  τό  έλαιον  τής  χρίσεως,  καί  τον  μόσχον  τον  περί 
τής  άμαρτίας,  καί  κριόν,  καί  έκκλησίασον  τήν  συναγωγήν  έπί  τήν  θύραν  τής  σκηνής 

τοϋ  μαρτυρίου.  Καί  είπε  Μωϋσής  πάση  τη  συναγωγή·  Τοϋτο  τό  ρήμα  δ  ένετείλατο 
Κύριος.  Καί  έπειδή  προσήγαγεν  αυτούς  δει  γάρ  συντεμεΐν,  έλουσεν  αύτούς  ΰδατι, 
ένέδυσε  τον  χιτώνα,  έζωσε  την  ζώνην,  ένέδυσε  τον  έπενδύτην,  έπέθηκε  την 
έπωμίδα,  έζωσεν  αύτόν,  καί  συνέσφιγξεν,  έπέθηκε  τό  λογεϊον,  καί  έπί  τό  λογεϊον 
την  δήλωσιν  καί  την  αλήθειαν,  καί  την  μίτραν  έπί  την  κεφαλήν  αύτοϋ,  καί  έπί  τής 
μίτρας  τό  πέταλον  τό  χρυσοϋν  ειτα  λαβών  άπό  τοϋ  έλαίου,  έπέρρανεν  άπ'  αύτοϋ  έπί 
τό  θυσιαστήριον,  καί  ήγίασεν  αύτό,  καί  τα  σκεύη,  καί  τον  λουτήρα,  καί  την  βάσιν, 
καί  ήγίασεν  αύτά,  καί  έπέχεεν  άπ'  αύτοϋ  έπί  την  κεφαλήν  ’Ααρών  καί  τοϊς  υίοϊς 
αύτοϋ  ομοίως  έποίησε,  καί  προσήγαγε  τον  μόσχον.  Καί  έπειδή  έ'θυσεν,  έπιθέντος 
Άαρών  τάς  χεϊρας,  καί  τών  υιών  αύτοϋ,  άπό  τοϋ  αίματος  λαβών,  έ'θηκεν  έπί  τά 
κέρατα  τοϋ  θυσιαστηρίου,  καί  έκαθάρισε  τό  θυσιαστήριον,  καί  τό  αίμα  έξέχεεν  έπί 
την  βάσιν  τοϋ  θυσιαστηρίου,  καί  ήγίασεν  αύτό  τοϋ  έξιλάσασθαι  έπ’  αύτοϋ.  Είτα 
έπειδή  τινα  έξ  αύτοϋ  κατέκαυσε,  τά  μέν  ένδον,  τά  δέ  έξω,  ήγαγε  πάλιν  κριόν,  καί 
αύτόν  ώλο48.912  καύτωσε-  καί  προσήγαγε  πάλιν  κριόν  έτερον  τον  τής  τελειώσεως, 
καί  πάλιν  έπιθέντος  Άαρών  καί  τών  υιών  αύτοϋ  τάς  χεϊρας,  έσφαξε-  καί  άπό  τοϋ 
αίματος  αύτοϋ  λαβών,  έπέθηκεν  έπί  τον  λοβόν  τοϋ  ώτίου  Άαρών  τοϋ  δεξιοΰ,  καί  έπί 
τό  άκρον  τής  χειρός  αύτοϋ  τής  δεξιάς,  καί  έπί  τό  άκρον  τοϋ  ποδός  τοϋ  δεξιοΰ,  καί 
τοϊς  υίοϊς  αύτοϋ  ούτως  έποίησεν.  Είτά  τινα  τής  θυσίας  λαβών,  έπέθηκεν  έπί  ταΐς 
χερσίν  Άαρών  καί  τών  υιών  αύτοϋ,  καί  οΰτω  προσήνεγκε.  Καί  λαβών  αίμα  πάλιν, 
καί  έκ  τοϋ  έλαίου,  έρρανεν  έπί  Άαρών,  καί  τάς  στολάς  αύτοϋ,  καί  τούς  υιούς  αύτοϋ, 
καί  τάς  στολάς  τών  υιών  αύτοϋ.  Καί  ήγίασεν  αύτούς,  καί  έκέλευσεν  έψήσαι  κρέας  έν 
τή  αύλή  τής  σκηνής,  καί  έκεΐ  φαγεΐν  αύτό·  καί  άπό  τής  θύρας  τής  σκηνής  τοϋ 
μαρτυρίου  ούκ  έξελεύσεσθε,  φησίν,  έπτά  ημέρας  έως  ή  ημέρα  πληρωθή,  ημέρα 
τελειώσεως  ύμών  έπτά  γάρ  ημέρας  τελειώσει  τάς  χεϊρας  ύμών,  ώστε  έξιλάσασθαι 
περί  ύμών.  Όταν  ούν  λέγη  ό'τι  διά  τούτων  ό  Άαρών  έτελειώθη,  διά  τούτων 
έκαθαρίσθη,  διά  τούτων  ήγιάσθη,  διά  τούτων  έξιλάσατο  τον  Θεόν,  μηδέν  δέ  τούτων 
γίνηται  νϋν,  μήτε  θυσία,  μήτε  όλοκαύτωσις,  μήτε  αίματος  ραντισμός,  μήτε  έλαίου 
χρΐσις,  μήτε  σκηνή  παρή  τοϋ  μαρτυρίου,  μήτε  τον  ώρισμένον  τών  ημερών  άριθμόν 
ένδον  καθέζηται·  εΰδηλον  ότι  καί  άτελής  καί  άκάθαρτος  καί  έναγής  καί  βέβηλος 
έστιν  ό  παρ’  αύτοΐς  ίερεύς  νϋν,  καί  τον  Θεόν  παροξύνει.  Εί  γάρ  άλλως  ούκ  ένήν 
αύτόν  τελειωθήναι,  άλλ’  ή  διά  τούτων,  άνάγκη  πάσα,  τούτων  μη  γινομένων, 
ίερωσύνην  αύτοΐς  μή  συνεστάναι.  Όράς  ότι  δικαίως  έλεγον  ό'τι  ούχί  τής  άληθείας 
μόνον,  άλλά  καί  αύτής  τής  ύποκρίσεως  τοϋ  πράγματος  έξηκοντίσθησαν  μακράν  που 
καί  πόρρω  γενόμενοι;  ς'.  Ούκ  έντεϋθεν  δέ  μόνον,  άλλά  καί  έτέρωθεν  έστι  μαθεΐν  πώς 
σεμνόν  τό  τής  ίερωσύνης  ήν  άξίωμα.  Ότε  γοϋν  τώ  Άαρών  έπανέστησαν  μιαροί  τινες 
άνθρωποι  καί  πανώλεθροι,  τής  άρχής  αύτόν  έκβάλλειν  έπιχειροϋντες,  καί  ύπέρ  τής 
τιμής  προς  αύτόν  άμφισβητοΰντες·  ό  πραότατος  Μωϋσής,  βουλόμενος  αύτούς  πεΐσαι 
διά  τών  πραγμάτων  αύτών,  ότι  ούχ  ώς  άδελφόν  καί  προσήκοντα  καί  οίκεΐον  έπί 
ταύτην  ήγαγε  τήν  άρχήν,  άλλά  τή  ψήφω  τοϋ  Θεοϋ  πειθόμενος  ένεχείρισεν  αύτώ  την 
ίερωσύνην  έκείνην,  έκέλευσεν  άνά  έκάστην  φυλήν  ράβδον  κομίσαι,  έτι  δέ  καί  τώ 
Άαρών.  Έπειδή  δέ  έκόμισαν,  λαβών  αύτάς  άπάσας,  ένδον  άπέθετο,  καί  άποθέμενος 
τήν  τοϋ  Θεοϋ  λοιπόν  κρίσιν  άναμένειν  έκέλευσε  τήν  διά  τών  ράβδων  γινομένην 
έκείνων.  Είτα  άθρόον  τών  άλλων  μενουσών  έπί  τοϋ  αύτοϋ  σχήματος,  ή  τοϋ  Άαρών 
έβλάστησε  μόνη,  καί  φύλλα  ήνεγκε  καί  καρπούς,  ΐνα  μάθωσιν  ότι  ό  τής  φύσεως 
Δεσπότης  πάλιν  αύτόν  έχειροτόνει,  άντί  γραμμάτων  τοϊς  φύλλοις  χρώμενος.  Ό  γάρ 
είπών  έξ  άρχής·  Βλαστησάτω  ή  γή  βοτάνην  χόρτου,  καί  τήν  δύναμιν  αύτής  προς 
καρπογονίαν  διεγείρας,  ούτος  καί  τό  ξύλον  τότε  έκεΐνο,  ξηρόν  δν  καί  άκαρπον,  καί 
γής  χωρίς  καί  ρίζης,  βλαστήσαι  έποίησε·  καί  ήν  λοιπόν  έλεγχος  καί  μάρτυς  καί  τής 
έκείνων  κακίας  καί  τής  τοϋ  Θεοϋ  κρίσεως  ή  ράβδος  έκείνη,  φωνήν  μέν  ούκ  άφιεΐσα, 

σάλπιγγος  δέ  λαμπρότερον  διά  τής  όψεως  πάσι  παραινούσα,  μηκέτι  τοϊς  τοιούτοις 
έπιχειρεΐν  πράγμασι.  Καί  ου  τούτο  μόνον,  άλλα  και  έτέρω  πάλιν  αυτόν  έχειροτόνησε 
τρόπω.  Επειδή  γάρ  πολλοί  συστάντες  έπεθύμουν  αύτοϋ  τής  τιμής  περιμάχητον  γάρ 
πως  ή  άρχή,  καί  πολλοϊς  έπέραστον,  έκέλευσε  πυρεία  πάλιν  ένεγκόντας,  και  θυμίαμα 
έπιθέντας,  τήν  άνωθεν  48.913  άναμένειν  ψήφον.  Και  θυμιώντων  αύτών,  ή  γή 
διαστάσα  πάντας  κατέπιε  τούς  συναιρομένους  αύτοϊς,  και  τούς  τά  πυρεία  λαβόντας 
άνωθεν  κατέφλεξε  πϋρ.  Και  ϊνα  μή  τω  χρόνω  λήθη  τό  γενόμενον  παραδοθέν  άγνοεΐν 
τούς  μετά  ταϋτα  ποιή  τήν  παράδοξον  τού  Θεού  ψήφον,  προσέταξεν  ό  Μωϋσής  έκεϊνα 
τά  πυρεία  λαβόντας  περιελάσαι  τω  θυσιαστηρίω,  ϊν'  ώσπερ  ή  ράβδος  χωρίς  φωνής 
ήφίει  φωνήν  διά  τής  όψεως,  οΰτω  καί  τά  πέταλα  ταϋτα  τοϊς  μετά  ταϋτα  διαλέγηται 
πάσι  καί  παραινή  καί  συμβουλεύη,  μηδαμώς  μιμεΐσθαι  τήν  των  προτέρων  άνοιαν, 
ινα  μή  τήν  αύτήν  ύπομείνωσι  δίκην.  Όράς  πώς  τό  παλαιόν  οί  ιερείς  έχειροτονοϋντο; 
Νυνί  δέ  παίγνια  τά  παρά  Ίουδαίοις  πάντα  καί  γέλως  καί  αισχύνη  καί  καπηλεία  καί 
μυρίας  μεστά  παρανομίας.  Τούτοις  ούν  άκολουθεϊς,  εΐπέ  μοι,  τοϊς  άπεναντίας  άεί 
τοϊς  τοϋ  Θεοϋ  νόμοις  άπαντα  καί  ποιεΐν  καί  λέγειν  φιλονεικοϋσι,  καί  προς  τάς 
συναγωγάς  αύτών  τρέχεις;  καί  ού  δέδοικας  μή  σκηπτός  άνωθεν  κατενεχθεις 
καταφλέξη  σου  τήν  κεφαλήν;  Ούκ  οίδας  ότι,  καν  μή  ληστεύη  τις,  έν  δέ  τω  των 
ληστευόντων  σπηλαίω  φανή,  τήν  αύτήν  έκείνοις  δίδωσι  δίκην;  Καί  τί  λέγω  τά  των 
ληστών;  ’Ίστε  δήπου  πάντες  καί  μέμνησθε,  δτε  τούς  άνδριάντας  καθεΐλον  παρ'  ήμΐν 
μιαροί  τινες  άνθρωποι  καί  γόητες,  πώς  ούκ  έκεΐνοι  μόνον  οί  τολμήσαντες,  άλλά  καί 
όσοι  παρόντες  άπλώς  τοϊς  γενομένοις  έφάνησαν,  είς  δικαστήριον  άναρπασθέντες  καί 
συναπαχθέντες  έκείνοις,  τήν  έσχάτην  έ'δωκαν  δίκην;  Σύ  δέ,  ένθα  Πατήρ  ύβρίζεται, 
καί  Υιός  βλασφημεΐται,  ένθα  τό  Πνεύμα  τό  άγιον  καί  ζωοποιόν  άθετεΐται,  σπεύδεις 
τρέχειν,  εΐπέ  μοι;  καί  ού  δέδοικας  ούδέ  φρίττεις  είς  τούς  βέβηλους  καί  άκαθάρτους 
τόπους  έκείνους  σαυτόν  εΐσάγων;  Καί  ποιαν  έξεις,  είπέ  μοι,  άπολογίαν,  τίνα 
συγγνώμην,  έκών  σεαυτόν  είς  τό  βάραθρον  ώθών,  καί  κατά  κρημνών  άφιείς;  Μη  γάρ 
μοι  τούτο  ε’ίπης,  ότι  νόμος  έκεΐ  κεΐται  καί  προφητών  βιβλία.  Ούκ  άρκεΐ  τούτο 
ποιήσαι  τόπον  άγιον.  Τί  γάρ  μεΐζόν  έστι,  βιβλία  κεΐσθαι  έν  τόπω,  ή  φθέγγεσθαι  τά 
άπό  των  βιβλίων;  Εΰδηλον  ότι  τά  άπό  των  βιβλίων  φθέγγεσθαι  καί  έχειν  έν 
διανοίαις.  Τί  ούν,  είπέ  μοι,  έπειδή  ό  διάβολος  έφθέγξατο  άπό  των  Γραφών,  άρα 
ήγιάσθη  αύτοΰ  τό  στόμα;  Ούκ  έστιν  εΐπεΐν,  άλλ’  έμεινεν  ών  διάβολος.  Τί  δέ  οί 
δαίμονες;  έπειδή  έκήρυττον  καί  έλεγον  Ουτοι  οί  άνθρωποι  δούλοι  τού  Θεού  είσι  τού 
ύψίστου,  καταγγέλλοντες  ύμΐν  οδόν  σωτηρίας,  άρα  ούν  διά  τούτο  είς  τούς 
άποστόλους  αύτούς  έντάξομεν;  Ούδαμώς,  άλλ’  ομοίως  αύτούς  μένομεν 
άποστρεφόμενοι  καί  μισοΰντες.  Είτα  ρήματα  μέν  προφερόμενα  ούχ  άγιάζει,  τά  δέ 
βιβλία  κείμενα  άγιάζει;  καί  πώς  αν  έχοι  τούτο  λόγον;  Διά  τούτο  μάλιστα  μέν  μισώ 
τήν  συναγωγήν,  έπειδή  τον  νόμον  έχει  καί  τούς  προφήτας,  καί  πλέον  αύτήν  μισώ 
νΰν,  ή  εί  μηδέν  είχε  τούτων.  Τί  δήποτε;  Ότι  μέγα  τό  δέλεαρ,  πολλή  ή  άπατη  τοϊς 
άφελεστέροις  έντεΰθεν  γίνεται·  έπεί  καί  τον  δαίμονα  έκεΐνον  διά  τούτο 
φθεγγόμενον  μάλλον  ή  σιωπώντα  ήλαυνεν  ό  Παύλος.  Διαπονηθείς  γάρ,  φησί,  τω 
πνεύματι  είπεν  ’Έξελθε  άπ'  αύτής.  Καί  τίνος  ένεκεν;  Έπειδή  έβόα·  Ούτοι  οί 
άνθρωποι  δούλοι  τού  Θεού  τού  ύψίστου  εΐσί.  Σιγώντες  μέν  γάρ  ούχ  ούτως  ήπάτων, 
φθεγγόμενοι  δέ  πολλούς  ήμελλον  των  άφελεστέρων  ύποσύρειν  καί  48.914  πείθειν, 
καί  έν  τοϊς  άλλοις  αύτοϊς  προσέχειν.  "Ινα  γάρ  θύραν  άνοίξωσι  ταΐς  έαυτών  άπάταις, 
καί  τω  ψεύδει  πολλήν  δώσι  παρρησίαν,  διά  τούτο  καί  άληθή  τινα  άνέμιξαν,  καθάπερ 
οί  τά  δηλητήρια  κεραννύντες  φάρμακα,  μέλιτι  τό  στόμα  τής  κύλικος  περιχρίοντες, 
εύπαράδεκτον  ποιοΰσι  τήν  βλάβην.  Διά  τούτο  δη  μάλιστα  Παύλος  διεπονεΐτο,  καί 
έσπευδεν  αύτούς  έπιστομίσαι,  έπειδή  μή  τήν  αύτοϊς  προσήκουσαν  ήρπαζον  άξίαν. 
Διά  τούτο  κάγώ  μισώ  Ιουδαίους,  έπειδή  νόμον  έχουσι,  νόμον  ύβρίζοντες,  καί  ταύτη 

τούς  αφελέστερους  δελεάζειν  έπιχειροΰντες.  Ούκ  ήν  έγκλημα  τοσοϋτον  αύτοΐς,  εί  μή 
πιστεύοντες  τοΐς  προφήταις,  ήπείθουν  τώ  Χριστώ.  Νϋν  δε  πάσης  άπεστέρηνται 
συγγνώμης,  έκείνοις  μέν  πείθεσθαι  λέγοντες,  καθυβρίζοντες  δέ  τον 
προφητευόμενον  ύπ'  έκείνων.  ζ.  Όλως  δέ  εί  νομίζεις,  διότι  νόμος  έκεϊ  κεϊται  καί 
προφητών  βιβλία,  τον  τόπον  άγιον  είναι,  ώρα  σοι  λοιπόν  καί  τα  είδωλα,  καί  τούς 
ναούς  τών  ειδώλων  άγιους  είναι  νομίζειν.  Καί  γάρ  πολέμου  ποτέ  καταλαβόντος  τούς 
Ιουδαίους,  κρατήσαντες  οί  Άζώτιοι,  καί  την  κιβωτόν  λαβόντες,  εις  τό  έαυτών  ιερόν 
είσήγαγον.  Αρα  ούν  διά  τούτο  άγιος  ήν  ό  ναός,  έπειδή  την  κιβωτόν  ειχεν;  Ούδαμώς, 
άλλά  καί  βέβηλος  καί  άκάθαρτος.  Καί  εύθέως  τούτο  διά  τών  έργων  έδείκνυτο.  "Ινα 
γάρ  μάθωσιν  οί  πολέμιοι  ότι  ού  δι'  άσθένειαν  τού  Θεού,  άλλά  διά  την  παρανομίαν 
τών  θεραπευόντων  αύτόν  ή  ήττα  γέγονε·  καί  ή  κιβωτός  ληφθεϊσα  αιχμάλωτος,  έν 
άλλοτρία  γή  τήν  ίσχύν  τήν  οίκείαν  έπεδείκνυτο,  δίς  τό  είδωλον  χαμαί  ρίψασα,  καί 
διακλασθήναι  παρασκευάσασα.  Τοσοϋτον  άπεϊχεν  άγιάσαι  τον  τόπον,  ότι  καί 
έπολέμει  τώ  τόπω.  "Αλλως  δέ,  ποια  κιβωτός  νΰν  παρά  Ίουδαίοις,  όπου  ίλαστήριον 
ούκ  έστιν,  ό'που  ού  χρισμός,  ού  διαθήκης  πλάκες,  ού  τά  άγια  τών  άγιων,  ού  τό 
καταπέτασμα,  ούκ  άρχιερεύς,  ού  θυμίαμα,  ούχ  όλοκαύτωσις,  ού  θυσία,  ού  τά  άλλα  τά 
ποιοΰντα  σεμνήν  τήν  κιβωτόν  τότε  έκείνην;  Έμοί  τών  έπί  τής  άγοράς  πωλουμένων 
κιβωτίων  ούδέν  άμεινον  αύτη  ή  κιβωτός  διακεΐσθαι  δοκεϊ,  άλλά  καί  πολλώ  χείρον. 
Καί  γάρ  τούς  παριόντας  ούδέν  μέν  ταύτα  βλάψαι  δύναται,  έκείνη  δέ  πολλήν  καθ' 
ήμέραν  τοΐς  αύτη  προσιούσιν  έργάζεται  βλάβην.  Αδελφοί,  μή  παιδία  γίνεσθε  ταϊς 
φρεσίν,  άλλά  τή  κακία  νηπιάζετε,  καί  τούς  προς  ταύτα  έπτοημένους  τής  άκαίρου 
ταύτης  άγωνίας  άπαλλάττοντες,  παιδεύσατε  τί  χρή  φοβεϊσθαι  καί  δεδοικέναι,  ούχί 
τήν  κιβωτόν  ταύτην,  άλλά  τό  καταφθείρειν  τον  ναόν  τού  Θεού  διά  τών  έκεϊ  δρόμων, 
διά  τού  προς  τον  Ιουδαϊσμόν  συνειδότος,  διά  τής  άκαίρου  ταύτης  παρατηρήσεως. 
Οϊτινες  γάρ,  φησίν,  έν  νόμιρ  δικαιούσθε,  τής  χάριτος  έξεπέσατε.  Τούτο  χρή 
δεδοικέναι,  μή  κατά  τήν  ήμέραν  έκείνην  άκούσητε  παρά  τού  μέλλοντος  κρίνειν 
ύμάς·  Υπάγετε,  ούκ  οίδα  ύμάς·  τοΐς  γάρ  έμέ  σταυρώσασιν  έκοινωνήσατε,  καί  τάς 
έορτάς,  ας  κατέλυσα,  φιλονεικοΰντές  μοι  πάλιν  άνεστήσατε,  προς  τάς  συναγωγάς 
έδράμετε  τών  εις  έμέ  παρανομησάντων  Ιουδαίων.  Κάγώ  μέν  τον  ναόν  καθεϊλον,  καί 
έρείπιον  έποίησα  τον  σεμνόν  έκεϊνον  καί  φρικτά  κατέχοντα  πράγματα,  ύμεϊς  δέ 
οικήματα,  καπηλειών  ούδέν  άμεινον  διακείμενα,  καί  σπήλαια  ληστών  έθεραπεύετε. 
Εί  γάρ  48.915  τότε,  δτε  τά  χερουβίμ  ήν,  δτε  ή  κιβωτός,  δτε  έτι  Πνεύματος  έπήνθει 
χάρις,  νΰν  μέν  έλεγεν,  δτι  Έποιήσατε  αύτόν  σπήλαιον  ληστών,  νΰν  δέ,  δτι  Οίκον 
έμπορίου,  διά  τάς  παρανομίας  αύτών  καί  τάς  μιαιφονίας·  νΰν  δτε  αύτούς  ή  τού 
Πνεύματος  έγκατέλιπε  χάρις,  καί  πάντα  έκεϊνα  άνήρηται  τά  σεμνά,  τώ  Θεώ 
φιλονεικοΰντες,  τήν  παράνομον  ταύτην  έπιτελοΰσι  λατρείαν,  τί  άν  τις  προσειπών 
τάς  συναγωγάς  αύτών,  άξίαν  έσται  εύρηκώς  έπωνυμίαν;  Εί  γάρ  τότε  σπήλαιον 
ληστών  ήν,  δτε  έτι  τά  τής  πολιτείας  έκράτει,  νΰν  καν  πορνεϊον,  καν  παρανομίας 
χωρίον,  καν  δαιμόνων  καταγώγιον,  καν  διαβόλου  φρούριον,  καν  ψυχών  όλεθρον, 
καν  άπωλείας  άπάσης  κρημνόν  καί  βάραθρον,  καν  ότιοΰν  τις  προσείπη,  έλαττον  τής 
άξίας  έρεϊ.  Ναόν  έπιθυμεΐς  ίδεΐν;  μή  δράμης  εις  τήν  συναγωγήν,  άλλά  γενοΰ  σύ  ναός. 
'Ένα  καθεϊλε  ναόν  ό  Θεός  έν  'Ιεροσολύμοις,  καί  μυρίους  άνέστησεν  έκείνου  πολλώ 
σεμνοτέρους·  'Υμεΐς  γάρ  ναός  Θεού  έστε  ζώντος,  φησί.  Καλλώπισον  ταύτην  τήν 
οικίαν,  άπέλασον  πάντα  λογισμόν  πονηρόν,  ινα  γένη  μέλος  τού  Χριστού  τίμιον,  ϊνα 
γένη  ναός  τού  Πνεύματος·  ποίησον  καί  έτέρους  τοιούτους.  Καί  καθάπερ  πένητας 
όρώντες  ούκ  άν  παραδράμοιτε  ραδίως,  οΰτω  καί  τον  έπί  τήν  συναγωγήν  τρέχοντα 
βλέπων,  μή  παρίδης,  άλλ’  ώσπερ  χαλινώ  τινι  τώ  λόγω  κατασχών  εις  τήν  Εκκλησίαν 
έπανάγαγε.  Αΰτη  πλείων  έκείνης  ή  έλεημοσύνη,  καί  μυρίων  ταλάντων  μεϊζον  τό 
κέρδος.  Καί  48.916  τί  λέγω  μυρίων  ταλάντων;  καί  τού  κόσμου  παντός  τού 

φαινομένου,  έπεί  καί  ό  άνθρωπος  τοϋ  κόσμου  παντός  τιμιώτερος·  διά  γάρ  αυτόν  καί 
ουρανός  και  γή  καί  θάλασσα  γέγονε,  και  ήλιος  καί  αστέρες.  Έννόησον  τοίνυν  τό 
αξίωμα  τοΰ  σωζομένου,  καί  μή  καταφρόνησης  αύτοϋ  τής  έπιμελείας.  Καν  γάρ  μυρία 
τις  καταβάλη  χρήματα,  ούδέν  τοιοϋτον  έργάζεται,  ό'σον  ό  ψυχήν  διασώζων,  καί 
πλάνης  άπάγων,  καί  προς  ευσέβειαν  χειραγωγών.  Ό  πένητι  δούς  λιμόν  έλυσεν,  ό  τον 
Ίουδάΐζοντα  διορθώσας  άσέβειαν  άνεΐλεν  έκεϊνος  πενίαν  παρεμυθήσατο,  ούτος 
παρανομίαν  έστησεν  έκεϊνος  τό  σώμα  οδύνης  άπήλλαξεν,  ούτος  καί  την  ψυχήν  τής 
γεέννης  έξήρπασεν.  "Εδειξα  τον  θησαυρόν,  μή  προδώτε  τό  κέρδος.  Ούκ  έστιν 
ένταϋθα  πενίαν  αίτιάσασθαι,  ούκ  έστι  πτωχείαν  προβαλέσθαν  ρημάτων  έστίν  ή 
δαπάνη,  λόγων  έστί  τό  άνάλωμα.  Μη  τοίνυν  κατοκνήσωμεν,  άλλ',  ό'ση  σπουδή  καί 
προθυμία,  τούς  άδελφούς  θηρεύσωμεν  τούς  ήμετέρους,  καί  άκοντας  εις  τάς  οικίας 
τάς  έαυτών  αύτούς  έλκύσαντες.  άριστον  παραθώμεν,  καί  τραπέζης  αύτοϊς 
κοινωνήσωμεν  σήμερον,  ϊνα  έπ'  δψεσι  ταϊς  ήμετέραις  τήν  νηστείαν  λύσαντες,  καί 
πληροφορίαν  ήμϊν  καί  πίστιν  ικανήν  παρασχόντες  τής  καλής  ταύτης  διορθώσεως, 
καί  έαυτοϊς  καί  ήμϊν  τών  αιωνίων  άγαθών  γένωνται  πρόξενοι,  χάριτι  καί 
φιλανθρωπία  τοϋ  Κυρίου  ημών  Ίησοϋ  Χρίστου,  δι'  ού  καί  μεθ'  ού  τώ  Πατρί  ή  δόξα, 
άμα  τώ  άγίω  Πνεύματι,  νΰν  καί  άεί,  καί  εις  τούς  αιώνας  τών  αιώνων.  Αμήν. 

48.915  ΚΑΤΑ  ΙΟΥΔΑΙΩΝ  Λόγος  έβδομος. 

α.  Άρα  κόρον  έλάβετε  τής  προς  Ιουδαίους  μάχης;  ή  βούλεσθε  καί  σήμερον 
τής  αύτής  ύποθέσεως  άψώμεθα  πάλιν;  Εί  γάρ  καί  πολλά  τα  έμπροσθεν  είρημένα, 
άλλ'  ό'μως  υμάς  έπιθυμεΐν  οίμαι  τής  αύτής  άκροάσεως  πάλιν.  Ό  γάρ  τής  εις  τον 
Χριστόν  άγάπης  ούκ  έχων  κόρον,  ούδέ  τής  προς  τούς  μισοϋντας  αύτόν  μάχης 
λήψεται  κόρον  ποτέ.  Χωρίς  δέ  τούτων,  καί  άλλως  ήμϊν  άναγκαΐος  ούτος  ό  λόγος·  έτι 
γάρ  λείψανα  τών  έορτών  αύτών  ύπολέλειπται.  Άλλ'  ώσπερ  αύτών  αί  σάλπιγγες  τών 
έν  τοΐς  θεάτροις  ήσαν  παρανομώτεραι,  καί  αί  νηστεΐαι  μέθης  καί  κώμου  παντός  ήσαν 
αισχρότεροι,  οΰτω  καί  αί  σκηναί  αί  νΰν  παρ'  αύτών  πηγνύμεναι,  τών  πανδοχείων 
τών  πόρνας  έχόντων  καί  αύλητρίδας  ούδέν  άμεινον  διάκεινται.  Καί  μηδείς  τόλμαν 
καταγινωσκέτω  τοϋ  λόγου·  τόλμα  γάρ  έσχάτη  καί  παρανομία  τό  μή  ούτως 
ύποπτεύειν  περί  έκείνων.  Όταν  γάρ  τώ  Θεώ  φιλονεικοϋντες,  καί  τώ  Πνεύματι  τώ 
άγίω  άντιπίπτοντες  πράττωσι,  πώς  ού  χρή  τοιαύτην  περί  αύτών  ψήφον  έκφέρειν; 
Ήν  ποτέ  σεμνή  αΰτη  ή  έορτή,  δτε  κατά  νόμον  έγίνετο,  καί  τοΰ  Θεοϋ  κελεύοντος, 
νυνί  δέ  ούκ  έτι·  τό  γάρ  άξίωμα  αύτής  άπαν  άνήρηται  τώ  παρά  γνώμην  τοϋ  Θεοϋ 
γίνεσθαι.  Καί  οί  μάλιστα  καθυβρίζοντες  καί  τον  νόμον  καί  τάς  έορτάς  τάς  παλαιάς, 
ούτοι  μάλιστα  πάντων  είσίν  οί  δοκοΰντες  νϋν  έπιτελεΐν  οί  δέ  μάλιστα  τον  νόμον 
τιμώντες  ημείς,  οί  καθάπερ  γεγηρακότα  άνθρωπον  άναπαύοντες,  καί  48.916.30  ούχ 
έλκοντες  εις  τά  σκάμματα  μετά  τήν  πολιάν,  ούδέ  παρά  καιρόν  άγωνίζεσθαι 
άναγκάζοντες.  Ότι  γάρ  ούκ  έστι  νόμου  καιρός  νΰν,  ούτε  τής  παλαιάς  πολιτείας, 
ίκανώς  μεν  καί  έμπροσθεν  άπεδείξαμεν  φέρε  δή  καί  τά  λείψανα  γυμνάσωμεν 
τήμερον.  Ήρκει  μέν  ούν  δείξαντα  διά  τών  προφητών  απάντων,  δτι  τό  ποιεΐν  τι 
τοιοϋτον  έξω  τών  Ιεροσολύμων  παρανομία  τίς  έστι  καί  άσέβεια,  άπηλλάχθαι 
πραγμάτων.  Εί  γάρ  καί  άληθές  ήν,  ό  πανταχοϋ  κομπάζοντες  άεί  ψιθυρίζουσιν,  δτι 
τήν  πόλιν  άπολήψονται  πάλιν,  ούδέ  ούτως  άπηλλάχθαι  τών  τής  παρανομίας 
εγκλημάτων  έδύναντο.  Πλήν  άλλ'  ημείς  έκ  περιουσίας  καί  τοϋτο  άπεδείξαμεν,  δτι 
ούτε  άναστήσεται  λοιπόν  ή  πόλις,  οΰτε  άπολήψονται  τήν  έαυτών  πολιτείαν.  Τούτου 
δέ  άποδειχθέντος,  καί  τά  λοιπά  άπαντα  συνωμολόγητο,  οίον  ώς  οΰτε  θυσίας  είδος, 
οΰτε  όλοκαυτώσεως,  ούχ  ή  τοΰ  νόμου  δύναμις,  ούκ  άλλο  τι  τής  πολιτείας  έκείνης 
στήναι  δυνήσεται.  Πρώτον  μέν  γάρ  έκέλευσεν  ό  νόμος  τρις  τοΰ  ένιαυτοϋ  πάν 

αρσενικόν  εις  τον  ναόν  άναβαίνειν  τοϋ  δε  ναού  καταλυθέντος,  αδύνατον  τούτο 
γενέσθαι.  Μετά  ταύτα  πάλιν  έπέταττε  τον  γονορρυή,  τον  λεπρόν,  την  έν  καταμηνίοις 
γυναίκα,  την  λεχώ,  θυσίας  άναφέρειν  καί  τούτο  δέ  πάλιν  άδύνατον,  ούκ  δντος  τού 
τόπου,  ουδέ  τού  βωμού  φαινομένου.  Έκέλευσεν  άδειν  ιερούς  ύμνους·  καί  τούτο 
έμπροσθεν  άπεδείξαμεν  άπό  τού  τόπου  κωλυόμενον,  καί  τούς  προφήτας 
έγκαλοΰντας,  καί  λέγοντας  ότι  48.917  άνέγνωσαν  έξω  νόμον,  καί  έπεκαλέσαντο 
ομολογίαν.  Όταν  τοίνυν  μηδέ  άναγινώσκεσθαι  δυνατόν  ήν  τον  νόμον  έξω  τής 
πόλεως,  πώς  αύτόν  πράττειν  έξω  τής  πόλεως  δυνατόν;  Διά  γοΰν  τούτο  καί  άπειλών 
αύτοϊς  έλεγεν  Ούκ  έπισκέψομαι  τάς  θυγατέρας  ύμών,  όταν  έκπορνεύσωσι,  καί  τάς 
νύμφας  ύμών,  όταν  μοιχεύσωσι.  Τί  δέ  τούτο  έστι;  Νόμον  ύμϊν  άναγνούς  παλαιόν, 
σαφέστερον  ποιήσαι  πειράσομαι.  Τίς  ούν  έστιν  ό  νόμος;  Έάν  παραβή  γυνή  κατά  τού 
άνδρός  αύτής,  καί  παρίδη  αύτόν  ύπεριδοΰσα,  καί  κοιμηθή  τις  μετ'  αύτής  κοίτην 
σπέρματος,  καί  λάθη  έξ  οφθαλμών  τού  άνδρός,  καί  μάρτυς  μη  ή  κατ'  αύτής,  καί  μη  ή 
συνειλημμένη,  καί  έπέλθη  έπ'  αύτώ  πνεύμα  ζηλώσεως,  αΰτη  δέ  μη  ή  μεμιασμένη.  "Ο 
δέ  λέγει  τοιοΰτόν  έστιν  Έάν  μοιχευθή,  φησί,  γυνή,  καί  ύποπτεύση  την  μοιχείαν  ό 
άνήρ,  ή  μή  μοιχευθή,  ούτος  δέ  ύποπτεύση,  καί  μήτε  μάρτυς  ή,  μήτε  κύησις 
έλέγχουσα,  άξει  αύτήν  προς  τον  ιερέα,  φησί,  καί  προσοίσει  τό  δώρον  αύτής  άλευρον 
κρίθινον.  Τί  δήποτε  ού  σεμίδαλιν,  ούκ  άλευρον  πυροΰ,  άλλά  κρίθινον;  Επειδή 
πένθος  έστί  καί  κατάγνωσις  καί  ύποψία  πονηρά  τό  γινόμενον,  έμιμεΐτο  τήν 
συμφοράν  τής  οικείας  θυσίας  τό  σχήμα·  διά  γάρ  τούτο  φησιν  Ούκ  έπιχεεΐς  έπ'  αύτό 
έλαιον,  ούδέ  έπιθήσεις  έπ'  αύτό  λίβανον.  Είτα  δει  γάρ  έπιτεμεΐν  καί  προσάξει  αύτήν 
ό  ίερεύς,  καί  λήψεται  ύδωρ  καθαρόν  έν  άγγείω  όστρακίνω,  καί  άπό  τής  γής  τής 
οΰσης  έπί  τού  έδάφους  λαβών,  έμβαλεϊ  είς  τό  ύδωρ,  καί  στήσει  τήν  γυναίκα,  καί 
όρκιεϊ  αύτήν,  καί  έρεϊ*  Εί  μή  παρέβης  μιανθήναι  προς  τον  άνδρα  τον  σεαυτής,  σώα 
’ίσθι  άπό  τού  ΰδατος  τού  έλεγμοΰ'  εί  δέ  παρέβης  καί  μεμίανσαι,  καί  έδωκέ  τις  τήν 
κοίτην  αύτοΰ  έν  σοί,  πλήν  τού  άνδρός  σου,  δώη  Κύριός  σε  έν  άρα  καί  ένόρκιον  έν 
μέσω  τού  λαού.  Τί  έστιν,  Έν  άρα  καί  ένόρκιον;  "Ινα  λέγωσν  Μή  πάθοιμι  ώς  έπαθεν  ή 
δείνα  γυνή.  Έν  τώ  δούναι  Κύριον  τήν  κοιλίαν  σου  έμπεπρισμένην,  καί  είσελεύσεται 
τό  ύδωρ  τό  έπικατηραμένον  πρϊσαι  τήν  γαστέρα  σου.  Καί  έρεϊ  ή  γυνή·  Γένοιτο, 
γένοιτο.  Καί  έσται,  έάν  ή  μεμιασμένη,  είσελεύσεται  τό  ύδωρ  τού  έλεγμοΰ,  καί  πρίσει 
τήν  κοιλίαν  αύτής,  καί  έσται  ή  γυνή  είς  άράν.  Έάν  δέ  μή  μιανθή  ή  γυνή,  άθώα  έσται 
καί  έκσπερματιεϊ  σπέρμα.  Έπεί  ούν  είς  αιχμαλωσίαν  άπελθόντων  αύτών,  ούδέν 
τούτων  γενέσθαι  δυνατόν  ήν,  ούτε  τού  ναού  δντος,  ούτε  τού  βωμού,  ούτε  τής 
σκηνής,  ούτε  τής  θυσίας  άναφερομένης,  άπειλών  έλεγεν  Ούκ  έπισκέψομαι  τάς 
θυγατέρας  ύμών,  δταν  πορνεύσωσι,  καί  τάς  νύμφας  ύμών,  δταν  μοιχεύσωσιν.  β'. 
Όράς  άπό  τού  τόπου  τήν  ίσχύν  έχοντα  τον  νόμον;  Ότι  δέ  ούτε  τον  ιερέα  δυνατόν 
είναι,  τής  πόλεως  ούκ  οΰσης,  δήλον  έκ  τούτου.  "Ωσπερ  γάρ  βασιλέα  ού  δυνατόν 
είναι,  τών  στρατοπέδων  ούκ  δντων,  ού  διαδήματος,  ούχ  άλουργίδος,  ού  τών  άλλων 
τών  τήν  βασιλείαν  συγκροτούντων  ούτως  ούδέ  ιερέα  δυνατόν  είναι,  θυσίας 
άνηρημένης,  προσφοράς  κεκωλυμένης,  τών  άγιων  πεπατημένων,  τού  σχήματος 
παντός  ήφανισμένου·  ή  γάρ  ίερωσύνη  έν  τούτοις  άπασιν  ήν.  ’Ήρκει  μέν  ούν,  δπερ 
έφθην  είπών,  προς  άπόδειξιν  ήμϊν  τού  μήτε  θυσίας,  μήτε  ολοκαυτώματα,  μήτε  τούς 
λοιπούς  καθαρμούς,  μήτε  άλλο  τι  τής  48.918  Ιουδαϊκής  πολιτείας  έπανήξειν  λοιπόν 
ή  άπόδειξις  τού  μηκέτι  στήσεσθαι  τον  ναόν.  "Ωσπερ  γάρ  ούκ  δντος  τούτου  νΰν  πάντα 
άνήρηται,  καν  δοκή  τι  γίνεσθαι,  παρανόμως  τολμάταν  ούτως  άποδείξαντος  τού 
λόγου  δτι  ούδέποτε  έπανήξει  προς  τό  οΐκεΐον  σχήμα,  κάκεϊνο  συναποδέδεικται,  δτι 
ούτε  ή  λοιπή  λατρεία  προς  τήν  προτέραν  έπανήξει  κατάστασιν  πάλιν,  ούχ  ίερεύς 
έσται  τις,  ού  βασιλεύς.  Εί  γάρ  τοϊς  έκ  τού  σπέρματος  αύτών,  κάν  τις  ήν  τών 
ίδιωτευόντων,  ούκ  έφεϊτο  γοΰν  λατρεύειν  άλλογενέσι,  πολλώ  μάλλον  αύτόν  τον 

βασιλέα  ύποκεΐσθαι  έτέροις,  θέμις  ούκ  ήν.  Πλήν  άλλ'  έπειδή  αγών  ήμϊν  έστι  καί 
σπουδή,  ούκ  έκείνους  έπιστομίσαι  μόνον,  άλλα  καί  την  ύμετέραν  αγάπην  σοφίσαι, 
φέρε  τοΰτο  αυτό  έτέρωθεν  άποδείξωμεν,  οίον  ότι  καί  τα  των  θυσιών,  και  τα  τής 
ίερωσύνης  αυτών  πέπαυται,  ώς  μηκέτι  πάλιν  έπανελθεϊν  έπΐ  τό  πρότερον  έθος.  Τις 
ούν  ταϋτά  φησιν;  Ό  θαυμαστός  καί  μέγας  προφήτης  Δαυίδ.  Ουτος  γάρ  δηλών  ό'τι 
θυσιών  ή  μεν  έκβάλλεσθαι  μέλλει,  ή  δέ  είσάγεσθαι,  ούτως  έλεγε·  Πολλά  έποιησας, 
σύ,  Κύριε  ό  Θεός  μου,  τά  θαυμάσιά  σου,  και  τοϊς  διαλογισμοΐς  σου  ούκ  έστι  τίς 
όμοιωθήσεταί  σου  άπήγγειλα  καί  έλάλησα.  Όρα  σοφίαν  προφήτου.  Είπών,  Πολλά 
έποιησας  σύ,  Κύριε  ό  Θεός  μου,  τά  θαυμάσιά  σου,  και  έκπλαγείς  τήν  τού  Θεού 
θαυματουργίαν,  ούδέν  περί  τής  όρωμένης  ήμϊν  διαλέγεται  κτίσεως,  ούρανοϋ  και  γής 
καί  θαλάττης  καί  ΰδατος  καί  πυρός,  ού  περί  των  κατ’  Αίγυπτον  γενομένων 
παραδόξων  έκείνων  θαυμάτων,  ού  περί  άλλων  τινών  τοιούτων  σημείων,  άλλά  τίνα 
φησί  θαυμαστά  είναι;  Θυσίαν  καί  προσφοράν  ούκ  ήθέλησας.  Τί  λέγεις;  είπέ  μου 
τοϋτό  έστι  τό  παράδοξον  καί  θαυμαστόν;  Ούχί,  φησίν  ού  γάρ  δή  τούτο  μόνον  είδεν, 
άλλά  προφητικοΐς  άνωθεν  καταμαθών  όφθαλμοϊς  τήν  των  έθνών  προσαγωγήν,  καί 
πώς  οί  τοϊς  θεοϊς  προσηλωμένοι,  καί  θεραπεύοντες  λίθους,  καί  των  άλογων 
άθλιώτερον  διακείμενοι,  έξαίφνης  άνέβλεψαν,  καί  τον  των  άπάντων  έπέγνωσαν 
Δεσπότην,  καί  τήν  μιαράν  των  δαιμόνων  λατρείαν  άφέντες,  καθαρώς  καί  άναιμωτί 
τον  Θεόν  έθεράπευον  καί  έτι  συνιδών  ότι  ούκ  έκεϊνοι  μόνον,  άλλά  καί  οί  Ιουδαίοι 
οί  άτελέστερον  διακείμενοι,  τήν  διά  θυσιών  καί  ολοκαυτωμάτων  καί  των  άλλων 
των  σωματικών  άφέντες  θεραπείαν,  έπί  τήν  ήμετέραν  καί  ούτοι  φιλοσοφίαν 
ήχθησαν  καί  λογισάμενος  τήν  άφατον  τού  Θεού  φιλανθρωπίαν  τήν  ύπερβαίνουσαν 
άπαντα  νοϋν,  καί  έκπλαγείς  όση  των  πραγμάτων  γέγονε  μεταβολή,  καί  πώς  αύτά 
μετερρύθμισε,  καί  άπό  δαιμόνων  άγγέλους  τούς  άνθρώπους  εΐργάσατο,  καί 
πολιτείαν  εΐσήγαγε  των  ούρανών  άξίαν  ταϋτα  δέ  άπαντα  έγένετο,  τής  παλαιάς 
καταλυθείσης  θυσίας,  καί  έτέρας  έπεισαχθείσης,  τής  διά  τού  σώματος  τού  Χριστού, 
έκπλαγείς  καί  θαυμάσας  έλεγε·  Πολλά  έποιησας  σύ,  Κύριε  ό  Θεός  μου,  τά  θαυμάσιά 
σου.  Καί  ότι  έκ  προσώπου  τού  Χριστού  τήν  προφητείαν  ταύτην  άπασαν  προλέγει, 
είπών,  Θυσίαν  καί  προσφοράν  ούκ  ήθέλησας,  έπήγαγε,  Σώμα  δέ  κατηρτίσω  μου  τό 
σώμα  λέγων  τό  δεσποτικόν,  τήν  κοινήν  ύπέρ  τής  οικουμένης  γενομένην  θυσίαν,  ή 
τάς  ψυχάς  ήμών  έξεκάθηρε,  καί  τάς  48.919  άμαρτίας  κατέλυσε,  καί  τον  θάνατον 
έσβεσε,  καί  τούς  ούρανούς  άνέωξε,  καί  πολλάς  καί  μεγάλας  ήμϊν  έλπίδας  ύπέδειξε, 
καί  τά  άλλα  πάντα  κατεσκεύασεν  άπερ  ούν  καί  ό  Παύλος  εΐδώς,  έβόα  λέγων  ’Ώ 
βάθος  πλούτου  καί  σοφίας  καί  γνώσεως  Θεού!  ώς  άνεξερεύνητα  τά  κρίματα  αύτοΰ, 
καί  άνεξιχνίαστοι  αί  οδοί  αύτοΰ!  Ταΰτα  ούν  άπαντα  προορών  έλεγε·  Πολλά  έποιησας 
σύ,  Κύριε  ό  Θεός  μου,  τά  θαυμάσιά  σου.  Είτα  είπών  έκ  προσώπου  τού  Χριστού,  ότι 
Όλοκαυτώματα  καί  περί  άμαρτίας  ούκ  ηύδόκησας,  έπήγαγε·  Τότε  είπον,  ιδού  ήκω. 
Τότε·  πότε;  Ότε  των  τελειοτέρων  διδαγμάτων  έστίν  ό  καιρός·  τά  μεν  γάρ  άτελέστερα 
διά  των  δούλων  αύτοΰ  μαθεΐν  έδει,  τά  δέ  ύψηλότερα  καί  ύπερβαίνοντα  τήν  φύσιν 
τήν  άνθρωπίνην  παρ’  αύτοΰ  τοΰ  νομοθέτου-  διά  τούτο  καί  ό  Παύλος  έλεγε· 
Πολυμερώς  καί  πολυτρόπως  πάλαι  ό  Θεός  λαλήσας  τοϊς  πατράσιν  ήμών  έν  τοϊς 
προφήταις,  επ’  έσχάτου  των  ήμερων  τούτων  έλάλησεν  ήμϊν  έν  Υίω,  δν  έθηκε 
κληρονόμον  πάντων,  δι’  ού  καί  τούς  αιώνας  έποίησε.  Καί  πάλιν  ό  Ιωάννης,  Ό  νόμος 
διά  Μωσέως  έδόθη,ή  δέ  χάρις  καί  ή  άλήθεια  διά  Ιησού  Χριστού  έγένετο.  Ώστε  τοΰ 
νόμου  μέγιστον  καί  τούτο  έγκώμιον,  τό  παρασκευάσαι  τω  διδασκάλω  τήν  φύσιν  τήν 
άνθρωπίνην.  Είτα,  ϊνα  μή  νομίσης  αύτόν  πρόσφατον  είναι  Θεόν,  μηδέ  καινοτομίαν 
τινά  είσάγειν,  άκουσον  τί  φησιν  Έν  κεφαλίδι  βιβλίου  γέγραπται  περί  έμοΰ.  Πάλαι 
μου,  φησί,  τήν  παρουσίαν  προανεφώνησαν  οί  προφήται,  καί  έν  άρχή  των  βιβλίων 
τήν  γνώσιν  τής  έμής  θεότητος  τοϊς  άνθρώποις  παρήνοιξαν.  γ'.  "Οταν  ούν  ό  Θεός 

59 

1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

■•Εϊ  ·  Χρηματοδότηση:  ΚΠ  Ιηίθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


λέγη,  έν  άρχή  τής  κτίσεως,  Ποιήσωμεν  άνθρωπον  κατ'  εικόνα  καί  καθ'  όμοίωσιν 
ήμετέραν,  αίνιγματωδώς  ήμΐν  τοΰ  Υίοϋ  την  θεότητα  αποκαλύπτει,  προς  όν 
διαλέγεται.  Είτα  δεικνύς  ώς  ούκ  έναντία  αΰτη  τή  προτέρα  πολιτεία,  άλλα  καί  τούτο 
θέλημα  Θεού  ήν,  καταλυθήναι  μέν  έκείνην  την  θυσίαν,  άντεισαχθήναι  δε  ταύτην 
έπίτασις  γάρ  ήν  τής  διορθώσεως,  ούκ  έναντίωσις  ούδέ  μάχη,  είπών,  Έν  κεφαλίδι 
βιβλίου  γέγραπται  περί  έμοϋ,  έπήγαγε,  Τού  ποιήσαι  τό  θέλημά  σου,  ό  Θεός, 
έβουλήθην,  καί  τον  νόμον  σου  έν  μέσω  τής  κοιλίας  μου·  ειτα  λέγων,  τί  ποτέ  έστι  τό 
θέλημα  τού  Θεού,  παρείς  θυσίαν  είπεϊν,  καί  ολοκαυτώματα  καί  προσφοράς  καί 
πόνους  καί  ίδρωτας,  φησίν,  Εύηγγελισάμην  δικαιοσύνην  έν  Εκκλησία  μεγάλη.  Τί 
ποτέ  έστιν,  Εύηγγελισάμην  δικαιοσύνην;  Ούκ  ειπεν  άπλώς,  Έδωκα,  άλλ', 
Εύηγγελισάμην.  Τί  δήποτε;  "Οτι  ούκ  άπό  κατορθωμάτων,  ούδέ  πόνων,  ούδέ  άμοιβής, 
άλλ'  άπό  χάριτος  μόνης  τό  γένος  έδικαίωσε  τό  ήμέτερον.  "Οπερ  ούν  καί  ό  Παύλος 
δηλών  έ'λεγε-  Νυνί  δέ  χωρίς  νόμου  δικαιοσύνη  Θεού  πεφανέρωταν  δικαιοσύνη  δέ 
Θεού  διά  πίστεως  Ιησού  Χριστού,  ού  διά  καμάτου  τίνος  καί  πόνου.  Καί  ταύτης  δέ 
έπιλαμβανόμενος  τής  μαρτυρίας  ούτως  έ'λεγε·  Σκιάν  γάρ  έχων  ό  νόμος  των 
μελλόντων  άγαθών,  ούκ  αύτήν  την  εικόνα  των  πραγμάτων,  κατ'  ένιαυτόν  ταϊς 
αύταϊς  θυσίαις  αίς  προσφέρουσιν  είς  τό  διηνεκές  ούδέποτε  δύναται  τούς 
προσερχομένους  τελειώσαι.  Διό  εισερχόμενος  είς  τον  κόσμον  λέγει,  θυσίαν  καί 
προσφοράν  ούκ  ήθέλησας,  48.920  σώμα  δέ  κατηρτίσω  μοι,  την  είσοδον  τοΰ 
Μονογενούς  είς  τον  κόσμον  λέγων,  την  διά  σαρκός  οικονομίαν.  Οΰτω  γάρ  προς  ημάς 
παρεγένετο,  ού  τόπον  άμείψας  έκ  τόπου,  πώς  γάρ  ό  πανταχού  ών,  καί  πάντα 
πληρών;  άλλά  διά  σαρκός  ήμΐν  φανερωθείς.  Άλλ'  έπειδή  ούχί  προς  Ιουδαίους  έστίν 
ήμΐν  ή  μάχη  μόνον,  άλλά  καί  προς  Έλληνας  καί  πολλούς  των  αιρετικών,  φέρε 
βαθύτερόν  τι  νόημα  ένταΰθα  ύμϊν  άποκαλύψωμεν,  καί  ζητήσωμεν,  τί  δήποτε,  μυρίας 
έχων  μαρτυρίας  ό  Παύλος,  αΐ  τον  νόμον  άργεϊν  ποιοΰσι  καί  την  παλαιάν  πολιτείαν, 
ταύτης  έμνημόνευσεν.  Ούδέ  γάρ  άπλώς  ούδέ  ώς  έτυχε  τοϋτο  έποίησεν,  άλλά  μετά 
τίνος  λόγου  καί  σοφίας  άφάτου.  Ότι  γάρ  καί  έτέρας  είχε  μαρτυρίας  μακροτέρας  καί 
σφοδροτέρας,  εΐπερ  έβούλετο  παραγαγεϊν,  ύπέρ  τής  ύποθέσεως  ταύτης,  πάντες  αν 
όμολογήσαιεν.  Καί  γάρ  καί  ό  Ήσαΐας  φησίν,  Ούκ  έστι  μοι  θέλημα  έν  ύμϊν  πλήρης 
είμί  ολοκαυτωμάτων  κριών,  καί  στέαρ  άρνών  καί  αίμα  ταύρων  καί  τράγων  ού 
βούλομαι,  ούδέ  έάν  έρχησθε  όφθήναί  μοι.  Τίς  γάρ  έξεζήτησε  ταΰτα  έκ  των  χειρών 
ύμών;  Έάν  προσφέρητέ  μοι  σεμίδαλιν,  μάταιον  θυμίαμα  βδέλυγμά  μοι  έστίν.  Καί 
έτέρωθι  πάλιν  Ού  νΰν  έκάλεσά  σε,  Ιακώβ,  ούδέ  έγκοπόν  σε  έποίησα,  Ισραήλ,  ούκ 
έδόξασάς  με  έν  θυσίαις,  ούδέ  έδούλευσάς  μοι  έν  δώροις  σου,  ούδέ  έγκοπόν  σε 
έποίησα  έν  λιβάνω,  ούδέ  έκτήσω  μοι  άργυρίου  θυμίαμα,  Καί  ό  'Ιερεμίας  δέ,  'Ινατί  μοι 
λίβανον  έκ  Σαβά  φέρεις  καί  κιννάμωμον  έκ  γής  μακρόθεν;  Τά  ολοκαυτώματα  ύμών 
ούχ  ήδυνάν  με.  Καί  πάλιν  Συναγάγετε  τά  ολοκαυτώματα  ύμών  μετά  των  θυσιών 
ύμών,  καί  φάγετε  κρέα.  Καί  έτερος  δέ  των  προφητών  ούτως  έλεγεν  Μετάστησον  άπ' 
έμοΰ  ήχον  ωδών  σου,  καί  ψαλμόν  οργάνων  σου  ούκ  άκούσομαι.  Καί  πάλιν  άλλαχοΰ 
των  Ιουδαίων  λεγόντων,  Εΐ  προσδέξεται  Κύριος  έν  όλοκαυτώμασιν,  εί  δώσω 
πρωτότοκό  μου  ύπέρ  άσεβείας  μου,  καρπόν  κοιλίας  μου  ύπέρ  άμαρτίας  ψυχής  μου; 
καί  ό  προφήτης  έπιτιμών  αύτοϊς  έλεγεν,  Άπηγγέλη  σοι,  άνθρωπε,  τί  καλόν,  καί  τί 
Κύριος  ό  Θεός  έκζητεϊ  παρά  σοΰ,  άλλ'  ή  άγαπάν  έλεον,  καί  ποιεΐν  κρίμα  καί 
δικαιοσύνην,  καί  έτοιμον  είναι  πορεύεσθαι  όπίσω  Κυρίου  τοΰ  Θεού  σου.  Καί  ό  Δαυίδ 
ούτως  έλεγεν  Ού  δέξομαι  έκ  τοΰ  οίκου  σου  μόσχους,  ούδέ  έκ  των  ποιμνίων  σου 
χιμάρρους.  Τίνος  ούν  ένεκεν  τοσαύτας  έχων  μαρτυρίας  είπεϊν,  δι'  ών  ό  Θεός 
φαίνεται  τάς  θυσίας  παραιτούμενος  έκείνας,  τάς  νουμηνίας,  τά  σάββατα,  τάς  έορτάς, 
πάσας  έκείνας  άφείς,  ταύτης  έμνήσθη  μόνης;  Ούχ  άπλώς  ούδέ  ώς  έτυχεν,  άλλ'  ήδη 
την  αιτίαν  έροΰμεν.  Πολλοί  των  άπιστων  καί  Ιουδαίων  αύτών  μαχόμενοι  προς  ημάς 

λέγουσιν,  ότι  ή  παλαιά  καταλέλυται  πολιτεία  ού  διά  τό  άτέλεστον  αυτής,  ούδέ  διά  τό 
μείζονα  είσενεχθήναι  την  ήμετέραν  πολιτείαν,  άλλά  διά  την  πονηριάν  των  τότε 
προσφερόντων  τάς  θυσίας.  Ό  γοϋν  Ήσάίας  φησίν  Έάνέκτείνητε  τάς  χεΐρας  υμών, 
άποστρέψω  τούς  οφθαλμούς  μου  άφ'  ύμών  καί  έάν  πληθύνητε  την  δέησιν,  ούκ 
είσακούσομαι  ύμών.  Ειτα  την  αιτίαν  προσθείς,  έπάγει  λέγων  Αί  γάρ  χεϊρες  ύμών 
48.921  αίματος  πλήρεις.  Τούτο  δέ  ούκ  εστι  τών  θυσιών  κατηγορία,  άλλά  τής  τών 
προσαγόντων  πονηριάς  έγκλημα,  καί  διά  τούτο  ούκ  έδέχετο  τάς  θυσίας,  έπειδή 
μιαραΐς  αύτάς  προσήγον  χερσί.  Πάλιν  ό  Δαυίδ  είπών,  δτι  Ού  δέξομαι  έκ  τού  οίκου 
σου  μόσχους,  ούδέ  έκ  τών  ποιμνίων  σου  χιμάρρους,  έπήγαγε  λέγων  Τώ  δέ 
άμαρτωλώ  είπεν  ό  Θεός·  'Ινατί  σύ  έκδιηγή  τά  δικαιώματα  μου,  καί  άναλαμβάνεις  την 
διαθήκην  μου  διά  τού  στόματός  σου;  Σύ  δέ  έμίσησας  παιδείαν,  καί  έξέβαλες  τούς 
λόγους  μου  εις  τά  όπίσω.  Εί  έθεώρεις  κλέπτην,  συνέτρεχες  αύτώ,  καί  μετά  μοιχών 
την  μερίδα  σου  έτίθεις.  Τό  στόμα  σου  έπλεόνασε  άδικίαν,  καί  ή  γλώσσα  σου 
περιέπλεκε  δολιότητας.  Καθήμενος  κατά  τού  άδελφοΰ  σου  κατελάλεις,  καί  κατά  τού 
υιού  τής  μητρός  σου  έτίθεις  σκάνδαλον.  'Οθεν  δήλον  δτι  ούχ  άπλώς  ένταΰθα 
παρητήσατο  τάς  θυσίας,  άλλ'  έπειδή  έμοίχευον,  έπειδή  έκλεπτον,  έπειδή  τοϊς 
άδελφοϊς  έπεβούλευον.  Καί  έκαστος  δέ,  φησί,  τών  προφητών,  κατηγορών  τών 
προσαγόντων  τάς  θυσίας,  ούτως  αύτάς  τον  Θεόν  παραιτεΐσθαι  λέγει,  δ'.  Ταΰτα  οί 
άντιλέγοντες  ήμϊν  λέγουσιν  άλλ'  άρκοΰσαν  έδωκεν  αύτοϊς  πληγήν  ό  Παύλος,  καί 
ίκανώς  αύτών  έπεστόμισε  την  άναισχυντίαν  διά  τής  μαρτυρίας  ταύτης.  Βουλόμενος 
γάρ  δεϊξαι  δτι  αύτήν  την  πολιτείαν  ώς  άτελεστέραν  άπώσατο  ό  Θεός  καί  άργεϊν 
έποίησε,  ταύτης  έπελάβετο  τής  μαρτυρίας,  έν  ή  κατηγορία  μέν  τών  προσαγόντων 
ούκ  έστι,  τό  δέ  άτελές  αύτής  γυμνόν  αύτό  καθ'  έαυτό  φαίνεται.  'Ο  γάρ  προφήτης 
ούδέν  κατηγορήσας  τών  Ιουδαίων,  άπλώς  οΰτω  φησίν  Θυσίαν  καί  προσφοράν  ούκ 
ήθέλησας,  σώμα  δέ  κατηρτίσω  μοι,  ολοκαυτώματα  καί  περί  τής  άμαρτίας  ούκ 
ηύδόκησας.  Καί  έρμηνεύων  τούτο  ό  Παύλος  έλεγεν  Αναιρεί  τό  πρώτον,  ινα  τό 
δεύτερον  στήση.  Εί  μέν  γάρ  είπε,  Θυσίαν  καί  προσφοράν  ούκ  ήθέλησας,  καί  έσίγησεν, 
είχεν  αν  τινα  χώραν  είς  άπολογίαν  ό  λόγος·  νΰν  δέ  είπών,  Σώμα  δέ  κατηρτίσω  μοι, 
καί  δείξας  έτέραν  είσενηνεχθεϊσαν  θυσίαν,  ούδεμίαν  λοιπόν  έλπίδα  έδωκε  τού  πάλιν 
έκείνην  έπανελθεϊν.  Καί  αύτό  τούτο  έρμηνεύων  ό  Παύλος  έλεγεν,  δτι  Διά  τής 
προσφοράς  ταύτης  ηγιασμένοι  έσμέν  έν  τώ  θελήματι  τού  Χριστού.  Εί  γάρ  αίμα 
ταύρων  καί  τράγων,  φησί,  καί  σποδός  δαμάλεως  ραντίζουσα  τούς  κεκοινωμένους 
άγιάζει  προς  την  τής  σαρκός  καθαρότητα,  πόσω  μάλλον  τό  αίμα  τού  Χριστού,  ός  διά 
Πνεύματος  άγιου  προσήνεγκεν  έαυτόν  άμωμον,  καθαριεϊ  την  συνείδησιν  ημών  άπό 
νεκρών  έργων;  Ότι  μέν  ούν  έκεϊνα  πέπαυται,  καί  έτερα  άντεισενήνεκται,  καί  ούκ  έτι 
λοιπόν  άναστήσεται,  ίκανώς  έντεΰθεν  άποδέδεικται.  Φέρε  δη  λοιπόν,  δ  πάλαι 
έσπουδάζομεν  δεϊξαι,  δτι  καί  τής  ίερωσύνης  ό  τρόπος  έκεΐνος  ούκ  έτι  φαίνεται,  ούδέ 
έπανήξει  πάλιν,  ρητώς  τούτο  καί  σαφώς  άπό  τών  Γραφών  αύτών  ποιήσωμεν 
φανερόν,  ολίγα  πρότερον  ύμϊν  προειπόντες,  ώστε  σαφεστέραν  γενέσθαι  τών 
λεγομένων  την  έρμηνείαν.  Αβραάμ  έπανελθών  άπό  τής  Περσίδος  έγέννησε  τον 
Ισαάκ,  είτα  έκεΐνος  τον  Ιακώβ,  ό  Ιακώβ  τούς  δώδεκα  πατριάρχας,  έξ  ών  έγένοντο 
δέκα  καί  δύο  φυλαί,  μάλλον  δέ  τρισκαίδεκα·  48.922  άντί  γάρ  τού  Ιωσήφ  οί  παϊδες 
αύτοΰ,  Έφραΐμ  καί  Μανασσής  έγένοντο  φύλαρχοι.  Καί  καθάπερ  έκάστω  τών  υιών 
Ιακώβ  έπώνυμος  ήν  φυλή,  τού  'Ρουβίμ,  τού  Συμεών,  τού  Λευΐ,  τού  Ιούδα,  τού 
Νεφθαλίμ,  τού  Γάδ,  τού  Άσήρ,  τού  Βενιαμίν,  ούτως  έπί  τού  Ιωσήφ  οί  παϊδες  οί 
έκείνου,  Μανασσής  καί  Έφραΐμ,  δύο  φυλών  γεγόνασιν  έπώνυμον  καί  έκαλεΐτο  φυλή 
ή  μέν  τού  Έφραΐμ,  ή  δέ  τού  Μανασσή.  Τών  τρισκαίδεκα  τοίνυν  τούτων  φυλών,  αί 
μέν  άλλαι  πάσαι  άγρούς  έσχον  καί  προσόδους  πολλάς,  καί  έγεώργουν  πάσαι,  καί  τά 
άλλα  άπαντα  έπραττον  τά  βιωτικά·  ή  δέ  τού  Λευΐ  φυλή  ίερωσύνη  τιμηθεΐσα,  μόνη 

των  μέν  βιωτικών  έργων  άπήλλακτο,  καί  ουδέ  έγεώργουν,  ουδέ  τέχνας  μετρέσαν, 
ούδέ  άλλο  τι  τοιουτον  ούδέν  έπραγματεύοντο,  άλλα  τη  ίερωσύνη  προσεϊχον  μόνη, 
καί  δεκάτας  έλάμβανον  παρά  παντός  τοϋ  λαοϋ,  καί  οίνου  καί  πυροϋ  καί  κριθών,  καί 
των  άλλων  άπάντων,  τάς  δεκάτας  αύτοΐς  έδίδοσαν  πάντες,  καί  τοϋτο  ήν  αύτοΐς 
πρόσοδος·  καί  ούκ  έξην  έξ  ούδεμιάς  άλλης  φυλής  Ιερέα  γενέσθαι  ποτέ.  Άπό  γάρ 
ταύτης  έγένετο  τής  φυλής  Άαρών,  τής  τοϋ  Λεϋϊ  λέγω,  καί  κατά  διαδοχήν  οί  έγκονοι 
έκείνου  την  ίερωσύνην  έδέχοντο,  και  ούδείς  ουδέποτε  έξ  έτέρας  έγένετο  φυλής 
ίερεύς.  Ουτοι  τοίνυν  οί  Λευϊται  δεκάτας  παρ'  αύτών  έλάμβανον,  καί  ούτως 
έτρέφοντο.  Αλλά  καί  προ  τοϋ  Ιακώβ  καί  τοϋ  Ισαάκ,  έπί  τοϋ  Αβραάμ,  οΰπω 
γενομένου  Μωϋσέως,  ούδέ  νόμου  γραφέντος,  ούδέ  τής  ίερωσύνης  τής  Λευϊτικής 
δήλης  οΰσης,  ού  σκηνής,  ού  ναοϋ  γενομένου,  ού  των  φυλών  διακεκριμένων,  ού  τής 
Ιερουσαλήμ  φαινομένης,  ούδενός  όλως  ούδέπω  των  κατά  Ιουδαίους  πραγμάτων 
άρχήν  λαβόντος,  έγένετο  τις  Μελχισεδέκ  ίερεύς  τοϋ  Θεοϋ  τοϋ  ύψίστου.  Ούτος  ό 
Μελχισεδέκ  όμοΰ  καί  βασιλεύς  καί  ίερεύς  ήν  τύπος  γάρ  έμελλεν  έ'σεσθαι  τοϋ 
Χριστοϋ,  καί  μέμνηται  αύτοϋ  σαφώς  ή  Γραφή.  Επειδή  γάρ  ό  Αβραάμ  τοϊς  Πέρσαις 
έπιπεσών,  καί  τον  άδελφιδοϋν  τον  έαυτοϋ  τον  Αώτ  έξαρπάσας  των  έκείνων  χειρών, 
καί  τά  λάφυρα  λαβών  πάντα,  έπανήει  νικήσας  κατά  κράτος  έκείνους,  οϋτω  πως  περί 
τοϋ  Μελχισεδέκ  ή  Γραφή  φησι-  Καί  Μελχισεδέκ  βασιλεύς  Σαλήμ  έξήνεγκεν  άρτους 
καί  οίνον  ήν  δέ  ίερεύς  τοϋ  Θεοϋ  τοϋ  ύψίστου,  καί  ηύλόγησε  τον  Αβραάμ,  καί  είπεν· 
Εύλογημένος  Αβραάμ  τω  Θεω  τω  ύψίστω,  ός  έκτισε  τον  ούρανόν  καί  την  γήν,  καί 
εύλογητός  ό  Θεός  ό  ΰψιστος,  ός  παρέδωκε  τούς  έχθρούς  σου  ύποχειρίους  σοι.  Καί 
έ'δωκεν  αύτω  δεκάτην  άπό  πάντων  Αβραάμ.  "Αν  τοίνυν  φανή  τις  των  προφητών, 
λέγων,  ότι  μετά  τον  Ααρών  καί  την  ίερωσύνην  έκείνην  καί  τάς  θυσίας  ταύτας  καί 
τάς  προσφοράς  άναστήσεται  ίερεύς  έτερος,  ούκ  άπό  τής  φυλής  έκείνης,  άλλ'  έξ 
έτέρας  άφ'  ής  ούδέποτε  γέγονεν  ίερεύς,  ού  κατά  την  τάξιν  Ααρών,  άλλά  κατά  την 
τάξιν  Μελχισεδέκ,  εΰδηλον  ό'τι  ή  μέν  παλαιά  πέπαυται  ίερωσύνη,  έτέρα  δέ  νέα 
άντεισενήνεκται.  Εί  γάρ  έμελλεν  ή  παλαιά  κρατεϊν,  ού  κατά  την  τάξιν  Μελχισεδέκ, 
άλλά  κατά  την  τάξιν  Ααρών,  έδει  λέγεσθαι.  Τίς  ούν  τοϋτό  φησιν;  Αύτός  ούτος  ό  περί 
των  θυσιών  είπών,  περί  τοϋ  Χριστοϋ  διαλεγόμενος·  καί  που  τοϋτό  φησιν  Είπεν  ό 
Κύριος  τω  Κυρίω  μου·  Κάθου  έκ  δεξιών  μου.  48.923  ε'.  Ειτα,  ϊνα  μη  περί  τίνος  των 
πολλών  άνθρώπων  τοϋτο  ύποπτεύη  τις  λέγεσθαι,  οΰ  φησιν  αύτό  ό  'Ησαΐας,  ούτε 
Ιερεμίας,  οΰτε  άλλος  τις  προφήτης  ιδιώτης  γενόμενος,  άλλ’  αύτός  ό  βασιλεύς,  ϊνα 
μάθης,  ότι  ό  βασιλεύς  δέ  Κύριον  έαυτοϋ  ούδένα  καλέσαι  δύναται,  άλλ’  ή  τον  Θεόν 
μόνον.  Εί  μέν  γάρ  ιδιώτης  ήν,  ϊσως  άν  τις  είπε  των  άναισχυντούντων,  ότι  περί 
άνθρώπου  λέγει·  νυνί  δέ  βασιλεύς  ών  άνθρωπον  έαυτοϋ  Κύριον  ούκ  άν  έκάλεσεν. 
Πώς  δ'  άν,  εί  περί  τίνος  των  πολλών  άνθρώπων  έλεγε  ταϋτα  ό  Δαυίδ,  είπεν  άν,  ότι  έκ 
δεξιών  έκάθισε  τής  άπορρήτου  καί  μεγάλης  δόξης  έκείνης;  τοϋτο  γάρ  άμήχανον. 
Περί  δέ  τούτου  φησίν  Είπεν  ό  Κύριος  τω  Κυρίω  μου,  Κάθου  έκ  δεξιών  μου,  έως  άν 
θώ  τούς  έχθρούς  σου  ύποπόδιον  των  ποδών  σου.  Είτα,  ϊνα  μη  νομίσης,  αύτόν  άσθενή 
είναι  καί  άδυνατοϋντα,  έπήγαγε,  Μετά  σοϋ  ή  άρχή  έν  ημέρα  τής  δυνάμεώς  σου.  Καί 
σαφέστερον  δηλών  έλεγεν,  Έκ  γαστρός  προ  έωσφόρου  έγέννησά  σε.  Προ  έωσφόρου 
δέ  ούδείς  άνθρώπων  γεγέννηται.  Σύ  ίερεύς  είς  τον  αίώνα  κατά  την  τάξιν 
Μελχισεδέκ.  Ούκ  είπε,  κατά  την  τάξιν  Ααρών.  Έρώτησον  τοίνυν  τον  Ιουδαίον,  εί  μη 
έμελλεν  ή  ίερωσύνη  καταλύεσθαι  ή  παλαιά,  τίνος  ένεκεν  έτερον  εΐσηγαγεν  ιερέα 
κατά  την  τάξιν  Μελχισεδέκ.  Είς  τοϋτο  γοϋν  αύτό  τό  χωρίον  έλθών  ό  Παύλος,  δρα 
πώς  αύτό  σαφέστερον  έποίησεν.  Είπών  γάρ  περί  τοϋ  Χριστοϋ,  δτι  καθώς  έν  έτέρω 
λέγει,  Σύ  ίερεύς  είς  τον  αίώνα  κατά  την  τάξιν  Μελχισεδέκ,  έπήγαγε·  Περί  ού  πολύς 
ήμϊν  ό  λόγος  καί  δυσερμήνευτος.  Είτα,  έπιτιμήσας  τοϊς  μαθηταϊς,  δει  γάρ  έπιτεμεΐν, 
λέγει,  τίς  έστιν  ό  Μελχισεδέκ,  καί  έπάγει  την  ιστορίαν,  οϋτω  λέγων  Ούτος  ό 

συναντήσας  Αβραάμ  ύποστρέφοντι  άπό  τής  κοπής  των  βασιλέων,  καί  εύλογήσας 
αυτόν,  φ  καί  δεκάτην  έμέρισεν  άπό  πάντων  Αβραάμ.  Είτα,  έκκαλύπτων  τό  θεώρημα 
τοϋ  τύπου,  Θεωρείτε  δέ  πηλίκος  ούτος,  φησίν,  φ  καί  δεκάτην  έμέρισεν  άπό  πάντων 
Αβραάμ  ό  πατριάρχης.  Τούτο  δέ  ούχ  άπλώς  έ'λεγεν,  άλλ'  ένδείξασθαι  βουλόμενος, 
ότι  πολλφ  μείζων  ή  καθ'  ημάς  ίερωσύνη  τής  Ιουδαϊκής.  Και  έν  τοϊς  τύποις  αύτοϊς 
των  πραγμάτων  προλαβοϋσα  ή  υπεροχή  διαδείκνυται.  Ό  γάρ  Αβραάμ  τοϋ  Ισαάκ 
πατήρ  ήν,  και  τοϋ  Ιακώβ  πάππος,  καί  Λευΐ  πρόγονος·  τοϋ  γάρ  Ιακώβ  ήν  υιός  ό  Λευΐ'. 
Άπόγάρ  Λευΐ  ή  ίερωσύνη  παρά  Ίουδαίοις  τήν  άρχήν  έ'λαβεν.  Άλλ’  ούτος  ό  Αβραάμ  ό 
πρόγονος  των  Λευιτών  καί  των  Ιουδαϊκών  ιερέων,  επί  τοϋ  Μελχισεδέκ,  ός  ήν  τύπος 
τής  καθ’  ημάς  ίερωσύνης,  λαϊκού  τάξιν  έπεΐχε·  καί  τούτο  δι'  άμφοτέρων  έδήλωσε, 
καί  διά  τοϋ  δούναι  δεκάτην  αύτφ·  οί  γάρ  λαϊκοί  τοϊς  ίερεϋσι  τάς  δεκάτας  διδόασι·  καί 
ότι  ηύλογήθη  παρ'  αύτοϋ·  οί  γάρ  λαϊκοί  παρά  των  ιερέων  εύλογοϋνται.  Πάλιν  δρα 
πόση  ή  ύπεροχή  τής  καθ'  ημάς  ίερωσύνης,  δταν  Λβραάμ  ό  πατριάρχης  των 
Ιουδαίων,  ό  πρόγονος  των  Λευιτών,  εύρίσκηται  ύπό  τοϋ  Μελχισεδέκ  εύλογούμενος, 
καί  δεκάτας  διδούς.  Καί  γάρ  άμφότερα  ταϋτά  φησιν  ή  Παλαιά,  δτι  καί  εύλόγησεν  ό 
Μελχισεδέκ  τον  Λβραάμ,  καί  δεδεκάτωκεν  αύτόν.  Ταϋτα  γοΰν  αύτά  εις  μέσον 
άγαγών  ό  Παύλος,  έλεγε,  Θεωρείτε  δέ  πηλίκος  ούτος;  Ούτος  τίς;  Ό  Μελχισεδέκ, 
φησίν,  ω  καί  δεκάτην  Λβραάμ  έκ  των  άκροθινίων  έδωκεν  ό  πατριάρχης  έκείνων.  Καί 
οί  μέν  έκ  των  υιών  Λευΐ  48.924  τήν  ίερωσύνην  λαμβάνοντες,  έντολήν  έχουσιν 
άποδεκατοϋν  τον  λαόν,  τουτέστι  τούς  άδελφούς  αύτών,  καίπερ  έξεληλυθότας  έκ  τής 
όσφύος  τοϋ  Λβραάμ.  "Ο  δέ  λέγει  τοιοϋτόν  έστιν  Οί  Λευϊται,  φησίν,  οί  παρά  Ίουδαίοις 
ιερείς,  έντολήν  έλαβον  κατά  τον  νόμον,  δεκάτας  λαμβάνειν  έκ  των  άλλων 
Ιουδαίων.  Καίτοι  γε  πάντες  έκ  τοϋ  Λβραάμ  ήσαν,  καί  οί  Λευΐται,  καί  ό  λοιπός  λαός, 
άλλ'  δμως  δεκάτας  λαμβάνουσι  παρά  των  άδελφών  αύτών.  Ό  δέ  Μελχισεδέκ,  ό  μη 
γενεαλογούμενος  έξ  αύτών  ού  γάρ  έκ  τοϋ  Λβραάμ  ήν,  ούδέ  έκ  τής  φυλής  τής 
Λευϊτικής,  άλλ'  έξ  έτέρου  γένους,  δεδεκάτωκε  τον  Λβραάμ,  τουτέστι,  δεκάτας  παρ' 
αύτοϋ  έλαβε·  καί  ού  τούτο  μόνον,  άλλά  καί  έτερόν  τι.  Τί  δέ  τούτο;  "Οτι  καί  τον 
έχοντα  τάς  έπαγγελίας,  τον  Λβραάμ,  πάλιν  ηύλόγησε.  Καί  τί  τούτο,  φησί,  δείκνυται; 
"Οτι  ούτος  έκείνου  σφόδρα  έλάττων.  Πώς;  Χωρίς  πάσης  άντιλογίας  τό  έλαττον  ύπό 
τοϋ  κρείττονος  εύλογεΐται.  Ώστε  εί  μή  ήν  έλάττων  ό  Λβραάμ,  ό  πρόγονος  τών 
Λευιτών,  τοϋ  Μελχισεδέκ,  ούκ  αν  έκεϊνος  τούτον  εύλόγησεν,  ούδ'  αν  ούτος  έκείνω 
δεκάτας  έδωκεν.  Είτα  βουλόμενος  δεΐξαι,  δτι  διά  τοϋ  Μελχισεδέκ  προήλθεν  αν 
έκεϊνο,  έπήγαγε  λέγων  Καί,  ώς  έπος  είπεϊν,  τουτέστι  σχεδόν,  διά  Λβραάμ  καί  Λευΐ  ό 
δεκάτας  λαμβάνων  δεδεκάτωται.  Τί  δέ  έστι,  δεδεκάτωται;  Δεκάτας  έδωκε  καί  αύτός, 
φησί,  τφ  Μελχισεδέκ,  ό  μηδέπω  γεννηθείς,  διά  τοϋ  πατρός  αύτοϋ·  ’Έτι  γάρ,  φησίν,  έν 
τή  όσφύϊ  τοϋ  πατρός  αύτοϋ  ήν,  δτε  συνήντησεν  αύτφ  Μελχισεδέκ·  διά  τούτο  γάρ 
προλαβών  είπεν,  Ώς  έπος  είπεϊν.  Τίνος  ούν  ένεκεν  ταϋτα  έλεγεν,  έπάγει  λέγων  Εί 
μέν  ούν  ή  τελείωσις  διά  τής  Λευϊτικής  ίερωσύνης  ήν  ό  λαός  γάρ  έπ'  αύτή 
νενομοθέτητο,  τίς  έτι  χρεία  κατά  τήν  τάξιν  Μελχισεδέκ  άνίστασθαι  ιερέα  έτερον,  καί 
ού  κατά  τήν  τάξιν  Λαρών  λέγεσθαι;  Τί  δέ  έστιν  ό  λέγει;  Εί  τά  πράγματα  ήν  τέλεια, 
φησί,  τά  κατά  Ιουδαίους;  καί  μή  σκιά  ήν  ό  νόμος  τών  μελλόντων  άγαθών,  άλλά  τό 
πάν  αύτός  κατωρθώκει,  καί  ούκ  έμελλεν  έτέρω  παραχωρεΐν,  ούτε  ή  ίερωσύνη  ή 
προτέρα  ύπεξίστασθαι,  καί  έτέρα  άντεισάγεσθαι,  τίνος  ένεκεν  ό  προφήτης  έλεγεν  Σύ 
ίερεύς  εις  τον  αιώνα,  κατά  τήν  τάξιν  Μελχισεδέκ;  έδει  γάρ  είπεϊν,  κατά  τήν  τάξιν 
Λαρών.  Διά  τοϋτό  φησιν,  Εί  μέν  ούν  ή  τελείωσις  διά  τής  Λευϊτικής  ίερωσύνης  ήν,  τίς 
έτι  χρεία  κατά  τήν  τάξιν  Μελχισεδέκ  άνίστασθαι  ιερέα  έτερον,  καί  ού  κατά  τήν  τάξιν 
Λαρών  λέγεσθαι;  Δήλον  γάρ  έκ  τούτου,  ώς  έκείνη  μέν  τέλος  έλαβεν  ή  ίερωσύνη, 
έτέρα  δέ  άντεισενήνεκται  πολλφ  βελτίων  καί  ύψηλοτέρα.  Τούτου  δέ 
όμολογουμένου,  κάκεΐνο  συνωμολόγηται,  δτι  καί  πολιτεία  έτέρα  τή  ίερωσύνη 

συμβαίνουσα  συνεισαχθήσεται,  αυτή  ή  ήμετέρα  δηλονότι,  καί  νομοθεσία  βελτίων. 
Όπερ  δή  κατασκευάζων  ό  Παύλος  έλεγε,  Μετατιθεμένης  γάρ  τής  ίερωσύνης,  έξ 
ανάγκης  καί  νόμου  μετάθεσις  γίνεται,  καί  τούτων  δημιουργός  είς  έστιν.  Επειδή  γάρ 
τό  πλέον  των  νομίμων  περί  την  τής  ίερωσύνης  ακολουθίαν  άνηλίσκετο,  ή  δε 
ίερωσύνη  ή  προτέρα  έξεβέβλητο,  εΰδηλον  ότι  έτέρας  άντεισαχθείσης,  καί 
νομοθεσίαν  μείζονα  άντεισαχθήναι  έδει.  Είτα  δηλών,  περί  τίνος  ταϋτα  λέγεται,  Έφ' 
όν  γάρ  λέγεται  ταϋτα,  φησί,  φυλής  έτέρας  μετέσχηκεν,  άφ'  ής  ούδείς  προσέσχηκε  τώ 
θυσιαστήρια».  Πρόδηλον  48.925  γάρ,  ότι  έξ  Ιούδα  άνατέταλκεν  ό  Κύριος  ημών,  είς  ήν 
φυλήν  ούδέν  περί  ίερωσύνης  Μωσής  έλάλησεν.  Όταν  ούν  φαίνηται  ό  Χριστός  έξ 
έκείνης  ών  τής  φυλής,  δηλονότι  τής  Ιούδα,  καί  ίερεύς  κατά  τήν  τάξιν  Μελχισεδέκ,  ό 
δέ  Μελχισεδέκ  πολύ  τοϋ  Αβραάμ  σεμνότερος  ών  πανταχόθεν  συνωμολόγηται,  δτι 
καί  έτέρα  άνθ'  έτέρας  είσάγεται  ίερωσύνη  πολύ  τής  προτέρας  ύψηλοτέρα.  Εί  γάρ  ό 
τύπος  τοιοϋτος,  καί  τής  ίερωσύνης  τής  Ιουδαϊκής  λαμπρότερος  ήν,  πολλώ  μάλλον 
αύτή  ή  άλήθεια·  δπερ  ούν  κατασκευάζων  έλεγε·  Περισσότερον  έτι  κατάδηλόν  έστιν, 
εί  κατά  τήν  ομοιότητα  Μελχισεδέκ  άνίσταται  ίερεύς  έτερος,  δς  ού  κατά  νόμον 
έντολής  σαρκικής,  άλλά  κατά  δύναμιν  ζωής  άκαταλύτου.  Τί  έστιν,  Ού  κατά  νόμον 
έντολής  σαρκικής,  άλλά  κατά  δύναμιν  ζωής  άκαταλύτου;  Ότι  των  προσταγμάτων 
αύτοϋ  ούδέν  ήν  σαρκικόν.  Ού  γάρ  πρόβατα  θύειν  καί  μόσχους  έπέταξεν,  άλλά  διά  τής 
κατά  ψυχήν  άρετής  τον  Θεόν  θεραπεύειν  καί  τούτων  τά  έπαθλα  ζωήν  ήμϊν  έθηκε 
τήν  ούδέποτε  καταλυομένην.  Καί  πάλιν  νεκρωθέντας  ημάς  ύπό  των  άμαρτιών 
έλθών  άνέστησε,  καί  έζωοποίησε,  διπλοϋν  θάνατον  λύσας,  τον  μέν  τής  άμαρτίας, 
τον  δέ  τής  σαρκός.  Έπεί  ούν  τοιαϋτα  κομίζων  ήμϊν  ήλθεν  άγαθά,  διά  τοϋτό  φησιν 
Ού  κατά  νόμον  έντολής  σαρκικής,  άλλά  κατά  δύναμιν  ζωής  άκαταλύτου.  ε.  Ήδη 
μέν  ούν  καί  τούτο  λοιπόν  συναποδέδεικται,  δτι  τής  ίερωσύνης  μετατεθείσης,  καί 
νόμου  μετάθεσιν  έξ  άνάγκης  εΐκός  ήν  γενέσθαι.  Άλλ'  δμως  καί  τούτο  αύτό  ρητώς 
ένήν  άποδεΐξαι,  καί  τούς  προφήτας  πάλιν  παραγαγεϊν  μάρτυρας  λέγοντας,  δτι  καί  ό 
νόμος  μετατεθήσεται,  καί  ή  πολιτεία  έπί  τό  βέλτιον  μετασχηματισθήσεται,  καί  δτι 
βασιλεύς  ούδείς  ούδέποτε  λοιπόν  άναστήσεται  Ιουδαίος.  Επειδή  δέ  τοσαΰτα  χρή 
λέγειν  δσα  δυνατόν  ύποδέχεσθαι  τον  άκροατήν,  καί  μη  πάντα  ύφ'  εν,  μηδέ  άθρόως, 
είς  έτερον  έκεϊνα  ταμιευσάμενοι  καιρόν,  τέως  ένταΰθα  καταλύσομεν  τον  λόγον, 
παρακαλέσαντες  ύμών  τήν  άγάπην,  μεμνήσθαι  των  εΐρημένων,  καί  τοϊς  έμπροσθεν 
λεχθεϊσι  ταϋτα  συνάψαυ  καί  δ  πρότερον  έδεόμεθα,  τούτο  δεησόμεθα  καί  νΰν,  τούς 
άδελφούς  άνασώσασθαι  τούς  ύμετέρους,  καί  πολλήν  ύπέρ  των  ήμελημένων  μελών 
ποιήσασθαι  πρόνοιαν.  Διά  γάρ  τούτο  τοιοΰτον  ημείς  άναδεχόμεθα  πόνον,  ούχ  ϊνα 
άπλώς  εϊπωμεν,  ούδ'  ϊνα  κρότων  καί  θορύβων  άπολαύσωμεν,  άλλ'  ϊνα 
έπαναγάγωμεν  προς  τήν  τής  άληθείας  οδόν  τούς  άπορραγέντας.  Καί  μη  μοι  λεγέτω 
τις,  δτι  Κοινόν  ούδέν  έχω  προς  έκεϊνον,  γένοιτό  μοι  τά  έμαυτοΰ  κατορθώσαι 
πράγματα.  Ούδείς  τό  έαυτοΰ  κατορθώσαι  δύναται  χωρίς  τής  τού  πλησίον  άγάπης  καί 
σωτηρίας.  Διά  τούτο  καί  ό  Παύλος  φησι,  Μηδείς  τό  έαυτοΰ  ζητείτω,  άλλά  τό  τοΰ 
έτέρου  έκαστος,  εΐδώς,  δτι  τό  έαυτοΰ  έν  τώ  τοΰ  πλησίον  κεϊται  συμφέροντι. 
Υγιαίνεις  σύ,  άλλ'  ό  άδελφός  σου  άσθενεΐ.  ’Άν  τοίνυν  εύ  φρονής,  περί  τού 
κάμνοντος  μειζόνως  άλγήσεις,  καί  μίμηση  καί  έν  τούτω  τον  μακάριον  έκεϊνον,  τον 
λέγοντα·  Τίς  άσθενεΐ,  καί  ούκ  άσθενώ;  τίς  σκανδαλίζεται,  καί  ούκ  έγώ  πυρούμαι;  Εί 
γάρ  δύο  καταβάλλοντες  οβολούς,  καί  δαπανώντες  ολίγον  48.926  άργύριον  είς 
πένητας,  χαίρομεν  άν  ψυχάς  σώσαι  δυνηθώμεν,  πόσην  μέν  καρπωσόμεθα  ηδονήν; 
πόσης  δέ  κατά  τον  αίώνα  τον  μέλλοντα  άπολαύσομεν  τής  άμοιβής;  Καί  γάρ  καί 
ένταϋθα,  οσάκις  άν  συντύχωμεν,  πολλήν  δεξόμεθα  τήν  εύφροσύνην  άπό  τής 
συντυχίας,  τών  κατορθωμάτων  άναμιμνησκόμενοι  τών  κατ'  αύτούς,  καί  έπί  τού 
βήματος  αύτούς  έκεΐ  θεασάμενοι  τού  φοβερού,  μεγάλης  μεθέξομεν  τής  παρρησίας. 

Καί  καθάπερ  οί  άδικοΰντες  καί  πλεονεκτοϋντες  καί  άρπάζοντες,  καί  μυρία  τοΐς 
πλησίον  διατιθέντες  κακά,  άπελθόντες  έκεΐ,  καί  τούς  ταΰτα  παθόντας  ίδόντες 
όψονται  γάρ,  φησίν,  αυτούς  πάντως,  καί  δήλον  έκ  τού  πλουσίου  καί  τού  Λαζάρου 
τούτο,  ούδέ  άνοΐξαι  στόμα  δυνήσονται,  ούδέ  είπεΐν  τι  καί  άπολογήσασθαι,  άλλά 
αισχύνης  πολλής  έμπλησθέντες  καί  καταγνώσεως,  άπό  τής  όψεως  τής  έκείνων  έπί 
τούς  ποταμούς  άπενεχθήσονται  τού  πυρός·  ούτως  οί  ζώντες  καί  διδάσκοντες  καί 
κατηχοϋντες,  ίδόντες  τούς  ύπ'  αύτών  διασωθέντας  συνηγοροϋντας  αύτοϊς  έκεϊ, 
πολλής  έμπλησθήσονται  τής  παρρησίας.  Καί  τούτο  ό  Παύλος  δηλών  έλεγε,  Καύχημα 
ύμών  έσμεν,  καθάπερ  καί  ύμεϊς  ήμών.  Πότε,  είπε;  Έν  τή  ήμερα  τού  Κυρίου  ημών 
Ιησού  Χριστού.  Καί  πάλιν  ό  Χριστός  παραινεί  λέγων,  Ποιήσατε  ύμϊν  φίλους  έκ  τού 
μαμωνά  τής  άδικίας,  ϊνα  όταν  έκλίπητε,  δέξωνται  ύμάς  είς  τάς  αιωνίους  αύτών 
σκηνάς.  Όράς  ότι  πολλή  παρρησία  ήμϊν  γενήσεται  έκ  τών  νΰν  εύεργετουμένων  παρ' 
ήμών.  Εί  δέ,  όπου  χρημάτων  δαπάνη,  τοσοΰτοι  οί  στέφανοι,  τοσοΰτος  ό  μισθός, 
τοσαύτη  ή  άμοιβή·  όπου  ψυχής  ώφέλεια,  πώς  ού  πολλά  καί  μεγάλα  ήμϊν  έ'σται  τά 
άγαθά;  Εί  γάρ  ή  Ταβιθά  έκείνη,  χήρας  ένδύσασα  καί  πενίαν  διορθώσασα,  άπό 
θανάτου  πάλιν  είς  ζωήν  έπανήλθε,  καί  τά  δάκρυα  τών  εύεργετηθέντων  ψυχήν 
άπελθοΰσαν  έπανήγαγεν  είς  σώμα  πάλιν,  οΰπω  τής  άναστάσεως  φανείσης,  τί  ούκ 
έργάσεται  τών  άνθρώπων  έκείνων  τά  δάκρυα,  όσοι  αν  ύπό  σοΰ  διασωθώσιν;  Ώσπερ 
γάρ  ταύτην  περιστάσαι  αί  χήραι  ζώσαν  άπό  νέκρας  έδειξαν,  οΰτω  καί  σέ  τότε 
περιστάντες  οί  διασωθέντες  νΰν,  ποιήσουσι  πολλής  άπολαΰσαι  φιλανθρωπίας,  καί 
τού  τής  γεέννης  πυρός  έξαρπάσουσι.  Ταΰτ’  ούν  εΐδότες,  μή  μέχρι  τής  παρούσης  ώρας 
θερμοί  καί  διεγηγερμένοι  ώμεν  μόνον,  άλλά  τό  πύρ,  όπερ  έχετε  νΰν,  άνάψατε·  καί 
έξελθόντες  έ'ξω,  διανείμασθε  τήν  σωτηρίαν  τής  πόλεως,  καν  άγνοήτε, 
περιεργάσασθε  τούς  τά  τοιαΰτα  νοσοΰντας.  Οΰτω  γάρ  καί  ημείς  ύμϊν  προθυμότερον 
διαλεξόμεθα,  διά  τών  έ'ργων  αύτών  μαθόντες,  ότι  ούκ  είς  πέτραν  έσπείραμεν,  καί 
ύμεϊς  αύτοί  προθυμότεροι  περί  τήν  τής  άρετής  έργασίαν  έ'σεσθε.  Καθάπερ  γάρ  έπί 
τών  χρημάτων  ό  δύο  κερδάνας  χρυσίνους,  πλείονα  λαμβάνει  προθυμίαν,  προς  τό  καί 
δέκα  καί  είκοσι  συλλέξαι  καί  συναγαγεΐν  οΰτω  καί  έπί  τής  άρετής  γίνεται,  ό  ποιήσας 
τι  καλόν  έ'ργον  καί  κατορθώσας,  άπ'  αύτής  τού  κατορθώματος  τής  έργασίας  τινά 
παράκλησιν  λαμβάνει  καί  παραίνεσιν,  ώστε  καί  έτέρων  αψασθαι.  'Ίν'  ούν  καί  τούς 
άδελφούς  διασώσωμεν,  καί  έαυτοΐς  συγγνώμην  έπί  τοΐς  ήμαρτημένοις,  μάλλον  δέ 
παρρησίαν  πολλήν  προαποθώμεθα,  καί  προ  τών  άλλων  άπάντων  τό  όνομα  τού  Θεού 
δοξάζεσθαι  παρασκευάσωμεν,  μετά  γυναικών  καί  παιδιών  καί  οίκετών  έπί  τήν 
άγραν  ταύτην  καί  τήν  Θήραν  έξελθόντες,  έκσπάσωμεν  έκ  τής  τού  διαβόλου  παγίδος 
τούς  48.927  έζωγρημένους  ύπ'  αύτοΰ  είς  τό  έκείνου  θέλημα·  καί  μή  πρότερον 
άποστώμεν,  έως  αν  τά  παρ'  ήμών  άπαντα  πληρώσωμεν,  άν  τε  πείθωνται,  άν  τε  μή 
πείθωνται·  μάλλον  δέ  άδύνατον  Χριστιανούς  όντας  μή  πεισθήναι.  Πλήν  άλλ'  ΐνα 
μηδέ  ταύτην  έχητε  πρόφασιν,  έκεΐνο  λέγω,  όταν  πολλά  κενώσας  ρήματα,  καί  πάντα 
πληρώσας  τά  παρά  σαυτοΰ,  ΐδης  αύτόν  μή  πειθόμενον,  άγαγε  προς  τούς  ιερείς,  καί 
πάντως  τή  τού  Θεού  χάριτι  περιέσονται  τής  Θήρας,  καί  τό  πάν  έσται  σόν  τού 
χειραγωγήσαντος.  Ταΰτα  καί  γυναιξίν  οί  άνδρες  διαλέγεσθε,  καί  γυναίκες  άνδράσι, 
καί  παισί  πατέρες,  καί  φίλοι  φίλοις.  Μαθέτωσαν  καί  Ιουδαίοι,  καί  οί  μεθ'  ήμών  μέν 
τετάχθαι  δοκοΰντες,  τά  δέ  έκείνων  48.928  φρονοΰντες,  ότι  σπουδή  τις  ήμϊν  έστι  καί 
φροντίς  καί  άγρυπνία  ύπέρ  τών  άδελφών  τών  ήμετέρων  τών  προς  έκείνους 
αύτομολούντων.  Καί  πάντως  προ  ήμών  έκεΐνοι  διώσονται  τούς  παρ'  ήμών  έκεΐ 
φοιτώντας·  μάλλον  δέ  ούδέ  τολμήσει  λοιπόν  τις  καταφυγεΐν  προς  αύτούς,  άλλ'  έσται 
τό  σώμα  καθαρόν  τής  Εκκλησίας,  Ό  δέ  Θεός,  ό  θέλων  πάντας  σωθήναι  άνθρώπους, 
καί  είς  έπίγνωσιν  άληθείας  έλθεΐν,  ύμάς  τε  προς  τήν  Θήραν  ταύτην  δυναμώσειεν, 
έκείνους  δέ  τής  πλάνης  ταύτης  άπαγάγοι,  καί  πάντας  κοινή  διασώσας,  καταξιώσειε 

τής  βασιλείας  των  ουρανών  είς  δόξαν  αύτοϋ,  ότι  αύτώ  πρέπει  ή  δόξα  καί  τό  κράτος 
είς  τούς  αιώνας  τών  αιώνων.  Αμήν. 

48.927  ΚΑΤΑ  ΙΟΥΔΑΙΩΝ.  Λόγος  όγδοος. 

α.  Παρήλθεν  ή  νηστεία  τών  Ιουδαίων,  μάλλον  δε  ή  μέθη  τών  Ιουδαίων. 
’Έστι  γάρ  καί  χωρίς  οίνου  μεθύειν,  έστι  καί  νήφοντα  παροινεΐν  καί  έν  άσωτία 
κωμάζειν.  Εί  μη  ήν  χωρίς  οίνου  μεθύειν,  ούκ  αν  είπεν  ό  προφήτης,  Ούαί  οί 
μεθύοντες  ούκ  από  οίνου·  εί  μη  ήν  χωρίς  οίνου  μεθύειν,  ούκ  αν  είπεν  ό  Παύλος,  Μη 
μεθύσκεσθε  οίνω.  Ώς  γάρ  ένόν  καί  άλλως  μεθύειν,  είπε·  Μη  μεθύσκεσθε  οίνω.  ’Έστι 
γάρ,  έστι  καί  οργή  μεθύειν,  καί  έπιθυμία  άτόπω,  καί  φιλαργυρία,  καί  κενοδοξία,  καί 
μυρίοις  έτέροις  πάθεσι.  Μέθη  γάρ  ούδέν  έτερόν  έστιν,  άλλ'  ή  έκστασις  τών  ορθών 
λογισμών,  καί  παραφροσύνη,  καί  τής  κατά  ψυχήν  ύγιείας  άναίρεσις.  Ού  τοίνυν 
μόνον  ό  άκρατον  έκχεόμενος  πολύν,  άλλα  καί  ό  πάθος  έτερον  έν  τή  ψυχή  τρέφων, 
μεθύειν  λέγοιτο  αν  ίσχυρώς.  Καί  γάρ  ό  γυναικός  έρών  τής  ούκ  ίδιας,  καί  πόρναις 
έσχολακώς,  μεθύει.  Καί  καθάπερ  έκεϊνος,  ό  πολύν  άκρατον  πιών  καί  παρενεχθείς 
άνελεύθερα  φθέγγεται  ρήματα,  καί  έτερα  άνθ'  έτέρων  όρά·  οΰτω  καί  ούτος,  καθάπερ 
τίνος  άκράτου,  τής  άκολάστου  ταύτης  έπιθυμίας  πληρούμενος,  ούδέν  ύγιές  έκφέρει 
ρήμα,  άλλ'  αισχρά  πάντα  καί  διεφθαρμένα  καί  άνελεύθερα  καί  γέλωτος  γέμοντα,  καί 
έτερα  άνθ'  έτέρων  βλέπει,  προς  μέν  τα  όρώμενα  τυφλώττων  ήν  δέ  έπιθυμεϊ 
καθυβρίσαι,  ταύτην  πανταχοϋ  φανταζόμενος,  καί  καθάπερ  έξεστηκώς  τις  καί 
παραπαίων,  καί  έν  συλλόγοις,  καί  έν  συμποσίοις,  καί  έν  παντί  καιρώ,  καί  έν  παντί 
τόπιρ,  μυρίων  μυρία  προς  αύτόν  διαλεγομένων,  ούτε  άκούειν  δοκεϊ,  άλλα  προς 
έκείνην  τέταται,  καί  την  άμαρτίαν  ονειροπολεί·  καί  πάντα  ύφοράται  καί  δέδοικε, 
λινοπλήγός  τίνος  ζώου  ούδέν  άμεινον  διακείμενος.  Καί  ό  οργή  κατεχόμενος  μεθύει 
πάλιν  οΰτω  γοϋν  αύτοϋ  καί  ή  όψις  οίδεϊ,  καί  ή  φωνή  τραχύνεται,  καί  οί  οφθαλμοί 
γίνονται  ΰφαιμοι,  καί  ό  νους  σκοτοϋται,  καί  ή  διάνοια  καταποντίζεται,  καί  ή  γλώσσα 
τρέμει,  καί  οί  οφθαλμοί  παραφέρονται,  καί  αί  άκοαί  έτερα  άνθ'  έτέρων  άκούουσιν, 
άκράτου  παντός  χαλεπώτερον  τής  οργής  αύτοϋ  πληττούσης  τήν  μήνιγγα,  καί 
χειμώνα  έργαζομένης,  καί  ζάλην  ποιούσης  άπαραμύθητον.  Εί  δέ  έπιθυμία  τις  καί 
οργή  κατεχόμενος  μεθύει,  πολλώ  μάλλον  άσεβών  άνθρωπος,  καί  είς  Θεόν 
βλασφημών,  48.928  καί  έναντιούμενος  αύτοϋ  τοϊς  νόμοις,  καί  τής  άκαίρου 
φιλονεικίας  μηδέποτε  ταύτης  καθυφεϊναι  βουλόμενος,  μεθύει  καί  μέμηνε,  καί 
κωμαζόντων  καί  έξεστηκότων  άθλιώτερον  διάκειται,  καν  αύτός  αίσθάνεσθαι  μη 
δοκή.  Τούτο  γάρ  μάλιστα  μέθης  έστίν  άξιον,  τό  μηδέ  έν  οίς  τις  άσχημονεΐ  αϊσθησίν 
τινα  έχειν  ώσπερ  ούν  καί  παραπληξίας  τούτο  μάλιστά  έστι  τό  δεινόν,  ότι  νοσοϋντες 
ούδέ  αύτό  τούτο  ΐσασιν,  ότι  νοσοΰσιν  ώσπεροΰν  καί  οί  Ιουδαίοι  νΰν  μεθύοντες  ούκ 
αισθάνονται.  Ή  μέν  ούν  νηστεία  αύτών  παρήλθεν,  ή  μέθης  άπάσης  αΐσχροτέρα· 
ήμεϊς  δέ  τήν  περί  τούς  άδελφούς  τούς  ήμετέρους  μή  καταλύσωμεν  πρόνοιαν,  μηδέ 
άκαιρόν  τινα  νομίσωμεν  αύτών  είναι  λοιπόν  τήν  έπιμέλειαν  άλλ'  όπερ  οί 
στρατιώται  ποιοΰσιν,  έπειδάν  συμβολής  γενομένης  τρέψωνται  τούς  έναντίους,  άπό 
τής  διώξεως  έπανιόντες,  ούκ  εύθέως  έπί  τάς  σκηνάς  τρέχουσιν,  άλλα  πρότερον  έπί 
τον  τόπον  τής  συμβολής  έλθόντες,  τούς  έξ  αύτών  καταπεσόντας  έξαιροΰνται,  καί 
τούς  μέν  άποθανόντας  τή  γή  κρύπτουσιν,  εί  δέ  τινας  ’ίδοιεν  μεταξύ  τών  νεκρών 
πνέοντας  έτι,  καί  μή  καιρίαν  έχοντας  πληγήν,  είς  τάς  σκηνάς  άνελόμενοι  μετά 
πολλής  άπάγουσι  τής  θεραπείας,  καί  τό  βέλος  έξελκύσαντες,  καί  ιατρούς 
καλέσαντες,  καί  τό  αίμα  περιπλύναντες,  καί  φάρμακα  έπιθέντες,  καί  τα  άλλα  πάντα 
έπιμελησάμενοι,  προς  ύγίειαν  έπανάγουσιν  οΰτω  καί  ήμεϊς  τοίνυν,  έπειδή  τή  τού 


|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθΟΘΒη.ατ/ουΙίυτοΙίθο/οΙιιηΙ; 

■=ϋ  ·  Χρηματοδότηση:  ΚΠ  ΙπΙθγγθ9  ΙΙΙΑ  (ΕΤΠΑ  75%,  Εθν.  πόροι  25%).  ®  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


66 


Θεοϋ  χάριτι  τούς  Ιουδαίους  έδιώξαμεν,  τούς  προφήτας  αύτοΐς  έφοπλίσαντες, 
πανταχόθεν  έπανιόντες  νΰν  ίδωμεν,  μή  τινες  των  αδελφών  των  ήμετέρων  έπεσον, 
μή  τινες  από  τής  νηστείας  παρεσύρησαν,  μή  τινες  αύτοΐς  κατά  την  έορτήν 
έκοινώνησαν  καί  ταφή  μέν  μηδένα  παραδώμεν,  πάντας  δέ  άνελόμενοι 
θεραπεύσωμεν.  Έπί  μέν  γάρ  των  έξωθεν  πολέμων,  τον  πεσόντα  άπαξ  καί  την  ψυχήν 
άφέντα  αδύνατον  στρατιώτη  πάλιν  άνακτήσασθαι  καί  προς  ζωήν  έπαναγαγεΐν  έπί 
δέ  τού  πολέμου  τούτου  καί  τής  μάχης,  καν  καιρίαν  τις  ή  είληφώς  πληγήν,  δυνατόν, 
αν  θέλωμεν,  τής  τού  Θεοϋ  χάριτος  συνεφαπτομένης  ήμϊν,  προς  ζωήν  αύτόν 
χειραγωγήσαι  πάλιν.  Ού  γάρ  φύσεως  ούτος  ό  θάνατος,  καθάπερ  έκεϊνος,  άλλά 
προαιρέσεως  καί  γνώμης·  προαίρεσιν  δέ  άποθανοϋσαν  δυνατόν  άναστήσαι  πάλιν, 
καί  ψυχήν  νεκρωθεϊσαν  πεϊσαι  48.929  προς  την  οίκείαν  ζωήν  έπανελθεΐν,  καί  τον 
αύτής  έπιγνώναι  Δεσπότην,  β'.  Άλλά  μή  άποκάμωμεν,  άδελφοί,  μηδέ  έκλυθώμεν, 
μηδέ  άναπέσωμεν,  μηδέ  μοι  τά  ρήματα  έκεΐνά  τις  λεγέτω,  ότι  προ  τής  νηστείας 
άσφαλίσασθαι  άναγκαϊον  ήν,  καί  πάντα  ποιήσαι,  νΰν  δέ  μετά  τό  νηστεϋσαι,  μετά  τό 
γενέσθαι  την  άμαρτίαν,  μετά  τό  πληρωθήναι  την  άνομίαν,  τί  τό  όφελος  λοιπόν;  Εί 
γάρ  τις  οίδε,  τί  ποτέ  έστι  πρόνοια  άδελφών,  οίδε  καί  τούτο,  ότι  νΰν  μάλιστα 
έπιθέσθαι  δει,  καί  πάσαν  σπουδήν  έπιδείξασθαι.  Ού  γάρ  δή  μόνον  προ  τής  άμαρτίας 
άσφαλίσασθαι  χρή,  άλλά  καί  μετά  τά  πτώματα  χεϊρα  όρέγειν.  Καί  γάρ  ό  Θεός,  εί 
τούτο  έξ  άρχής  έποίει,  καί  προ  τής  άμαρτίας  ήσφαλίζετο  μόνον,  μετά  δέ  τήν 
άμαρτίαν  άπεγίνωσκε  καί  ήφίει  κεϊσθαι  έν  τώ  πτώματι  διηνεκώς,  ούδείς  αν  ούδέ 
ημών  έσώθη  ποτέ.  Άλλ'  ού  ποιεί  τούτο,  φιλάνθρωπος  ών  καί  ήμερος,  καί  τής 
σωτηρίας  μάλιστα  έφιέμενος  τής  ήμετέρας,  άλλά  καί  μετά  τά  άμαρτήματα  πολλήν 
έπιδείκνυται  πρόνοιαν  έπεί  καί  τον  Άδάμ  ήσφαλίσατο  μέν  καί  προ  τής  άμαρτίας,  καί 
είπε  προς  αύτόν  Άπό  παντός  ξύλου  τού  έν  τώ  παραδείσιο  βρώσει  φάγη,  άπό  δέ  τού 
ξύλου  τού  γινώσκειν  καλόν  καί  πονηρόν  ού  φάγεσθε  άπ'  αύτοΰ·  ή  δ'  αν  ημέρα 
φάγητε,  θανάτω  άποθανεϊσθε.  Ιδού  καί  τή  εύκολία  τού  νόμου,  καί  τή  δαψιλεία  τών 
συγκεχωρημένων,  καί  τή  τιμωρία  τής  μελλούσης  κολάσεως,  καί  τώ  τάχει  τής 
έπαγωγής  ού  γάρ  είπε  μετά  μίαν,  καί  δύο,  καί  τρεις  ημέρας,  άλλ'  έν  αύτή  τή  ημέρα,  ή 
αν  φάγητε,  θανάτω  άποθανεϊσθε,  καί  παντί  τρόπω,  φπερ  έχρήν  άσφαλίσασθαι  τον 
άνθρωπον,  ήσφαλίζετο.  Άλλ'  όμως  έπειδή  μετά  τοσαύτην  πρόνοιαν  καί  διδασκαλίαν 
καί  παραίνεσιν  καί  εύεργεσίαν  κατέπεσε,  καί  ούκ  ήκουσε  τών  έπιταγμάτων,  ούκ  είπε 
τούτο  ό  Θεός,  Τί  λοιπόν  τό  πλέον,  τί  τό  όφελος;  έφαγεν,  έπεσε,  παρέβη  τον  νόμον, 
έπίστευσε  τώ  διαβόλω,  ήτίμωσέ  μου  τήν  έντολήν,  έδέξατο  τήν  πληγήν,  νεκρός 
έγένετο,  παρεδόθη  τώ  θανάτω,  ύπό  τήν  άπόφασιν  ήλθε,  τί  δει  λοιπόν  αύτώ 
διαλέγεσθαι;  Ούδέν  τούτων  είπεν,  άλλά  καί  ήλθε  προς  αύτόν  εύθέως,  καί  διελέχθη, 
καί  παρεμυθήσατο,  καί  πάλιν  έτερον  έπέθηκε  φάρμακον,  τό  τών  πόνων  καί  τών 
ιδρώτων,  καί  ού  πρότερον  άπέστη  πάντα  ποιών  καί  πραγματευόμενος,  έως  τήν 
φύσιν  τήν  πεσοΰσαν  άνέστησε,  καί  άπήλλαξε  τού  θανάτου,  καί  προς  τον  ούρανόν 
έχειραγώγησε,  καί  μείζονα  τών  άπολωλότων  έδωκεν  άγαθά,  διά  τών  έργων  αύτών 
τον  διάβολον  διδάξας,  ότι  ούδέν  αύτώ  πλέον  έγένετο  έκ  τής  έπιβουλής  ταύτης·  άλλ' 
έκβαλών  τού  παραδείσου  τούς  άνθρώπους,  δψεται  αύτούς  μικρόν  ύστερον  έν  τοϊς 
ούρανοϊς  άναμεμιγμένους  τοϊς  άγγέλοις.  Τούτο  καί  έπί  τού  Κάϊν  έποίησε·  καί  γάρ  καί 
έκεΐνον  προ  τής  άμαρτίας  ήσφαλίζετο,  καί  προδιηγόρευε,  λέγων,  Ήμαρτες, 
ήσύχασον  προς  σέ  ή  άποστροφή  αύτοΰ,  καί  σύ  άρξεις  αύτοΰ.  Όρα  σοφίαν  καί 
σύνεσιν.  Διά  τούτο  δέδοικας,  φησί,  μή  σε  τής  προεδρίας  τών  πρωτοτόκων  άφέληται 
διά  τήν  παρ'  έμοΰ  τιμήν,  μή  τήν  άρχήν  άρπάση  τήν  σοι  προσήκουσαν  τούς  γάρ 
πρωτοτόκους  τών  δευτεροτόκων  σεμνοτέρους  είναι  έχρήν.  Θαρρεί,  φησί,  καί  μή 
φοβοΰ,  μηδέ  άγωνία  περί  τούτου·  Προς  σέ  ή  άποστροφή  αύτοΰ,  καί  σύ  48.930  αύτοΰ 
άρξεις.  "Ο  δέ  λέγει  τοιοΰτόν  έστι·  μένε  έπί  τής  τιμής  τής  τοΰ  πρωτοτόκου,  καί  γενοΰ 

τω  άδελφώ  καταφυγή  καί  σκέπη  καί  προστασία,  καί  κρατεί  καί  κυρίευε  αύτοϋ'  μόνον 
μή  προς  φόνον  έκπηδήσης,  μηδέ  είς  την  παράνομον  έκείνην  έξέλθης  σφαγήν.  ’Αλλ' 
όμως  ουδέ  ούτως  ήκουσεν,  ουδέ  ήσύχασεν,  άλλ'  είργάσατο  τήν  μιαιφονίαν  έκείνην, 
καί  τήν  δεξιάν  είς  τον  λαιμόν  έβάπτισε  τον  αδελφικόν.  Τί  ούν;  άρα  είπεν  ό  Θεός, 
Άφώμεν  αύτόν  λοιπόν;  τί  πλέον  τό  όφελος;  είργάσατο  τον  φόνον,  άπέκτεινε  τον 
άδελφόν,  κατεφρόνησέ  μου  τής  παραινέσεως,  άνίατόν  τινα  καί  άσύγγνωστον 
σφαγήν  έτόλμησε,  τοσαύτης  καί  τοιαύτης  άπολαύσας  προνοίας  καί  διδασκαλίας  καί 
συμβουλής·  πάντα  έξέβαλεν  έκεϊνα  άπό  τής  διανοίας,  καί  προς  ούδέν  έπεστράφη. 
Άφείσθω  τοίνυν  καί  έρρίφθω  λοιπόν,  καί  μηδέ  λόγου  τίνος  άξιούσθω  παρ'  έμοϋ. 
Ούδέν  τοιοϋτον  ό  Θεός  ούκ  είπεν,  ούκ  έπραξεν  άλλα  καί  προς  αύτόν  έ'ρχεται  πάλιν, 
καί  διορθοϋται  τον  άνθρωπον,  καί  φησι·  Πού  ’Άβελ  ό  άδελφός  σου;  Καί  ούδέ 
άρνούμενον  άφίησιν,  άλλ'  ένάγει  καί  άκοντα  είς  τήν  τής  έργασίας  ομολογίαν  καί 
είπόντος,  Ούκ  οίδα,  Φωνή,  φησίν,  αίματος  τού  άδελφοϋ  σου  βοά  πρός  με·  αύτό  τό 
πράγμα,  φησί,  κηρύττει  τον  μιαιφόνον.  Τί  ούν  ούτος;  Μείζων  ή  αίτια  μου  τού 
άφεθήναί  με·  καί  εί  έκβάλης  με  άπό  τής  γής,  καί  άπό  τού  προσώπου  σου  κρυβήσομαι. 
"Ο  δέ  λέγει  τοιοϋτόν  έστυ  Μείζονα  μέν  ήμαρτον  συγγνώμης  καί  άπολογίας  καί  τού 
άφεθήναί,  πλήν  άλλ'  εί  βουληθείης  έπεξελθεϊν  τω  γεγενημένω,  πάσι  προκείσομαι, 
έρημος  τής  παρά  σοϋ  συμμαχίας  γενόμενος.  Τί  ούν  ό  Θεός;  Ούχ  ούτως,  πας  ό 
άποκτείνας  Κάϊν,  έπτά  έκδικούμενα  παραλύσει.  Μή  φοβοϋ  τούτο,  φησί·  βιώση  βίον 
μακρόν,  καν  άνέλη  σέ  τις,  πολλαϊς  έσται  τιμωρίαις  ύπεύθυνος,  ό  γάρ  έπτά  άριθμός 
παρά  τή  Γραφή  άδιορίστου  πλήθους  έστί  σημαντικός.  Έπεί  ούν  ό  Κάϊν  πολλαϊς 
ύπεβέβλητο  τιμωρίαις,  άγωνία,  καί  τρόμω,  καί  στεναγμοϊς,  καί  άθυμία,  καί 
παραλύσει  σώματος,  'Ο  άνελών  σε,  φησί,  καί  τούτων  άπαλλάξας  των  κολάσεων, 
αύτός  έφ'  έαυτόν  έπισπάσεται  τήν  τιμωρίαν.  Καί  δοκεϊ  μέν  είναι  βαρύ  καί  φορτικόν 
τό  λεγόμενον,  πολλής  δέ  ταϋτά  έστι  κηδεμονίας  ύπόδειξις.  Καί  γάρ  τούς  μετά  ταϋτα 
σωφρονίσαι  βουλόμενος,  τοιοϋτον  έπενόησε  κολάσεως  τρόπον,  ός  άπαλλάξαι  αύτόν 
τής  άμαρτίας  έδύνατο.  Εί  μέν  γάρ  εύθέως  αύτόν  άνεϊλεν,  άπήλθεν  αν  έχων  τήν 
άμαρτίαν  έγκεκαλυμμένην,  καί  τοΐς  μετά  ταϋτα  ούκ  αν  έγένετο  γνώριμος.  Νυνί  δέ 
άφεθείς  πολύν  χρόνον  ζήσαι  έν  έκείνω  τω  τρόμω,  διδάσκαλος  τοΐς  άπαντώσιν 
έγίνετο  πάσι,  διά  τής  δψεως  καί  τοϋ  σάλου  τής  σαρκός  παραινών  άπασι  μή  ποτέ 
τοιαϋτα  τολμάν,  ϊνα  μή  τοιαϋτα  πάθωσιν,  αύτός  τε  βελτίων  έγίνετο  πάλιν.  'Ο  γάρ 
τρόμος  καί  φόβος,  καί  τό  άγωνία  συζήν,  καί  ή  τοϋ  σώματος  πάρεσις,  καθάπερ  έν 
δεσμω  τινι  κατεϊχεν  αύτόν,  καί  ούκ  ήφίει  ούτε  είς  έτερον  έκπηδήσαι  τοιοϋτο 
τόλμημα  πάλιν,  καί  τοϋ  προτέρου  συνεχώς  άνεμίμνησκε,  καί  έν  τούτοις  αύτοϋ  τήν 
ψυχήν  σωφρονεστέραν  εΐργάζετο.  γ'.  Άλλα  μεταξύ  λέγοντί  μοι  έπήλθεν  είς  μέσον 
άγαγεϊν  καί  ζητήσαι  τί  δήποτε  τήν  άμαρτίαν  όμολογήσας  τήν  έαυτοϋ,  καί  καταγνούς 
των  γενομένων,  καί  εΐπών  μείζονα  συγγνώμης  ήμαρτηκέναι,  καί  μη48.931  δεμιάς 
άπολογίας  άξιος  είναι,  ούκ  ϊσχυσεν  άπονίψασθαι  τά  άμαρτήματα  καίτοι  γε  ό 
προφήτης  φησί·  Λέγε  σύ  τάς  άνομίας  σου  πρώτος,  ινα  δικαιωθής,  άλλά  καί 
κατεκρίθη;  Ότι  ούκ  είπεν,  ώς  ό  προφήτης  έκέλευσεν.  Ού  γάρ  άπλώς  είπεν  ό 
προφήτης,  Λέγε  σύ  τάς  άνομίας  σου,  άλλά  τί;  Λέγε  σύ  πρώτος,  φησί,  τάς  άνομίας  σου. 
Τό  ζητούμενον  τοϋτό  έστιν  ού  τό  εΐπεΐν  άπλώς,  άλλά  τό  πρώτον  είπεϊν,  τό  μή 
άναμεϊναι  τον  έλέγχοντα  καί  κατηγοροϋντα.  Ούτος  δέ  ούκ  είπε  πρώτος,  άλλά 
άνέμεινεν  έλεγχθήναι  παρά  τοϋ  Θεοϋ,  μάλλον  δέ  καί  έλέγχοντος  ήρνεϊτο.  Άλλ' 
έπειδή  άπαξ  έδειξε  τό  γενόμενον  φανερώς,  τότε  είπε  τήν  άμαρτίαν,  δπερ  ούκ  έστιν 
έξομολόγησις  λοιπόν.  Καί  σύ  τοίνυν,  άγαπητέ,  έπειδάν  άμάρτης,  μή  άνάμενε  τήν 
παρ'  έτέρου  κατηγορίαν,  άλλά  πριν  αν  ή  κατηγορηθής  καί  διαβληθής,  σύ 
καταγίνωσκε  των  γεγενημένων,  ώς  έάν  έτερος  έλέγξη  λοιπόν,  ούκ  έτι  τής  σής 
έξομολογήσεως  τό  κατόρθωμα  γίνεται,  άλλά  τής  έκείνου  κατηγορίας  ή  διόρθωσις. 

Διά  τούτο  καί  άλλος  τίς  φησι,  Δίκαιος  έαυτοϋ  κατήγορος  έν  πρωτολογία.  Ώστε  ού 
τοϋτό  έστι  τό  ζητούμενον,  τό  κατηγορεϊν  έαυτοϋ,  άλλα  τό  πρώτον  έαυτοϋ 
κατηγορεϊν,  καί  τό  μή  άναμένειν  τούς  παρ'  έτέρων  έλέγχους.  'Ο  γοΰν  Πέτρος  μετά 
την  άρνησιν  έκείνην  την  χαλεπήν,  έπειδή  ταχέως  έαυτόν  άνέμνησε  τής  άμαρτίας, 
καί  μηδενός  κατηγοροΰντος  έλεγε  τήν  πλημμέλειαν,  καί  έκλαυσε  πικρώς,  ούτως 
άπενίψατο  τήν  άρνησιν  έκείνην,  ώς  καί  πρώτος  γενέσθαι  τών  άποστόλων,  καί  τήν 
οικουμένην  έγχειρισθήναι  άπασαν.  Άλλ’  δπερ  έλεγον  δει  γάρ  έπί  τό  προκείμενον 
έπανελθεϊν  ίκανώς  ήμϊν  έντεϋθεν  άπέδειξεν  ό  λόγος,  ότι  πιπτόντων  ού  χρή  τών 
άδελφών  άμελεϊν,  ούδέ  καταφρονεϊν,  άλλ’  άσφαλίζεσθαι  μέν  αύτούς  προ  τής 
άμαρτίας,  πολλήν  δέ  καί  μετά  τήν  άμαρτίαν  περί  αύτούς  έπιδείκνυσθαι  έπιμέλειαν. 
Οΰτω  καί  ιατροί  ποιοϋσι·  λέγουσι  μέν  γάρ  καί  ύγιαίνουσι  τοϊς  άνθρώποις  ά  δύναται 
διατηρήσαι  τήν  ύγίειαν  αύτοϊς,  καί  πάσαν  άποκρούσασθαι  νόσον  άμελήσαντας  δέ 
τών  έπιταγμάτων,  καί  άρρωστία  περιπεσόντας  ού  παρορώσιν,  άλλά  καί  πολλήν 
μάλιστα  τότε  έπιδείκνυνται  πρόνοιαν,  ό'πως  αύτούς  άπαλλάξωσι  τών  νοσημάτων. 
Οΰτω  καί  ό  Παύλος  έποίησε·  τον  γοϋν  πεπορνευκότα  μετά  τήν  άμαρτίαν  έκείνην, 
μετά  τήν  παρανομίαν  τήν  χαλεπήν,  τήν  ούδέ  έν  τοϊς  έθνεσιν  εύρισκομένην,  ού 
παρεϊδεν,  άλλά  καί  άφηνιώντα,  καί  μή  βουλόμενον  δέξασθαι  τήν  ΐατρείαν,  καί 
σκιρτώντα  καί  άποπηδώντα,  έπανήγαγεν  έπί  τήν  θεραπείαν,  καί  ούτως  έπανήγαγεν, 
ώστε  ένώσαι  τώ  σώματι  τής  Εκκλησίας  πάλιν.  Καί  ούκ  είπε  προς  έαυτόν  Τί  δέ  τό 
πλέον;  τί  δέ  τό  όφελος;  έπόρνευσε,  τήν  άμαρτίαν  εΐργάσατο,  ούδέ  άποστήναι 
βούλεται  τής  άσελγείας,  άλλά  καί  πεφυσίωται,  καί  μέγα  φρονεί,  καί  άνίατον  τό 
έλκος  έργάζεταυ  άφώμεν  τοίνυν  αύτόν,  καί  έγκαταλείψωμεν.  Ούδέν  τούτων  είπεν 
άλλά  δι’  αύτό  μέν  ούν  τούτο  μάλιστα  πολλή  τότε  έχρήσατο  τή  προνοία,  έπειδή  προς 
άφατον  αύτόν  είδε  κακίαν  έξολισθήσαντα,  καί  ούκ  άπέστη  φοβών,  άπειλών, 
κολάζων,  καί  δι’  έαυτοϋ  καί  δι'  έτέρων  πολλών  πάντα  ποιών  καί  πραγματευόμενος, 
έως  αν  αύτόν  εις  έπίγνωσιν  ήνεγκε  τής  άμαρτίας,  εις  αϊσθησιν  τής  παρανομίας,  καί 
τέλεον  αύτόν  άπήλλαξε  τής  κηλϊδος  άπάσης.  Τούτο  48.932  δή  καί  σύ  ποίησον 
μίμησαι  τον  Σαμαρείτην  έκεΐνον,  τον  έν  τώ  Εύαγγελίω  τοσαύτην  περί  τον 
τραυματίαν  έκεΐνον  έπιδειξάμενον  πρόνοιαν.  Καί  γάρ  έκεΐ  παρήλθε  Λευίτης, 
παρήλθε  καί  Φαρισαίος,  καί  ούδέτερος  έπεκάμφθη  προς  τον  κείμενον,  άλλ'  άνηλεώς 
καί  ώμώς  άφέντες  αύτόν,  άπήλθον.  Σαμαρείτης  δέ  τις,  ούδέν  αύτώ  προσήκων 
ούδαμόθεν,  ού  παρέδραμεν,  άλλ'  έπιστάς  κατηλέησε,  καί  έπέσταξεν  έλαιον  καί 
οίνον  έπέθηκεν  έπί  τον  όνον,  ήγαγεν  εις  πανδοχεϊον,  καί  άργύριον  τό  μέν  έδωκε,  τό 
δέ  ύπέσχετο  ύπέρ  τής  τοϋ  μηδέν  αύτώ  προσήκοντος  θεραπείας.  Καί  ούκ  είπε  προς 
έαυτόν,  Τί  δέ  μοι  μέλει  περί  τούτου;  Σαμαρείτης  είμί,  ούδέν  κοινόν  έχω  προς  αύτόν 
πόρρω  τής  πόλεώς  έσμεν,  ούδέ  βαδίσαι  δύναται.  Τί  δέ,  έάν  μή  προς  τό  μήκος  άρκέση 
τής  οδοιπορίας,  μέλλω  νεκρόν  έπιφέρεσθαι,  μέλλω  σφαγής  άλίσκεσθαι,  μέλλω  τοϋ 
φόνου  ύπεύθυνος  είναι;  Καί  γάρ  πολλοί  πολλάκις  παριόντες  καί  όρώντες  άνθρώπους 
πεπληγότας  καί  σπαίροντας,  διά  τούτο  παρατρέχουσιν,  ούκ  όκνοΰντες  άνελέσθαι, 
ούδέ  χρημάτων  φειδόμενοι,  άλλά  δεδοικότες,  μή  καί  αύτοί  εις  δικαστή  ριον 
έλκυσθώσιν,  ώς  τής  σφαγής  ύπεύθυνοι.  Άλλ'  έκεϊνος  ούδέν  τούτων  έδεισεν  ό  ήμερος 
καί  φιλάνθρωπος,  άλλά  ταΰτα  πάντα  ύπεριδών  έπέθηκεν  έπί  τον  όνον,  καί  είς 
πανδοχεϊον  ήγαγεν  ούδέν  τούτων  ύπείδετο,  ού  κίνδυνον,  ού  χρημάτων  δαπάνην, 
ούκ  άλλο  ούδέν.  Εί  δέ  ό  Σαμαρείτης  οΰτω  φιλάνθρωπος  καί  ήμερος  γέγονε  περί 
άνθρωπον  άγνωστον,  τίνα  αν  έχοιμεν  συγγνώμην  ήμεΐς,  τών  άδελφών  τών  οικείων 
άμελοΰντες  έπί  μείζοσι  κακοΐς;  Καί  γάρ  καί  ούτοι  οί  νΰν  νηστεύσαντες  λησταΐς 
περιέπεσον  τοϊς  Ίουδαίοις,  μάλλον  δέ  ληστών  άπάντων  χαλεπωτέροις,  καί  μείζονα 
τούς  είς  αύτούς  έμπίπτοντας  έργαζομένοις  κακά.  Ού  γάρ  τά  ίμάτια  αύτών 
περιέρρηξαν,  ούδέ  τώ  σώματι  πληγάς  έπήγαγον,  καθάπερ  έκεΐνοι  τότε,  άλλά  τήν 

ψυχήν  κατέτρωσαν,  καί  μυρία  αυτή  τραύματα  δόντες,  ούτως  άπήλθον,  αφέντες  έν 
τώ  λάκκω  τής  άσεβείας  κειμένους,  δ'.  Μη  δή  παρίδωμεν  τραγωδίαν  τοιαύτην,  μηδέ 
παραδράμωμεν  ανηλεώς  οΰτω  θέαμα  έλεεινόν,  άλλα  καν  έτεροι  τούτο  ποιώσι,  σύ  μη 
ποίησης·  μη  ε’ίπης  προς  σεαυτόν,  Κοσμικός  είμι  άνήρ,  γυναίκα  έχω  καί  παϊδας,  ταϋτα 
των  Ιερέων  έστί,  ταϋτα  των  μοναχών.  Ούδέ  γάρ  ό  Σαμαρείτης  έκεϊνος  ταϋτα  είπε. 
Ποΰ  νΰν  οί  ιερείς;  ποϋ  νΰν  οί  Φαρισαίοι;  ποϋ  τών  Ιουδαίων  οί  διδάσκαλοι;  άλλ' 
ώσπερ  τι  θήραμα  μέγιστον  ευρών,  ούτως  ήρπασε  τό  κέρδος.  Καί  σύ  τοίνυν,  δταν  ϊδης 
τινά  δεόμενον  θεραπείας  ή  σωματικής  ή  ψυχικής,  μή  λέγε  προς  έαυτόν  Τίνος  ένεκεν 
ό  δείνα  καί  ό  δείνα  αύτόν  ούκ  έθεράπευσεν;  άλλ'  άπάλλαξον  τής  άρρωστίας,  καί  μή 
άπαίτει  έκείνους  εύθύνας  τής  άμελείας.  Έάν  εΰρης  χρυσίον,  είπέ  μοι,  κείμενον,  μή 
λέγεις  προς  σεαυτόν,  Τίνος  ένεκεν  ό  δείνα  καί  ό  δείνα  αύτό  ούκ  άνείλοντο,  άλλ'  ού 
σπουδάζεις  προ  τών  άλλων  άρπάσαι;  Οΰτω  καί  έπί  τών  πεπτωκότων  άδελφών 
λογίζου,  καί  νόμιζε  θησαυρόν  εύρηκέναι  τήν  έπιμέλειαν  τήν  έκείνων.  "Αν  γάρ 
έπιστάξης  αύτώ  καθάπερ  έ'λαιον  τοϋ  λόγου  τήν  διδασκαλίαν,  αν  καταδήσης  τή 
προσήνεια,  αν  θεραπεύσης  τή  καρτερία,  θησαυρού  παντός  εύπο48.933  ρώτερόν  σε 
ούτος  έργάσεται.  Ό  γάρ  έξαγαγών  τίμιον,  φησίν,  έξ  άναξίου,  ώς  στόμα  μου  έ'σται.  Τί 
τούτου  γένοιτ'  αν  ίσον;  Όπερ  ούδέ  νηστεία,  ούδέ  χαμευνία,  ούδέ  παννυχίδες,  ούκ 
άλλο  τι  δύναται  έργάσασθαι,  τούτο  ή  τού  άδελφοϋ  σωτηρία  ποιεί.  Έννόησόν  σου  τό 
στόμα  πόσα  πολλάκις  ήμαρτε,  πόσα  έφθέγξατο  αισχρά  ρήματα,  πόσας  βλασφημίας, 
πόσας  λοιδορίας  έξέβαλε,  καί  πάντως  άντιλήψη  τής  τού  πεπτωκότος  προνοίας·  διά 
γάρ  ένός  τούτου  τού  κατορθώματος  πάσαν  έκκαθάραι  δυνήση  τήν  κηλϊδα  έκείνην. 
Καί  τί  λέγω  έκκαθάραι;  ώς  στόμα  τού  Θεού  ποιήσεις  σου  τό  στόμα.  Τί  ταύτης  γένοιτ' 
αν  ίσον  τής  τιμής;  Μή  γάρ  έγώ  ταϋτα  έπαγγέλλομαι;  αύτός  ό  Θεός  τούτο  είπεν,  ό'τι 
Καν  ένα  τινά  έξαγάγης,  φησίν,  ώς  στόμα  μου,  έσται  τό  στόμα  σου  καθαρόν,  άγιον. 
Μή  τοίνυν  άμελώμεν  τών  άδελφών,  μηδέ  περιιόντες  λέγωμεν,  Πόσοι  ένήστευσαν, 
πόσοι  παρεσύρησαν;  άλλ'  έπιμελώμεθα  αύτών.  Καν  πολλοί  ώσιν  οί  νηστεύσαντες,  σύ 
μή  έκπομπεύσης,  άγαπητέ,  μηδέ  παραδειγματίσης  τής  Εκκλησίας  τήν  συμφοράν, 
άλλά  θεράπευσον.  Καν  εΐπη  τις,  δτι  Πολλοί  ένήστευσαν,  έπιστόμισον,  ώστε  μή 
γενέσθαι  δήλην  τήν  φήμην,  καί  είπέ  προς  αύτόν  Έγώ  μεν  ούδένα  οίδα·  ήπάτησαι, 
άνθρωπε,  καί  ψεύδη·  άν  δύο  καί  τρεις  ϊδης  παρασυρέντας,  πολλούς  αύτούς  είναι 
λέγεις.  Καί  τον  μεν  κατηγοροΰντα  έπιστόμισον,  τών  δε  παρασυρέντων  μή  άμελήσης, 
ϊνα  έκατέρωθεν  πολλή  τή  Εκκλησία  άσφάλεια  γένηται,  άπό  τε  τού  τήν  φήμην  μή 
έκπομπεύεσθαι,  άπό  τε  τού  τούς  παρασυρέντας  αύτούς  προς  τήν  ίεράν  άγέλην 
άγεσθαι  πάλιν.  Μή  τοίνυν  περιιόντες  λέγωμεν,  Τίνες  ήμαρτον;  άλλά  σπουδάσωμεν, 
δπως  διορθώσωμεν  τούς  ήμαρτηκότας  μόνον.  Καί  γάρ  δεινόν  έθος,  δεινόν  τό 
κατηγορεϊν  τών  άδελφών  μόνον,  άλλά  μή  έπιμελεΐσθαν  τό  έκπομπεύειν  τά  κακά 
τών  άσθενούντων,  άλλά  μή  θεραπεύειν.  Ανέλωμεν  τοίνυν  τούτο  τό  πονηρόν  έθος, 
άγαπητοί·  ούδέ  γάρ  μικράν  λύμην  τοϋτο  έργάζεταυ  καί  πώς,  έγώ  λέγω.  ’Ήκουσέ  τις 
παρά  σοΰ  λέγοντος,  δτι  πολλοί  ένήστευσαν  μετά  Ιουδαίων  καί  μηδέν  έξετάσας  είς 
έτερον  τό  ρήμα  έξήνεγκε·  πάλιν  έκεϊνος  μηδέν  πολυπραγμονήσας,  έτέρω  τούτο 
έξεΐπεν  είτα  κατά  μικρόν  τής  πονηράς  ταύτης  αύξανομένης  φήμης  πολύ  μέν  τή 
Εκκλησία  δνειδος  κατασκεδάννυται,  τοϊς  δέ  άπολωλόσιν  ούδέν  δφελος  γίνεται, 
άλλά  καί  βλάβος  καί  τούτοις  καί  έτέροις  πολλοϊς.  Κάν  τε  γάρ  ολίγοι  ώσιν,  ήμεϊς 
αύτούς  ταϊς  φήμαις  ταϊς  πολλαΐς  πολλούς  ποιοΰμεν,  καί  τούς  έστώτας 
άσθενεστέρους  έργαζόμεθα,  καί  τούς  μέλλοντας  πίπτειν  ώθοΰμεν.  Ό  γάρ  άδελφός 
άκούσας,  δτι  πολλοί  ένήστευσαν,  καί  αύτός  ραθυμότερος  έσται,  καί  ταϋτα  πάλιν  ό 
άσθενής  άκούσας,  δραμεϊται  έπί  τό  πλήθος  τών  πεπτωκότων.  Μή  τοίνυν  μηδέ  έπί 
τούτω,  μηδέ  έπ'  άλλω  πονηρεύματι  συγχαίρωμεν,  κάν  πολλοί  ώσιν  οί  άμαρτάνοντες, 
ώστε  έκπομπεύειν  αύτούς  καί  λέγειν,  δτι  πολλοί,  άλλ'  έπιστομίζωμεν  καί 

κατέχωμεν.  Μη  μοι  λέγε,  δτι  πολλοί  ένήστευσαν,  άλλα  διόρθωσαι  τούς  πολλούς.  Ού 
διά  τούτο  τοσούτους  άνήλωσα  λόγους,  ϊνα  κατηγορήσης  των  πολλών,  άλλ'  ίνα  τούς 
πολλούς  ποίησης  ολίγους,  μάλλον  δέ  μηδέ  ολίγους,  άλλά  καί  αύτούς  διασώσης.  Μη 
τοίνυν  έκπόμπευε  48.934  τά  άμαρτήματα,  άλλά  θεράπευε.  Ώσπερ  γάρ  οί 
έκπομπεύοντες,  καί  είς  τούτο  μόνον  έσχολακότες,  καν  ολίγοι  ώσιν  οί  ήμαρτηκότες, 
πολλούς  αύτούς  νομίζεσθαι  ποιοΰσιν  ούτως  οί  συστέλλοντες,  καί  τούς 
έκπομπεύοντας  έπιστομίζοντες,  καί  των  πεπτωκότων  έπιμελούμενοι,  καν  πολλοί 
ώσιν,  αύτούς  τε  έκείνους  διορθοΰνται  ραδίως,  καί  ούδένα  έτερον  έκ  τής  τούτων 
άφιάσι  παραβλαβήναι  φήμης.  Ούκ  ήκουσας  δτι  θρηνών  τον  Σαούλ  ό  Δαυίδ  έλεγε1 
Πώς  έπεσον  δυνατοί;  Μή  άναγγείλητε  είς  Γέθ,  μηδέ  εύαγγελίσησθε  έν  ταϊς  όδοϊς 
Άσκάλωνος,  δπως  μή  εύφρανθώσι  θυγατέρες  άλλοφύλων,  μηδέ  γαυριάσωσι 
θυγατέρες  άπεριτμήτων.  Εί  δέ  πράγμα  φανερόν  ούκ  έβούλετο  έκπομπεύεσθαι,  ώστε 
μή  γενέσθαι  τοϊς  έναντίοις  ηδονήν,  πόσω  μάλλον  ταΰτα  ού  δει  έκφέρειν  είς  τάς 
έξωθεν  άκοάς,  μάλλον  δέ  ούδέ  είς  τάς  παρ'  ήμϊν,  ϊνα  μήτε  οί  έχθροί  άκούοντες 
χαίρωσι,  μήτε  οί  οικείοι  μανθάνοντες  καταπίπτωσιν,  άλλά  συστέλλειν  καί 
περιφράσσειν  πανταχόθεν.  Μη  μοι  λέγε,  δτι  Τώ  δεϊνι  είπον  παρά  σαυτώ  κάτεχε  τό 
ρήμα.  Ώσπερ  γάρ  σύ  ούκ  έκαρτέρησας  σιγήσαι,  ούτως  ούδέ  έκεϊνος  άνέξεται.  ε. 
Ταΰτα  ού  περί  τής  παρούσης  νηστείας  λέγω  μόνον,  άλλά  καί  περί  άλλων  μυρίων 
άμαρτημάτων.  Μη  τούτο  σκοπώμεν  μόνον,  εί  πολλοί  οί  παρασυρόμενοι,  άλλά  έκεϊνο 
σκοπήσωμεν,  δπως  αύτούς  άπαγάγωμεν.  Μή  έπαίρωμεν  τά  τών  πολεμίων,  καί  τά 
ήμέτερα  καθαιρώμεν  μή  ισχυρούς  έκείνους  άποφαίνωμεν,  τά  δέ  ήμέτερα  άσθενή1 
άλλά  τούναντίον  απαν  έργασώμεθα.  Οίδε  καί  φήμη  πολλάκις  καθελεϊν  καί 
άναστήσαι  ψυχήν,  καί  τήν  ούκ  ούσαν  προθυμίαν  έμβαλεϊν,  καί  τήν  ούσαν  καταλΰσαι 
πάλιν.  Διά  τούτο  παραινώ  τάς  φήμας  αΰξειν  έκείνας,  αί  τά  ήμέτερα  αϊρουσι 
πράγματα,  καί  μεγάλα  ποιοΰσι  φαίνεσθαι·  άλλά  μή  έκείνας,  αί  τού  κοινού  τών 
άδελφών  καταχέουσιν  δνειδος.  Καν  μέν  άκούσωμέν  τι  χρηστόν,  είς  πάντας 
έκφέρωμεν  αν  δέ  τι  φαΰλον  καί  πονηρόν,  παρ'  έαυτοϊς  κατακρύψωμεν,  καί  δπως 
άνέλωμεν  αύτό  πάντα  ποιήσωμεν.  Καί  νΰν  τοίνυν  περιέλθωμεν, 
πολυπραγμονήσωμεν,  ίδωμεν  τούς  πεσόντας,  καν  είς  οικίαν  δέη  είσελθεϊν,  μή 
κατοκνήσωμεν.  Εί  δέ  άγνωστος  εϊη,  καί  μηδαμόθεν  σοι  προσήκων  ό  πεπτωκώς, 
περιέργασαι  καί  πολυπραγμόνησον,  τίνα  έχει  φίλον  καί  έπιτήδειον,  καί  τίνι  μάλιστα 
πείθεται,  κάκεϊνον  λαβών,  εϊσελθε  είς  τήν  οικίαν  μή  αίσχυνθής,  μηδέ  έρυθριάσης.  Εί 
μέν  γάρ  χρήματα  είσήεις  αίτησών,  ή  χάριν  τινά  ληψόμενος  παρ'  αύτοΰ,  είκός  ήν 
αΐσχύνεσθαν  εί  δέ  ύπέρ  τής  έκείνου  σωτηρίας  τρέχεις,  ή  τής  εισόδου  πρόφασις 
άπάντων  άπαλάττει  σε  τών  έγκλημάτων.  Παρακάθισον  δή,  καί  είπε  προς  αύτόν, 
έτέρωθεν  ποιησάμενος  τήν  άρχήν,  ώστε  άνύποπτον  γενέσθαι  τήν  διόρθωσιν. 
Επαινείς,  είπέ  μοι,  τούς  Ιουδαίους,  δτι  τον  Χριστόν  έσταύρωσαν,  καί  βλασφημοΰσιν 
είς  αύτόν  νΰν,  καί  παράνομον  αύτόν  καλοΰσι;  Πάντως  ούκ  άνέξεται,  έάν  ή 
Χριστιανός,  καν  μυριάκις  ίουδάΐζη,  ούκ  άνέξεται  είπεϊν  δτι  Επαινώ1  άλλ'  έμφράξει 
τήν  άκοήν  καί  έρεϊ  προς  σε,  Μή  γένοιτο,  εύφήμει,  άνθρωπε.  Είτα  δταν  αύτοΰ  λάβης 
τήν  συγκατάθεσιν,  πάλιν  έπανάλαβε,  καί  είπέ·  Πώς  ούν  αύτοϊς  κοινωνεΐς,  είπέ  μοι; 
πώς  μετέχεις  τής  έορτής,  πώς  μετ'  έκείνων  νηστεύεις;  Είτα  κατηγόρησον  αύτών  τής 
άγνωμοσύνης·  είπέ  τήν  παρανομίαν  άπασαν  ήν  έν  ταϊς  έμπροσθεν  ήμέραις  διήλθον 
προς  τήν  ύμετέραν  άγάπην,  τήν  άπό  τού  τόπου,  τήν  άπό  τού  και48.935  ροΰ,  τήν  άπό 
τού  ιερού,  τήν  άπό  τής  προρρήσεως  τών  προφητών  έλεγχομένην  δεϊξον  πώς  είκή 
καί  μάτην  άπαντα  πράττουσι,  καί  ούδέποτε  έπί  τήν  προτέραν  έπανήξουσι  πολιτείαν, 
καί  δτι  ού  θέμις  αύτοϊς  έξω  τών  Ιεροσολύμων  ούδέν  τοιοΰτον  έπιτελεΐν.  Καί  προς 
τούτοις  άνάμνησον  τής  γεέννης,  τοΰ  φοβερού  βήματος  τού  Κυρίου,  τών  εύθυνών 
τών  έκεΐ,  καί  δτι  τούτων  άπάντων  δώσομεν  λόγον,  καί  τιμωρία  τις  ού  μικρά  κεΐται 

τοΐς  τά  τοιαυτα  τολμώσιν  άνάμνησον  καί  Παύλου  λέγοντος·  Ο'ίτινες  έν  νόμω 
δικαιούσθε,  τής  χάριτος  έξεπέσετε·  και  πάλιν  άπειλούντος·  Ότι  έάν  περιτέμνησθε, 
Χριστός  ύμάς  ούδέν  ώφελήσει.  Και  είπε  ότι  καθάπερ  περιτομή,  οΰτω  καί  νηστεία 
Ιουδαϊκή  των  ουρανών  έκβάλλει  τον  νηστεύοντα,  καν  μυρία  ετερα  κατορθώματα 
έχη·  είπε  ό'τι  Χριστιανοί  διά  τούτο  καί  καλούμεθα  και  έσμέν,  ϊνα  τώ  Χριστώ 
πειθώμεθα,  ούχ  ϊνα  προς  τούς  έχθρούς  έκείνους  τρέχωμεν.  "Αν  δε  τινας  θεραπείας 
προτείνηται,  καί  λέγη  προς  σέ,  ότι  Ύπισχνοΰνται  θεραπεύειν,  καί  διά  τούτο  προς 
αυτούς  τρέχω,  άνακάλυψον  αύτών  τάς  μαγγανείας,  τάς  έπωδάς,  τά  περιάμματα,  τάς 
φαρμακείας.  Ούδέ  γάρ  άλλω  τινί  τρόπω  δοκούσι  θεραπεύειν,  ούδέ  γάρ  θεραπεύουσι 
κατά  άλήθειαν,  μή  γένοιτο!  Έγώ  δε  ύπερβολήν  ποιούμαι  πολλήν,  καί  έκεϊνο  λέγω, 
δτι  εί  καί  θεραπεύουσιν  άληθώς,  βέλτιον  άποθανεϊν,  ή  τοΐς  έχθροϊς  τού  Θεού 
προσδραμεϊν,  καί  τούτον  θεραπευθήναι  τον  τρόπον.  Τί  γάρ  δφελος,  σώμα 
θεραπεύεσθαι  τής  ψυχής  άπολλυμένης;  τί  δέ  κέρδος,  ένταΰθά  τίνος  τυγχάνειν 
παραμυθίας,  μέλλοντας  εις  τό  άθάνατον  παραπέμπεσθαι  πΰρ;  "ϊνα  γάρ  μή  λέγωσι 
ταΰτα,  άκουσον  τί  φησιν  ό  Θεός·  Έάν  άναστή  προφήτης  έν  σοί,  ή  ένυπνιαζόμενος 
ένύπνιον,  καί  δω  σημεϊον  καί  τέρας,  καί  έλθη  τό  σημεϊον  καί  τό  τέρας,  ό  έλάλησε, 
καί  εϊπη·  Πορευθώμεν  καί  λατρεύσωμεν  θεοϊς  έτέροις,  ούκ  άκούσεσθε  τού  προφήτου 
έκείνου,  δτι  πειράζει  Κύριος  ό  Θεός  ύμάς,  εί  άγαπάτε  Κύριον  τον  Θεόν  ύμών  έξ  δλης 
τής  καρδίας  ύμών,  καί  έξ  δλης  τής  ψυχής  ύμών.  Ό  δέ  λέγει,  τοιοΰτόν  έστιν  Έάν 
εϊπη  τις  προφήτης,  φησιν,  δτι  Δύναμαι  νεκρόν  έγεΐραι,  ή  τυφλόν  θεραπεΰσαι,  άλλα 
πεισθήτέ  μοι,  καί  προσκυνήσωμεν  τοΐς  δαίμοσιν,  ή  είδωλολατρήσωμεν  ειτα  ό  ταΰτα 
λέγων,  δυνηθή  θεραπεΰσαι  τον  τυφλόν,  ή  τον  νεκρόν  έγεΐραι,  μηδέ  οΰτω  πεισθής, 
φησί·  διά  τί;  Ότι  πειράζων  σε  ό  Θεός,  συνεχώρησεν  έκείνω  δυνηθήναι  τούτο,  ούκ 
έπειδή  αύτός  ήγνόει  σου  την  γνώμην,  άλλ'  ινα  σοι  δοκιμήν  παράσχη  εί  φιλεΐς  τον 
Θεόν  δντως.  Φιλοΰντος  δέ  έστι,  τό  καν  νεκρούς  παρέχωσιν  άνισταμένους  οί 
σπουδάζοντες  ημάς  άφελκύσαι  τού  φιλουμένου,  μηδ'  ούτως  άφίστασθαι.  Εί  δέ 
Ίουδαίοις  ταΰτα  έ'λεγε,  πολλώ  μάλλον  ήμϊν,  οΰς  έπί  μείζονα  φιλοσοφίαν  ήγαγεν,  οίς 
την  περί  τής  άναστάσεως  ήνοιξε  θύραν,  οίς  κελεύει,  μή  τοΐς  παροΰσιν  έμφιλοχωρεΐν, 
άλλα  τάς  έλπίδας  άπάσας  προς  την  μέλλουσαν  ζωήν  έχειν.  ς'.  Αλλά  τί  λέγεις;  δτι 
θλίβει  σε  καί  πιέζει  τού  σώματος  ή  νόσος;  Αλλ’  οΰπω  τοσαΰτα  πέπονθας,  δσα  ό 
μακάριος  Ίώβ,  μάλλον  δέ  ούδέ  τό  πολλοστόν  μέρος  έκείνου.  Μετά  γάρ  την  άθρόαν 
τών  ποιμνίων  καί  τών  βουκολίων  καί  τών  άλλων  άπάντων  άπώλειαν,  ήρπάσθη  καί 
τών  παίδων  ολόκληρος  ό  χορός·  καί  πάντα  έν  ημέρα  μια  έγένετο,  ϊνα  μή  ή  φύσις  τών 
πειρασμών  μόνον,  άλλα  καί  ή  συνέχεια  καταβάλη  τον  άθλητήν.  Μετ'  έκεϊνα  πάντα 
καιρίαν  έν  τώ  σώματι  δε48.936  ξάμενος  την  πληγήν,  σκώληκας  έώρα  πάντοθεν 
βρύοντας  άπό  τού  σώματος,  καί  γυμνός  έπί  τής  κοπριάς  έκάθητο,  κοινόν  τοΐς 
παροΰσι  συμφοράς  θέατρον,  ό  δίκαιος,  ό  άληθινός,  ό  θεοσεβής,  ό  άπεχόμενος  άπό 
παντός  πονηρού  πράγματος.  Καί  ούδέ  μέχρι  τούτων  έ'στη  τά  δεινά·  άλλ'  όδύναι 
μεθημεριναί  καί  νυκτερινοί,  καί  λιμός  τις  αύτόν  έπολιόρκει  ξένος  καί  παράδοξος. 
Βρώμον  γάρ,  φησιν,  όρώ  τά  σϊτά  μου,  ονείδη  καθημερινά,  χλευασίαι,  σκώμματα, 
γέλως.  Οί  οίκέται  γάρ  μου,  φησί,  καί  οί  υιοί  τών  παλλακίδων  μου  έπανέστησάν  μοι, 
έν  ένυπνίοις  φόβοι,  ζάλη  τις  λογισμών  διηνεκής.  Αλλ'  δμως  τούτων  άπάντων 
άπαλλαγήν  έπηγγέλλετο  ή  γυνή  λέγουσα  ούτως,  Είπόν  τι  ρήμα  προς  τον  Κύριον,  καί 
τελεύτα.  Βλασφήμησον,  φησί,  καί  άπαλλαγήση  τών  έπικειμένων  πόνων.  Τί  ούν; 
παρέτρεψε  τον  άγιον  έκεϊνον  ή  συμβουλή;  Τούναντίον  μέν  ούν  καί  έποίησε,  καί 
έπέρρωσε  μειζόνως  αύτόν,  ώς  καί  έπιτιμήσαι  τή  γυναικί.  Ήρεΐτο  γάρ  μάλλον 
όδυνάσθαι  καί  ταλαιπωρεΐσθαι  καί  μυρία  πάσχειν  δεινά,  ή  μετά  βλασφημίας 
άπαλλαγήν  τινα  τών  τοσούτων  εύρέσθαι  κακών.  Οΰτω  καί  ό  τριακονταοκτώ  έτη 
έχων  έν  τή  άσθενεία  αύτοΰ  καθ'  έκαστον  ένιαυτόν  έτρεχεν  έπί  την  κολυμβήθραν, 

καί  καθ'  έκαστον  έξεκρούετο,  καί  θεραπείας  ούκ  έτύγχανεν  άλλ'  έτέρους  μέν  έώρα 
καθ'  έκαστον  ένιαυτόν  άπαλλαττομένους  διά  τό  πολλούς  έχειν  τούς  θεραπεύοντας, 
αύτόν  τε  διά  την  έρημίαν  των  προστησομένων  έν  διηνεκεϊ  μένοντα  παρέσει.  Καί 
ούδέ  ούτως  έ'δραμεν  έπΐ  μάντεις,  ούκ  ήλθε  προς  έπαοιδούς,  ούκ  έπέδησε  περίαπτα, 
άλλ’  άνέμενε  την  παρά  τού  Θεού  βοήθειαν  διά  τούτο  προς  τω  τελεί  θαυμαστής  τίνος 
καί  παραδόξου  θεραπείας  έ'τυχεν.  'Ο  δε  Λάζαρος  λιμώ  καί  νόσω  καί  έρημία  πάντα  τον 
χρόνον  έπάλαισεν,  ού  τριακονταοκτώ  έτη  έχων  μόνον,  άλλά  πάσαν  τήν  ζωήν  οΰτω 
γοΰν  καί  έξέπνευσεν  έν  τω  πυλώνι  κείμενος  τού  πλουσίου,  καταφρονούμενος, 
χλευαζόμενος,  λιμώττων,  τοϊς  κυσί  βορά  προκείμενος.  Οΰτω  γάρ  αύτοΰ  τό  σώμα 
παρεϊτο,  ώς  μηδέ  άποσοβεϊν  δύνασθαι  τούς  κύνας  έπιόντας  καί  τά  τραύματα  αύτοΰ 
λιχμωμένους.  Άλλ'  δμως  ούκ  έπαοιδόν  έζήτησεν,  ού  πέταλα  περιήψεν,  ού 
μαγγανείας  έκίνησεν,  ού  γόητας  προς  έαυτόν  έκάλεσεν,  ούκ  άλλο  τι  των 
κεκωλυμένων  έποίησεν,  άλλ'  εϊλετο  μάλλον  τοϊς  κακοϊς  έναποθανεϊν  έκείνοις,  ή 
τής  εύσεβείας  μικρόντι  προδοΰναι  μέρος.  Τίνα  ούν  έξομεν  συγγνώμην  ήμεϊς,  εί 
τοσαΰτα  πασχόντων  έκείνων  καί  καρτερούντων  ή  διά  πυρετόν  ή  διά  τραύματα, 
τρέχομεν  έπί  συναγωγάς,  καί  τούς  φαρμακούς  καί  γόητας  είς  τάς  οικίας  καλοΰμεν 
τάς  έαυτών;  Ούκ  ήκουσας  τί  φησιν  ή  Γραφή;  Τέκνον,  έάν  προσέρχη  δουλεύειν  Κυρίω, 
έτοίμασον  τήν  ψυχήν  σου  είς  πειρασμόν,  εΰθυνον  τήν  καρδίαν  σου,  καί  καρτέρησον 
έν  νόσω  καί  πενία  έπ'  αύτώ  πεποιθώς  γίνου.  Ώσπερ  γάρ  έν  πυρί  δοκιμάζεται 
χρυσίον,  ούτως  άνθρωπος  δεκτός  έν  καμίνω  ταπεινώσεως.  "Αν  σύ  τον  οίκέτην 
μαστίξης  τον  σόν,  ειτα  έκεϊνος  τριάκοντα  ή  πεντήκοντα  λαβών  πληγάς,  εύθέως 
έλευθερίαν  άναβοήση,  ή  καταλίπη  σου  τήν  δεσποτείαν,  καί  προς  έτέρους  τινάς 
άπέλθη  τών  μισούντων  σε,  καί  παροξύνη·  άρα  δυνήσεται  συγγνώμης  τυχεϊν,  είπε 
μοι;  άρα  δυνήσεται  άπολογήσασθαί  τις  ύπέρ  αύτοΰ;  Ούδαμώς.  Τί  δήποτε;  "Οτι 
προσήκον  δεσπότη  48.937  κολάζειν  οίκέτην.  Ού  διά  τούτο  δέ  μόνον,  άλλ'  δτι,  εί 
καταφυγεϊν  έχρήν,  ούχί  προς  τούς  έχθρούς,  ούδέ  προς  τούς  μισοΰντας,  άλλά  προς 
τούς  φίλους  τούς  γνησίους  έδει.  ζ.  Καί  σύ  τοίνυν,  δταν  ’ίδης  τον  Θεόν  σε  κολάζοντα, 
μή  προς  τούς  έχθρούς  αύτοΰ  καταφυγής  τούς  Ιουδαίους,  ινα  μή  μάλλον  αύτόν 
παροξύνης,  άλλά  προς  τούς  φίλους  αύτοΰ,  τούς  μάρτυρας,  τούς  άγιους,  καί 
εύηρεστηκότας  αύτώ  καί  πολλήν  έχοντας  προς  αύτόν  παρρησίαν.  Καί  τί  λέγω  περί 
οΐκετών  καί  δεσποτών;  υιός  ού  δυνήσεται  τούτο  ποιήσαι  διά  τάς  παρά  τού  πατρός 
μάστιγας,  ούδέ  άρνήσασθαι  τήν  προς  έκεϊνον  συγγένειαν.  Καί  γάρ  οί  τής  φύσεως  καί 
οί  παρά  τών  άνθρώπων  τεθέντες  νόμοι,  καν  μαστίζη,  καν  τραπέζης  εϊργη,  καν 
έκβάλλη  τής  οικίας,  καν  παντί  κολάζη  τρόπω,  κελεύουσιν  άπαντα  φέρειν  γενναίως, 
καν  μή  πείθηται  μηδέ  άνέχηται,  ούδεμίαν  ούδείς  αύτώ  δίδωσι  συγγνώμην  άλλά  καν 
μυρία  άποδύρηται  μαστιχθείς  ό  παϊς,  ταΰτα  προς  αύτόν  άπαντες  λέγουσι  τά  ρήματα, 
δτι  πατήρ  έστιν  ό  μαστίξας  καί  κύριος,  καί  έξουσίαν  έχων  πάν  ότιοΰν  έργάσασθαι  καί 
ποιήσαι,  καί  δει  πάντα  πράως  φέρειν.  Είτα  οίκέται  μέν  άνέχονται  δεσποτών,  καί  υιοί 
πατέρων,  πολλάκις  ούδέ  δεόντως  κολαζόντων  αύτούς  έκείνων  σύ  δέ  ούκ  άνέξη  τού 
Θεού  παιδεύοντός  σε,  τού  καί  δεσποτών  δντος  κυριωτέρου,  καί  πατέρων  μάλλον  σε 
φιλοΰντος,  καί  προς  οργήν  μέν  ούδέν,  πάντα  δέ  προς  τό  συμφέρον  πραγματευομένου 
καί  ποιοΰντος;  άλλ'  αν  μικρά  τις  γένηται  νόσος,  εύθέως  άποπηδάς  αύτοΰ  τής 
δεσποτείας,  καί  έπί  τούς  δαίμονας  τρέχεις,  καί  προς  τάς  συναγωγάς  αύτομολεϊς;  Καί 
ποιας  τεύξη  συγγνώμης  λοιπόν;  πώς  δέ  δυνήση  αύτόν  παρακαλέσαι  πάλιν;  Μάλλον 
δέ  τίς  έτερος,  καν  τήν  Μωσέως  σχή  παρρησίαν,  δυνήσεται  περί  σοΰ  δεηθήναι;  Ούκ 
έ'στιν  ούδείς.  "Η  ούκ  άκούεις,  τί  περί  Ιουδαίων  ό  Θεός  φησι  προς  τον  'Ιερεμίαν;  Μή 
προσεύχου  περί  τού  λαού  τούτου,  δτι  άν  στη  Μωϋσής  καί  Σαμουήλ,  ούκ 
είσακούσομαι  αύτών.  Ούτως  έστίν  άμαρτήματά  τινα  πάσαν  ύπερβαίνοντα 
συγγνώμην,  καί  ού  δυνάμενα  άπολογίας  τυχεϊν.  Μή  τοίνυν  τοσαύτην  έπισπασώμεθα 

καθ'  έαυτών  οργήν.  Καν  γάρ  δόξωσι  παραμυθεΐσθαι  τον  πυρετόν  ταΐς  έπωδαΐς,  ού 
γάρ  δή  παραμυθοϋνται,  άλλα  χαλεπώτερον  έτερον  εις  τό  συνειδός  άγουσι  πυρετόν, 
τοϋ  λογισμού  σε  καθ'  έκάστην  κεντοϋντος  την  ημέραν,  τοΰ  συνειδότος  μαστίζοντος 
καί  λέγοντος·  Ήσέβησας,  ήνόμησας,  παρέβης  τάς  συνθήκας  τάς  προς  τον  Χριστόν, 
διά  μικράν  άρρωστίαν  την  ευσέβειαν  προέδωκας.  Μη  γάρ  σύ  μόνος  ταϋτα  πέπονθας; 
ούχί  πολλώ  σου  χαλεπώτερα  πεπόνθασιν  έτεροι;  ’Αλλ'  όμως  ούδείς  έκείνων 
τοιοϋτον  ούδέν  έτόλμησε·  σύ  δε  ό  χαύνος  και  διαλελυμένος  την  ψυχήν  σου 
κατέθυσας.  Πώς  άπολογήση  τώ  Χριστώ;  πώς  αύτόν  καλέσεις  έν  ταϊς  εύχαϊς;  ποίω 
συνειδότι  λοιπόν  έπιβήση  τής  έκκλησίας;  ποίοις  όφθαλμοϊς  λοιπόν  δψει  τον  Ιερέα; 
ποια  χειρί  τής  ίεράς  άψη  τραπέζης;  ποίαις  άκοαϊς  άκούση  τών  άναγινωσκομένων 
έκεϊ  Γραφών;  Ταϋτα,  καθ'  έκάστην  ήμέραν,  κεντών  ό  λογισμός,  καί  τό  συνειδός 
μαστίζων  έρεΐ.  Ποια  ούν  αΰτη  ύγίεια,  ό'ταν  ένδον  τοιούτους  έχωμεν  κατηγόρους;  "Αν 
μέντοι  καρτερήσης  μικρόν,  και  τούς  βουλομένους  ή  48.938  έπασαί  τινα  έπωδήν,  ή 
περιάψαι  τι  τώ  σώματι  περίαπτον  άτιμάσης,  καί  μετά  πολλής  έξαγάγης  τής  ύβρεως 
έκ  τής  οικίας,  εύθέως  έ'λαβες  δρόσον  άπό  τοϋ  συνειδότος.  Καν  μυριάκις  ό  πυρετός 
καταφλέγη,  ή  ψυχή  σου  πάσης  δρόσου  και  πάσης  νοτίδος  παραμυθίαν  εισάγει  σοι 
βελτίω  καί  λυσιτελεστέραν.  Ώσπερ  γάρ  μετά  τό  δέξασθαι  τήν  έπωδήν,  καν  ύγιαίνης, 
τών  πυρεττόντων  άθλιώτερον  διάκεισαι,  τήν  άμαρτίαν  λογιζόμενος·  οΰτω  καί  νΰν, 
καν  πυρέττης,  καν  μυρία  πάσχης  δεινά,  διακρουσάμενος  τούς  μιαρούς  έκείνους, 
ύγιαίνοντος  παντός  άμεινον  διακείση,  τοϋ  λογισμού  γαυρουμένου,  τής  ψυχής 
χαιρούσης  καί  εύφραινομένης,  τοϋ  συνειδότος  έπαινοϋντός  σε,  καί  άποδεχομένου, 
καί  λέγοντος·  Εύγε,  εύγε,  ώ  άνθρωπε,  ό  Χριστού  δούλος,  ό  πιστός  άνήρ,  ό  άθλητής 
τής  εύσεβείας,  ό  τοϊς  δεινοΐς  αίρούμενος  έναποθανεΐν  μάλλον,  ή  προδοΰναι  τήν 
έγχειρισθεΐσαν  εύσέβειαν,  μετά  τών  μαρτύρων  στήση  κατ'  έκείνην  τήν  ήμέραν. 
Καθάπερ  γάρ  έκεϊνοι  μαστίζεσθαι  καί  βασανίζεσθαι  ειλοντο,  ίνα  τιμηθώσιν  οΰτω  καί 
σύ  σήμερον  είλου  μαστίζεσθαι  καί  βασανίζεσθαι  παρά  τοϋ  πυρετού  καί  τών 
τραυμάτων,  ώστε  μή  προσίεσθαι  άσεβεϊς  έπωδάς  μηδέ  περίαπτα,  καί  ταϊς  έλπίσι 
ταύταις  τρεφόμενος,  ούδέ  αίσθήση  τών  άντικειμένων  δεινών.  Καν  γάρ  μή  ούτός  σε 
άπενέγκη  ό  πυρετός,  έτερος  άποίσει  πάντως,  καν  μή  νϋν  άποθάνωμεν,  μετά  ταϋτα 
άποθανούμεθα.  Φθαρτόν  έλάχομεν  τό  σώμα,  ούχ  ϊνα  διά  τά  πάθη  αύτοϋ  τήν 
άσέβειαν  έπισπασώμεθα,  άλλά  ϊνα  τοϊς  πάθεσιν  αύτοϋ  προς  εύσέβειαν 
άποχρησώμεθα.  Αΰτη  γάρ  ή  φθορά,  καί  αύτό  τό  θνητόν  είναι  τό  σώμα,  έάν  νήφωμεν, 
ύπόθεσις  εύδοκιμήσεως  ήμΐν  γενήσεται,  καί  πολλήν  ήμΐν  κατ'  έκείνην  τήν  ήμέραν 
δώσει  τήν  παρρησίαν,  ού  κατ'  έκείνην  δε  μόνον,  άλλά  καί  κατά  τήν  παρούσαν  ζωήν. 
"Όταν  γάρ  έκβάλης  τούς  έπωδούς  μετά  πολλής  τής  ύβρεως  έκ  τής  οικίας,  πάντες 
άκούσαντες  έπαινέσονται  καί  θαυμάσονται,  καί  προς  άλλήλους  έροϋσιν  Ό  δείνα 
άρρωστών  καί  κάμνων,  μυρία  παρακαλούντων  τινών  καί  παραινούντων  καί 
συμβουλευόντων  έπωδαΐς  χρήσασθαι  μαγικαΐς  τισιν,  ού  προσήκατο,  άλλ'  είπε· 
Βέλτιον  άποθανεΐν  οΰτως,  ή  προδοΰναι  τήν  εύσέβειαν.  Έπί  τούτοις  έψονται  κρότοι 
πολλοί  παρά  τών  άκουόντων,  πάντων  έκπληττομένων,  τον  Θεόν  δοξαζόντων. 
Πόσων  ούν  έ'σται  σοι  τούτο  άνδριάντων  τιμιώτερον,  πόσων  εικόνων  λαμπρότερον, 
πόσης  τιμής  έπισημότερον;  'Απαντες  έπαινέσονται  καί  μακαριοϋσι  καί 
στεφανώσουσι,  καί  αύτοί  βελτίους  έσονται,  καί  ζηλώσουσι  πάλιν  καί  μιμήσονταί  σου 
τήν  άνδρείαν,  καν  έτερος  έργάσηταί  τι  τοιοϋτον,  σύ  τον  μισθόν  έξεις,  ό  τήν  άρχήν 
παρασχών  τώ  ζήλω.  Ούκ  έπαινοι  δέ  μόνον  έσονταί  σου  τών  κατορθωμάτων,  άλλά 
καί  λύσις  τάχιστη  τής  νόσου,  αύτής  τε  τής  γενναίας  σου  προαιρέσεως  έπισπωμένης 
τον  Θεόν  είς  πλείονα  εΰνοιαν,  καί  τών  άγιων  πάντων  συνηδομένων  σου  τή 
προθυμία,  καί  έκ  τοϋ  βάθους  τής  καρδίας  τάς  ύπέρ  σοϋ  ποιουμένων  εύχάς.  Εί  δέ 
ένταϋθα  τοιαΰτα  τά  έπαθλα  τής  άνδρείας  ταύτης,  έννόησον  πηλίκους  έκεϊ  λήψη 

στεφάνους,  όταν  των  αγγέλων  παρόντων,  των  αρχαγγέλων  απάντων,  τότε 
παρελθών  ό  Χριστός,  καί  τής  χειρός  σου  λαβόμενος  είς  μέσον  περιαγάγη  τό  θέατρον 
έκεΐνο,  καί  πάντων  άκουόντων  λέγιγ  Ούτος  ό  άνθρωπος  πυρε48.939  τω  ποτέ 
ληφθείς,  μυρίων  αύτώ  παραινούντων  άπαλλαγήναι  τής  νόσου,  διά  τό  όνομα  τό 
έμόν,  καί  τον  φόβον  τον  είς  έμέ,  ϊνα  έν  μηδενί  προσκρούση,  διώσατο  καί  ήτίμωσε 
τούς  ύπισχνουμένους  αύτόν  θεραπεύειν  έκείνω  τω  τρόπω,  καί  εϊλετο  μάλλον 
έναποθανεϊν  τω  νοσήματι,  ή  προδοϋναι  τήν  είς  έμέ  εύνοιαν.  Εί  γάρ  τούς  ποτίσαντας 
αύτόν  καί  ένδύσαντας  καί  θρέψαντας  είς  μέσον  παράγει,  πολλω  μάλλον  τούς  δι' 
αύτόν  έλομένους  άνέχεσθαι  πυρετών.  Ού  γάρ  έστιν  ίσον,  άρτον  δούναι  καί  ίμάτιον, 
καί  νόσον  μακράν  ύπομένειν,  άλλα  πολλω  μεϊζον  τούτο  έκείνου·  όσω  δέ  μείζων  ό 
πόνος,  τοσούτιρ  καί  ό  στέφανος  έ'σται  λαμπρότερος.  Ταΰτα  καί  ύγιαίνοντες 
μελετώμεν  καί  κάμνοντες,  καί  προς  έτέρους  λέγωμεν  καν  ίδωμεν  έαυτούς  ποτέ  έν 
πυρετω  γενομένους  άφορήτω,  έκεΐνο  προς  έαυτούς  εΐπωμεν  Τί  δαί,  εΐ  ποθεν 
έπενεχθείσης  ήμϊν  κατηγορίας,  είς  δικαστήριον  είσηνέχθημεν,  είτα  άναρτηθέντες 
κατεξαινόμεθα  τάς  πλευράς,  ούκ  άνάγκη  ήν  ύπομεϊναι  πάντως  καί  άκερδώς  καί 
χωρίς  μισθού  τίνος;  Τούτο  καί  νΰν  λογιζώμεθα·  προσκείσθω  τοίνυν  καί  τής 
ύπομονής  ό  μισθός,  ικανός  ών  άλεΐψαι  τήν  πεπτωκυϊαν  διάνοιαν.  Άλλα  χαλεπός  ό 
πυρετός.  Άλλ'  άντίστησον  τω  πυρετω  τό  τής  γεέννης  πΰρ,  ό  διαφεύξη  πάντως,  έάν 
έ'λη  τούτον  μεθ’  ύπομονής  άπάσης  ένεγκεΐν  άναμνήσθητι  των  άποστόλων,  όσα 
έπασχον  άναμνήσθητι  των  δικαίων,  ότι  διαπαντός  ήσαν  έν  θλίψεσιν  άναμνήσθητι 
τού  μακαρίου  Τιμοθέου,  ότι  ούδέποτε  έκ  τής  άρρωστίας  άνέπνευσεν,  άλλα 
σύντροφος  ήν  νοσήματι  διηνεκεΐ.  Καί  τούτο  ό  Παύλος  δηλών  έ'λεγεν  Οΐνω  όλίγω 
χρώ  διά  τον  στόμαχόν  σου,  καί  τάς  πυκνάς  σου  άσθενείας.  Εί  δέ  ό  δίκαιος  έκεϊνος  καί 
άγιος,  καί  τήν  τής  οικουμένης  προστασίαν  έγκεχειρισμένος,  καί  νεκρούς  έγείρων, 
καί  δαίμονας  έλαύνων,  καί  μυρία  νοσήματα  διορθούμενος  έν  έτέροις,  τοσαΰτα 
έπασχε  δεινά,  τίνα  έ'ξεις  άπολογίαν  σύ  ό  θορυβούμενος  καί  άσχάλλων  έπί 
προσκαίροις  νοσήμασιν;  Ούκ  ήκουσας  τής  Γραφής  λεγούσης,  ότι  "Ον  άγαπά  Κύριος, 
παιδεύει,  μαστιγοϊ  δέ  πάντα  υιόν,  όν  παραδέχεται;  Πόσοι  ποσάκις  έπεθύμησαν 
μαρτυρίου  στέφανον  λαβεϊν;  Τούτο  άπηρτισμένος  έστί  μαρτυρίου  στέφανος.  Ού  γάρ 
τό  κελευσθήναι  θΰσαι,  είτα  έλέσθαι  μάλλον  άποθανεϊν  ή  θύσαι,  ποιεί  μάρτυρα 
μόνον,  άλλα  καί  τό  ότιοΰν  φυλάττοντα  μόνον  δυνάμενον  θάνατον  έπισπάσασθαι, 
μαρτύριόν  έστι  σαφές,  η'.  Καί  ΐνα  μάθης  ότι  τούτο  έστιν  άληθές,  άναμνήσθητι  πώς 
μέν  ό  Ιωάννης  άπέθανε,  καί  τίνος  ένεκεν  καί  διά  τί,  πώς  δέ  ό  ’Άβελ.  Ούδέτερος  γάρ 
τούτων  ού  βωμόν  είδε  καιόμενον,  ού  ξόανον  έστηκός,  ού  θύσαι  έπετάγη  δαίμοσιν 
άλλ’  ό  μέν,  έπειδή  μόνον  ήλεγξε  τον  Ήρώδην,  άπετμήθη  τήν  κεφαλήν,  ό  δέ  έπειδή 
τον  Θεόν  έτίμησε  θυσία  πλείονι  τού  άδελφοΰ,  κατεσφάττετο.  Άρ’  ούν  άπεστέρηνται 
τών  τού  μαρτυρίου  στεφάνων;  καί  τίς  αν  τούτο  τολμήσειεν  είπεϊν;  Μάλιστα  μέν  γάρ 
καί  αύτός  ό  τού  θανάτου  τρόπος  ικανός  άπαντας  πεΐσαι,  ότι  είς  τούς  πρώτους  τών 
μαρτύρων  τελοΰσιν.  Εί  δέ  καί  ψήφον  ζητείς  θείαν  ύπέρ  τούτων  έξενηνεγμένην  ίδεΐν, 
άκουσον  τί  φησιν  ό  Παύλος·  ά  γάρ  έκεϊνος  φθέγγεται,  δήλον  ότι  τού  Πνεύματός  έστι1 
Δοκώ  γάρ,  φησί,  κάγώ  Πνεύμα  Θεού  έχειν.  Τί  48.940  ούν  ούτός  φησιν;  Άρξάμενος 
άπό  τού  ’Άβελ,  καί  είπών,  ότι  πλείονα  θυσίαν  ’Άβελ  παρά  Κάϊν  προσήνεγκε  τω  Θεώ, 
καί  δι’  αύτής  άποθανών  έτι  λαλεν  είτα  καταβάς  είς  τούς  προφήτας,  καί  διελθών  είς 
τον  Ίωάννην,  καί  είπών  ’Εν  φόνω  μαχαίρας  άπέθανον,  έτεροι  δέ  έτυμπανίσθησαν 
καί  πολλούς  καί  διαφόρους  διηγησάμενος  θανάτους,  έπήγαγεν  οΰτω·  Τοιγαροΰν  καί 
ημείς  τοσούτον  έχοντες  περικείμενον  ήμϊν  νέφος  μαρτύρων,  όγκον  άποθέμενοι 
πάντα,  δι’  ύπομονής  τρέχωμεν.  'Οράς,  ότι  καί  τον  ’Άβελ  μάρτυρα  έκάλεσε,  καί  τον 
Νώε,  καί  τον  Αβραάμ,  καί  τον  Ισαάκ,  καί  τον  Ιακώβ.  Οί  μέν  γάρ  αύτών  ούτως 
άπέθανον  διά  τον  Θεόν  ώσπερ  ούν  καί  Παύλος  φησι,  Καθ'  ημέραν  άποθνήσκω· 

καίτοι  ούκ  άποθνήσκων,  άλλα  τη  προθέσει  μόνον  ύπομένων  τούτο.  Οΰτω  καί  σύ,  άν 
διακρούση  τάς  έπωδάς  καί  τάς  φαρμακείας  καί  τάς  μαγγανείας,  καί  άποθάνης  τη 
νόσω,  μάρτυς  άπηρτισμένος  εΐ,  δτι  απαλλαγήν  μετά  άσεβείας  έπαγγελλομένων 
έτέρων  είλου  θάνατον  μετ'  εύσεβείας  μάλλον.  Καί  ταϋτα  μέν  ήμϊν  είρηται  προς  τούς 
κομπάζοντας  καί  λέγοντας,  δτι  θεραπεύουσι  δαίμονες·  ϊνα  δέ  μάθης,  δτι  ουδέ  τοϋτό 
έστιν  άληθές,  άκουσον  τί  φησιν  ό  Χριστός  περί  τού  διαβόλου-  Εκείνος 
άνθρωποκτόνος  ήν  άπ'  άρχής.  Ό  Θεός  λέγει,  άνθρωποκτόνος,  καί  σύ  ώς  προς  ιατρόν 
τρέχεις;  Καί  τίνα  έ'ξεις  λόγον  είπεϊν  έγκαλούμενος,  είπέ  μοι,  της  άποφάσεως  τού 
Χριστού  τάς  γοητείας  τούτων  άξιοπιστοτέρας  είναι  νομίζων;  Όταν  γάρ  ό  μέν  Θεός 
λέγη,  δτι  άνθρωποκτόνος  έστίν,  ούτοι  δέ  δτι  νοσήματα  δύναται  λύειν  λέγωσιν, 
άπεναντίας  τη  θεία  ψήφω,  σύ  δέ  καταδέχη  τάς  μαγγανείας  τούτων  καί  τάς  έπωδάς, 
ούδέν  έτερον  άλλ'  ή  τούτους  άξιοπιστοτέρους  έκείνου  νομίζεις  είναι  δι'  ών  ποιείς, 
καν  μή  λέγης  τούτο  τοϊς  ρήμασιν.  Εί  δέ  ό  διάβολος  άνθρωποκτόνος,  εΰδηλον  δτι  καί 
οί  διακονοΰντες  αύτώ  δαίμονες.  Καί  τούτο  σε  δι'  αύτών  των  έργων  έπαίδευσεν  ό 
Χριστός·  δτε  γοΰν  αύτούς  άφήκεν  έμπεσεϊν  είς  τήν  άγέλην  των  χοίρων, 
κατεπόντισαν  είς  τον  κρημνόν  άπασαν  τήν  άγέλην  έκείνην,  ίνα  μάθης,  δτι  καί  τούς 
άνθρώπους  ταΰτα  άν  είργάσαντο,  καί  άπέπνιξαν  εύθέως,  εί  συνεχώρησεν  αύτοϊς  ό 
Θεός.  Νυνί  δέ  αύτός  αύτούς  κατείχε  καί  έκώλυσε,  καί  ούδέν  ήφίει  τοιούτον 
έργάσασθαυ  καί  τούτο  έξουσίαν  λαβόντες  κατά  των  χοίρων  έδήλωσαν.  Εί  γάρ 
χοίρων  ούκ  έφείσαντο,  πολλω  μάλλον  ήμών  ούκ  άν  άπέσχοντο.  Μή  τοίνυν, 
άγαπητέ,  ταϊς  έκείνων  άπάταις  παρασύρου,  άλλ'  έσο  έστηριγμένος  έν  τώ  φόβω  τού 
Θεού.  Πώς  δέ  καί  είσελεύση  είς  τήν  συναγωγήν;  "Αν  μέν  σφράγισης  τό  πρόσωπον, 
εύθέως  άπεπήδησεν  ή  πονηρά  δύναμις  ή  τήν  συναγωγήν  οΐκοΰσα·  άν  δέ  μή 
σφράγισης,  άπό  των  θυρών  εύθέως  τό  δπλον  έρριψας·  είτα  γυμνόν  καί  άοπλόν  σε 
λαβών  ό  διάβολος,  μυρία  διαθήσει  δεινά.  Καί  τί  χρή  λέγεσθαι  ταΰτα  παρ'  ήμών;  Ότι 
γάρ  καί  αύτός  σύ  μεγίστην  άμαρτίαν  είναι  νομίζεις  τό  δραμεϊν  είς  τό  πονηρόν  έκεϊνο 
χωρίον,  δήλον  άπό  τού  τρόπου  τής  άφίξεως.  Καί  γάρ  λαθεϊν  σπουδάζεις 
άφικνούμενος  έκεΐσε,  καί  οίκέταις  καί  φίλοις  καί  γείτοσι  παρακελεύη,  μή  κατειπεΐν 
σου  προς  τούς  ιερέας,  κάν  διαβάλη  τις,  άγανακτεϊς.  Πόσης  ούν  ούκ  άν  εϊη  άνοίας, 
άνθρώπους  πειράσθαι  λανθάνειν,  48.941  τού  δέ  Θεού  όρώντος,  τού  πανταχοΰ 
παρόντος,  άναισχύντως  τήν  παρανομίαν  ταύτην  τολμάν;  Αλλ'  ού  δέδοικας  τον  Θεόν; 
Ούκοΰν  κάν  αύτούς  αίδέσθητι  τούς  Ιουδαίους.  Ποίοις  γάρ  αύτούς  όφθαλμοϊς  όψει; 
καί  ποίω  διαλέξη  στόματι,  Χριστιανός  μέν  είναι  όμολογών,  προς  δέ  τάς  έκείνων 
τρέχων  συναγωγάς,  καί  τής  παρ'  έκείνων  δεόμενος  βοήθειας;  Ούκ  έννοεΐς,  δσον  σου 
καταχέουσι  γέλωτα,  δσα  σκώμματα,  δσην  χλευασίαν,  όσην  αισχύνην,  δσον  όνειδος, 
εί  καί  μή  φανερώς,  άλλά  κατά  τό  συνειδός  τό  έαυτών;  θ'.  Ταΰτ'  ούν,  είπέ  μοι,  φορητά 
ή  άνεκτά;  Εί  γάρ  μυρίους  άποθανεϊν  θανάτους  έδει,  εί  γάρ  τά  άνήκεστα  παθεϊν,  ού 
πολλω  βέλτιον  ήν  άπαντα  ύπομεϊναι  τά  χαλεπά,  ή  τών  μιαρών  έκείνων  γενέσθαι 
γέλωτα  καί  χλευασίαν,  καί  μετά  συνειδότος  ζην  πονηρού;  Ταΰτα  λέγω,  ούχ  ίνα  αύτοί 
άκούητε  μόνον,  άλλ'  ίνα  τούς  τά  τοιαΰτα  νοσοΰντας  θεραπεύητε.  "Ωσπερ  γάρ 
έκείνοις  έγκαλοΰμεν,  ότι  άσθενοΰσι  περί  τήν  πίστιν,  ούτως  ύμϊν  έγκαλοΰμεν,  ότι 
τούς  άσθενοΰντας  διορθούν  ού  βούλεσθε.  Μή  γάρ  τούτο  έστι  τό  ζητούμενον, 
άγαπητέ,  ίνα  ένταΰθα  είσιών  άκούσης  τά  λεγάμενα;  τούτο  μέν  ούν  καί  κρϊμά  έστιν, 
δταν  μή  προσή  τή  τών  λόγων  άκροάσει  καί  έργον.  Διά  τούτο  Χριστιανός  εΐ,  ίνα  τον 
Χριστόν  μιμή,  καί  τοϊς  έκείνου  πείθη  νόμοις.  Τί  δαί  έκεϊνος  έποίησεν;  Ούκ  έν 
'Ιεροσολύμοις  καθήμενος  έκάλει  προς  έαυτόν  τούς  άρρώστους,  άλλά  περιήει  πόλεις 
καί  κώμας,  έκατέρων  τήν  άρρωστίαν  θεραπεύων,  καί  τήν  τού  σώματος,  καί  τήν  τής 
ψυχής.  Καίτοι  γε  έδύνατο  έν  ένί  καθήμενος  τόπιρ  πάντας  έλκύσαι  προς  έαυτόν  άλλ' 
ούκ  έποίησε  τούτο,  ήμϊν  διδούς  ύπόδειγμα  είς  τό  περιιέναι  καί  ζητεΐν  τούς 

άπολλυμένους.  Πάλιν  καί  διά  τής  κατά  τον  ποιμένα  παραβολής  τούτο  ήνίξατο.  Καί 
γάρ  ούκ  έκάθισε  μετά  των  ένενηκονταεννέα  προβάτων,  καί  άνέμεινε  τό 
πλανώμενον  έλθεϊν  προς  αυτόν,  άλλ'  αυτός  άπήλθε,  και  εύρε,  και  ευρών  καί 
έβάστασεν  έπΐ  των  ώμων,  καί  άπεκόμισεν.  Ούχ  όράς  καί  τούς  Ιατρούς  αύτό  τούτο 
ποιοϋντας;  ούκ  άναγκάζουσι  τούς  άρρώστους  έπΐ  τών  κλινιδίων  κατακειμένους  είς 
τάς  οικίας  αύτών  φέρεσθαι,  άλλ'  αύτοί  τρέχουσι  προς  έκείνους.  Τούτο  καί  σύ 
ποίησον,  άγαπητέ,  είδώς  ότι  βραχύς  ό  παρών  βίος,  καν  μή  ταύτα  κερδάνωμεν  τα 
κέρδη,  ούδεμίαν  έξομεν  έκεϊ  σωτηρίαν.  Δύναται  πολλάκις  μία  κερδηθεϊσα  ψυχή 
μυρίων  όγκον  αμαρτημάτων  άφανίσαι,  καί  γενέσθαι  ήμϊν  άντίψυχον  έν  έκείνη  τή 
ημέρα.  Έννόησον  διά  τί  προφήται,  διά  τί  άπόστολοι,  διά  τί  δίκαιοι,  διά  τί  άγγελοι 
πολλάκις  έπέμφθησαν,  διά  τί  αύτός  ό  μονογενής  Υιός  τού  Θεού  παρεγένετο·  ούχ  ινα 
άνθρώπους  διασώση;  ούχ  ινα  πεπλανημένους  48.942  έπαναγάγη;  Τούτο  καί  σύ 
ποίησον  κατά  δύναμιν  την  σήν,  καί  πάσαν  σπουδήν  έπίδειξαι  καί  πρόνοιαν  είς  την 
τών  πεπλανημένων  έπάνοδον.  Ταύτα  καθ'  έκάστην  ύμϊν  παραινών  σύναξιν  ού 
διαλιμπάνω,  καν  προσέχητε,  καν  μή  προσέχητε,  έγώ  λέγων  ού  παύσομαι.  Τούτο  γάρ 
ήμϊν  παρά  τού  Θεού  νόμος,  αν  τε  άκούση  τις,  αν  τε  μή  άκούση,  την  διακονίαν  ταύτην 
πληρούν.  Άλλ'  έάν  μεν  άκούσητε  καί  ποιήσητε  τά  λεγάμενα,  μετά  πολλής  αύτό 
τούτο  έργασόμεθα  τής  ηδονής·  αν  δέ  άμελήσητε  καί  ραθυμήσητε,  μετά  πολλής  τής 
άθυμίας.  Ήμϊν  μέν  γάρ  έκ  τής  ύμετέρας  παρακοής  ούδείς  έσται  λοιπόν  κίνδυνος·  τό 
γάρ  ήμέτερον  άπαν  έπληρώσαμεν  πλήν  άλλά  καν  μή  κινδυνεύωμεν  τω 
πεπληρωκέναι  τά  παρ'  έαυτών  άπαντα,  άλγοΰμεν  ύμών  έγκαλουμένων  κατά  την 
ημέραν  έκείνην.  Ού  γάρ  άκίνδυνος  ύμϊν  έσται  ή  άκρόασις,  όταν  ή  διά  τών  έργων 
προσθήκη  μή  γένηται.  ’Άκουσον  γοΰν  πώς  τοΐς  διδασκάλοις  έγκαλών  τοΐς 
άποκρύπτουσι  τον  λόγον  ό  Χριστός,  καί  τούς  μαθητευομένους  έφόβησεν.  Είπών  γάρ, 
’Έδει  σε  καταβαλεΐν  τό  άργύριόν  μου  έπι  τούς  τραπεζίτας·  καί  έπαγαγών,  ότι  Κάγώ 
έλθών  μετά  τόκου  αν  άπήτησα  αύτό,  έδειξεν,  ότι  μετά  την  άκρόασιν  τούτο  γάρ  έστιν 
ή  τού  άργυρίου  καταβολή,  τούς  ύποδεξαμένους  την  διδασκαλίαν  τόκον  έργάζεσθαι 
χρή.  Τόκος  δέ  διδασκαλίας  ούδέν  έτερόν  έστιν,  άλλ'  ή  ή  διά  τών  έργων  έπίδειξις. 
Έπεί  ούν  καί  ημείς  κατεβάλομεν  τό  άργύριόν  είς  την  άκοήν  την  ύμετέραν,  άνάγκη 
λοιπόν,  ύμάς  άποδοΰναι  τον  τόκον  τω  δεσπότη,  τουτέστι,  την  σωτηρίαν  τών 
άδελφών  τών  ύμετέρων.  Ώστε  εί  μένοιτε  ταύτα  κατέχοντες  τά  είρημένα  μόνον,  καί 
μηδέν  έν  έαυτοΐς  έργαζόμενοι,  δέδοικα  μή  την  αύτήν  τω  τό  τάλαντον  κατορύξαντι 
δώτε  δίκην.  Καί  γάρ  έκεΐνος  διά  τούτο  τούς  πόδας  καί  τάς  χεΐρας  δεθείς,  είς  τό 
σκότος  έξήγετο  τό  έξώτερον,  ότι  ούκ  έξήνεγκεν  είς  έτέρους  άπερ  ήκουσεν.  'Ίν'  ούν 
μή  καί  ημείς  τά  αύτά  πάθωμεν,  τον  τά  πέντε  δεξάμενον,  καί  τον  τά  δύο  τάλαντα, 
μιμησώμεθα·  κάν  τε  λόγον,  κάν  τε  χρήματα,  κάν  τε  σώματος  πόνον,  καν  εύχήν,  καν 
άλλ'  ότιοΰν  είς  την  τού  πλησίον  σωτηρίαν  άναλώσαι  δέηση,  μή  όκνήσωμεν,  ινα 
πανταχόθεν  τό  παρά  τού  Θεού  δοθέν  ήμϊν  τάλαντον  άναλόγως  έκαστοι 
πολυπλασιάσαντες  δυνηθώμεν  τής  μακαρίας  έκείνης  άκοΰσαι  φωνής,  Εύ,  δούλε 
άγαθέ  καί  πιστέ,  έπι  ολίγα  ής  πιστός,  έπι  πολλών  σε  καταστήσω·  εϊσελθε  είς  την 
χαράν  τού  Κυρίου  σου.  Ής  γένοιτο  πάντας  ημάς  έπιτυχεΐν,  χάριτι  καί  φιλανθρωπία 
τού  Κυρίου  ημών  Ιησού  Χριστού,  δι'  ού  καί  μεθ'  ού  τω  Πατρί  ή  δόξα  καί  τό  κράτος, 
άμα  τω  άγίω  Πνεύματι,  είς  τούς  αιώνας  τών  αιώνων.  Αμήν. 

